

Зол-3

1714

43

# ПОЛЫМЯ РЕВОЛЮЦИИ

1

1939





1000

1000




Зок-3  
1714

# ПОЛЫЯ РЭВОЛЮЦЫІ

ЧАСОПІС ЛІТАРАТУРЫ, МАСТАЦТВА,  
МАРКСІСЦКА-ЛЕНІНСКАЙ ТЭОРЫ  
І КРЫТЫКІ

ОРГАН ПРАЎЛЕННЯ САЮЗА  
СОВЕЦКІХ ПІСЬМЕННІКАЎ БССР

КНІГА ПЕРШАЯ



М Е Н С К — 1939



94581  
5090



№ 188851 39  
ДП. ЛНСТ





**В. І. ЛЕНІН і І. В. СТАЛІН**

Скульптура заслужанага дзеяча мастацтваў БССР З. А'згура







І. В. Сталін

## ПАЛІТЫКА ЎРАДА ПА НАЦЫЯНАЛЬНАМУ ПЫТАННЮ

(Урывак з артыкула)

Няма чаго і гаварыць, што контррэволюцыйныя прагнасці аднаў-  
ленцаў „старой Расіі“ (вядома, са старым рэжымам,) пасля палу-  
тарагадовай рэволюцыйнай работы працоўных мас нацыянальнасцей  
Расіі, асуджаны на крах. Але чым утапічней планы нашых контррэво-  
люцыянераў, тым больш рэальна вырысоўваецца палітыка савецкай  
ўлады, цалкам апіраючаяся на ўзаемнае брацкае давер'е народаў  
Расіі. Больш таго, яна, гэта палітыка, пры цяперашняй міжнарод-  
най абстаноўцы, з'яўляецца адзіна рэальнай, адзіна рэволюцыйнай.

Аб гэтым красамоўна сведчыць хаця-б апошняя дэкларацыя  
з'езда саветаў Беларускай рэспублікі аб устанаўленні федэратыўнай  
сувязі з Расійскай савецкай рэспублікай. Справа ў тым, што  
Беларуская савецкая рэспубліка, прызнаная нядаўна незалежнай,  
цяпер на з'ездзе сваіх саветаў добравольна абвешчае саюз з Расійскай  
рэспублікай. З'езд саветаў Беларусі ў сваёй дэкларацыі ад 3-га лютага  
заяўляе, „што толькі свабодны добравольны саюз працоўных цяпер  
незалежных савецкіх рэспублік забяспечыць таржаство рабочых і  
сялян у іх барацьбе з усім астатнім, капіталістычным светам“.

„Добравольны саюз працоўных усіх незалежных савецкіх  
рэспублік“... Гэта іменна той шлях аб'яднання народаў, аб якім  
увесь час цвярдзіла савецкая ўлада, і які дае цяпер свае карысныя  
рэзультаты.

*„Известия ВЦВК“ № 30 9 лютага 1919 г.*



### **З ПРАМОВЫ тав. Я. М. СВЕРДЛОВА**

**на першым Усебеларускім з'ездзе Советаў (люты, 1919 г.)**

„Вам,—гаворыць ён,—больш, чым каму-небудзь іншаму, прышлося перацярпець ад гнёту іншакраіннай акупацыі. Але і пад пятою таржастваваўшага тады імперыялізма вы не пакідалі сваёй работы над падрыхтоўкай Совецкага ладу ў Беларусі. Разам з намі вы ведалі, што імперыялізм будзе зломлен і вастаржаствуе сусветная соцыялістычная рэвалюцыя, адновіцца савецкая ўлада ў часова паднявольным краі. Змагаючыся і паміраючы разам з вамі ў час Кастрычніцкай рэвалюцыі, мы будавалі ўсю сваю работу ў разліку на тое, што пажар рэвалюцыі ахопіць увесь свет. І гэты наш разлік апраўдаецца...

...Рускі пролетарыят ніколі не забудзе таго, што вы першымі прынялі на сябе ўдары і націск германскага імперыялізма, спыніўшы яго прасоўванне ў глыбіню краіны.

Няхай жыве міжнародная соцыялістычная рэвалюцыя! Няхай жыве Інтэрнацыянал!“.

(„Звезда“ № 364 4-11—1919 г.)



# **СВЯТА БЕЛАРУСКАГА НАРОДА— СВЯТА ўсіх ПРАЦОЎНЫХ СОВЕЦКАГА САЮЗА.**

**ПРЭЗІДЫУМУ ВЯРХОУНАГА СОВЕТА БЕЛАРУСКАЙ ССР  
СОВЕТУ НАРОДНЫХ КАМІСАРАУ БССР  
ЦЭНТРАЛЬНАМУ КАМІТЭТУ КОМУНІСТЫЧНАЙ  
ПАРТЫІ (большэвікоў) БЕЛАРУСІ**

Совет Народных Камісараў Саюза ССР і Цэнтральны Камітэт Усесаюзнай Комуністычнай партыі (большэвікоў) вітаюць рабочых, калгаснікаў, інтэлігенцыю і ўсіх працоўных Беларускай Савецкай Соцыялістычнай Рэспублікі з дваццацігоддзем устанавлення Савецкай улады ў Беларусі і вызвалення беларускага народа ад нацыянальнага гнёту.

З прыгнечанай, адсталай правінцыі царскай Расіі, знаходзіўшайся пад гнётам польскіх, рускіх і беларускіх памешчыкаў і капіталістаў, а ў годы грамадзянскай вайны адчуўшай цяжар інтэрвенцыі германскіх і польскіх полчышч—Савецкая Беларусь пад кіраўніцтвам партыі большэвікоў да дня свайго дваццацігадовага юбілея вырасла і развілася ва ўзорную Савецкую рэспубліку, у перадавы атрад краіны сацыялізма на Захадзе.

За прайшоўшыя 20 год працоўныя Савецкай Беларусі дабіліся вялікіх поспехаў ва ўсіх галінах сацыялістычнага будаўніцтва. Створаны новыя фабрыкі і заводы, сельская гаспадарка стала буйнай калгаснай, механізаванай, расце нацыянальная беларуская культура, усё вышэй узнімаецца культурны ўзровень рабочых, калгаснікаў і ўсіх працоўных, расце іх добрабыт.

Гэтыя поспехі дасягнуты працоўнымі Савецкай Беларусі ва ўпорнай барацьбе з буржуазнымі нацыяналістамі і трацкіска-бухарынскімі шпіёнамі і дыверсантамі, якія прабавалі вярнуць свабодны беларускі народ пад ярмо капіталістаў і нацыянальнага гнёту. Працоўныя Савецкай Беларусі пад кіраўніцтвам большэвіцкай партыі разграмілі гэтыя варожыя гнёзды.



Совет Народных Камісараў СССР і Цэнтральны Камітэт ВКП(б) выражаюць цвёрдую упэўненасць, што беларускі народ будзе і надалей, на аснове правядзення ленінскай нацыянальнай палітыкі, нястомна працаваць над далейшым умацаваннем Беларускай Савецкай Соцыялістычнай Рэспублікі.

СНК Саюза ССР.

ЦК ВКП(б).

## ПРЫВІТАННЕ ПРЭЗІДУМА ВЯРХОЎНАГА СОВЕТА СССР

Прэзідыум Вярхоўнага Совета СССР віншуе працоўных Савецкай Беларусі з днём слаўнай гадавіны—дваццацігоддзем Беларускай ССР.

У дружнай сям'і народаў СССР працоўныя Беларусі займаюць адно з ганаровых месц у будаўніцтве і ўмацаванні першай у свеце соцыялістычнай дзяржавы рабочых і сялян.

На аснове паслядоўнага правядзення ленінска-сталінскай нацыянальнай палітыкі, у барацьбе са здраднікамі радзімы—трацкісцка-бухарынскімі і буржуазна-нацыяналістычнымі агентамі фашызма, працоўныя Беларусі пад кіраўніцтвам камуністычнай партыі дабіліся велізарных поспехаў у справе гаспадарчага і культурнага будаўніцтва рэспублікі, умацавання абароннай магутнасці СССР.

Выражаем упэўненасць, што рабочыя, калгаснікі і інтэлігенцыя Беларусі, уступаючы ў дваццаць першую гадавіну існавання рэспублікі, прыкладуць усе свае сілы ў барацьбе за далейшы гаспадарчы і культурны рост Беларускай Савецкай Соцыялістычнай Рэспублікі—магутнага фарпоста СССР на Захадзе—і разам з усімі народамі Савецкага Саюза пад сцягам Сталінскай Канстытуцыі упэўнена пойдучь да канчатковай перамогі камунізма.

*Старшыня Прэзідыума Вярхоўнага Совета СССР*  
**М. КАЛІНІН.**

*Сакратар Прэзідыума Вярхоўнага Совета СССР*  
**А. ГОРКІН**

31-XII—1938 г.

## ЦЭНТРАЛЬНАМУ КАМІТЭТУ КП(б) БЕЛАРУСІ ВЯРХОЎНАМУ СОВЕТУ БССР

У дзень 20-й гадавіны Савецкай Беларусі шлю маё гарачае чырвонаармейскае прывітанне і віншаванні рабочым, калгаснікам і савецкай інтэлігенцыі.

Асобае прывітанне маім выбаршчыкам—працоўным Менскай выбарчай акругі.

Свой 20-гадовы юбілей працоўныя Беларусі святкуюць у абста-



ноўцы велізарнейшых дасягненняў у сацыялістычным і культурным будаўніцтве.

Заўсёды арганізаваны і працалюбівы беларускі народ вылучыў многія тысячы стаханаўцаў заводаў і сацыялістычных палёў, сапраўдных будаўнікоў сацыялізма. Працоўныя Савецкай Беларусі слаўнымі справамі даказалі сваю вернасць ідэалам вялікай партыі *Леніна—Сталіна*.

Усяму свету вядома, што Савецкая Беларусь разам з усім Савецкім Саюзам змагаецца за справу міру, але як і ўвесь савецкі народ працоўныя Савецкай Беларусі, сумесна са сваёй Рабоча-Сялянскай Чырвонай Арміяй, заўсёды гатовы біцца за сацыялізм, за сваю незалежнасць і разграміць усіх і ўсялякіх сваіх злейшых і хваслівейшых ворагаў.

Няхай жывуць працоўныя Савецкай Беларусі!

Няхай жыве савецкі народ!

*К. ВАРАШЫЛАЎ.*

31-ХІІ—38 г.

## ПРЫВІТАННЕ ПРЭЗІДЫУМА ВЯРХОЎНАГА СОВЕТА РСФСР БЕЛАРУСКАМУ НАРОДУ

У дзень дваццацігоддзя Беларускай Савецкай Сацыялістычнай Рэспублікі Прэзідыум Вярхоўнага Совета РСФСР, ад імені працоўных Расійскай Савецкай Федэратыўнай Сацыялістычнай Рэспублікі, шле брацкае палкае прывітанне працоўным Савецкай Беларусі.

Дваццаць год таму назад, пад кіраўніцтвам партыі Леніна—Сталіна, рабочыя і сяляне Беларусі, назаўсёды вызваліўшыся ад нацыянальнага гнёту царызма і рускай імперыялістычнай буржуазіі, разграмілі беларускую нацыяналістычную контррэвалюцыю і стварылі сацыялістычную дзяржаву рабочых і сялян—Беларускую Савецкую Сацыялістычную рэспубліку.

Ажыццяўляючы ленінска-сталінскую нацыянальную палітыку, працоўныя Савецкай Беларусі за прайшоўшы перыяд дасягнулі высокага ўзроўню ў развіцці народнай гаспадаркі, культуры і на аснове вялікай Сталінскай Канстытуцыі будуць заможнае, культурнае і шчаслівае жыццё.

Прэзідыум Вярхоўнага Совета РСФСР выражае ўпэўненасць, што працоўныя Савецкай Беларусі і надалей будуць высока трымаць сцяг барацьбы за непарушнасць брацкага саюза народаў СССР, за ўмацаванне абароназдольнасці і недатыкальнасці граніц нашай вялікай сацыялістычнай радзімы, за поўную перамогу камунізма.

Няхай жыве шчаслівы беларускі народ і ўсе народы вялікага Саюза Савецкіх Сацыялістычных Рэспублік!

Няхай жыве вялікі правадыр народаў, наш любімы Сталін!

*Старшыня Прэзідыума Вярхоўнага Совета РСФСР*  
*А. БАДАЕЎ.*

*Сакратар Прэзідыума Вярхоўнага Совета РСФСР*  
*Г. КАЗЛОЎ.*



## ЦЭНТРАЛЬНАМУ КАМІТЭТУ КОМУНІСТЫЧНАЙ ПАРТЫІ (большэвікоў) БЕЛАРУСІ, СОВЕТУ НАРОДНЫХ КАМІСАРАЎ БССР

У дзень слаўнага дваццацігоддзя Беларускай Совецкай Соцыялістычнай Рэспублікі Ленінградскі абласны і Гарадскі камітэт ВКП(б) ад імя працоўных горада Леніна і Ленінградскай вобласці шлюць брацкае прывітанне свабоднаму беларускаму народу. 20 год назад рабочыя і сяляне Беларусі, пры дапамозе вялікага рускага народа, пад кіраўніцтвам камуністычнай партыі, вызваліліся ад гнёту памешчыкаў і капіталістаў, разграмілі банды беларускіх нацыяналістаў, выгналі полчышчы германскай і польскай інтэрвенцыі і стварылі соцыялістычную дзяржаву рабочых і сялян—Беларускую Совецкую Соцыялістычную Рэспубліку.

Пад кіраўніцтвам вялікай партыі Леніна—Сталіна Совецкая Беларусь ператворана з адсталай акраіны былой царскай Расіі ў рэспубліку развітай прамысловасці, перадавога соцыялістычнага земляробства, у фарпост магутнай савецкай дзяржавы. На аснове вялікай Сталінскай Канстытуцыі працоўныя Совецкай Беларусі, разам з усімі народамі многамільённага Савецкага Саюза, будуць сваё заможнае, культурнае і шчаслівае жыццё.

Ленінградскі абком і гарком ВКП(б) упэўнены, што беларускі народ пад кіраўніцтвам вялікай камуністычнай партыі большэвікоў даб'ецца яшчэ большых поспехаў у справе соцыялістычнага будаўніцтва, яшчэ вышэй узніме рэвалюцыйную пільнасць, да канца выкрые і знішчыць астаткі трацкісцка-бухарынскіх наймітаў фашызма, якія прабавалі прадаць і вярнуць пад ярмо замежнага капітала беларускі народ.

Няхай жыве і мацнее дружба народаў СССР!

Няхай жыве Совецкая Беларусь!

Няхай жыве непераможная партыя Леніна—Сталіна—стваральнік народнага шчасця!

Няхай жыве любімы друг і бацька наш, мудры стратэг Іосіф Вісарыёнавіч Сталін!

ЛЕНІНГРАДСКІ АБЛАСНЫ І ГАРАДСКІ КАМІТЭТЫ ВКП(б).



# *Няхай жыве сталінская дружба народаў СССР!*

## **АД УКРАЇНСКАЙ ССР**

У дзень XX-годдзя Беларускай Совецкай Соцыялістычнай Рэспублікі Прэзідыум Вярхоўнага Савета УССР ад імя працоўных соцыялістычнай Украіны шле брацкае палкае прывітанне працоўным Совецкай Беларусі.

Пад кіраўніцтвам партыі Леніна—Сталіна працоўныя Совецкай Беларусі разграмілі трацкісцка-бухарынскіх і буржуазна-нацыяналістычных агентаў замежнага фашызма і, пры дапамозе вялікага рускага народа, пад кіраўніцтвам большавіцкай партыі, на аснове ленінска-сталінскай нацыянальнай палітыкі, за годы рэвалюцыі дасягнулі высокага ўзроўню ў развіцці соцыялістычнай гаспадаркі і культуры.

Прэзідыум Вярхоўнага Савета УССР выражае ўпэўненасць, што працоўныя Совецкай Беларусі і надалей будуць бязлітасна змагацца за канчатковае і поўнае выкараненне ворагаў народа, за далейшае ўмацаванне сталінскай дружбы народаў СССР, за далейшае ўмацаванне абароназдольнасці, магутнасці, нашай вялікай радзімы—СССР, за поўную перамогу камунізма.

Няхай жыве вялікая партыя Леніна—Сталіна!

Няхай жыве гераічны беларускі народ!

Няхай жыве наша магутная, выдатная, любімая радзіма—Саюз Совецкіх Соцыялістычных Рэспублік!

Няхай жыве вялікі правадыр партыі і народаў СССР таварыш Сталін!

*Старшыня Прэзідыума Вярхоўнага Савета УССР*  
**Л. КАРНІЕЦ.**

*Сакратар Прэзідыума Вярхоўнага Савета УССР*  
**А. МЕЖЖЭРЫН.**

## **АД ГРУЗІНСКАЙ ССР**

У дваццатую гадавіну вызвалення слаўнага беларускага народа Прэзідыум Вярхоўнага Савета Грузінскай ССР шле брацкае прывітанне працоўным Беларускай ССР.

Да Вялікай Кастрычніцкай рэвалюцыі беларускі народ быў заняволен прыгнятальнікамі. Беларускі народ на працягу вякоў



дзярпеў пакуты і прыніжэнне, усякае імкненне да свабоды, да творчасці бялітасна падаўлялася ў ім рускімі царамі, польскімі і беларускімі памешчыкамі і капіталістамі. Імперыялістычная бойня яшчэ больш узмацніла пакуты беларускага народа, але рускі рабочы клас пад кіраўніцтвам слаўнай большэвіцкай партыі, пад вадзіцельствам найвялікшых правадыроў—Леніна і Сталіна зрабіў вялікую соцыялістычную рэвалюцыю і вызналіў назаўсёды працоўных усіх народаў былой царскай Расіі ад гнёту і эксплуатацыі, гэтым самым быў вырашан і лёс беларускага народа.

Але патрабавалася яшчэ найвялікшае напружанне ўсіх яго сіл для выгнання нямецкіх акупантаў, устанаўлення савецкай улады і ўмацавання дыктатуры пролетарыята з дапамогай вялікага рускага народа. Пад кіраўніцтвам партыі большэвікоў беларускі народ цвёрда, без хістанняў, ішоў па шляху, начэртанаму Леніным і Сталіным, да сапраўднага адраджэння сваёй дзяржаўнасці, гаспадаркі і культуры. Ворагі народа і партыі—трацкісцка-бухарынскія бандыты і буржуазна-нацыяналістычныя контррэвалюцыянеры за ўсе гэтыя годы не раз прабавалі зноў закабаліць беларускі народ, прадаць Беларусь фашысцкім драпежнікам, але пад кіраўніцтвам большэвіцкай партыі беларускі народ змог выкрыць і знішчыць асноўныя гнёзды гнусных здраднікаў і шпіёнаў.

Савецкая Беларусь стала адной з перадавых рэспублік вялікага Савецкага Саюза, яна стварыла магутную соцыялістычную індустрыю і квітнеючую соцыялістычную сельскую гаспадарку. Працоўныя Беларусі жывуць шчаслівым, радасным жыццём. У Савецкай Беларусі расцвілі навука, літаратура, мастацтва, крывіцай забіла культурнае жыццё, з'явіліся вышаўшыя з нетраў народа таленавітыя паэты, мастакі, вучоныя, перадавыя людзі працы—стаханавцы.

Працоўныя Савецкай Беларусі не забываюць мудрых слоў таварыша Сталіна аб тым, што мы акружаны ворагамі. Яны цільна аберагаюць свяшчэнныя граніцы Савецкага Саюза і гатовы ў кожную мінуту адбіць напад ворага. Сёнешняе таржаство беларускага народа з'яўляецца таржаством усіх народаў нашага вялікага Саюза. У гэты ўрачысты дзень увесь беларускі народ яшчэ больш згуртуецца вакол вялікага, непераможнага сцяга Маркса—Энгельса—Леніна—Сталіна.

Няхай жыве Савецкая Соцыялістычная Беларусь!

Няхай жыве сталінская дружба народаў!

Няхай жыве партыя Леніна—Сталіна!

Няхай жыве вялікі Сталін!

*Старшыня Прэзідыума Вярхоўнага Савета  
Грузінскай ССР Ф. МАХАРАДЗЕ.*

## АД АЗЕРБАЙДЖАНСКОЙ ССР

Цэнтральны Камітэт КП(б) Азербайджана і Совет Народных Камісараў АзССР ад імя стаханавцаў нафты, бавоўны, рабочых, калгаснікаў, савецкай інтэлігенцыі, усіх партыйных і непартыйных



большэвікоў Азербайджана горача віншуюць працоўных Совецкай Беларусі з XX гадавінай утварэння Беларускай Совецкай Соцыялістычнай Рэспублікі.

Свята працоўных брацкай Беларусі—гэта свята ўсіх народаў вялікага многанацыянальнага Совецкага Саюза, моцна спаяных сталінскай дружбай. Назаўсёды выгнаўшы белапалкаў і германскіх акупантаў, разграміўшы і знішчыўшы асноўныя гнёзды ворагаў народа, гнусных здраднікаў радзімы—трацкісцка-бухарынскіх і буржуазна нацыяналістычных агентаў фашызма, брацкі беларускі народ пад кіраўніцтвам роднай партыі Леніна—Сталіна, з дапамогай вялікага рускага народа, у рэзультате выканання двух сталінскіх пяцігодак дабіўся бліскучых перамог ва ўсіх галінах соцыялістычнага будаўніцтва.

ЦК КП(б) Азербайджана і Соўнарком АзССР ад імя азербайджанскага народа выражаюць цвёрдую ўпэўненасць у тым, што народы Совецкай Беларусі будуць і надалей пільна ахоўваць рубяжы нашага Совецкага Саюза ад падпальшчыкаў вайны і пад кіраўніцтвам непераможнай большэвіцкай партыі, натхняемыя вялікім правадыром працоўных усяго свету—таварышам Сталіным, і далей пойдучь смела наперад да поўнай перамогі камунізма.

Няхай жыве XX-годдзе Беларускай Совецкай Соцыялістычнай Рэспублікі!

Няхай жыве брацкі беларускі народ!

Няхай жыве вялікая сталінская дружба народаў!

Няхай жыве правадыр і арганізатар нашых перамог, любімы і вялікі Сталін!

*Сакратар ЦК КП(б) Азербайджана  
БАГІРАЎ.*

*Старшыня СНК Азербайджана  
КУЛІЕЎ.*

## АД ТАДЖЫКСКАЙ ССР

Ад імені працоўных Таджыкістана Прэзідыум Вярхоўнага Савета Таджыкскай ССР віншуе гераічны беларускі народ з дваццацігадовым юбілеем існавання Беларускай Совецкай Соцыялістычнай Рэспублікі. Беларускі народ пад кіраўніцтвам партыі Леніна—Сталіна прайшоў слаўны шлях барацьбы і перамог. За гістарычна кароткі тэрмін ён пры дапамозе вялікага рускага народа разграміў асіныя гнёзды агентаў фашызма і дабіўся найвялікшых поспехаў па будаўніцтву соцыялізма.

Мы ўпэўнены, што беларускі народ, пад кіраўніцтвам правадыра працоўных таварыша Сталіна, праявіць яшчэ больш энтузіязма па будаўніцтву камунізма і ўмацаванню вялікай сталінскай дружбы народаў, якая з'яўляецца вернай гарантыяй далейшага



росту магутнасці і працвятання народаў нашай гораха любімай  
цудоўнай радзімы—Саюза Совецкіх Соцыялістычных Рэспублік.

Няхай жыве несакрушымая партыя Леніна—Сталіна!

Няхай жыве наш правадыр вялікі Сталін!

Няхай жыве наша магутная радзіма—Саюз Совецкіх Соцыялі-  
стычных Рэспублік!

Няхай жыве гераічны беларускі народ!

*Старшыня Прэзідыума Вярхоўнага Совета*

*Таджыкской ССР ШАГАДАЕЎ.*

## АД ТУРКМЕНСКОЙ ССР

Прэзідыум Вярхоўнага Совета Туркменской Совецкай Соцыя-  
лістычнай Рэспублікі гораха вітае і віншуе беларускі народ у дзень  
дваццатай гадавіны ўтварэння Беларускай Совецкай Соцыялістычнай  
Рэспублікі. Соцыялістычная Туркменія глыбока ўпэўнена, што ў  
брацкай сям'і народаў савецкага Саюза Беларуская Совецкая Рэс-  
публіка на аснове вялікай Сталінскай Канстытуцыі, пад кіраўніц-  
твам камуністычнай партыі, пры дапамозе рускага народа, яшчэ  
з большымі поспехамі будзе развіваць свае прадукцыйныя сілы,  
да канца разгроміць подлых агентаў фашызма і пойдзе па шляху  
перамог да камунізма.

Няхай жыве вялікая дружба і брацтва народаў Саюза ССР!

Няхай жыве ленінска-сталінская нацыянальная палітыка!

Няхай жыве Усесаюзная Камуністычная партыя (большэвікоў)!

Няхай жыве любімы правадыр народаў СССР таварыш Сталін!

*Старшыня Прэзідыума Вярхоўнага Совета*

*Туркменской ССР ДЗІНАЛІ БАБАЕЎ.*

## АД КАЗАХСКОЙ ССР

Совет Народных Камісараў Казахскай ССР і Цэнтральны Ка-  
мітэт КП(б) Казахстана шлюць брацкае палкае прывітанне працоў-  
ным Совецкай Беларусі ў дзень слаўнага дваццацігоддзя Белару-  
скай Совецкай Соцыялістычнай Рэспублікі.

Рабочыя і сяляне Беларусі, пад кіраўніцтвам партыі "Леніна—  
Сталіна і пры дапамозе рускага пролетарыята, 20 год таму назад  
назаўсёды скінулі векавы гнёт царызма і стварылі соцыялістыч-  
ную дзяржаву рабочых і сялян. Няўхільна праводзячы ў жыццё  
ленінска-сталінскую нацыянальную палітыку, працоўныя Совецкай  
Беларусі, разграміўшы трацкісцка-бухарынскіх і буржуазна-нацыя-  
налістычных наймітаў фашызма, за гэтыя дваццаць год дасягнулі  
высокага ўзроўню развіцця народнай гаспадаркі і культуры і на



аснове вялікай Сталінскай Канстытуцыі будуюць сваё новае, заможнае, культурнае і шчаслівае жыццё.

Працоўныя квітнеючага Совецкага Казахстана асабліва радасна адзначаюць шчаслівае дваццацігоддзе брацкай Беларускай рэспублікі. Казахскі народ, таксама як і працоўныя Совецкай Беларусі, у адзінай сям'і вялікага Совецкага Саюза пад сцягам Сталінскай Канстытуцыі ідзе ад перамогі да перамогі.

Совет Народных Камісараў і Цэнтральны Камітэт КП(б) Казахстана жадаюць шчасліваму беларускаму народу яшчэ большых поспехаў ва ўсіх галінах народнай гаспадаркі рэспублікі і выражаюць упэўненасць, што Беларусь і надалей будзе магутным фарпостам на заходняй граніцы нашай соцыялістычнай радзімы.

Няхай жыве непарушная дружба народаў вялікага Совецкага Саюза—радзімы сусветнага пролетарыята!

Няхай жыве Беларуская Совецкая Соцыялістычная Рэспубліка!

Няхай жыве правадыр народаў, друг і настаўнік, наш любімы вялікі Сталін!

*Старшыня Соўнаркома*

*Казахскай ССР УНДАСЫНАУ.*

*Сакратар ЦК КП(б) Казахстана*

*СКВАРЦОЎ.*



*П. К. Панамарэнка*

*Сакратар ЦК КП(б) Беларусі*

## ДВАЦЦАЦЬ ГОД БЕЛАРУСКАЙ ССР.

Утварэнне БССР, як роўнапраўнай, суверэннай савецкай дзяржавы, стала магчымым толькі дзякуючы Вялікай сацыялістычнай рэвалюцыі 1917 года, скінуўшай уладу капіталістаў і памешчыкаў у Расіі, знішчыўшай нацыянальны гнёт і няроўнасць, ператварыўшай былую турму народаў у магутны саюз працоўных усіх нацыянальнасцей. Без звяржэння царызма, без разгрому ўлады імперыялістычнай буржуазіі, без узброенай дапамогі рускага пролетарыята—Беларусь ніколі-б не вышла з становішча поўкаланіяльнай акраіны Рускай імперыі, ніколі не адстаяла-б сваёй самастойнасці ад насядаўшых на яе з захаду імперыялістычных суседзяў.

Да Кастрычніцкай рэвалюцыі Беларусь уяўляла забітую, цёмную акраіну з адсталай сельскагаспадарчай тэхнікай і мізэрнымі ўраджаямі, з велізарнымі памешчыцкімі маёнткамі, з дробнай, галоўным чынам саматужнай, прамысловасцю і нізкай заробковай платай, акраінай найбольш жорсткага нацыянальнага гнёту, беспраўя працоўных і дзікага свавольства памешчыцка-паліцэйскага рэжыма.

Да рэвалюцыі 664.000 сялянскіх двароў беларусаў мелі 33,5 проц. зямлі, а 4.000 рускіх, беларускіх і польскіх памешчыкаў мелі 66,5 проц. зямлі. Толькі пяць польскіх магнатаў—князь Вітгенштэйн, граф Тышкевіч, граф Патоцкі, князь Радзівіл, княгіня Гогенлоэ валодалі больш чым двума мільёнамі дзесяцін беларускай зямлі. Памешчыкі мелі лепшую зямлю, а працоўныя—балотныя, тошчыя неўраджайныя землі, пяскі, падзол.

Апрацоўвалася зямля двурогай драўлянай сахой і бараной з перавязаных лыкам яловых суччаў. Плуг і барана з жалезнымі зуб'ямі былі рэдкасцю.

Зямля не магла забяспечыць сям'ю беларускага селяніна хлебам на круглы год, а непасільныя падаткі і павіннасці разаралі яго канчаткова.

Беднасць беларускай вёскі была патрасаючай. У беларускіх вёсках бульбу варылі па некалькі разоў у адной вадзе, каб эканоміць соль. Нават запалку для эканоміі раскалвалі на дзве і тры часткі.



Вясной, калі ўжо хлеба не было, цэлыя вёскі харчаваліся мякінай, варылі мох, кару і т. д. З таго часу яшчэ сям-там захаваліся назвы вёсак: Махаеды, Караеды, Балацянкі, Саламянкі і т. д.

Лютавалі хваробы—каўтун і трахома; іх не было каму лячыць. Смертнасць была выключна высокай.

Выдатны рускі паэт Некрасаў так апісаў тружаніка-беларуса таго часу:

... Волосом рус,  
Видишь, стоит, изможден лихорадкою,  
Высокорослый, больной белорус.  
Губы бескровные, веки опавшие,  
Язвы на тощих руках.  
Вечно в воде по колено стоявшие  
Ноги опухли, колтун в волосах.  
Ямою грудь, что на заступ старательно  
Из дня в день налегала весь век.  
Ты приглядишься к нему, Ваня, внимательно,  
Трудно спой хлеб добывал человек".

Нястача хлеба, прага да лепшай долі гналі беларускага працоўнага з роднай вёскі ў горад, у глухую, у тыя годы, Сібір, на Далёкі Усход, у далёкую Амерыку. Разараючыся, велізарная маса беларускага сялянства ішла ў гарады, памнажаючы армію беспрацоўных і зніжаючы гэтым і без таго жабрацкі жыццёвы ўзровень працуючых.

Не лепш жыў і беларускі рабочы. Сярэдняя гадавая зароботная плата беларускага рабочага складала 179 руб.

Старая работніца, цяпер стаханаўка ільнапрадзільнай фабрыкі ім. Кагановіча ў г. Віцебску, Матрона Якаўлеўна Міхайлава расказвае:

„На бельгійскай акцыянернай фабрыцы „Дзвіна“ ў горадзе Віцебску ягнула спіну 12 год. Ватэрны цэх, у якім я працавала, быў, усё роўна, як памыйная яма: былі сырасць і бруд, ніякай вентыляцыі не было. Працуючы 11 год, я, як кваліфікаваная работніца, усё-ж атрымлівала ад 30 да 40 кап. у дзень. Пераважная частка гэтага заробтку ішла на штрафы, штрафавалі нас за ўсё, аставаліся адны грашы і жыць прыходзілася ўпрогаладзь“.

У 1913 годзе на душу насельніцтва ў Беларусі прыходзілася нават парайнальна з Расіяй у 3,5 раза менш прамысловай прадукцыі і ў 15 разоў менш электраэнергіі.

Аб эканоміцы дарэволюцыйнага Магілёва ў старой энцыклапедыі гаварылася: „Гандаць скурай, салам, мёдам, воскам“. А губернатар у 1912 годзе даносіў па начальству: „З асобых вытворчасцей найбольшае значэнне ў губерні, як і раней, прадастаўляецца вытворчасці вінакуранай“.

На самым буйным прадпрыемстве ў Беларусі працавала 200 рабочых і служачых.

Беларусы не мелі права на беларускую культуру, не мелі права абучэння на роднай мове. Указам міністарства народнай асветы нават было забаронена гаварыць аб тым, што ёсць беларуская мова. Беларуская мова разглядалася як жаргон. Беларусь да Кастрычніка была мяжой яўрэйскай аседласці, краінай яўрэйскага



гето, брудных, утапаючых у страшным жабрацтве яўрэйскіх мястэчак, у якіх царскі чыноўнік, жандар і рабін выціскалі з яўрэйскай беднаты пот і кроў.

Пагроза яўрэйскіх пагромаў бесперапынным жахлівым кашмарам вісела над галавою ні ў чым не вінаватых людзей.

Менск—былы цэнтр „мяжы яўрэйскай аседласці“—тапіўся ў брудзе і бескультур'і. Народ трымаўся ў цемнаце і невуцтве. 75 процантаў насельніцтва было непісьменным.

У Беларусі не было ні адной вышэйшай навучальнай установы, ні аднаго беларускага тэатра, затое мелася 5 тысяч манаполек, 3 тысячы цэркваў, 113 касцёлаў, 704 сінагогі.

Не глядзячы на вельмі жорсткую каланіяльную палітыку царызма, які прабаваў у саюзе з польскай шляхтай задушыць свабодалюбы дух беларускага народа і вытравіць яго нацыянальнае самасазнанне, беларускі народ здолеў пранесці скрозь вякі сваю культуру, сваю мову, сваю волю да перамогі.

Польскае шляхецтва ведала адносіны да сябе беларускага народа. Сучаснікі з шляхты прама пісалі, што „войскі польскай шляхты, якія прыходзілі ў Беларусь, адчувалі сябе заўсёды ў вярхоўным акружэнні“.

Другі сучаснік даносіў польскаму каралю, што „гарады беларускія пагражаюць яўным абурэннем, а мужыкі моляць бога, каб прыйшла Масква“.

Беларускі народ, задаўлены непасільнай эксплуатацыяй, пачынаў супроць усіх прыгнятальнікаў—рускіх і беларускіх памешчыкаў, польскіх паноў, шляхцічаў. Ён знішчаў чыноўнікаў польскага караля, тапіў у балотах прагных ксяндзоў, паліў панскія маёнткі.

У народнай памяці захаваліся справы і імёны кіраўнікоў сялянскіх паўстанняў—Наліваўкі, Ільі Галоты, Міхаіла Глінскага, Небабы, Крывашалкі, Гаркушы, Міхаенкі, Восчылы, Хрыська Каліноўскага і інш.

Усе гэтыя паўстанні былі затоплены ў крыві. Працоўнае сялянства магло вызваліцца ад феадальнага і капіталістычнага гнёту толькі ў саюзе і пад кіраўніцтвам рабочага класа. Толькі партыя рабочага класа, асвятляючая шлях барацьбы перадавой рэвалюцыйнай тэорыяй, магла забяспечыць перамогу працоўных у баях за сваё вызваленне.

\* \* \*

Вялікія правадары чалавецтва Ленін і Сталін указалі прыгнечаным народам шлях да вызвалення.

Яшчэ ў 1894 годзе Ленін у сваёй рабоце „Што такое „прыяцелі народа“ і як яны ваююць супроць соцыял-дэмакратаў“ пісаў:

„Няма іншага сродку барацьбы з нацыянальнай нянавісцю, як арганізацыя і згуртаванне класа прыгнечаных для барацьбы супроць класа прыгнятальнікаў, у кожнай асобнай краіне, як злучэнне такіх нацыянальных рабочых арганізацый у адну міжнародную рабочую армію для барацьбы супроць міжнароднага капітала“.



У сваёй рабоце „Марксізм і нацыянальнае пытанне“, напісанай у 1913 г., таварыш Сталін выкрыў контррэвалюцыйныя нацыяналістыкія спробы меншавікоў, трацкістаў, бундаўцаў сарваць справу інтэрнацыянальнага аб'яднання працоўных і вызначыў змест права нацый на самавызначэнне.

„Нацыя мае права, пісаў таварыш Сталін, — свабодна вызначыць свой лёс; яна мае права ўстроіцца так, як ёй угодна, не папіраючы, зразумела, праў іншых нацый. Гэта бясспрэчна...“

Яна мае права наладзіць сваё жыццё на пачатках аўтаноміі. Яна мае права ўступіць з іншымі нацыямі ў федэратыўныя адносіны. Яна мае права зусім аддзяліцца. Нацыя суверэнна, і ўсе нацыі роўнапраўны“.

Гэтыя работы з'явіліся магутнай ідэалагічнай зброяй большавікоў у барацьбе з шавінізмам усіх масцей, пачынаючы ад рускіх чорнасоценцаў і канчаючы яўрэйскімі, беларускімі і іншымі нацыяналістамі.

Работы таварыша Сталіна па нацыянальнаму пытанню, і ў асаблівасці ідэя аб праве нацыі на самавызначэнне, выбілі глебу з-пад ног контррэвалюцыйных нацыяналістычных партый, якія пад відам „абароны бацькаўшчыны“, інтарэсаў „свайго народа“ абаранялі буржуазную дзяржаву і інтарэсы сваёй нацыянальнай буржуазіі.

Рэвалюцыйны рабочы рух Беларусі на працягу ўсёй сваёй гісторыі развіваўся ў цесным яднанні з рабочым рухам усёй Расіі, як частка гэтага руху. Буржуазным беларускім нацыяналістам і бундаўцам не ўдалося пасеяць рознь і адарваць рабочы клас Беларусі ад ідэалягічнага рускага рабочага класа. Рука аб руку з ім рабочы клас Беларусі, пад кіраўніцтвам вялікай большавіцкай партыі, прывёў беларускі народ да Вялікай Кастрычніцкай сацыялістычнай рэвалюцыі.

У рэзультате рэвалюцыйнай барацьбы рабочых і салдат, кіруюмых большавікамі, у першых чыслах лістапада ў Менску ўстанавілася Савецкая ўлада.

10 лютага 1918 года Троцкі ў Брэсце зрабіў страшэнную здраду: парушыўшы дырэктыву ЦК і тав. Леніна, адмовіўся падпісаць мір з Германіяй. Рэзультатам гэтай здрады з'явілася наступленне германскіх войск і акупацыя Беларусі.

Германская акупацыя Беларусі гэта крывавая старонка ў гісторыі беларускага народа. Гэта была оргія грабляжоў, свавольстваў, жорсткіх насілляў, катаванняў, расстрэлаў.

Беларускія контррэвалюцыйныя нацыяналісты, якія прыкочваліся фальшывым нацыянальным сцягам, падтрымлівалі ў свой час урад Керэнскага, цалавалі боты германскага кайзера, узначалі аўстра-венгерскаму імператару, заігрывалі з Англіяй і Францыяй, прапаноўвалі свае паслугі Амерыцы, шукалі каму б выгадней прадаць Беларусь, у перыяд акупацыі вылезлі з падполля, уступілі ў блок з Бундам, Поалей-Цыонам, з грутай памешчыкаў і фабрыкантаў, абвясцілі ў Менску так званую „Беларускую народную рэспубліку“ пад апекай акупантаў і паслалі нямецкаму кайзеру



тэлеграму з выказваннем „найглыбейшай удзячнасці за вызваленне Беларусі германскімі войскамі“.

Аднак, ход гісторыі ніхто не змог спыніць. Нямецкія інтэрвенты пад ударамі Чырвонай Арміі з фронту, беларускіх партызан з тылу, пры поўным разлажэнні сваіх часцей, не хацеўшых ваяваць з Савецкай Расіяй, восенню 1918 года уцяклі з Беларусі.

10 снежня 1918 года Чырвоная Армія ўступіла ў Менск.

Перад вызваленай Беларуссю ўсталі неадкладныя задачы дзяржаўнага будаўніцтва і замацавання заваяванняў сацыялістычнай рэвалюцыі.

Скліканая 30 снежня 1918 года VI Паўночна-Заходняя абласная канферэнцыя РКП(б), па прапанове таварыша Сталіна, абвясціла сябе Першым з'ездам камуністычнай партыі (большэвікоў) Беларусі.

Канферэнцыя паставіла:

„Прымаючы пад увагу, што на чарговай VI Паўночна-Заходняй абласной канферэнцыі РКП(б) прадстаўлены поўнасцю ўсе знаходзячыся на тэрыторыі Беларусі камуністычныя арганізацыі, канферэнцыя абвясціла сябе 1-м з'ездам кампартыі (большэвікоў) Беларускай рэспублікі“.

Гістарычныя рашэнні канферэнцыі, якія вызначылі стварэнне беларускай дзяржаўнасці, былі распрацаваны і ажыццёўлены пад непасрэдным кіраўніцтвам вялікага друга беларускага народа І. В. Сталіна, у непрымірымай барацьбе з буржуазнымі беларускімі нацыяналістамі, трацкістамі, меншавікамі і іншымі здраднікамі.

Вечарам 1 студзеня 1919 года быў апублікован гістарычны маніфест Часовага рэвалюцыйнага рабоча-сялянскага савецкага ўрада Беларусі, які з'явіўся першым канстытуцыйным актам, юрыдычна аформіўшым асновы грамадскага і дзяржаўнага ладу маладой Беларускай Савецкай Сацыялістычнай Рэспублікі.

Велізарная работа, праведзеная большэвіцкай партыяй у шматлікіх масах беларускага народа, рашучае выкрыццё контррэвалюцыйных дзеянняў беларускіх нацдэмаў, бундаўцаў, трацкістаў і іншай мразі забяспечылі магчымасць склікаць у пачатку лютага 1919 года першы з'езд Саветаў Беларусі, на якім была прынята першая Канстытуцыя БССР, палітычнай асновай якой паслужыла гістарычная першая Канстытуцыя брацкай РСФСР, распрацаваная таварышамі Леніным і Сталіным і зацверджаная 10 ліпеня 1918 года V Усерасійскім З'ездам Саветаў. Канстытуцыя абвясціла Беларусь Савецкай Сацыялістычнай Рэспублікай, у якой уся ўлада ў цэнтры і на месцах належыць рабочаму насельніцтву краіны, аб'яднанаму ў гарадскія і сельскія саветы.

Рашэнні гістарычнага першага з'езда Саветаў Беларусі выцякалі з няўхільнага імкнення беларускага народа да ўстанаўлення цеснага саюза з РСФСР і ўсімі ўзнікшымі ў рэзультате Кастрычніцкай сацыялістычнай рэвалюцыі савецкімі рэспублікамі. Гэтыя



імкненні выразіліся ў дэкларацыі з'езда, прынятай 3 лютага 1919 года, у якой было запісана: „Пачаць перагаворы з Расійскай Совецкай Рэспублікай па ўстанаўленню федэратыўнай сувязі паміж ёю і Совецкай Беларуссю“. З'езд заклікаў усе астатнія савецкія рэспублікі ўзяць прыклад з рабочых і сялян Беларусі—прыступіць да перагавораў аб устанаўленні федэратыўнай сувязі паміж Совецкай Расіяй і паміж сабою.

У работах першага з'езда Советаў Беларусі прымаў удзел бліжэйшы саратнік таварышаў Леніна і Сталіна, першы старшыня Усерасійскага Цэнтральнага Выканаўчага Камітэта — таварыш Я. М. Свердлоў.

Гэта дэкларацыя—найярчэйшая ілюстрацыя вялікай мудрасці ленінска-сталінскай нацыянальнай палітыкі. Рабочыя і сяляне былой царскай калоніі прызналі неабходнасць стварэння добраахвотнага брацкага садружства працоўных савецкіх рэспублік. Такі быў вынік першага перыяду будаўніцтва Совецкай улады.

Совецкай Беларусі прыйшлося перажыць пасля гэтага яшчэ адзінаццаць месяцаў польскай акупацыі. Гэта былі месяцы помсты „яснавяльможнага“ панства беларускаму рабочаму і селяніну за сацыялістычную рэвалюцыю. Памешчыкі вярнулі свае маёнткі, адабралі зямлю, розгі і шампалы, расстрэлы і шыбеніцы сталі звычайнай з'явай. Карныя экспедыцыі наваднілі краіну. Вярнуўшыся ўласнікі зволілі ўсіх рабочых-актывістаў. Усе чыгуначнікі былі зволены і на іх месцы былі прысланы „надзейныя людзі“ знутры Польшчы. Усе беларускія школы былі закрыты.

У гэтыя цяжкія дні беларускаму народу зноў аказалі падтрыманне і дапамогу брацкі рускі народ, камуністычная партыя большавікоў і таварыш Сталін.

Пад непасрэдным кіраўніцтвам таварыша Сталіна і таварыша Серго Орджанікідзе, стаяўшых на чале Заходняга фронту, польскія інтэрвенты былі разгромлены і выгнаны з Беларусі назаўсёды.

З гордасцю беларускі народ успамінае словы таварыша Сталіна аб сустрэчы Чырвонай Арміі з працоўнымі Беларусі:

„Такіх адносін,—гаварыў ён,—мне не прыходзілася сустракаць ні на ўсходзе, ні на поўдні. Не глядзячы на беднасць сялянскіх мас на Захадзе параўнальна з Паваложжам і Пюўднем, усё-ж сяляне дзяліліся апошнім з чырвонаармейцамі... Насельніцтва прыфрантавой паласы перанесла ўвесь цяжар польскай акупацыі, таму вельмі добра ўсведамляла, чым пагражае яму ўтаржэнне польскіх паноў.

На нашым фронце ёсць цэлая група войск, уся санітарная справа якой знаходзіцца ў руках сялян і сялянскіх, працягваючых найвялікшыя клопаты і ўвагу да нашых раненых чырвонаармейцаў...

Што датычыць настрою беларускіх сялян за франтавой паласой, то, па нашых вестках, там адбываюцца суцэльныя паўстанні, працуюць партызанскія атрады, разбураючы тыл праціўніка, спальваючы склады і знішчаючы памешчыкаў...”



Геніяльныя стратэгі пролетарскай рэвалюцыі Ленін і Сталін стварылі камуністычную партыю большэвікоў Беларусі. Яны кіравалі ўсёй барацьбой беларускага народа па стварэнню Савецкай улады, яны арганізавалі разгром нямецкіх і белапольскіх інтэрвентаў. Пад асабістым і неспасрэдным кіраўніцтвам таварыша Сталіна, Беларуская Савецкая Соцыялістычная Рэспубліка ператварылася ў квітнеючую ордэнаносную рэспубліку, верны фарпост Савецкага Саюза на заходніх граніцах.

З велізарнай любоўю беларускі народ успамінае рэвалюцыйную работу ў Беларусі верных саратнікаў Леніна і Сталіна, таварышаў Л. М. Кагановіча, М. В. Фрунзе, М. І. Калініна, Серго Орджанікідзе, Я. М. Свердлова.

У годы мірнага будаўніцтва і перамогі сталінскіх пяцігодак, як і ў годы грамадзянскай вайны, беларускі народ штодзённа і штогадзінна адчуваў дапамогу вялікага рускага народа, бацькоўскія клопаты лепшага друга беларускага народа—вялікага Сталіна.

\* \* \*

Пад сонцам Сталінскай Канстытуцыі расцвяла Савецкая Беларусь.

Соцыялістычная прамысловасць Беларусі зараз займае 73 проц. па ўдзельнай вазе ў народнай гаспадарцы; у 1937 годзе яна дала прадукцыі ў 23,6 разы больш, чым у 1913 годзе.

У Беларусі ўноў створана машынабудаўнічая, хімічная, тэкстыльная, скураная, дрэваапрацоўчая прамысловасць і сельскагаспадарчае машынабудаўніцтва.

У Беларусі ў 1936—1937 гг. выпрацавана электраэнергіі ў 97 разоў больш чым у 1913 годзе.

Толькі на буйных прадпрыемствах і транспарце ў Беларусі працуе 200 тысяч рабочых супроць 13 тысяч у 1913 годзе.

Беларусь не ведае беспрацоўя.

Як і ва ўсім Саюзе, у рабочага-беларуса самы кароткі ў свеце 7-гадзінны рабочы дзень—вялікая заваёва Кастрычніцкай рэвалюцыі.

Стаханаўцы Беларусі перакрываюць сусветныя рэкорды. Лік стаханаўцаў шырыцца.

Нязменна вырас матэрыяльны ўзровень жыцця рабочых Беларусі. Рабочы нараўне з інжынерам, прафесарам, урачом, настаўнікам наведвае тэатры, кіно, музеі, лекцыі, набывае прыгожы абутак, адзенне, мэблю.

Канчаткова ўмацаваўся калгасны лад. У Беларусі ёсць 9.665 калгасаў, якія аб'ядноўваюць 720 тысяч сялянскіх двароў. Калгаснае сялянства Беларусі атрымала 8 мільёнаў гектараў зямлі, замацаванай за калгасамі на вечнае карыстанне.

Калгасы БССР у 1938 годзе засявалі 94 проц. усёй пасеўнай плошчы. За год Савецкай улады пасеўная плошча Беларусі павялічылася ў паўтары разы. Пасевы тэхнічных культур павялічыліся ў тры разы, пасевы бульбы—у 2 разы.

У Беларусі ёсць 227 машына-трактарных станцый, 8.141 трактар, звыш тысячы камбайнаў, звыш 4 тысяч аўтамашын, 2.680 трактар-



ных сеялак, дзесяткі тысяч складаных, поўскладаных малацілак, ільнацерабілак, жніярак і іншых сельскагаспадарчых машын.

З года ў год расце ўраджайнасць сацыялістычных палёў. Сотні калгасаў атрымалі ў гэтым годзе ўраджай па 15 20 цэнтнераў зернавых, 5—8 цэнтнераў ільну, 150—200 цэнтнераў бульбы.

У рэспубліцы ў два разы павялічылася колькасць буйнай рагатай жывёлы, свіней і авечак супроць 1916 года.

У калгасах Беларусі ёсць 6.992 фермы буйнай рагатай жывёлы, 4.545 аўцагадоўчых ферм, 4.724 свінагадоўчыя фермы, 335 конеферм.

Адна трэць сялянскіх двароў да рэвалюцыі была бескароўнай, зараз бескароўнасць ліквідавана поўнасцю.

Да 1913 года на тэрыторыі цяперашняй БССР было каля 20 тысяч гектараў садоў, якімі валодалі памешчыкі, царкоўнікі і кулакі. У калгасах Беларусі ёсць 63 тысячы гектараў садоў.

Калгаснікі і калгасніцы Беларусі дасканалавалодваюць навукай і тэхнікай сацыялістычнай сельскай гаспадаркі. За годы Савецкай улады выхаваны выдатныя кадры сельскай інтэлігенцыі. Калгасны лад стварыў новыя прафесіі, якіх не было і не магло быць у да-рэвалюцыйнай Беларусі.

У Беларусі ёсць звыш тысячы аграномаў, 600 ветаатэхнікаў, 200 ветурачоў, 23 тысячы трактарыстаў, 2 тысячы машыністаў малацілак, 1.400 трактарных механікаў, 2.000 камбайнераў, 13.000 палыводаў і т. д.

З года ў год становіцца ўсё больш заможным, культурным і радасным жыццё калгаснікаў. Многія калгасы выдаюць на працадзень у гэтым годзе 3—4 кілограмы хлеба, 8—10 кілограмаў бульбы, 3—4 рублі грашмы, кармы для жывёлы, гародніну і іншыя прадукты.

Новыя песні спявае калгаснае сялянства Беларусі:

Мы заможнымі сталі з калгаснага ладу:  
Масла, сыр, каўбаса і віно сваё ёсць.  
Усяго на свеце, і мы шчыра так рады,  
Калі хату з дарогі наведае госць.  
У часы адпачынку ў запале

нястрымным  
Маладосць весяліцца, аж хата звініць.  
Ад душы табе скажам, наш Сталін  
любімы,  
Як добра, як весела сёння нам жыць.

У гэтых песнях калгаснае сялянства славіць сваю магутную хомуністычную партыю, славіць тварца Савецкай Канстытуцыі, бацьку і друга беларускага народа—любімага Сталіна; у гэтых песнях гучыць слова перамог, заваяваных беларускім народам за 20 год пад кіраўніцтвам вялікай партыі Леніна—Сталіна.

У БССР у асноўным ліквідавана непісьменнасць. 1.256 тысяч савецкіх рэбят, юнакоў і дзяўчат навучаюцца ў 7.071 школе, 22 ВНУ, 80 педвучылішчах і тэхнікумах і 20 рабфаках рэспублікі.

Вырасла інтэлігенцыя БССР—соль зямлі савецкай. Толькі за

апошнія годы з вышэйшых навучальных устаноў БССР вышла 9.806 спецыялістаў: інжынераў, урачоў, юрыстаў, педагогаў.

Совецкая Беларусь мае Акадэмію навук і 1.263 навуковых работнікаў.

Беларусь мае народных паэтаў рэспублікі Янку Купалу і Якуба Коласа. Побач з старэйшым пакаленнем мастакоў слова, прадстаўленых такімі імёнамі, як З. Бядуля, М. Лынькоў, К. Крапіва, узнялася і расце цэлая плеяда маладых, таленавітых пісьменнікаў, як П. Броўка, П. Глебка, Ів. Шапавалаў, А. Куляшоў, Э. Самуйлёнак, Э. Агняцвет і інш.

БССР мае 14 драматычных тэатраў, Тэатр оперы і балета, філармонію, кансерваторыю.

Выраслі такія мастакі сцэны, як заслужаная артыстка рэспублікі тав. Александроўская, заслужаны артыст рэспублікі тав. Вадзімірскі, артысты тт. Балоцін, Дзянісаў, Аляксеева, Млодэк; артысты драмы: тт. Малчанаў, Звездачотаў, Ільінскі, Сокал, Арончык; рэжысёры тт. Зораў, Разленка, дырыжор т. Шнейдэрман і інш.

Беларускія кампазітары, дэпутаты Вярхоўнага Савета БССР тав. Туранкоў, тав. Багатыроў; тт. Любан, Цікоцкі, Шчэглоў плённа працуюць над стварэннем новых музыкальных твораў. Тав. Цікоцкім напісана беларуская опера „Міхась Падгорны“. Тав. Багатыровым напісана беларуская опера „Дрыгва“, прынятая да пастаноўкі не толькі ў БССР, але і ў тэатрах брацкіх нацыянальных рэспублік. Тав. Туранкоў працуе над стварэннем оперы аб пагранічніках.

Беларуская кіностудыя дала савецкаму гледачу такія карціны, як „Шукальнікі шчасця“, „Канцэрт Бетховена“, „Балтыйцы“, „Дачка радзімы“, „Мядзведзь“, „11 Ліпеня“.

Беларускія мастакі і скульптары тт. В. Волкаў, Зайцаў, Пашкевіч, Керзін, Грубэ стварылі рад каштоўных твораў беларускага мастацтва.

\* \* \*

Гэтыя поспехі былі б значна большымі, калі б не подлая работа прэзэрэнных ворагаў народа, трацкістаў, бухарынцаў, нацыяналістаў—агентаў германа-польскага фашызма, здраднікаў і прадажнікаў беларускага народа, якія ў свой час змаглі прабрацца нават у кіруючыя партыйныя і савецкія органы Беларусі.

Гэтыя прэзэрэныя ворагі шкодзілі ўсюды, дзе толькі маглі. Яны хацелі аслабіць Беларусь—фарпост краіны сацыялізма на Захадзе. Яны працавалі на адрыў яе ад СССР. Яны хацелі зноў вярнуць ёй праклятае мінулае, ператварыць яе ў калонію фашысцкіх краін. Галоўныя іх намаганні былі накіраваны на тое, каб паслабіць калгасы. Яны насаджалі хутары, яны заблытвалі севазвароты, засмечвалі насенне, заражалі жывёлу інфекцыйнымі хваробамі. Яны адбіралі ў калгаснікаў прысядзібныя ўчасткі. Яны пазбаўлялі жывёлу калгаснікаў пасьбішчаў. Яны пазбаўлялі калгаснікаў карыстання лясамі мясцовага значэння. Яны расстаўлялі сваю агентуру ў калгасах для таго, каб разлажыць калгасы знутры. Яны заахвочвалі парушэнні Статута сельскагаспадарчай арцелі. Яны не выкарыстоўвалі поўнасьцю велізарныя сумы, якія адпускаліся саюзным



урадам для ўкладання ў народную гаспадарку БССР. Ворагі імкнуліся гэтым паслабіць абаронную магутнасць, затрымаць развіццё Беларускай рэспублікі.

Іх контррэвалюцыйная нацыяналістычная агентура, прадаваўшая ў галіне мовы, літаратуры і мастацтва, правяла там сваю подлую, шкодніцкую работу. Яны скажалі правапіс у нацыяналістычным духу, яны засмечвалі мову чуждымі, антынароднымі словамі. Яны нават прабавалі перавесці беларускую мову на лацінскую аснову. Яны хацелі стварыць такую мову, праз якую было-б лягчэй праводзіць сваю работу і праз якую яны маглі-б прабаваць цягнуць масы на Захад. Яны прабавалі вытравіць з літаратуры ўсё, што напамінала аб сумеснай барацьбе рускага і беларускага народа за вызваленне, скажалі гісторыю. Яны прабавалі дабіцца, каб з беларускай літаратуры выпала фігура польскага пана, як спрадвечнага ворага беларускага народа.

Яны пралічыліся. Беларускі народ, пад кіраўніцтвам партыі Леніна—Сталіна, пры дапамозе органаў НКВД, разграміў і знішчыў асіныя гнёзды фашысцкіх наймітаў.

\* \* \*

Наша партыя і ўвесь савецкі народ убагаціліся геніяльным сталінскім тварэннем—„Кароткім курсам гісторыі ВКП(б)“.

Толькі Сталінскі ЦК ВКП(б), які ўваплаліў у сабе ўсю мудрасць вякоў, увесь вопыт большавіцкай партыі, увесь вопыт дыктатуры рабочага класа, мог стварыць навуковую працу, у якой глыбока паказана слаўная гісторыя гераічнай барацьбы і перамогі партыі Леніна—Сталіна.

Комуністычная партыя (большэвікоў) Беларусі верны, непахісны атрад вялікай партыі Леніна—Сталіна,—загартаваная ў баях з ворагамі, узбройваючы свае атрады і кадры савецкай інтэлігенцыі веданнем тэорыі марксізма-ленінізма, павядзе беларускі народ да новых перамог па шляху да камунізма.

Ліквідуючы вынікі варожай работы, бесперапынна павышаючы палітычную пільнасць, выкараняючы астаткі варожай агентуры, беларускі народ у цесным супрацоўніцтве з брацкімі рускім, украінскім і іншымі народамі і далей будзе мацаваць абароназдольнасць рэспублікі, умацоўваць пагранічныя рубяжы.

Беларуская ордэнаносная Савецкая Соцыялістычная рэспубліка ў трэцяй пяцігодцы даб'ецца рашаючых поспехаў у справе яшчэ большага ўздыму матэрыяльна-культурнага становішча працоўных мас, павысіўшы ўраджайнасць калгасных палёў і ўзровень аялаты калгаснага працадня к канцу трэцяй пяцігодкі не менш чым у два разы.

Сіла і несакрышымасць Беларускай ССР, як фарпоста краіны соцыялізма на Захадзе, заключаецца ў вялікім патрыятызме беларускага народа, пазнаўшага праўду большэвікоў, у яго бязмежнай любові і адданасці партыі Леніна—Сталіна. Гэту сілу, гэту магутнасць адчуе на сабе ўсякі, хто адважыцца пераступіць свяшчэнныя рубяжы нашай радзімы.

# ШЧАСЛІВЫ БЕЛАРУСКІ НАРОД СЛАВІЦЬ ТВАРЦА ЯГО ДЗЯРЖАЎ- НАСЦІ—ВЯЛІКАГА СТАЛІНА.

МАСКВА, КРЭМЛЬ

## Таварышу СТАЛІНУ

У гістарычны дзень XX-годдзя ўтварэння Беларускай Совецкай Соцыялістычнай Рэспублікі беларускі народ шле сваё палкае прывітанне Вам, наш вялікі правадыр, родны і любімы таварыш *Сталін*.

Беларускі народ ніколі ў гісторыі не меў сваёй дзяржаўнасці. На працягу ўсёй сваёй дзяржаўна-рэвалюцыйнай гісторыі гарады і сёлы Беларусі падвяргаліся спусташэнню і разарэнню з боку нямецкіх паноў-рыцараў і татарскіх полчышчаў, беларускі народ грабілі і жорстка прыцягвалі да ўскія феадалы, польскія паны і царскія апарышнікі. Цемра і прыгнечанне, хваробы і выміранне—такі быў лёс працоўнага беларуса да рэвалюцыі.

Але гэта змрочнае жыццё пайшло ў далёкае беззваротнае мінулае.

У рэзультате перамогі Вялікай Кастрычніцкай сацыялістычнай рэвалюцыі, пад кіраўніцтвам слаўнай большавіцкай партыі, пры непасрэдным удзеле вялікага *Леніна* і Вашым, таварыш *Сталін*, рабочыя і сяляне Беларусі набылі сваю сацыялістычную дзяржаўнасць, набылі права на працу, адукацыю і на забяспечанае, шчаслівае і радаснае жыццё.

Вось чаму працоўныя Беларусі звязваюць з Вашым імем незалежнасць і свабоду сваёй краіны, вось чаму яны поўны глыбокай прызначальнасці і глыбокай любові да Вас—вялікага саратніка і прадаўжальніка справы геніяльнага *Леніна*.

У вяках будзе жыць памяць аб тых гістарычных днях, калі Вы, па заданню *Леніна*, распрацавалі і ажыццявілі геніяльны план раз-



грому нямецкіх акупантаў і белапольскіх захватчыкаў, калі натхнёныя Вамі, непераможная армія соцыялізма ў цесным аднанні з працоўнымі Беларусі, пры падтрыманні брацкага рускага народа назаўсёды ачысцілі гарады і сёлы БССР ад белапольскіх акупантаў і іх буржуазна-нацыяналістычных прыхвасняў.

Тройчы прэзрэнныя трацкісцка-бухарынскія і нацыяналістычныя агенты фашызма па заданню сваіх германа-польскіх гаспадароў прабавалі адторгнуць БССР ад вялікага Савецкага Саюза і вярнуць яе пад ярмо буржуазна-памешчыцкай кабалы. Але яны жорстка пралічыліся. Пад Вашым непасрэдным кіраўніцтвам і пры гарачым падтрыманні ўсяго беларускага народа савецкая разведка разграміла асіныя гнёзды ворагаў.

Беларускі народ назаўсёды звязаў свой лёс з лёсам народаў вялікага Савецкага Саюза. Сталінская дружба народаў СССР моцна, як граніт.

Мудрая ленінска-сталінская нацыянальная палітыка, Вашы, таварыш Сталін, бацькоўскія клопаты аб шчасці працоўных прывялі БССР да яркага гаспадарчага і культурнага росквіту. Светлае і радаснае наша жыццё — жыццё, поўнае творчасці і шчасця, жыццё адухатворанай радаснай працы на карысць нашай вялікай радзімы. Да гэтага шчаслівага жыцця наш народ, як і ўсе народы нашай радзімы, прышоў пад сцягам Леніна—Сталіна, пад Вашым геніяльным кіраўніцтвам. І магутнае сэрца нашага народа б'ецца ў беззаветнай любові і адданасці Вам, наш мудры правадыр, наш родны бацька і настаўнік.

Мы заўсёды памятаем Ваша мудрае ўказанне аб капіталістычным акружэнні, аб тым, што трэба ўвесь наш народ трымаць у стане настайнай мабілізацыйнай гатоўнасці, трымаць порах сухім перад тварам фашысцкай небяспекі вайны. Знаходзячыся на рубяжы з капіталістычным Захадам, беларускі народ пільна стаіць на варце кастрычніцкіх заваяванняў, мабілізуючы ўсе сілы, усю сваю жалезную волю, усю сваю кіпучую энергію для новых перамог соцыялізма.

І калі вораг асмеліцца на нас напасці, мы будзем бязлітасна яго біць на той тэрыторыі, адкуль ён прыдзе, да канца, да поўнага яго знішчэння.

Вялік, магутны і непераможны савецкі народ, згуртаваны вакол Усесаюзнай Комуністычнай партыі (большэвікоў), вакол вялікага, роднага і любімага правадыра — таварыша Сталіна.

Няхай жыве сталінскае сузор'е брацкіх Савецкіх Соцыялістычных Рэспублік!

Няхай жыве наша слаўная непераможная партыя Леніна—Сталіна!

Няхай жыве мудры правадыр працоўнага чалавецтва, натхніцель і арганізатар перамог соцыялізма, тварэц беларускай савецкай дзяржаўнасці, лепшы друг беларускага народа — наш вялікі Сталін!

## МАСКВА, КРЭМЛЬ

# Вячэславу Міхайлавічу МОЛАТАВУ

## Дараі Вячэслаў Міхайлавіч!

У дзень свайго радаснага свята—XX-годдзя БССР—беларускі народ шле вам—главе Совецкага ўрада—сваё палкае большэвіцкае прывітанне.

20 год таму назад вялікія правадыры працоўнага чалавецтва Ленін і Сталін стварылі Беларускаю Совецкую Соцыялістычную Рэспубліку.

Вякамі прыгнятаемы польскімі панамі, рускімі і беларускімі капіталістамі, беларускі народ пад кіраўніцтвам партыі Леніна—Сталіна, пры дружнай і брацкай дапамозе вялікага рускага народа і ўсіх працоўных краіны Саветаў заваяваў сабе дзяржаўнасць. 20 год беларускі народ пад кіраўніцтвам партыі Леніна—Сталіна будзе новае, шчаслівае, радаснае жыццё.

За гэты час беларускім народам пройдзен велізарны шлях барацьбы і перамог. З адсталай у мінулым калоніі царскага самадзяржаўя Беларусь ператварылася ў квітнеючую соцыялістычную індустрыяльна-калгасную рэспубліку. У сузор'і савецкіх соцыялістычных рэспублік вялікага Совецкага Саюза ярка свеціць свабодная Савецкая Соцыялістычная ордэнаносная Беларусь.

Няўхільнае ажыццяўленне ленінска-сталінскай нацыянальнай палітыкі забяспечыла росквіт усіх галін народнай гаспадаркі, культуры і добрабыту працоўных мас БССР.

Беларуская рэспубліка—магутны фэртост Совецкага Саюза на яго заходніх рубяжах з капіталістычным светам. Беларускі народ несакрушымай сцяной разам з любімай і непераможнай Рабоча-Сялянскай Чырвонай Арміяй, разам са слаўнымі пагранічнікамі зорка стаіць на ахове савецкіх граніц. Сёння ён яшчэ раз горда і ўпэўнена заяўляе: „Дарага наплоціцца вораг, калі пасмее стуліць на нашу свяшчэнную савецкую зямлю. Ён будзе разгромлен на яго-ж уласнай тэрыторыі“.

Рука аб руку з працоўнымі Совецкага Саюза, пад пераможным сцягам партыі Леніна—Сталіна ідзе беларускі народ да заветнай мэты—да камунізма.

Прэзэрэнная трацкісцка-бухарынская і нацыянал-фашысцкая агентура замежнага капітала хацела прадаць у кабалу фашысцкім бандытам працоўных СССР, у тым ліку і беларускі народ. Але гады пралічыліся. Беларускі народ, таксама як і ўсе народы Савецкага Саюза, бязлітасна знішчыў і надалей будзе знішчаць усіх тых, хто пасмее пасягнуць на шчасце і радасць савецкага народа, на вялікія заваяванні Кастрэчніка.

Сэрцы працоўных Савецкай Беларусі поўны шчырай удзячнасці ЦК ВКП(б), вялікаму Сталіну, ураду Саюза ССР і асабіста



Вам, Вячаслаў Міхайлавіч, за ўвагу і дапамогу нашай рэспубліцы ў яе гаспадарчым і культурным будаўніцтве.

Сёння—ва ўрачыстае свята XX-годдзя БССР—пачуцці і думкі беларускага народа звернуты да вялікай партыі большэвікоў, да любімага правадыра і друга беларускага народа Іосіфа Вісарыянавіча Сталіна, да Вас—вернага і баявога яго саратніка. Мы запэўняем партыю і ўрад, што заўсёды будзем горда несці вялікі сцяг Леніна—Сталіна і пад гэтым сцягам прыдзем да поўнай перамогі камунізма.

Няхай жыве сталінская дружба народаў Савецкага Саюза!

Няхай жыве вялікі, непераможны рускі народ!

Няхай жыве саюзны ўрад і яго глава таварыш *Молатаў*!

Няхай жыве Усесаюзная Камуністычная партыя (большэвікоў) і яе правадыр, геній чалавечтва, вялікі *Сталін*!

## Масква, ЦК ВКП(б)

Працоўныя сталіцы ордэнааноснай Савецкай Беларусі ў дзень слаўнага XX-годдзя з дня ўтварэння Беларускай Савецкай Соцыялістычнай Рэспублікі ад імя ўсяго беларускага народа шлюць сваё шчырае, гарачае большэвіцкае прывітанне слаўнаму арганізатару перамог соцыялізма ў нашай краіне, баявому штабу гераічнай партыі большэвікоў—Ленінска-Сталінскаму Цэнтральнаму Камітэту Усесаюзнай Камуністычнай партыі (большэвікоў).

Сёння, у гэты радасны дзень, дзень народнай урачыстасці, працоўныя Савецкай Беларусі з пачуццём найвялікшай радасці і гордасці адзначаюць велізарны перамогі соцыялізма, атрыманыя ў адзінай дружнай сям'і вялікага Саюза Савецкіх Соцыялістычных Рэспублік.

Многія стагоддзі беларускі народ жыў пад гнётам польскіх панноў, зверска эксплуатаваўся і прыгнятаўся памешчыкамі і капіталістамі, адчуваў увесь цяжар палітычнага і нацыянальнага бяспраўя пры царскім самадзяржаўі. І толькі ў рэзультате Вялікай Кастрычніцкай соцыялістычнай рэвалюцыі, у рэзультате перамог партыі Леніна—Сталіна беларускі народ атрымаў сваю дзяржаўнасць, заваяваў шчаслівае, радаснае жыццё.

Сапраўды выдатны шлях, пройдзены беларускім народам за гэтыя 20 год. Ад маленькіх поўсаматужных прадпрыемстваў, якія славіліся зварынай эксплуатацыяй, патагоннай работай, да буйнейшых соцыялістычных фабрык і заводаў—такі шлях нашай прамысловасці.

Ад вузкай і ўбогай палоскі селяніна-бедняка да неабсяжных прастораў квітнеючай калгаснай зямлі, ад старажытнай сахі да трактара і камбайна,—такі шлях нашай сельскай гаспадаркі.

Ад поўразбуранай і рэдкай школкі да дзесяткаў вышэйшых навучальных устаноў, соцень сярэдніх школ, Акадэміі навук, тэатраў, незлічоных клубаў, соцень газет, тысяч выдатных кніг,

кіно, мастацкай самадзейнасці і т. д., і т. п.—такі шлях беларускага працоўнага ў будаўніцтве магутнай культуры, нацыянальнай па форме, сацыялістычнай па зместу.

З нянавісцю ўспамінаюць працоўныя Савецкай Беларусі сваё далёкае і нядаўняе мінулае: насілле з боку польскай шляхты, праследванні рускім царызмам, крывавыя жахі імперыялістычнай вайны, разбойніцкія набегі кайзераўскіх і белапольскіх акупантаў. Усё гэта ў мінулым.

Доўгія годы выпрабаванняў не зламлі мужнасці народа, не зламлі яго волі да барацьбы за сваё будучае, да барацьбы за палітычнае і нацыянальнае вызваленне. Праз які гераічны беларускі народ пранёс сцяг барацьбы за сваю незалежнасць, за роўнапраўе, за народнае шчасце. І пры вялікай дапамозе гераічнага рускага рабочага класа, усяго рускага народа, пад кіраўніцтвам нашай слаўнай партыі Леніна—Сталіна беларускі народ скінуў з сябе векавое рабства, канчаткова і беспаваротна расправіўся з усімі сваімі прыгнятальнікамі і насільнікамі, пабудаваў радаснае, шчаслівае сацыялістычнае жыццё.

Лепшыя сыны партыі кіравалі намі і дапамагалі нам. Владзімір Ільіч Ленін, Іосіф Вісарыёнавіч Сталін—вось каго лічым мы сапраўдымі стваральнікамі нашай дзяржаўнасці, нашага шчасця, нашага роўнапраўя. Мы ніколі не забудзем велізарнай дапамогі нашаму народу ў барацьбе за Савецкую Беларусь лепшых вучняў і верных саратнікаў В. І. Леніна і таварыша Сталіна—Калініна, Свердлова, Фрунзе, Кагановіча, Орджанікідзе і Ежова.

І зараз мы штодзень адчуваем найвялікшыя клопаты, велізарную дапамогу Цэнтральнага Камітэта ВКП(б) у далейшай барацьбе за пабудову кунізма ў нашай краіне.

У дзень найвялікшай нашай радасці, звяртаючы спас думкі гарачай любві і адданасці Цэнтральнаму Камітэту ВКП(б), нашаму дарагому правадыру і настаўніку таварышу Сталіну, мы абяцаем:

Высока трымаць нелераможны сцяг Леніна—Сталіна над квітнеючай і радаснай зямлёй Беларусі.

Яшчэ больш згуртавацца вакол Куністычнай партыі большавікоў.

Умацоўваць асновы сталінскай дружбы народаў Савецкага Саюза.

Бязлітасна змагаць з зямлі Саветаў ворагаў партыі і народа—трацкісцка-бухарынскую нечысць, надылнал-фашысцкую, шпіёнскую і дыверсанцкую мразь.

Пільна ахоўваць рубяжы нашай выдатнай радзімы, граніцы вялікага Савецкага Саюза, любоўна дапамагаць нашай слаўнай Чырвонай Арміі быць гатовымі даць бязлітасны адпор ворагу і граміць яго на яго-ж тэрыторыі.

Усе сілы і волю сваю аддаць вялікай справе кунізма.

Няхай жыве ордэнаносная БССР!

Няхай жыве баявы лідэр сацыялістычных перамог—Цэнтральны Камітэт Усесаюзнай куністычнай партыі (большавікоў).

Няхай жыве любімы правадыр, друг і настаўнік Іосіф Вісарыёнавіч *Сталін!*



## МАСКВА, КРЭМЛЬ

# Міхаілу Іванавічу КАЛІНІНУ

## *Дарагі Міхаіл Іванавіч!*

У радасны дзень 20-й гадавіны ўтварэння БССР працоўныя Совецкай Беларусі шлюць Вам, слаўнаму саратніку вялікага Сталіна, палкае большэвіцкае прывітанне.

20 год таму назад беларускі народ з велізарнай радасцю сустраў Ленінска-Сталінскі маніфест аб утварэнні Беларускай Совецкай Соцыялістычнай Рэспублікі. Гэта быў дакумент, аб'явіўшы на ўвесь свет, што беларускі народ, ज्याкі стагнаўшы пад гнётам польскіх, літоўскіх і беларускіх ланоў, пад цяжкім ігам царскага самадзяржаўя, атрымлівае сваю дзяржаўнасць. Гэта быў дакумент, які агаласіў на ўвесь свет, што ў мінулым забітая і прыгнечаная калонія царызма ператварылася ў раўнапраўную Совецкую Соцыялістычную Рэспубліку.

Гэта стала магчымым толькі ў рэзультате перамогі Вялікай Кастрычніцкай соцыялістычнай рэвалюцыі, таржаства ленінска-сталінскай нацыянальнай палітыкі, дзякуючы кіраўніцтву большэвіцкай партыі і яе правадыроў *Леніна і Сталіна*.

Лютыя ворагі соцыялізма прабавалі задушыць маладую Совецкую Рэспубліку, зноў надзець на шыю рабочых і сялян ярмо капіталістычнай эксплуатацыі. Мы перажылі нямецкую і белапольскую акупацыі. Са зброяй у руках, кіруемы і натхняемы Леніным і Сталіным, змагаўся беларускі народ разам з усімі народамі вялікай соцыялістычнай радзімы супроць інтэрвентаў за сваю свабоду, за сваю незалежнасць. Мы ніколі не забудзем, дарагі Міхаіл Іванавіч, якую велізарную дапамогу аказалі Вы Беларускаму народу ў цяжкія годы грамадзянскай вайны. Мы не забудзем як Вы прыязджалі да нас і мабілізоўвалі беларускі народ на барацьбу за вызваленне БССР ад імперыялістычных захватчыкаў. Ачышчэннем нашай зямлі ад белапольскіх акупантаў, ад нацыянал-фашысцкай агентуры капіталізма мы абавязаны большэвіцкай партыі, вялікім правадырам працоўных—Леніну і Сталіну і Вам—іх бліжэйшаму саратніку, другу беларускага народа.

Вашы неаднаразовыя прыезды ў Беларусь былі велізарнай дапамогай нашаму народу ў аднаўленні разбуранай народнай гаспадаркі, у паспяховым будаўніцтве соцыялізма. У 1935 годзе беларускі народ прыняў з вашых рук вышэйшую ўзнагароду ордэн Леніна, якім ён ганарыцца і які з гонарам носіць на сваім сцягу.

З пачуццём радасці і гордасці мы расказваем Вам цяпер аб нашых выдатных перамогах на ўсіх участках соцыялістычнага будаўніцтва. Воляй партыі большэвікоў, дзякуючы паўсядзённым клопатам вялікага друга беларускага народа, любімага правадыра і настаўніка таварыша Сталіна, Беларусь пры дапамозе брацкіх народаў СССР і ў першую чаргу, вялікага рускага народа, рас-

цвіла як пышны сад, ператварылася ў квітнеючую індустрыяльна-аграрную рэспубліку з першакласнай соцыялістычнай прамысловасцю, з перадавой калектывізаванай сельскай гаспадаркай, з высокаразвітай культурай, нацыянальнай па форме, соцыялістычнай па зместу. Сотні і тысячы вучоных, пісьменнікаў, інжынераў, лётчыкаў, мастакоў, урачоў, дзяржаўных дзеячоў дае наш народ Радзіме, вялікаму Савецкаму Саюзу. Ёсць чым і ёсць кім ганарыцца Беларускаму народу. Пад сонцам Сталінскай Канстытуцыі працоўныя БССР жывуць радасна, культурна і заможна.

Наша шчасце, нашу радасць, наша цудоўнае жыццё хацелі адняць у нас прэзрэнныя ворагі народа—трацкісцка-буларынская і нацыянал-фашысцкая банда германскіх і польскіх шпіёнаў. Яны хацелі адарваць Савецкую Беларусь ад яе маці—вялікага Савецкага Саюза. Але ніколі нікому не ўдасца адняць у нас нашы заваёвы, нікому не ўдасца адарваць нашу рэспубліку ад вялікай дружнай сям'і рэспублік магутнага Савецкага Саюза.

Наша Рэспубліка ёсць і будзе непарушальным фарпостам Савецкага Саюза на яго заходняй граніцы. І калі фашысцкія драпежнікі пасмеюць пасягнуць на нашу свяшчэнную зямлю, беларускі народ разам з усімі народамі краіны Саветаў грудзмі стане на абарону соцыялістычных заваёў і знішчыць ворага на яго ўласнай тэрыторыі.

Няхай жыве магутны Савецкі народ!

Няхай жыве Усесаюзная Комуністычная партыя (большавікоў) на чале з яе баявым штабам—Ленінска-Сталінскім ЦК!

Няхай жыве соцыялістычны парламент першай у свеце Краіны соцыялізма—Вярхоўны Совет СССР і яго слаўны кіраўнік Міхаіл Іванавіч *Калінін*!

Няхай жыве натхніцель нашых перамог, мудры правадыр працоўных, вялікі, родны і любімы таварыш *Сталін*!

## МАСКВА, КРЭМЛЬ

**НАРОДНАМУ КАМІСАРУ АБАРОНЫ САЮЗА ССР, МАРШАЛУ СОВЕТСКАГО САЮЗА—**

**ТАВАРЫШУ ВАРАШЫЛАВУ**

Вернаму баявому саратніку вялікага *Сталіна*, слаўнаму правадыру гераічнай, Рабоча-Сялянскай Чырвонай Арміі—*Кліменту Ефрэмавічу Варашылаву* ў дзень 20 гадавіны ўтварэння Савецкай Беларусі працоўныя сталіцы ордэнаноснай БССР у асобе ўсяго беларускага народа—шлюць Вам палкае большэвіцкае прывітанне.

Дарагі *Клімент Ефрэмавіч*!

У гэты знамянальны дзень, падводзячы вынікі велізарных гістарычных перамог соцыялізма ў нашай краіне, мы хочам падзя-



ліцца з Вамі, нашым дэпутатам у Вярхоўным Совеце СССР, начуўцём велізарнай радасці і шчасця, якім поўны сэрцы беларускага народа.

Іерамога Кастрычніцкай рэвалюцыі, ажыццяўленне ленінска-сталінскай нацыянальнай палітыкі, брацкая дапамога гераічнага рускага народа і пастаянныя клопаты вялікага Сталіна, ператварылі Беларусь з калоніі рускага царызма, краіны бяспраўя, эксплуатацыі, жабрацтва і голаду, — у квітнеючую свабодную Соцыялістычную рэспубліку.

Беларускі народ пад мудрым кіраўніцтвам партыі Леніна—Сталіна у дружнай сям'і народаў Савецкага Саюза, падняў на небывалую вышыню сваю соцыялістычную гаспадарку, культуру і быт і ўпэўнена ідзе да новых перамог.

Як бы не любавалі ворагі чалавечтва, — фашысты і іх подлыя трацкісцка-бучарынскія і нацыянал-фашысцкія найміты, ім ніколі не удалася перацесці сталінскае адзінства многанацыянальнага савецкага народа і затрымаць яго пераможнае шэсце да вяршынь камунізма.

Мільёны ірацоўных БССР поўны бязлітаснага гневу да ворагаў народа наймітаў япон імперцыі і польскага фашызма.

Беларускі народ, пад кіраўніцтвам партыі Леніна—Сталіна выкрывае, бязлітасна знішчаў і будзе знішчаць усякага, хто напрабуе парушыць свабоду і цесную дружбу народаў вялікага многанацыянальнага Савецкага Саюза.

Няхай ведаюць імперыялістычныя драпежнікі, што і на заходніх граніцах Краіны сацыялізма яны сустрэнуць сакрушальны адпор і знойдуць сабе ганебную ігбель.

Памятаючы указанні таварыша Сталіна аб камуністычным акружэнні, мы павышаем большэвіцкую пільнасць, ператвараем кожнае прадпрыемства і калгас у непрыступную крэпасць сацыялізма і гатовы ў любую мінуту біць ворага на той тэрыторыі, адкуль ён з'явіцца.


Мы запэўняем нашу партыю, Савецкі ўрад, вялікага Сталіна і вас, дарагі Клімент Ефрэмавіч, што калі звар'яцеўшы вораг рыскне навязаць вайну Савецкаму Саюзу, увесь беларускі народ разам з славутай непераможнай Рабоча-Сялянскай Чырвонай Арміяй рынецца гровнай лавінай на ворага.

Няхай жыве наш саюздзім, шчаслівы, савецкі народ!

Няхай жыве гераічная непераможная Рабоча-Сялянская Чырвоная Армія!

Няхай жыве першы маршал Савецкага Саюза, верны саратнік вялікага Сталіна, любімы Н. К. А. наш дэпутат у Вярхоўным Совеце Саюза ССР—Клім Варашылаў!

Няхай жыве наш саратнік, дзур, настаўнік і правадыр Іосіф Вісар'янавіч Сталін!



Якуб Колас

## СОВЕЦКАЙ БЕЛАРУСІ

*(Да дваццатігоддзя)*

Безыменнай, безгалосай  
Ты была, краіна.  
Аб тваім гаротным лёсе  
Вецер песні ў свет разносіў,  
Плачучы пад тынам.

Люд твой бедны, занядбаны,  
Жыў у вузкіх межах,  
Век галодны, абарваны,  
Сеяў, жаў, касіў на пана,  
Сошкай дол мярэжыў.

У сырых, куравых хатах  
Пад шум, дым лучыны  
Плёў ён лапці, світку латаў,  
Праклінаў адвечных катаў,  
Баяў сказ-быліны.

Неадступна, пільна, строга  
Ліха вартавала  
Ды адною з ім дарогай  
З клункам, з торбаю убогай  
У свет вандравала.

К лыхалі яго дзетак  
Тое ліха-гора  
Ды з палетка на палетак  
Слёзы несла шчодро гэтак,  
Як пясок у мора.

Не краналі бога слёзы,  
Іх не чула неба.  
Гнуўся люд твой, нібы лозы,  
Жыў пад страхам, пад пагрозай  
Не мець куска хлеба.



\* \* \*

Ты кроўю паліта, вямелька, багата.  
І пан тут таптаўся і кайзер пракляты.

У бляску пажараў знікалі сялібы.  
Цябе асудзіла звяр'ё на пагібель.

Ішлі генералы, паўзлі атаманы,  
На вольныя гоні кавалі кайданы.

І розная нечысць брыла ў след за імі,  
Ды труп старой гнілі ніхто не падыме.

Паўсталі народы рэспублік савецкіх  
З Украіны светлай і з шахтаў данецкіх.

З вялікай Русі ад края да края  
Народа ўзнялася лавіна жывая.

Армяне, грузіны, таджыкі, татары,  
Казахі, кіргізы як грозныя хмары,

На ворагаў лютых абрушылі сілу  
І злых акупантаў дашчэнтку скрышылі.

І вольнай дзяржавай, краіна, ты стала  
І слаўнай работы зрабіла не мала.

Усюды дарогі пралеглі, як стужкі,  
І ходзяць машыны, сталёвыя служкі,

І пожні, і нівы цвітуць на балоце,  
І выраслі людзі на новай рабоце.

Квятнее культура, красуюцца школы,  
І песні спявае народ твой вясёлы.

На нашых заводах, на полі калгасным  
Адсвечвае розум Сталінскі ясны.

Настаўніку-бацьку, народам-ваякам  
Ад сэрца прыносім вялікае дзякуй!

\* \* \*

Ходзіць гоман з хаты ў хату  
З радаснай навінай:  
Год святкуе свой дваццаты  
Вольная краіна!

Разагнула стан дзявочы  
Беларусь магутна,  
Пахаваўшы лés сiрочы,  
Панскi гнёт атрутны.

Збеглі з твару яе ценi,  
А ў вачах-аконцах  
I iскрыцца i струменiць  
Сталiнскае сонца.

У вянку калоссяў спелых  
З жыта i пшанiцы  
Побач з вамi яна села,  
Родныя сястрыцы,

Што адзiнаццiцю зорак  
Свецiце на свеце  
У свiтанне, адвячорак.  
Новай зiмлi дасцi!

Свет расчынен вам прасторны,  
Зняты ўсе парогi,  
Каб пракласцi шлях свой торны  
Сталiнскай дарогай.

Дык iдзi-ж, мая краiна,  
Гулкай, светлай хваляй,  
Узiмайся ў верхавiны  
Яшчэ вышай, далей.

З новым шчасцем, з новым годам,  
Родны край Советаў!  
Слава ўсiм тваiм народам,  
Дружбаю сагрэтым!

21. XII—38 г.



А. Марціновіч

## РАДЗІМА

Я мару: буду мець сваю дачку  
З вачыма чорнымі, галоўкай русай...  
Я выйду з ёй тады на Пціч-раку,  
Дзе сцелюцца палі вакол абрусам.

Мы сядзем на зялёнай мураве.  
Я раскажу дачцы пра родны край наш,  
Як абняў прасторы чалавек,  
Як ураджай збіраць ён стаў камбайнам.

... Любімая дачка! Палеткі, бачыш ты,  
Перад табой раскінуліся морам,  
Шумяць яны ячменем залатым,  
Аўсамі звонкімі, паспелымі гавораць.

Віднеюцца багатыя сады,  
Мурожны поплаў ззяе пазалотай.  
Раней-жа тут раслі у багне чараты,  
І звалі поле гэтае—балотам.

Ішлі гады. Плыла паволі Пціч,  
Праз балаты пац'ху гнала воды.  
Гібеў наш край. І падалі наўзніч  
Пад лямкаю працоўных народы.

А гнеў у сэрцах рос. Пайшоў у бой  
Народ з'яднанай сілаю змагацца.  
Запалымнеў Кастрычнік над зямлёй,  
Стаў вольным чалавек, шчаслівай стала праца.

Карона знішчана крывавыга цара,  
І не згінаць народу больш калені,  
Бо над Радзімай узышла зара,  
Якую запаліў бяссмертны Ленін.

І ворагу Крэмлёўскую зару  
Ніколі патушыць не дасць вялікі Сталін...  
Закрасавала ў шчасці Беларусь  
І заспявалі сонечныя далі.

Калісьці твань, балота тут было  
І нават не цвілі латоці кветкі,—  
Цяпер стаіць калгаснае сяло,  
І сэрца радуюць бяскрайнія палеткі...

Дачка мая! У шчасці вырастай,  
Цябе радзіма нашая чакае.  
Красуй вякі, мой беларускі край,  
Хай песня над табой ніколі не змаўкае!



## ВЕРШЫ ПРА ВОСЕНЬ

1

Сляды гарачыні  
Яшчэ на тварах носім,  
Ды паплылі ўжо дні  
У залатую восень.

Самотны, крык гусей  
Даносіцца з-пад воблак.  
У асмужанай красе  
Твой бачу, восень, воблік.

Зямлі не адаграць  
Агнём ліствы апошняй,  
І ветру песні пець  
Над парыжэлай пожняй.

У хмарах далячынь,  
Прасцяг дажджамі повен.  
Не плавае ўначы  
Маладзіковы човен...

Ды сціхне спеў вятроў,  
Надвор'е праясніцца,  
Зямлі вільготнай зноў  
Вясновы час прысніцца.

Блакiт нябёс тады  
Праэрысты, нібы ў маі.  
Асвенія сады,  
Як вогнішчы, палаюць.

2

Сівы рахункавод  
На ведамасці глянуў:  
Багаты гэты год,  
І ўраджай звыш плама!

Разносяць спеў вятры,  
А гаспадыня-восень  
Багатыя дары  
Калгаснікам разносіць.

Становяцца цяжэй  
Аб'ёмістыя клеці.  
Гамоняць весялей  
І старыкі і дзеці.

Па хатах ходзіць пах  
Даспелай садавіны.  
Засолены ў кублах  
Кавалкі саланіны...

Я у палях блукаў:  
Там ветрана і пуста.  
Мароз мяне спаткаў  
Шкляным вясёлым хрустам.

Шырокія палі  
Марозам пабяліла,  
Ды знаю я—ў зямлі  
Жыцця таіцца сіла.

Над рэчкай гай заснуў,  
У далях—ціш і просінь...  
Любіў заўжды вясну,  
Цяпер люблю і восень!

1938 г.









*В. В. Маякоўскі*

### ГУТАРКА З ТАВАРЫШАМ ЛЕНІНЫМ

Грудаю спраў,  
з'яў мітусеннем  
дзень адышоў,  
паступова сцямнеў.  
Двое ў пакоі:  
II  
I Ленін—  
фотаздымкам  
на белай сцяне.  
Рот адкрыты  
ў прамове палымнеючай,  
вусоў  
шчацінкі  
ўгору ўзняліся,  
зморшчыках ілба  
зацята  
чалавечая,  
з велічны лоб  
■  
велізарная мысль.  
Мабыць,  
пад ім  
праходзяць мільёны...  
Лес сцягоў...  
рук трава...  
Я ўзняўся з крэсла,  
радасцю натхнёны,—  
хочацца  
ісці,  
вітаць,  
рапартаваць!  
„Таварыш Ленін,  
дакладваю  
не па службе,  
а ўсёй душой.  
Таварыш Ленін,  
някельная работа  
будзе

зроблена  
                     і робіцца ўжо.  
 Асвятляем,  
                     апранаем галечу адвечную,  
 шырыцца  
                     здабыча  
                                 вугалю і руды.  
 А побач з гэтым  
                                 багата  
   бяспрэчна,  
 багата  
                     рознай  
                                 дрэні і брыды.  
 Стаўляешся  
                     біць яе ды адгрызацца.  
 Шмат хто  
                     без вас  
                                 адбіўся ад рук.  
 Дужа  
                     багата  
                                 розных паганцаў  
 ходзяць  
                     па нашай зямлі  
   і наўкруг.  
 Няма  
                     ні ліку ім,  
                                 ні мянушкі,  
 цэльны  
                     ланцуг тыпаў  
   цягнецца.  
 Кулак і розныя чынушы,  
 падхалімы,  
                                 сектанты  
   і п'яніцы, —  
 ходзяць,  
                     фанабэрыста  
   выпнуўшы грудзі,  
 усе ў асадках,  
                     у нагрудных знаках.  
 Мы іх  
                     усіх,  
                                 вядома, скруцім,  
 ды ўсіх скруціць  
   жудасна цяжка, аднак.  
 Таварыш Ленін,  
                     на фабрыках дымных,  
 па землях,  
                     укрытых  
                                 і снегам  
   і ржэем,



вашым,  
таварыш,  
сэрцам  
і імем  
думаем,  
дыхаем,  
змагаемся,  
жывем мы!  
Грудаю спраў,  
з'яў мітусеннем  
дзень адышоў,  
паступова сцямнеў.  
Двое ў пакоі:  
я  
і Ленін—  
фотаздымкам  
на белай сцяне.

Пераклад Р. А.

## Л Е Н І Н

Не! Ты жывеш, вялікі Ленін,  
Ты наша шчасце, наша воля.  
Цудоўны розум і твой геній  
Не будуць мёртвымі ніколі.

З табой ідзем паходным маршам,  
Мінаем год, адзін, другі...  
Ты гарады будуеш нашы,  
Ты ўсюды з намі, дарагі.

Ты не загінуў, не пагас!  
І кроў твая у нас бурліць.  
Ты жар нянавісці у нас,  
Кажання несутрымны кліч.

Ты моладзь смелую вядзеш,  
На варту, на палі, ў руднік.  
Наперадзе калон ідзеш,  
І ззяеш на старонках кніг.

Ты сонца шчасця запаліў,  
І ад Мадрыда да Крэмля—  
Усюды знаюць на зямлі  
Як слаўна Леніным зямля.

Імя тваё нясе народ,  
Імя тваё заве на бой,  
І кожны новы наш завод  
Расце і дужае табой.

Ты наша сіла і размах,  
Радзіме славу мы п'ем,  
І у пражэктарных снапах  
Чытаем словы мы твае.

Ты ў кожнай песні дружных мас,  
Цвіцеш над нашаю зямлёй,  
На бал прыходзіш ты да нас  
З усмешкай любай, дарагой.



Твой светлы розум не пагас,  
Ён словам Сталіна гарыць.  
Законам сталінскім для нас  
Ён кожнай літарай блішчыць.

Ты бессмяротны між жывых,  
Ты гул гісторыі людской,  
Ты з даўніх кручаў снегавых  
Бяжыш імкліваю ракой.

Ты ўвесь для радасных надзей,  
З табой прайдзем усе гады,  
Пакуль гісторыя ідзе,—  
Ты будзеш з намі, правадыр!

*Пераклад П. БРОЎКА.*

Александр Шарапай

## ЛЯ ВЯЛІКАЙ МАГІЛЫ

Зубцоў высокіх лёг адбітак  
На плошчу Красную, далей,  
Марознай цішынёй славiты,  
Стаіць суровы маўзалеі.

Стаіць <sup>затканы</sup> ўзорам снежным—  
Зiмы руліваю рукой,  
І строгі строй крэмлёўскіх вежаў  
Яго ахоўвае спакой.

Паблісквае халодны мрамар,  
На снег адкiдваючы цень,  
І паўстае ў жалобнай раме  
Глыбокай, цяжкай страты дзень,

Калі сцiскала болем грудзi  
І скрозь густую мглу завей  
Ад сэрца вырываўся к людзям  
Мой першы, мой нясмелы верш.

І вось я зноў у даўнім прошлым,  
Далёкія ўстаюць гады:  
Са Сталiным iдзе па плошчы  
Паходкай спешнай правадыр...

Яго аблічча час не зменіць,  
Зiхціць чырвонай ленты шоўк.  
Вялікі і любiмы Ленiн,  
Я раскажаць табе прышоў

Усхваляванай шчырай песняй,  
Здабытай намі ў баю,  
Пра родны край—свае Палессе,  
І пра рэспубліку сваю;

Што шлях, паказаны табою,  
Ляжыць з канца ў канец зямлі,  
Што клятву друга над труною  
Тваёй, як мужнасць мы няслі.



І ўсё, што ты жадаў народу,  
Арлом убачыў з ясных гор—  
Соцыялізма небасводам  
Радзімы абняло прастор.

Дзе шчасця ў жыцці не ведаў  
Пракляўшы долю чалавек,  
Дзе нашы продкі-караеды  
Жылі ў балоце ўвесь свой век

Сягодня над шырокай нівай  
У новай казцы нашых дзён  
Квітне яваю шчаслівай  
Працоўных рук багаты плён;

Гудкамі новых фабрык горда  
Уся рэспубліка пье;  
Твой—Леніна пачэсны ордэн  
Красуе на грудзях яе;

■ Твой—Леніна любімы вобраз  
У дні будоўлі, у баях  
Усмешкаю прыветнай, добрай  
Нам асвятляў заўсёды шлях.

У думках, марах усіх народаў,  
У надзеях кожнага між нас  
Гарыць варою пуцяводнай  
Вялікі сталінскі наказ:

Ахоўваючы шчасце наша,  
Заўсёды памятай закон,—  
Як Ленін, будзь у баю бясстрашным,  
Няшчадным к ворагам як ён;

Адкрый, як Ленін, сэрца насцеж  
Для тых, хто йдзе з табой ўлярод,  
Як Ленін, ў шчасці і няшчасці  
Любі радзіму і народ.

Мне іншай радасці не трэба,  
Як ў наш вялікі слаўны час,  
З сябрамі побач—ясным следам  
Пранесці сталінскі наказ.

І жыць з упартаю надзеяй,  
Што ў свой апошні смертны дзень  
Жыццё на мрамар маўзалея  
Маленькай кропляй упадзе.

*З рускай мовы пераклаў Ц. КРЫСЬКО.*

## ЛЕНИН

Сярод халоднае імглы  
Пранёс Ён мару над вякамі,  
Ён буру сеяў на зямлі—  
—„Из искры возгорится пламя!“

Да Барселоны баявой,  
Да неабсяжнага Кітая,  
Як водсвет мары дарагой  
Святло рубінаў далятае.

На плошчы Краснай устае  
У протым воінскім адзенні  
Той, хто надзеі ўсе твае  
Увасабляе,

родны Ленін!

Нас вучыць Сталін—

прад сабой  
Заўсёды мець твой слаўны вобраз,  
Ісці дарогаю прамой,  
Твае заветы помніць добра.

Як зерне чыстае ў палі,  
Наказ ідзе ў пакаленні,  
Каб людзі яснымі былі,  
Праўдзівымі былі, як Ленін.

Не зналі страху, небяспек,  
Глядзелі ўперад без сумнення—  
Так, як сапраўдны чалавек,  
Як мудры і вялікі Ленін.

Ішлі на ворага у бой,—  
Не зналі літасці імгнення.  
Каб так народ любілі свой,  
Як мудры і вялікі Ленін.

І ціхім вечарам, і ўдзень,  
Рубіны взяюць, як крышталі.  
Твой друг найлепшы нас вядзе—  
Наш мудры і вялікі Сталін.



вет  
А. Марціновіч

\* \*  
\*

Я радзіўся тады, калі Леніна справы паўсюды  
Расцвіталі і шчасцем дарылі зямлю навакол,  
Калі Леніну слалі падзяку свабодныя людзі  
Гарадоў, сяленняў і сёл.

Можа сёння дастойнага я не знайду параўнання,  
Каб магутную веліч усю перадаць чалавека таго,  
Хто стаяў непахісна ў баях, ля штурвала змагання,  
Хто распальваў у сэрцах агонь.

Толькі знаю—і кожны мяне зразумее у гэтым—  
Увесь народ носіць Леніна імя ў сэрцы сваім,  
Знае веліч таго, хто стаіць іспалінам над светам,  
Хто жыццё нам зрабіў маладым.

Нам гавораць аб ім яго справы, што горда над краем  
Узышлі, сталі скарбам такім, як жыццё, дарагім.  
Гэта свету гігант. З чым яго параўнаеш?  
— З тым, што створана ім-жа самім.

## ПАГІБЕЛЬ ВОЎКА

(П'еса)

### ДЗЕЙНЫЯ АСОБЫ:

БОКУЦЬ Мірон Андрэевіч, — калгаснік (65 год).  
БУЙКО Міхась — старшыня калгаса, комсамалец.  
УСЕНКА Пятро — лейтэнант, начальнік пагранаставы, 25—30 год.  
ДАБРЫНІН — сакратар райкома партыі (год 30).  
РАБІЧКА Лук'ян Фаміч — калгаснік, загадчык кансэрвы (60 год).  
НІЧЫПАР — брыгадзір паляводчай брыгады (45 год).  
ЯЗЭП — калгаснік (45 год).  
ДЗЕД АНІСІМ — калгаснік, рыбак (65 год).  
ДАНІЛА — загадчык МТФ калгаса (40 год).  
СЦЕПАНІДА — яго жонка, загадчык птушкаводнай фермы (38 год).  
ЛІДА — настаўніца калгаснай школы (23 гады).  
НАСЦЯ — студэнтка інстытута ў Маскве (19 год).  
ПЕРШЫ БАЕЦ-ПАГРАНІЧНІК.  
ДРУГІ БАЕЦ-ПАГРАНІЧНІК.

АБАБУРКА Дзям'ян Сымонавіч — старшыня РВК } нацдэмаўска-трад-  
ФРАНТУЗЕВІЧ Антон, загадчык РАЙЗА. } кісцкія паследыш-  
дыверсанты

ХАРКЕВІЧ Багдан — ляснік (55 год).  
ШЫШКА Апанас — павт-нацдэм (30 год).  
МІКОЛА — раўнажыўшыйся тып (25 год).  
ШАБІНСКІ — шпіён-дыверсант, былы памешчык (40 год).  
ВЫРВІЧ Сільвестр — палявод калгаса.  
Машыністка Абабуркі.  
Калгаснікі, госці, пагранічнікі.

Дзея адбываецца ўвосну 1937 года.

Тэкст калгаснай песні напісан А. Русаком.

### АКТ ПЕРШЫ

— I

Ля калгаснага клуба: абшырны двор, чысты, з трох бакоў агараджаны акуратнымі, нізкімі парканамі, над імі зносілі галлё квітнеючыя дрэвы сада. Відаць рады выбеленыя яблыні, вуллі, ягадныя кусты. Клуб — у глыбіні двара: шырокі ганак, тры вялікія акны, занавешаныя фіранкамі, — астатняе скрыла зеляніна сада. Адгэтуль адкрываецца прыгожы пейзаж: поле, рэчка ў кустах, недалёкі лес. Утульнае месца. Раніца. Мірон сядзіць на лаўцы, чытае газету. Уваходзіць Харкевіч у плашчы з берданкай.

Харкевіч. Рана-ж ты за газеты ўзяўся, Мірон Андрэевіч...  
Мірон (узняў галаву, убачыў Харкевіча). А, Харкевіч! Адкуль ты гэта, увесь у расе?



Харкевіч падыходзіць, моўчкі вітаецца з Міронам за руку, садзіцца побач.

**Харкевіч.** Такая, брат, служба наша: вецер павеяў, гром загрымеў—лясніку клопат.

**Мірон.** Прапала што-небудзь з лесу?

**Харкевіч.** Глупства. Пагранічнікі клянину ссеклі, пры дарозе. Учора нешта везлі на заставу і дышла ў іх зламалася. Нічога не скажаш: людзі ў патрэбе ўзялі. Начальніка заставы шукаю. Ты яго не бачыў?

**Мірон.** Не, не было...

**Харкевіч.** Трэба, каб ён акт падпісаў. А ты сам даўно тут сядзіш?

**Мірон.** Як толькі сышоў з варты. Міхась наш прыехаў досвіткамі з раёну, даў газету.

**Харкевіч.** Дык ты чуў, што ўначы дзеялася?

**Мірон.** Чуў. Некаторых мужчын пабудзіў нават. Ён можа і ў калгас убегчы.

**Харкевіч.** І цяпер яшчэ вялікі рух па лесе. Шукаюць... (Паўза)  
Я так думаю: ці не збег парушальнік?

**Мірон.** Далёка не збяжыць. Не ў такія рукі папаўся!

Паўза. Харкевіч вымае тытунь, частуе Мірона. Распаліўшы дыгарку, Мірон спрабуе заглянуць у газету, але Харкевіч гаворыць зноў.

**Харкевіч.** Мікола тут, часам, не праходзіў?

**Мірон.** Не было. Учора ўвечары з гармонікам валокся з мястэчка, п'яны. Выгналі з комсамола, дык цяпер казырыцца. Навошта ён табе?

**Харкевіч.** Узяў сець рыбы палавіць і ўжо два тыдні як ні сёці, ні рыбы. Кінуў, напэўна, у кустах, згніе сетка.

**Мірон.** Удаўся хлопцу проці ўсяго свету, няма што казаць! Ён-жа да цябе ў зяці мерыўся, праўда гэта?

**Харкевіч.** А хто іх, маладых, разбярэ! Мая надта вучоная, дзе яму! Учора-ж прыехала!

**Мірон.** Насця прыехала?

**Харкевіч.** Надвечар учора прыбыла вучоная асоба. На летні адпачынак.

**Мірон.** Слаўная ў цябе дачка, Багдан.

**Харкевіч.** А як-жа! Кінула бацьку аднаго ў лесе. Выгадаваў!

**Мірон.** Не варта маладым людзям свой талент марнаваць. Гэта, Багдан, такія людзі вырастаюць, што мы проці іх—дзецьмі горкімі будзем.

З'яўляецца Ліда з ручніком на плячы. Спяшаецца. Убачыла Мірона і Харкевіча.

**Ліда.** А, вось яны дзе, прыяцелі! Добрая раніца вам!

**Мірон** } (прыўзняваюць шапкі). **Добрае ранне!**

**Харкевіч** } **Добрага здароўя! Куды гэта вы так спяшаецеся, Ліда Пятроўна?**

**Ліда.** На рэчку іду. Сёнешняя газета ў вас?

**Мірон.** Сёнешняя. Міхась казаў, пра калгас наш тут напісана?

**Ліда.** Дайце, я пагляджу. (Бярэ ад Мірона газету, разгортвае).

**Харкевіч.** Што-ж там такое?

**Ліда** (*чытае*). „У калгасе „Чырвоная Ніва“ не ўзыйшло шэсць-дзесят гектараў ячменю. Калгаснікі патрабавалі неадкладнага расследвання, але яно не дало ніякіх вынікаў: насенне, пакуль Райземадзел збіраў камісію, пагібло ў зямлі.

Увесь клін узараны і засеяны навава. Але на гэтым супакойвацца нельга. Страта дзiesiąткаў цэнтнераў высокаякаснага насення не няшчасны выпадак, а рэзультат абдуманнага шкодніцтва. Калгас „Чырвоная Ніва“, лепшы ў нашым раёне, трэба ачысціць ад ворагаў“. (*Ліда скончыла чытаць*). Проста сорам... Заўсёды ў нас што-небудзь здарыцца... (*Падае Мірону газету*).

**Харкевіч**. Што раз, то новае бедства. У той год—свіран хлеба згарэў, астась лугі заліло, цяпер ячмень з зямлі не вылез. Але-ж паспрабуй—знайдзі вінаватага! Усе як-бы і шчырыя, і працавітыя, і ў згодзе живуць... А тымчасам, то там, то тут—шкода! Можа і старшыня, Міхась наш занадта мяккі...

**Ліда**. Старшыня ўсюды не патрапіць. Трэба ўсім глядзець. (*Паўза*). Ну, выбачайце, я пайду. Сонца ўжо высока...

**Харкевіч**. Ідзіце, ідзіце... Самая пара цяпер... Над абрываю пасля дажджу. Ах!—вада халодная!

Ліда ўсміхнулася, пайшла.

**Харкевіч**. Слаўная настаўніца ў нас. Каб маладыя мне гады, я тут, каля школы, яму капытамі выбіў-бы... От, забыўся ёй сказаць, што Насця прысхала. Яны-ж—прыяцелькі!..

Паўза

**Мірон**. Людзі шчырыя, працавітыя і ў згодзе живуць... А м'ж імі звары хаваюцца. Ох, якая-ж нянавісць! Аблічча светлае, усмешачка вясёлая, голас як у таго салаўя, а душа воўчая, зварынае нутро, важывы прагне! Даўней такі чалавек свет увесь перажэрці мог, усміхаючыся!.. Ён—воўк, ён мусіць з разбою жыць. Але цяпер на ўсіх дарогах ягоных пасткі пастаўлены. Вось ён і кодзіць, да зямлі прыгінаючыся, чарвяка крыванага ў сэрцы хаваючы... І цяжка яго распазнаць між людзей.

**Харкевіч**. Ёсць на каго падазрэнне?

**Мірон**. Гэта я так сказаў. А за ячмень, па мойму, трэба паляводу Вырвічу адказваць. Чаму так выйшла, хай апраўдаецца!

**Харкевіч**. Вырвіч? (*Падумаў*). Вёрткі мужчына, Вырвіч... (*Памаўчаў*). А як ты, і раней прыкмячаў яго на чым-небудзь? (*Мірон не адказвае*). Тут, Мірон Андрэевіч, гарачыцца не варта. Як толькі ён заўважыць, што да яго прыглядаюцца... (*Ад клуба па сцежцы ідзе Вырвіч*). А вось ён і сам, Вырвіч. Глядзі, цяпер яго не чапай, усё адразу зглуміш!

Падыходзіць Вырвіч, нешта нясе ў жмені, бярэ па драбінцы, есць.

**Вырвіч**. Здарова, партызаны! (*Вітаецца*). І ў вас газета? Вось цяпер і Сільвестра Вырвіч па крайнасці славу займеў!

**Мірон**. Ужо-ж і слава!

Харкевіч, незадаволена глянуў на Мірона.



**Вырвіч** (як-бы не чуў Міронавых слоў). Журавінкай займаюся. Падснежная... Ах, кіслая, шэльма, ажна ў вушах пішчыць! Але з пахмелля добра... Мы такі ўчора ірванулі як мае быць з Міколам, у мястэчку. Год не пі, два не пі, а перад выходным днём—трэба!

**Харкевіч**. Слухай, а цяпер ты Міколу не бачыў?

**Вырвіч**. Ішоў Мікола нядаўна з аброцымі. Коней шукаў, паразбегліся нечага. Лук'ян кульгаў, кульгаў, дзе яму! Звяры!

**Мірон**. У добрых руках, таму і звяры... З тваёй ласкі, дык пэўна ўсе на вяроўках віселі-б!

**Вырвіч** (бярэ яшчэ адну журавінку). Ах, якая-ж кваснасць! (Да Мірона). А ты што маеш да коняй. Табе што абыходзіць? Ты пільнуй, каб вераб'і канаплі не вымалацілі, і ўся твая работа! Ён яшчэ тут!

**Мірон** (моўна). Я не толькі ад вераб'ёў пільную. Я і ад ваўкоў пільную!

**Вырвіч** (нібы не чуе). Ах, ах... Трэба-ж, каб такая кіслая фрукта на балодзе ўрадзілася!

**Харкевіч**. Ты на старога чалавека вельмі не агрыжайся. Вунь аборы, фермы, новы свіран Мірона Андрэевіча праца! Калгас вартуе, ночы не спіць, а ты яму пра вераб'ёў глупства пляцеш! Іш, ты!

**Вырвіч**. А што я такое сказаў? Я Мірону Андрэевічу дарогі не зайшоў, а ён мне з-за гэтага ячменю жываты ад'еў! (Раптам захваляваўся). Чорт яго ведае, чаму ён прапаў! Чаму гэта каншнне Вырвіч нашкодзіў? Я ў калгасе не першы год за палявода! Я ўдзень і ўначы як мыш у корабе кідаюся! Ён ужо мяне ў ваўкі ўпісаў! Гэта мне добра слухаць?...

**Харкевіч** (да Мірона). Вось тут і разбірайся цяпер...

Мірон маўчыць. Вырвіч раптам астыгнуў, сёў на лаўку, мацее лоб.

**Вырвіч**. Галава раскідаецца... Баба яшчэ як завяла фіцгармонік—з хаты ўцёк. Выйшаў на людзі, і тут цябе ледзьве на тое, што з кіямі па вуліцы ганяюць. Хоць ты ідзі ўтапіся, пакуль яшчэ рэчка не перасохла!

**Харкевіч**. Ты пра гэта не бялуй. Для цябе вады і ў жбане хопіць.

**Вырвіч**. А што ты думаеш! Абы вусы памачыў—і гатоў. Колькі таго чалавека, а жыць яму не даюць!

Мірон устаў.

**Харкевіч**. Куды ты? Пасядзі!

**Мірон**. Надакучыла мне Сільвестравы хітрыя ляманты слухаць! Мірон пайшоў. Вырвіч з Харкевічам пазіраюць яму ўслед.

**Вырвіч**. З'есць ён мяне, гэты куслівы чорт! Ну-ж чалавечак! Што гэта за цаца была змоладу!

**Харкевіч**. За тое-ж дванаццаць гадоў ланцугі цягаў на катарзе. З такім характарам, пры тарых парадках, толькі там яму было і месца.

**Вырвіч**. Ён урадніка нейкага скантузіў, ці што?

**Харкевіч**. Такі быў Збышка-ураднік. Мірон тады ў цеслярскай арцелі працаваў, у мястэчку царкву будавалі. Вось і зайшло

ў яго нешта з ураднікамі, ён за некага заступіўся. А Збышка і яму нагайкай цераз лоб. Тады Мірон як спляжыў, дык з таго Збышкі і пара вон. З год ці два пакашляў Збышка і ляснуў да сцяны. А Мірона сагналі ў Сібір, там ён дванаццаць гадкоў і адзваніў. Не жыў тут пасля катаргі: толькі на магілу бацькаву крыж дубовы з панскага лесу паставіў, узяў сякеру пад паху, сказаў, што праўду нейкую пойдзе шукаць. І як сыйшоў—дык толькі перад самым калгасам з'явіўся. Гэты ў крыўду не папусціцца... Але ў нас з ім добра. Паважае, што я партызан. *(Пауза)*. Мікола табе нічога не казаў?

**Вырвіч.** Казаў, каб ты тут сядзеў і нікуды не ішоў. А што?

**Харкевіч.** Нічога. Сетку мне прынясе. А начальніка заставы ты не бачыў?

**Вырвіч.** Паехаў дарогай пад Азярышча. А што?

**Харкевіч.** Трэба, каб ён акт падпісаў. Пагранічнікі клянину ссеклі. На дышла.

**Вырвіч.** А-а-а!..

Чуваць галасы. Ідуць: Міхась, Мірон, з імі двое калгаснікаў—Язэп і Нічыпар.

**Язэп.** Ты толькі закамандуй, мы самі тады... А то на гэтыя анжынерныя штукі проста галава мая не служыць.

Падыйшлі да лавак, прыніталіся з Харкевічам і Вырвічам. Нічыпар сеў побач з Язэпам, вышэй кісёт, падаў Язэпу.

**Харкевіч.** Ну? *(Да Язэпа)*. Якія пытанні вырашаеце?

**Язэп** *(схвапна паслініўшы паперку)*. Пра браму вырашаем. Для гасцей. Дай, Нічыпар, яшчэ каліва.

**Міхась.** У раёне зацвердзілі наш юбілейны план. У той выходны—свята, папросім вас, Харкевіч, у госці. А пакуль размяркоўваем, што каму рабіць. Вось, браму будаваць трэба. Паслухаем, што скажа Мірон Андрэевіч.

**Мірон.** Па мойму так: брама—гэта ёсць гаспадарскі прывет, шырока адкрытыя дзверы ў гасцінную хату. Зробім браму такую, каб відаць было, што калгас наш не дарма дэсяць год пражыў, што багацце мае і гасцям сваім рады. Браму зробім чыстай рэзьбай, з такарнай тонкай аздобай, з карнізамі і па рысунку.

**Язэп.** Во!

**Міхась.** А ці не многа будзе работы?

**Мірон.** Што нам работы баяцца... Матэрыял ёсць, інструмант ёсць, станем з хлопцамі і за дзень-два ўсе формы вытачым. А Нічыпар з Язэпам хай пра бярвенні пастараюцца...

**Язэп.** Гэта ўжо, як бачыш. Калі сказаць, дзве хвойкі па пяць вяршкоў у пні, па паўтары сажні ўздоўжкі, без сукоў, дробна-слойныя, гэта выходзіць такой манерай...

**Міхась.** Пачакайце, дзядзька Язэп...

**Язэп.** Ну, не... *(Курыць)*.

**Мірон.** Так што, мы ўсё гэта зробім. Але вось бяда, таварышы дарагія... *(Вымае з кішэні газету)*. Тут напісана, што ў калгасе „Чырвоная Ніва“ завёўся злодзей. Што мы скажам гас-



цям нашым, калі яны спытаюць: а ці можна ў вас коняй добрых без апаскі паставіць, зброю багатую на ваш догляд пакінуць? А ці знайшлі вы злодзея, які хлеб ваш змарнаваў, абкрадае вас і нам бяды можа нарабіць? *(Пауза)*. Дык што-ж мы гасцям сваім адкажам?

Міхась хацеў нешта сказаць, але Вырвіч схапіў яго за руку.

**Вырвіч.** Гэта зноў пра мяне песня? *(Устаў)*. Што ты ездзіш на вокал, як п'яны цыган па возеры?! Скажы проста: я хачу, каб Сільвестру Вырвіча ў турму пасадзілі! Ты-ж гэтага хочаш! Дакажы, што гэта я змарнаваў ячмені! Ну?

**Мірон** *(устаў)*. Цяпер я ўжо не дакажу! Але я ўсёроўна ведаю, што ты ў гэтым вінаваты. Вось тут Міхась—старшыня і Нічыпар—брыгадзір, я пры іх кажу табе: не хадзі больш уначы замкі правяраць! Знайду—дрэнна будзе!

Мірон завярнуўся, пайшоў. Пауза. Вырвіч раптам сарваў з галавы шапку, кінуў у пол, хутка пайшоў сцяжкай да клуба.

**Харкевіч.** Пагаварылі! Ах, што толькі гэта робіцца...

Міхась узяў шапку Вырвіча, абтрос пыл, паклаў яе на лаўку.

**Міхась** *(да Язэпа)*. Дык вы, дзядзька Язэп, пра бярвенні пастарайцеся.

**Язэп.** Во! Чаму-ж не? Мы з Нічыпарам зараз і скочым. Адна нага тут, другая, гэтак самае... Дзве хвойкі,—так, вяршкоў пяць у пні... Але-ж, Мірон! Як устаў—проста страх. Я ўжо думаю: згняце Сільвестру пад ногі!

**Харкевіч.** Па мойму, цяпер нельга Вырвічу брыгадзірам быць. Зняць яго трэба.

**Міхась.** Пра гэта праўленне будзе вырашаць.

**Нічыпар.** Нешта ты, Багдан, адступаешся ад прыцяцяў! Вырвіч-жа — друг твой!

**Харкевіч.** З гэткай прычыны я роднага брата не пашкадую. Па старому нашаму партызанскаму правілу.

Чуваць галасы. З'яўляецца Даніла і Сцепаніда.

**Даніла** *(бяжыць взад за Сцепанідай)*. Ты глянь на паперу, чортавая ты баба! А? Што напісана? Пяцьдзсят курэй і дваццаць індыкоў напісана... Па распараджэнню праўлення табе загадваю! Як член рэвізійнай камісіі!

Сцепаніда грозна азірнулася і Даніла стаў, як урыты. Язэп з Нічыпарам засмяліся, але сціклі, калі падыйшла Сцепаніда.

**Сцепаніда** *(упёрлася рукамі ў бокі)*. Даніла! Падай сюды паперу!..

**Даніла.** Не выпушчу з рук! Гавары на словах, басятля!

**Міхась.** Ды што ў вас такое?

**Даніла.** Нарад! Пяцьдзсят курэй і дваццаць індыкоў! Для гасцей. *(Падбягае і, абышоўшы Сцепаніду, падае паперу Міхасю)*. Праўленне даручыла выбраць пад маю адказнасць!

Міхась *(праглядае паперку)*. Усё па форме, цётка Сцепаніда! Па плану трэцяе мясное блюда—птушка.

Сцепаніда. Няма ў мяне дваццаць індыкоў! У мяне індычкі! Чаму гэта ўсё ад мяне? Чаму крываго бычка не зарэжучь?

Даніла. А навошта яго рэзаць?

Сцепаніда. Ён няздатны.

Даніла. А ты адкуль ведаеш? У цябе індыкі равуць як звяры, колькі гароху перажарлі, каб іх каршун драў! Да майго бычка чапляецца, каб сваіх індыкоў адстаяць? Іш, ты!.. Каб ён столькі хлеба з'еў, колькі твае індыкі, ён рогам неба дастаў-бы.

Язэп. Не паддавайся, Даніла!

Даніла. Я з яго практыку знімаю!

Сцепаніда. А якое ты масш права без дазволу на ферму лезці? Чую—гвалт, крык, пер'е лётае! Што такое? Людзі добрыя! Прыбегла, аж ён тут арудвае! Ён ужо выглядае, цішком прабраўшыся, каторае птушанё пад нож пусціць! Ты гаспадар на маёй ферме? Гэта ты яе выгадаваў? А? *(Падступае да Данілы, той адыходзіць на крок)*. Ён мне ўсю ферму растрывожыў! У мяне каторыя нясунца, каторыя на яйках сядзяць! У мяне птушка далікатная! У мяне птушка ў доглядзе жыве! А ён як тхор, ён рады птушанятка беднае прырэзаць! Ах ты, гад ты! Як гэта я за цябе замуж, ашалеўшы, выйшла!

Усё смяюцца.

Міхась. Дык у чым-жа справа, цётка Сцепаніда!

Сцепаніда *(сулакойваючыся)*. Не дапушчаю яго на ферму! Ён гатовы мне ўсіх курэй перарэзаць. У яго сэрца каменнае. Перадайце другому нарад.

Міхась. А мы так зробім. *(Падае Сцепанідзе нарад)*. Бярыце нарад і выконвайце самі. Навошта лішняя работа.

Даніла. Яна табе набярэ інвалідаў,—не тое што госць--сабака не ўгрызе!

Усё засмяяліся.

Сцепаніда *(грозна)*. Даніла, адыйдзіся!..

Даніла *(адыходзячы асцярожна)*. Яна там усякіх вырадкаў нагадала, брыдка глядзець. Некаторыя нават з голымі гузнамі ёсць. Я як глянуў, браткі вы мае! От, птушка! На ёй пер'е не расце!

Язэп. Цьфу, поскудзь!

Сцепаніда *(бяручыся ў бокі)*. Даніла, не ўводзь мяне ў гнеў! Даніла. Яна да майго бычка прычэпліваецца... *(Адыходзіць далей)*.

Міхась. Ну, дык што-ж? Усё ў парадку, цётка Сцепаніда?

Сцепаніда *(хавае паперку ў кішэню спадніцы)*. Канешне, усё! Я сама ведаю, каторае птушанё куды пусціць. А то прышоў тут, начальнік!

Даніла. А такі вось начальнік, што я табе з хору выключу.

Сцепаніда. Паспрабуй, выключы!

Даніла. Вельмі простая штука. Вазьму і р-раз *(паказвае на далоні)* выключу! Ты як завядзеш сваім голасам, дык госці па-



разбягуцца. Я да цябе, як да жонкі, знісхаджэнне меў...  
А цяпер—выключаю.

З'яўляюцца дзве групы калгаснікаў. Ідуць некалькі чалавек злева, з сады.  
З імі—Мікола. Ад клуба ідзе Ліда, разам з ёю Лук'ян-конюх.

Першы калгаснік. Крыху позна напісалі, вось што... Каб раней  
напісалі...

Другі калгаснік. Прашоў я сёння полем. Ах, жыта грыміць! Аўсы  
якія, лён узыйшоў і разлапушыўся, што канюшына...

Трэці калгаснік. Калійная соль... Яна зямлі вялікую сілу дае!..  
І другі факт: машынная апрацоўка.

Лук'ян. А! Мірон Андрэевіч!

Падышлі. Вітаюцца, рассяджваюцца на лаўкі. Сцепаніда з Данілам адыйшліся ў  
бок, гутараць, відаць, не зусім мірна. Харкевіч падышоў да Міколы.

Харкевіч. Што-ж, брат Мікола: узяў сетку і не аддаеш?

Мікола. А я і не даў... Вісіць у пуні.

Харкевіч. У спраўнасці?

Мікола. У спраўнасці, а як-жа!

Харкевіч. Добра, малайчына! А я ўжо бедаваў...

Харкевіч непрыкметна падмірнуў Міколу, адыйшоў і сёў на сваё  
месца.

Мікола. Слухай, Міхась! Дай мне выпіску з пратакола, дзе мяне  
склучылі. У раён паеду!

Міхась. Пасля... Зараз праўленне збярэцца.

Лук'ян. А пра што, Міхасёк, гаварыць будзем?

Міхась. Пра тое, што ў газеце напісана. Чыталі?

Лук'ян. Чытаў, як-жа!

Мікола адыйшоў, сёў воддаль, закінуў пагу за пагу. У яго бліскучыя боты. Ён  
аглядае іх, курчыць, прыгладжвае паласы. Уваходзіць Усенка, начальнік заставы.

Лук'ян. А-а-а! госць да нас... Устаць! Смірна! (*Спрыйтна стаў  
„смірна“. Калгаснікі загаманілі.*)

Усенка (*вітаецца з калгаснікамі*). Сцепанідзе Сымонаўне прывет.  
Вы ўсё напраўляецеся, прыгажэеце!

Сцепаніда (*засаромілася*). Ай, што вы гэта кажаце! Ці-ж можна  
так... Куды ўжо мне...

Даніла. Іш, ты, яешня! Заспявала!

Усенка. Добры дзень, Ліда... Старшыні калгасу прывет і пашана.  
Мірону Андрэевічу! (*Вітаецца*). Дзядзькам Язэпу і Н.чыпару  
добры дзень... (*Убачыў Лук'яна*). От, вайсковая костачка!  
Гранадзёрска выпраўка! Хвацкі дзід!

Лук'ян (*вітаючыся*). Будзьце ўпэўнены! Мне гэтую выпраўку ўста-  
лявалі як мае быць. Пачакай! (*Трымае Усенка за рукаў.*  
*Зноў становіцца „смірна“*). Ты хто такі? (*Гаворыць вельмі  
хутка*). Першага аддзялення, другога ўзвода, чацвёртай роты,  
трэцяга батальёна, трынаццатага пяхотнага стралковага фальд-  
маршала князя Міхаіла Галіцына палка, ніжні чын Лук'ян  
Рабічка! А ну, паспрабуй? За адзін дых!

Калгаснікі і Усенка смяюцца. Падыходзяць яшчэ некалькі чалавек.

**Харкевіч.** А ў мяне справа ёсць да цябе, таварыш Усенка. Ба-чыш ты, хлопцы твае там клянінку ссеклі...

**Усенка.** Пачакай, брат... Дай, я спачатку пра сваё скажу. (*Звяртаецца да калгаснікаў*). Таварышы! Сёння ўначы праз рубеж прарваўся парушальнік... Устаноўлена, што ў тыл ён не выйшаў, а знаходзіцца недзе поблізу, тут у прыгранічных лясах. Ён не павінен больш зрабіць ніводнага крока ні назад, ні наперад. Ну, дык як, шановні товарішы? Што вы на гэта скажаце?

**Лук'ян.** Выступіць усім як адзін, вось што скажам!

**Калгаснікі.** Правільна...

— Аблавай!.. Як на ваўка!

**Язэп.** Калі ён з-пад Чаплішча бег, то...

**Нічывар.** Пачакай, Язэп...

**Усенка.** Так... Прашу таварышоў комсамольцаў і калгасны актыў вайсці на хвілінку ў клуб.

Усенка першым рушыў да клуба. За ім пайшлі калгаснікі. Апошнім ідуць Міхась і Мікола. Міхась вірнуўся, убачыў Міколу, стаў.

**Міхась.** А ты куды?

**Мікола.** Куды людзі, туды я... А што?

**Міхась.** Ты чуў, што сказаў начальнік заставы? Актыў і члены комсамода! А?

**Мікола.** Нічога... Паеду ў раён, ты мне ў зубах комсамольскі білет прынесеш. Сыйдзі з дарогі!

Яны глядзяць адзін на аднаго.

**Міхась.** Ты падужацца са мною хочаш?

**Мікола** (*павёў плячом*). Н-ну, Міхал!.. Н-ну, глядзі!..

Міхась не адказваў, пайшоў да клуба. Мікола павірае яму ўслед, потым зноў павёў плячом, узняў галаву і убачыў гурток моладзі, што наглядае за гэтай сцэнай. Пайшоў проста на іх. Перад ім рэступіліся.

## II

Схавалішча ў лесе, поблізу хутара Харкевіча. Зямлянка, выкапаная пад вялікім карчом-вываратнем. На сценах гэтай зямлянкі звисаюць карнявішчы, асыпаецца з-пад іх пясок. Цьмяна гарыць ліхтар. Ахапка сена ў куде, на ёй сядзіць чалавек. Твар яго спачатку нельга разглядзець, толькі калі Харкевіч, перавязваючы незнаёму руку, пасоўвае ліхтар бліжэй—асвятляецца твар незнаёмага. Гэта—парушальнік граніцы, дыверсант Шабінскі.

**Харкевіч.** Горкае гэта жыццё, пане, калі элоснікі маю над светам запанавалі, а сябры ў магілу паляглі. Вось зараз ручку вашу праўлю і даўнейшае мне ўспамінаецца. Дзед ваш, генерал і граф, вечнае памяці пан Шабінскі, дзіцятка малое, вас, значыцца, на тэрасу выніслі... Вось кажуць, Харкевіч, пан твой малады; служы нашаму роду шчыра, як бацька твой і дзед служылі... Таго я датрымаў... шчыра служу... (*завязвае бінт*). Ах, божа мой, божа мой!.. Як давалося сустрэцца...



**Шабінскі.** Маўчы! Я прышоў сюды не для таго, каб у гэтай яме з табой плакаць.

**Харкевіч.** З ямы вам, пане, вылязаць нельга...

**Шабінскі.** Як гэта нельга?

**Харкевіч.** Яны цяпер усе ўзняліся: войска і па ўсіх калгасах людзі па ўсім прыграніччы... Цяпер зайца ў лесе эловяць, не тое, што чалавека. Лісце, што на зямлю пала, на другі бок перавярнуць.

**Шабінскі.** І доўга мне тут сядзець?

**Харкевіч.** Хто-ж ведае...

Паўза.

**Шабінскі.** Ты, Харкевіч, — баба старая. За дзесяць гадоў нейкі там хлеў спаліў!..

**Харкевіч.** Што магу — тое раблю, пане... Скажаць па праўдзе, каб гэта найбагацейшы чалавек быў — мы яго ўжо даўно з торбаю на свеце пусцілі-б. Але тут не адзін чалавек, не адны рукі. Сто вачэй пільнуюць, сто рук працуюць. Яны не нанятая, яны для сябе стараюцца... Гэта нялікая сіла народа, проці яе цяжка, пане мой, ісці, а папаўся — прапаў, ураз цябе на зямлі не будзе!

**Шабінскі.** А грошы, Харкевіч?..

**Харкевіч.** Не гневайцеся, пане: калі, не дай бог, вам адгэтуль добра выйсці не ўдасца, — паспрабуйце грашамі адкупіцца... Тады ўбачыце самі, чаго яны варты.

Паўза.

**Шабінскі.** Дык што-ж?.. Значыць, нічога з імі зрабіць нельга?

**Харкевіч.** Небяспечна гэта, пане мой міласцівы!

Паўза.

**Шабінскі.** Яны цябе не рушаць? Ты-ж не на падазрэнні?

**Харкевіч.** Яны вераць мне. Спачатку было так сабе: служба мая пану, ойцу вашаму, усім была ў памяці. Але як толькі я, пры добрых людзей дапамозе, партызанскую паперу сабе выстаўляўся — усё як рукой зняло. Ды ўжо і гады прайшлі...

Паўза.

**Шабінскі.** Ад нашага маёнтку што-небудзь засталася?

**Харкевіч.** Амаль што нічога не засталася. Палац самы снарадамі разбілі, як войска вашае з пад Барысана бегла, выбачайце... а цэглу мужыкі пасля парасцягалі... У капліцы, дзе вяльможны дзед ваш, святое памяці, генерал і граф, маліліся — цяпер электрычная машына стаіць...

**Шабінскі (нерушліва).** Ты ведаеш, Харкевіч, што бацька мой на нейкім фальварку ў нахлебніках жыў і памёр?

**Харкевіч.** Божа мой, божа!..

**Шабінскі.** Ты ведаеш, што я, граф Шабінскі, у чужаземным легіёне, у нейкіх паганых арабскіх мястэчках пяць гадоў прападаў?

Харкевіч. А, божа мой!

Шабінскі. Страцілі ўсё: землі, багацце, а з ім—і тытул і славу рода... *(Памаўчаў)*. І от, я для таго прышоў, каб у пэўны час, на схіленых хрыбтах рабоў усталяваць сваё права ўладара законнага. Харкевіч, верны слуга, тады ты пазнаеш маю ўдзячнасць...

Харкевіч. Дай то, божа...

Шабінскі *(адпіў з флянкі)*. А яны... багатыя? гэтыя... калгаснікі...

Харкевіч. Багатыя! Поўныя аборы жывёлы, птушыная ферма, малочны завод. Аўтамабілі маюць, усякія машыны. А коняй такіх рэдка дзе ўбачыш. Чыстапародныя арлоўскія, чатыры жарабцы асобна трымаюцца для арміі, няма ім ніякай цаны. Такія коні хіба толькі ў дзеда вашага, пана генерала былі... Яны коней паважалі... Бацька мой казаў, што яны, граф стары, некалі дзве вёскі мужыкоў на жарабка прамынялі...

Шабінскі. Пачакай, Харкевіч! Цяпер мяне паслухай, досыць тваіх глупстваў! Першае—гэта коні! Памятай: конь—не толькі кляча з хвостом. Конь—зброя, конь, гэта салдат! Ніводнага каня ва ўсёй вёсцы не застанецца, калі добра сваю работу зробіш... Маеш! *(Падае Харкевічу маленькую каробку)*. Гэта трэба падмяшаць у корм.

Харкевіч. Але-ж, мой пане!..

Шабінскі. Чакай! Калгас—спаліць дашчэнтку як хочаш, так рабі... Я помсціць прышоў, хай гэта пазнаюць! І хай другім будзе прыклад. Пару тыдняў назад, калі я спрабаваў прайсці граніцу, яшчэ на тым баку будучы, уначы мужыкоў на полі знаходзіў. У чым справа? У вас тут трактары па палях хадзілі з ліхтарамі. Вось і стаіць галота на тым баку, ёй цікава: трактары аруць зямлю, а большавіцкія мужыкі спяць. Пан староста ўзнагародзіў іх за цікаўнасць, але гэтага мала. Трэба яшчэ ім паказаць пажар! Значыць, не ўсе здаволены, калі мужыкі спяць, а машыны ўначы іхняе поле аруць. Дзве карысці, Харкевіч: гэтым помста, тым—навука! Ну, што ты хочаш сказаць?

Харкевіч. У мяне-ж усяго два чалавекі... Адзін за грошы служыць другога, так сабе, па дурноце ягонай звыў.

Шабінскі. Я табе загадаў, больш паўтараць не буду. Ты не хочаш адпомсціць за дабрадзеяў сваіх?

Паўза.

Харкевіч. Слухаю, пане.

Шабінскі. Цяпер—апошняе: вось табе пісьмо. *(Дастае з адзення вельмі маленькія кавалачкі паперы)*. Даставіш яго прэстых-жа людзей, і тым-жа спосабам, як і раней, без мяне, было.

Харкевіч. Слухаю, пане. *(Бярэ паперу і хавае ў сябе)*.

Шабінскі. Мне пра ўсё далошыш, як далей будзе. Можа мне глыбей і не трэба ісці, і я тады назад пайду.

Харкевіч. З гэтым не спяшайцеся, пане. Не дай бог! Тут за кожным дрэвам вока пільнае.



**Шабінскі.** Досыць енчыць, Харкевіч. Слухай, ледзьве не забыўся табе сказаць: я на тваім хутары, ці недзе поблізу—згубіў свой нож. Той самы, якім забіў сабаку.

**Харкевіч** (*прыўзняўся*). Што вы кажаце?! На хутары?!

**Шабінскі.** Ці поблізу ад яго...

**Харкевіч.** Трэба ісці, шукаць... Ай-я-яй, няшчасце!.. (*Устаў*). Які ён, гэты нож?

**Шабінскі.** Звычайны паляўнічы кінжал... З рогавай рукайцу...

**Харкевіч.** Трэба ісці... Пайду...

**Шабінскі.** Пачакай, а калі прыздэш?

**Харкевіч.** Апаўдні заўтра, калі будзе спакойна. Удзень я заўсёды сюды прыходзіў... Уначы—сам нічога не бачыш, а цябе якраз убачаць.

**Шабінскі.** А зараз, які час?

**Харкевіч.** Самы палудзень цяпер... Я пайду, пане...

**Шабінскі** (*адкрывае сваю сумку*). Бяры грошы, Харкевіч...

**Харкевіч.** Ах, грошы, грошы... Хай яны паляжаць пакуль што... Можа ў мяне хто ў хаце будзе, ды ці мала што... Пры такім неспакоі... Пасля, мой пане... Калі усё сціхне... Пасля...

**Шабінскі.** Баязлівы ты, Харкевіч... (*Чуваць нейкі далёкі голас*). Гм!.. (*Выразна спалоханы*). Што гэта?.. А?.. (*Прыўзняўся*).

**Харкевіч** (*спакойна*). На хутары певень крычыць... (*Памаўчаў*). Ну, адпачывайце сабе... Сядзіце ціха, агню паліць, асабліва ўначы—сцеражы вас бог! Тут яшчэ дачка мая неспадзявана прыехала, дзеўка шалёная, усюды яе чэрціносяць.. Ах бяда... Заставайцеся здаровыя, пане... Як гэта вы свайго нажа не даглядзелі...

**Шабінскі маўчыць.** Харкевіч выпрастаўся ва ўвесь рост, упёрся рукамі ў хорані, часткі іх падаліся ўгору. Наворее адкрылася шчыліна, глянула праз не снятае дню. Шабінскі схваў ліхтар. Харкевіч прыслухаўся і, чапляючыся за карэнні, хутка падняўся ўгору, аглядаўся, спрытна праціснуўся праз шчыліну і знік. Цёмна. Нерухомая постаць шпіёна.

## АКТ ДРУГІ

Хата Харкевіча, даволі прасторная. Стол, лавы паўз сцены, камод. На сценах групамі паравешаны сямейныя фотаздымкі пад шклом. Над камодам, акрамя фатаграфіі—раскрыты веер з каляровай паперы і гадзіннік, пры вокнах—вазоны з фікусамі. На вокнах—фіранкі з выстрыжанай паперы. У куце над сталом партрэт Ільіча, крыху ніжэй у рамцы—грамата. Чыста выбеленая печ, стол накрыты абрусам. Ш.фа. Апрача фотаздымкаў—на сценах прыбіты на-крыж крыллі глушдоў, каля ложка вісіць паўчыная скурп і тут-жа даве стрэльбы: бярданка і ўласная, паляўнічая.

Ля стала сядзіць задуманы Вырвіч, кuryць. Адчыняюцца дзверы, уваходзіць Харкевіч з сякерай.

**Вырвіч.** От ён, гаспадар, ліха тваёй галаве. Дзе-ж ты гэта быў?

**Харкевіч.** А тут, каля хутара... Платы паабвальваліся, рады няма. (*Ставіць сякеру ў кут*).

**Вырвіч.** Сядзеў, з дачкой тваёй гаварыў.

**Харкевіч.** Хіба яна ў хаце? (*Азіраецца*).

**Вырвіч.** Да рэчкі пайшла, пад калгас. Кажа: кветчак назбіраю. Далікатнасць, брат...

**Харкевіч** (*падыходзіць да стала*). Ну, як маешся?

**Вырвіч.** Добра маюся. З брыгадзіраў прагналі.

**Харкевіч.** Жартуеш?

**Вырвіч.** Каб табе такія жарты!.. Узялі мяне на праўленні: і тое, і другое, і туды, і сюды... Я думаў, што Міхась так сабе хлапец, а гэта гад! першай маркі! Ды яшчэ Лук'ян пачаў бурчэць са сваёй гэтай барады, што чорт з лесу, а тады Мірон... Добра, што ў ворагі не ўпісалі, а прыпяклі толькі вымову за нядбайства. А я ўжо думаў—да таты пацягнуць!

**Харкевіч.** Дык ты адразу сюды і прыляцеў з праўлення? Не мог да вечара пачакаць? Мала я табе казаў: асцярожна трэба! Лезеш, як парасё пад матку!

**Вырвіч.** Ну, калі і ты да мяне такі ласкавы, то я магу—за шапку ды і дахаты... Толькі мне за клопат заплаці.

**Харкевіч.** Я-ж табе заплаціў, што ты хочаш.

**Вырвіч.** Ты-ж казаў, прыплоціш зверху, калі што якое... Дык ты, брат, плаці, бо я здорапа пацярпеў. А пасля і размінемся, каб чубы не блытаць. Хай яно згарыць!

**Харкевіч.** Раз угаварыліся, я слова датрымаю. Колькі ты хочаш?

**Вырвіч.** Ну, там... Адным словам... Як-бы табе сказаць... Пару нейкіх сотняў, ці што...

**Харкевіч** (*сеў за стол*). Добра. А дахаты не спяшайся. Пагаворым.

**Вырвіч.** Пра што?

**Харкевіч** (*памаўчаў, пастукаў пальцамі па сталю*). Пра гэтае самае...

**Вырвіч.** Не, брат! З мяне досыць... Пагаварыў.

**Харкевіч.** Чаму так?

**Вырвіч.** А вось так, Багдан... Я табе зараз пра ўсё па шчырасці скажу... (*Пауза*). Ты памятаеш, калі нас на пасёлкі разбілі, якая мне сядзіба слаўная ў Прырэччы выйшла?.. Пра што я тады думаў? Пра багатую хутарскую гаспадарку, як у немца Мункі, у Прусіі, дзе я ў палоне служыў. Думаў я, што праз гады адбудую сабе хату пад чарапічным дахам, напущу трусоў у канюшыну, а сам з люлькай у зубах, як той немец Мунка, на ганку сяду. А тут,—не туды пайшло—калгас арганізаваўся. І я ўступіў. А чаму я ўступіў? Скажу па шчырасці: не думаў я, што калгас утрымаецца, і ў згодзе хацеў з сельсоветам жыць. Бачыш, памыліўся Сільвестра Вырвіч: утрымаўся калгас. Ну, а пасля ты да мяне пад'ехаў, завялі мы з табою, бо ўсё-ж такі я думаў: раскідаецца калгас, калі ўсё наўскасяк пойдзе. А ён і ад гэтага не раскідаўся. Цяпер я што бачу? Я ў калгасе брыгадзір, сын мой на тэхніка вучыцца, маю хлеба і да хлеба. Можна я таго і пад чарапічным дахам не меў-бы... А? Дык што выходзіць? Выходзіць, па



праўдзе сказаць, што я аказваюся свіння і дурань. Я сам сваё дабро з чужое ласкі раскідаю. І вось ужо маю раз па патыліцы: з брыгадзіраў мяне вон, вымову мне прысмалілі, у газеце надрукуюць... А калі, не дай бог, што-небудзь адкрыецца? Гэта-ж ай-да люлі, салавей-птушачка! А што я зарабіў? Нейкіх там рублёў зарабіў. Згары яны сінім агнём! *(Пауза)*. Так што, няма ніякай рацыі. Дыплаці мне што трэба і тымчасам... Далей свае печы Сільвестра Вырвіч не паткнецца!

**Харкевіч.** І ўсё?

**Вырвіч.** Канешне, усё!

**Харкевіч.** Дык ты і сапраўды дурань. Ён свіран хлеба спаліў, ён зерне патруціў, ён ляха яго ведае што за дзесяць год вырабляў, а цяпер яму рацыі няма і ён ужо на печ сабе налезе. Не, браце! Так лёгка мы цябе не выпусцім.

**Вырвіч** *(разгублена)*. Хто гэта „мы“ такія? Што ты, Багдан? Ты-ж адзін быў!

**Харкевіч.** Гэта цябе не абыходзіць. Будзеш ты рабіць усё, што табе скажуць не толькі за грошы, а задарма, калі трэба, а што не так — тады, пане-браце, знойдзецца на цябе спосаб. *(Пауза)*. Ну, пагаворым па-прыяцельску: брыгадзірам ты будзеш, як і быў. Гэта раз. Другое — без капейкі не застанешся. Я цябе, Сільвестра, ведаю... Ты — чалавек прагны, ты капейку любіш. А цяпер, каб часу дарэмна не марнаваць, вось, браце, што. *(Вымае з кішэні каробачку, што даў Шабінскі)*. З гэтай цацкі парашочак трэба высыпаць у авёс Лук'янавым жарабкам. *(Харкевіч пасунуў каробку да Вырвіча, той адхінуўся ад стала)*. Дык што я цябе буду як дзеўку ўгаварваць?.. Глядзі, Сільвестра! Ну, чаго ты носам круціш?

**Вырвіч** *(вылез з-за стала, хапаючыся за галаву, прабегае па хаце)*. Што гэта робіцца! Ай яй-ляй!.. От ускочыў, дык ускочыў!.. А, божа мой! А, каб цябе чэрці! *(Спыніўся)*. Ты хто такі! Д'ябал ты, ці чалавек?

**Харкевіч** *(падыходзіць да Вырвіча, паклаў яму каробачку на далонь, сціскае яму жмю)*. Увечары падыйдзі пад стайню, ад рэчкі, там у сцяне аконца без шкла, з кратамі, невысока ад зямлі. Яно якраз над засекамі з аўсом. Цёмная такая каморка. Раскрыў гэтую штучку і праз акно высып. Як будзеш сыпаць не дыхай і пасля пам'яй рукі. А то і сам яшчэ там апруцянешся. І глядзі: будзеш енчыць яшчэ, а ці, не дай божа, каму паскардзіцца — ну-ж, тады, Сільвестра! *(Памаўчаў)*. Схавай цацку — і сып! А то вараз Насця прыдзе...

Пакуль Харкевіч гаворыць, Вырвіч стаіць панурыўшыся, пакорна трымае ў руцэ каробачку з атрутай.

**Вырвіч.** Звязала нас нячыстая сіла... *(Схаваў каробку ў кішэнь)*. Адступішы ты некалі ад мяне? А можа ты мяне пасля на асіне павесіш?..

**Харкевіч** *(глянуў у акно)*. Вось табе масш! Мікола палачэцка сюды. Ідзі, Сільвестра... Усё рабі, як трэба... Свой маееш розум...

Ідзі, ідзі... і каб заўтра, не пазней... Калі Мікола спытаецца, чаго прыходзіў—скажы грошы пазычаў. (*Папіхае Вывіча да дзвярэй*). Дай божа шчасліва...

**Вывіч.** Ай-я-яй я-яй! (*Выходзіць*). От ускочыў, дык ускочыў!

Харкевіч хутка ідзе да стала, мімаходам бярэ з камода скрынку з тытунём. Стаў ля стала, напавіў абрус, узяўся скручваць цыгарку. Выгляд спакойны. Уваходзіць Мікола.

**Харкевіч.** Што ты гэта, позна так?

**Мікола.** Нічога не позна. (*Ідзе да стала*). Сільвачка прыходзіў?

**Харкевіч.** Прыходзіў.

**Мікола** (*сідзіцца, пасойвае да сябе скрынку*). Чаго гэта ён?

**Харкевіч.** Дзесятку ў мяне пазычаў. А ты, брат, гляджу, ужо гэтае самае...

**Мікола.** Нічога не гэтае... У мястэчка яшчэ пайду...

**Харкевіч.** Вельмі не раскашуй там, у мястэчку. Яны, брат, глядзяць! Спытаюць: адкуль у цябе грошы?

**Мікола.** Скажу: зайца забіў, скуру прадаў. Не вучы.

**Харкевіч** (*падышоў да дзвярэй, зашчапіў іх, стаў ля акна*)  
Ну, як было?

**Мікола.** А так было, што каб ён сабаку не забіў—узялі-б яго адразу. Сабака быў сарваўся ў правадніка і наскочыў адзін. А ён яго—кх-х! (*Паказвае рукой—правёў далонню па горле*). Гэтым і ратаваўся. Яны яго так гналі, што ажно мне страшна стала, як стаяў у сасонніку, у Чаплішчы. Хацеў ужо ходу даваць. Але як ён толькі сабаку рэзнуў, след і згубіўся. Пакуль яны другога напавілі—фі-іць! (*Свіснуў*). Чыста! (*Мікола сплюнуў*). Бо яшчэ такі дождж даў на тую пару, што не тое след, каляіны на дарогах павамывала.

**Харкевіч.** Ну, а як ты папаўся, што на заставу звялі?

**Мікола.** Нічога я не папаўся. Ён у Чаплішчы прыбег, я падхапіў яго за фалды і ручаём у брод на хутар, ды ў яму. А сам тым-жа следам назад, і яны мяне ўжо каля могільніку—цоп! Стой! І на заставу. А там пытаюць: чаго ты хадзіў па лесе? Коней шукаў. Якіх коняй? Кабыла, кажу, „Манька“ і стары конь „Сівер“ некуды ў лес сышлі з лугоў. Трымалі да дня, а потым Усенка прыехаў—кажа: „праўда, у Круглым балоце пара коняй“. А гэта я іх туды з вечара і адвёў, каб потым зачэпка была. Мяне і выпусцілі! Х-ха! (*Сплюнуў*).

**Харкевіч** (*пайшоў да шафы, адкрыў дзверку, нешта там робіць, не відаць за дзверкай*). Малайчына, Мікола. Усё выйшла як трэба, і чалавек важны неспадзявана прыйшоў. Ну, скаштуй! (*Нясе срэбны кубак, поўны да ўскраёў*). Панская чарачка! Яшчэ стары пан мне падараваў. (*Ставіць на стол*).

Мікола моўчкі сідзіць, з-пад ілба пазірае на кубак.

**Харкевіч.** Ну?

**Мікола.** Пачакай... (*Паўза*). Чаму гэта Насця на мяне глявуць не хоча?..

**Харкевіч** (*паціснуў плячыма*). А я ведаю?.. Ты ў яе і пытайся! Дзе ты бачыў яе?



**Мікола.** У калгас пайшла.

**Харкевіч.** Ты-б яшчэ болей гарэлки ўрэзаў, тады да цябе дзяўчаты ласкавейшыя былі-б!

**Мікола.** І ўрэжу! (*Узяў кубак, хутка выпіў, узяўся скручваць новую дыгарку*). Звёў ты мяне, Харкевіч... Ты казаў -я гаспадаром тут буду, на хутары, Насця жонкай будзе...

**Харкевіч.** Не брашы, Мікола! Яна ў горад проці маёй волі паехала. Гэта Лідкі-настаўніцы работа.

**Мікола.** Ты — бацька, ты павінен быў закамандваць!

**Харкевіч.** Паспрабуй, пакамандвай! Што ты хочаш, каб я цябе да дзеўкі падсазіў? Жаніх! (*Памаўчай*).

**Мікола** (*на яго ўздзейнічае хмель*). Мікола, схадзі туды, Мікола прэвядзі таго. Усюды Мікола ідзе... Ад людзей адцураўся... Харкевіч яму і за бацьку і за матку... І лес, і балота, і ночка цёмная, і куля ў лоб — нічога! Мікола не баіцца!.. Я-ж думаў, што гаспадаром тут буду, на хутары... Сам — гаспадар, Насця — жонка маладая... Звёў ты мяне, Харкевіч... Гад, ты!

**Харкевіч.** Калі я гад, то ты дурань!

**Мікола.** Нічога, не дурань! Ты рады быў, што яна паехала. Ты-ж сам яе баішся! Каб яна пра твае штукі ведала, ты... (*Склаў пальцы ў краты, паказаў*) во дзе ты ўжо быў-бы!

**Харкевіч.** Ну, дык і ты разам са мной! Пра што-ж ход?

**Мікола.** Пра тое ход, што ты мне казаў: будзеш ты, Мікола, з Насцяй тут гаспадарыць. (*Паўза*). Ты мне гэта ў суботу сказаў, а ў нядзелю паехаў чамадан купляць.

**Харкевіч.** Мей ты сябе за чалавека, Мікола. І што ты тут знайшоў такое, дальбог, што яна табе свет закрыла. Адна фанатэрыя, увесь характар матчына... Я тую што сноп малаціў, і рады не даў, а гэтая, відаць, — яшчэ мудрэйшая!

**Мікола.** Але чаму ты мяне за нос вадзіў? Ты казаў: будзеш ты тут, на хутары, гаспадар... Я два гады цяпеў... Усё цяпер прапала... І я прапаў.

**Харкевіч.** Чаго ты прапаў, што ты! Ідзі ты, Мікола, лепей праспіся...

**Мікола** (*схіляючыся над сталом*). Сёння на заставе пагранічнікі мяне часм частавалі... Частуюць, гавораць... А самім, відаць, горка... Парушальнік збег... Тэлефоны гудуць, той туды, той сюды... А мяне частуюць... Яны мяне за добрага чалавека маюць... А я для іх — першая сволач... Я сяджу, і ўсё ведаю... як і што... А яны мне вераць... Чаму я не такі, як людзі?.. І завошта я такі? Ты мяне звёў... З-за цябе я ў балота ўлез.

**Харкевіч.** Маўчы, шчанюк! Ты каго шкадуеш, сцярва? (*Падыйшоў сханіў Міколу за плячо*). Ты з-за бабы гатовы і сваю галаву і мяне загубіць! (*Моцна тузануў Міколу за плячо. Той безгладна боўтаецца ўсім тулавам пад рукой Харкевіча*). Ты святы быў? Хто коні з Пагулянікі ўкраў? Я, можа? Не ты з Палясоўцамі кантрабанду вазіў?.. Ты ўжо тады на дзве вясельні зарабіў! (*Адштурхнуў Міколу, адступіў ад стала*). Ты ў мяне ў руках, памятай гэта! А не, дык сабакі касцей тваіх не пабяруць! (*Мікола моўчкі пакруціў галавой, пацёр далонню лоб, як-бы апрытомнеў*). Што? Адышло? (*Паўза*).

Харкевіч прайшоўся па хаце, відаць, супакойваецца). Гэтакі злапег! Звер, проста! Фравт! (Паўза. Харкевіч падумаў). Я табе так скажу: адпраўлю я цябе ў горад. Заробіш ад мяне грошы, ад'язжай ты сабе куды хочаш, на ўсе чатыры дарогі.

Мікола (узяў галаву). А што-ж.. і паеду... Да брата паеду.

Харкевіч. Хоць сабе і да свата... (Падышоў да Міколы, пастаяў моўчкі, хацеў нешта сказаць, але на дварэ забрахаў сабака. Харкевіч глянуў у акно, хутка пайшоў да дзвярэй, адшчапіў іх). Мікола? Марш адгэтуль! (Падышоў да стала, змятае рукавом нацярэшаны тытунь). Мікола, ты чуеш што я сказаў? (Плугнуў яго за рукаў) Уставай! (Аміль што выцягнуў Міколу з-за стала, даў у рукі шапку. У сенях чуваць жаночыя галасы, мужчынскі смех). Глядзі, не раззяўляйся тут... Ідзі дахаты, прашу цябе, Мікола! (Пачуўшы галасы, Мікола неяк падабраўся, стаў проста).

Адчыніліся дзверы, уваходзяць. Насця і Ліда, за імі Усенка і Міхась.

Харкевіч. Госці дарагія!.. Што значыць—дачка прыехала: год сядзеў стары адзін, каб хто вокам глянуў! Заходзьце, будзьце ласкавы.. (Бярэ крэсла, паставіў яго ля стала, потым адсунуў, пайшоў насустрач, развёўшы рукі). Ах, слаўна, што зайшлі... (Падхапіў яшчэ адно крэсла, узяў Усенка пад руку, павёў да стала). Міхасёк, а ты сюды... Дзячаты як хочуць. Я для іх не кавалер...

Усенка і Міхась селі на крэслы. Насця падала свой букет Лідзе, прайшла да акна. Мікола стаіць ля стала. Насця абыйшла яго, як-бы не заўважаючы.

Мікола. Ганарыцеся, Насценька?..

Насця (адсоўвае ад акна вазон з фікусам). Колькі дыму ў хаце?..

Харкевіч. Хе-хе... Падкурылі мы тут... Чыста па-мужыцку...

Насця адчыніла акно. Відаць кусты ў палісадніку, блізкі лес.

Насця (бярэ Ліду пад руку). Мы на адну хвілінку, таварышы...

Мікола. Ганарыцеся, Насценька?! Што-ж, дзе нам, дурыям, тут... павярнуцца. (Націснуў шапку на вочы, рукі глыбока ўсадзіў у кішэні, прызняўшы плечы, выйшаў, цвёрда ступаючы. Грукнуў дзвярыма).

Насця (адпусціла руку Ліды). Які тып... Што гэта з ім стала?

Харкевіч. Нічога такога і не стала. Нап'ецца і бадзеецца, людзям галовы дурыць. Адным словам—фулюган! Добра зрабілі хлопцы, што прагналі з комсамола.

Насця. Ну, пойдзем, Ліда... А то кветкі звянуць...

Дзячаты вышлі. Харкевіч глянуў на дзверы, падміргнуў.

Харкевіч. Скажаць па праўдзе, ён за дзяўчынай маёй палюе... Кавалер з чырвоным носам. Ну, дарагія мае, чым-жа вас частаваць? Можа па чарцы зробім? А ці не?

Міхась. Мусіць, што не...

Усенка. Нават нап'юна не. Не ўсе-ж госці, товаришу Харкевіч, у вас павінны быць п'яныя?



**Харкевіч.** Па праўдзе сказаць—сам не паважаю. Але-ж—звычай такі: гаспадар частуе, а госць—як хоча...

**Усенка** (*разглядаецца на хаце, убачыў зашклёную рамку пад партрэтам Ільіча*). Гэта партызанская грамата ваша, Харкевіч?..

**Харкевіч.** Яна самая. (*Знімае са сцены грамату, падае Усенка*). Некалі і мы тое-сёе рабілі...

**Усенка** (*прачытаў грамату мойчкі, перадаў Міхасю*). Салідны дакумант... Чырвоны партызан—слаўнае званне... Што-ж, цяпер вам прысмя жыць, Харкевіч! На заваяванай, адбудаванай сваёй савецкай зямлі!

**Харкевіч.** Хто-ж пра гэта кажа... Багацце, прастор! Вось і ўспамінеш хлопцаў сваіх, камандзіраў... (*Прымае з рук Міхася грамату, вешае на сцяну*). Мала іх ужо засталася...

**Усенка.** Дык вы тут у лесе гэтым і ваявалі?

**Харкевіч.** Не тое, што тут, а так, вёрст за восемдзесят адгэтуль... А камандваў нашым атрадам вядомы чалавек. Ён цяпер высокі начальнік...

**Усенка.** Так, та-ак...

*Уваходзяць дзяўчаты. Насця трымае пад пахай альбом, Ліда нясе букет. Кветкі пастаўлены ў гарлач.*

**Насця.** Тата! Хто там скрабецца ў скрыні, у сепях?

**Харкевіч.** А гэта—зайчык маленькі. Марцовік... На балочце я знайшоў увясну... Быў застудзіўся, бядак... Шкадую я звяркоў малых... Другі раз выскачыць вось такі з-пад куста, і рука на яго не падымецца...

*Ліда ставіць кветкі на стол. Міхась пасоўваецца з крэслам, Насця кладзе альбом, раскрывае яго.*

**Насця.** Вось наш інстытут увесь. (*Паказвае фотаздымак*). Ну, дзе я тут?

*Усе разглядаюць здымак, Харкевіч таксама нахіліўся здалёк.*

**Харкевіч.** А разбярэш тут... Як гароху насыпана... (*Махнуў рукой*). Вы сабе забаўляйцеся, а я тымчасам... Сорам-жа мне: госці за сухім сталом сядзяць! (*Вышаў*).

**Насця** (*паказвае здымкі*). Падругі мае. Вось—Фацьма, я табе пісала пра яе, Ліда. Слаўная, праўда? Яна ўсё прасіла, каб я да яе ў Крым паехала. Ну, і самае галоўнае. (*Падае здымак Лідзе*). Мы на першамайскай дэманстрацыі.

**Ліда** (*здзіўлена*). Таварышы! Гляньце: ля самай трыбуны...

**Насця.** Гэта было надрукавана ў журнале. Мы выпрасілі здымкі ў рэдакцыі.

**Усенка.** А пакажыце-ж бліжэй!.. (*Бярэ здымак, яны з Міхасём глядзяць*). Вось гэта, дык памятка! (*Падае здымак Насці*). Беражы, Насця!

**Міхась.** Што ты скажаш! Ажна зайздрасць бярэ!

**Ліда** (*зноў узяла здымак*). Як-бы я хацела быць там з табой побач... Дык раскажы, як гэта было? Што ты адчула, што думала?

**Насця.** Я вельмі хвалявалася. І асабліва тады, калі воддалі ўбачыла маўзалеі, трыбуну і сярод людзей, што былі там — знаёмую постаць... У той-жа момант нізка над намі пранесліся самалёты. Грымнула магутнае „ура“. Я гэтага ўсяго як-бы не чула. Стала неяк ціха, ціха, толькі трапечуць нашы сцягі пад ветрам і чуцён роўны гул тысяч крокаў. І вось ён стаіць, наш правадыр... Ці думала я калі-небудзь, што буду так блізка ад яго, што ён ўсміхнецца нам. А гэта і было так. Калі мы праходзілі, таварыш Варашылаў нешта сказаў яму — яны ўзнялі рукі, вітаючы нас. Гэта было проста і захапляюча. Гэта было так урачыста, нібы прысягу прынесла я там, на Краснай плошчы...

**Ліда.** Як я рада за цябе, Насця...

**Насця.** А я табе ўдзячна. Каб ты не дапамагла падрыхтавацца, я не была-б у інстытуце.

**Ліда.** Кінь, пры чым тут я?..

**Усенька.** Так, уражанняў многа. *(Паўза)*. Ты кажаш: „нібы прысягу прынесла я на Краснай плошчы“. Дык ты памятай пра гэта, не забывайся! *(Насця крыху здзіўленая глянула на яе)*. Той, хто прынёс прысягу, павінен сумленна выканаць яе.

**Насця.** Чаму ты мне гэта кажаш? Я і сама гэта ведаю.

**Усенька.** Ну, калі ведаеш, то добра. Гэта да слова прыйшлося... *(Паглядзеў на гадзіннік)* Мне, аднак, трэба збірацца... *(Устаў)*.

З'яўляецца Харкевіч.

**Харкевіч.** Госцейкі дарагія! Прашу... Паходным парадкам, я на ганку ўсё абсталяваў... Мядок яшчэ летаўні захаваўся, малэчка свежэе. Насця, прасі людзей!.. *(Усенька зрабіў адмоўны жэст)*. Таварыш начальнік, не адмаўляйся, будзь ласкавы.

**Насця** *(устала)*. Пойдзем, пойдзем... Што вы? Так даўно бачыліся, сустрэліся, трэба-ж пагаварыць!

**Усенька.** Пяць хвілін, не болей.

Усе пайшлі да дзвярэй. Харкевіч першым вышаў у сени, за ім дзяўчаты. Усенька прытрымаў Міхася ля парога, прычыніў дзверы.

**Усенька.** Слухай! Завошта вы Міколу з комсамола выключылі?

**Міхась.** За антысёміцкае хуліганства. І за сабатаж. Ёсць за што яго выключаць!

**Усенька.** А ты-ж ўсё-ткі з ім гаварыў? Чаму гэты чалавек з дарогі абіваецца!

**Міхась.** Паспрабуй з ім пагаварыць... Толькі зубамі скрыгоча.

**Усенька.** А ты не ведаеш, чаго ён скрыгоча?

**Міхась.** Чорт-жа яго ведае!.. І дзеўкі, і гарэлка, і гультайства. Гэткі дуб — начным вартаўніком пры конях! Я табе скажу проста: бандыт — і тут яму не месца... Вось і ўсё!

Усенька задумана паківаў галавой. Адчыніліся дзверы, выглянуў Харкевіч

**Харкевіч.** Браткі мае! Што-ж вы! Трымайцеся кумпаніі...



Усёнка і Міхась вышлі. Харкевіч на момант ускочыў у хату, аглядзеў яе па ўсіх кутках.

**Харкевіч.** Ах, трасца тваёй галаве! *(Вышаў).*

**ЗАСЛОНА.**

## АКТ ТРЭЦІ

1

Раёны цэнтр. Службовы кабінет Абабуркі. Прасторны пакой, вялікае акно, дзве дзвярэй, пісьмовы стол з настольнай лямпай, вялікім пісьмовым прыборам. На сталі ў непарадку ахалкі розных інструкцый, цыркуляры, брашур, старых газет, шклянкі з недапітым чаем, талерка з кілбасой (проста на паперах), кавалак булкі. Тут жа два тэлефонных апараты. Побач за сталом—невялікі столік—на ім пішучая машынка. На сцяне—партрэты правядыроў, карта раёна, з выразнай чырвонай рысай дзяржаўнай граніцы. Вялікі календар з выразнай лічбай „1937“. На падстаўцы ля вакна—графін з вадой. У куде—незгараемая шафа, уздоўж сцен—крэслы.

**Абабурка** *(ходзіць па пакоі, закладшы рукі ў кішэні. Падышоў да незгараемай шафы, пастаяў, калупнуў пальцам замок, зноў прайшоўся, спыніўся ля стала, пакруціў ручку тэлефона)... Трыноль-пяць. Райземадзел? Кабінет Франтузевіча? Здароў, гэта я, Абабурка. Ну, паслалі рапарт? Што?.. А чаму?.. Дабрынін унёсся?.. Што? (Паўза). А ён, адкуль ведае? Хто яму паказаў рапарт? (Паўза). Ну, Антон—саступаць не будзем. На бюро, дык на бюро. Правільна. Спачатку па-добраму, а калі што якое... (Паўза). Ну, дык вось што: я да цябе на абед прыеду, згаворымся. Добра. Галоўнае—не даваць яму ходу. Якраз на бюро мы яму рогі і саб'ём. (Паўза). Учора? Так сабе... Селі па маленькай, а тым часам сто семдзесят пяць маіх рублікаў плакалі. Падкавалі Абабурку. Прыдзецца дзе-небудзь падзаправіцца... Ну, пакуль што. Бывай. (Павесіў трубку, прайшоўся, адпіў чаю са шклянкі, зморшчыўся, перагарнуў паперы, выняў папяросу, закурыў, зноў прайшоўся. Стук у дзверы). Увайдаце!*

*Уваходзіць Дабрынін.*

**Дабрынін.** Добры дзень, таварыш Абабурка.

**Абабурка.** Прывет, прывет, таварыш Дабрынін. *(Пасойвае крэсла, ачышчае рог стала ад папер).* Загрузіўся я тут. Работы па самае горла. Сядай, друг.

**Дабрынін** *(аглядае стол).* Аднак-жа! *(Садзіцца).* Колькі паперы сабралася.

**Абабурка** *(сеў у сваё крэсла).* А як жа! На тое райвыканком! Кіраўніцтва ўсімі справамі раёна. Ну, што добрага скажаш? Як раёнчык падабаецца?

**Дабрынін.** Раён добры, багаты. Вось пра гэта я і прыйшоў з табой пагаварыць. За тры дні што я тут, наколькі магчыма я азнаёміўся са становішчам і...

**Абабурка** (*перабівае*). Не ўсё гладка? Не так, як за партай у Ком-вузе? Хэ-ха, друг! Практичная работа! Ну, нічога. Привыкнеш.

Пауза.

**Дабрынін** (*вымае з кішэні паперку*). Мяне вось што здзіўляе. Сяўба па раёну далёка яшчэ не скончана, а ты пасылаеш рапарт аб выкананні пасеўнага плана на сто і восем дзесятых. Адкуль гэта лічба? І чаму гэта робіцца паміма раённага камітэта партыі? Без яго ведама?

**Абабурка**. А таму, друг, што ты яшчэ толькі справы прымаў, яшчэ не разгледзеўся. За што ты хочаш адказваць, калі пазаўчора прыехаў? Вось мы з Франтузевічам і падпісалі рапарт паміма цябе.

**Дабрынін**. Я не пра гэта пытаюся. Мяне цікавіць, што можа даць вось такі беспадстаўны рапарт?

**Абабурка**. Ну, дык слухай, друг Дабрынін. Ты хлапец, відаць, з галавой, але вопыту ў цябе яшчэ малавата. Ну, нічога. Папрацуеш, навучышся, бо, саскочыўшы са школьнай лавы, не так-та лёгка мець правільную арыентыровачку. Я табе зараз раскажу, навошта гэты рапарт. Канешне, мы адсталі. Але маючы розум, гэта не бяда. Мы даем рапарт аб выкананні, наш раён воддалі, і пакуль тое ды другое, сяўбу мы якраз і скончым. Калі ж гэтага рапарту не даць, зараз прыедуць упаўнаважаныя, камісіі, карэспандэнты, цябе пачнуць расп'ісваць у газетах, і каб ты пасля са скуры вылез—вымова табе забяспечана. А так—рапарт і ўсё ціха. Гэта і ў тваіх інтарэсах, таварыш Дабрынін. Не думаю я, што цікава табе спяганні атрымліваць. (*Пауза*). Бачыш? Я з табой адкрыта гавару. Ты—сакратар райкома партыі, я—старшыня РВК. У нас павінен быць кантакт, друг, інакш ніякая работа не выйдзе.

**Дабрынін** (*устаў, наклаў рапарт у кішэню*). Так... Усё ясна... Я думаю, што гэта непаразуменне, памылка... А гэта—абдуманне злачынства, абман партыі!

**Абабурка** (*устаючы*). Но, но!

**Дабрынін**. Толькі адзін калгас „Чырвоная Ніва“ скончыў сяўбу, у МТС няма гаручага, запасных частак, інвентар пераскіданы, машыны стаяць, калгасы сеюць уручную, снабжэнне брыгад прамтаварамі сарвана, а яны фабрыкуюць рапарт—сто і восем дзесятых! Ганьба! Злачынства!

**Абабурка**. Но, но! Памалу, друг!

**Дабрынін**. Добра. (*Супакойваючыся*). Сёння на пасяджэнні бюро райкома мы пра гэта пагаворым падрабязна.

**Абабурка**. Памалу, памалу, друг. Абабурку не так лёгка пакрыўдзіць. Дарэмна заядаешся, дарагі мой! Са мной, друг, агрызацца не варта. Абабурку дзе-ні-дзе яшчэ ведаюць!

**Дабрынін**. Я ўсё сказаў.

**Абабурка**. І я ўсё сказаў... Калі ласка, будзьце здаровы!

Дабрынін вышаў.

**Абабурка**. Іш ты! Зубасты! (*Падумаў*). Здаецца, прабрахаўся я ўсё-ткі. Чорт-жа яго ведаў! А—нічога! Бачылі мы і не такіх.



(Падыходзіць да стала, бярэ паперку, праглядае, пасвіствае. Звоніць тэлефон). Алло! Адкуль? З якога сельсовета? Таварыша Абабуркі няма! Выехаў на раён. (Кладзе трубку). К чорту! (Стук у дзверы). Хто яшчэ там?

Уваходзіць Харкевіч у плашчы, з бярдачкай, як звычайна.

Харкевіч. Добры дзень, таварыш Абабурка!

Абабурка. Здароў, друг. Што-ж ты гэта? Я ўжо чакаў, чакаў. (Вітаецца). Сядай! (Харкевіч сядзе. Абабурка падышоў да дзвярэй, замкнуў французскія замкі на кожнай. Павярнуўся да Харкевіча). Ну?

Харкевіч. Прыбыў.

Абабурка. І ўсё ў парадку?

Харкевіч. Пакуль што нічога сабе. Хаця не надта... (Расшпільвае плашчы). Дождычак маленькі прысыпаў. (Атрысвае плашчы).

Абабурка (абышоў стол, сядзе ў сваё крэсла). Што-небудзь прынёс?

Харкевіч. Ёсць. (Адварнуўшыся нешта дастае з плашча, праходзіць нейкі час. Абабурка пільна глядзіць на Харкевіча). От, на ўласныя рукі! (Падае пісьмо, маленькую складзеную паперку)

Абабурка (хутка ўзяў, адкрыў шуфлядку стала, начуўся звон замка, закрыў). Усё. Ну, як? Толькі цішэй гавары!

Харкевіч (устай, перахіліўся цераз стол). Сядзіць у мяне, у яме... (Азірнуўся). Трэці дзень... Я прысці сюды ніяк не мог... Мне—бяды з ім. Ні сюды, ні назад... Як прышоў... вельмі рызыкаўны быў... а тры дні пасядзеў—і гэтае... Сам сябе баіцца, нанюхаўся нечага, як яно называецца... з ямы лезе... Уцякаць хоча... А куды яму цяпер уцякаць?... (Харкевіч нешта гаворыць паціху).

Абабурка (слухае). Так... так... (Паўза). Што?.. Так... Ну, сядай. Дык гэта з коньмі, у „Чырвонай Ніве“ ваша работа? Я так і думаў... (Абабурка гаворыць упоўголос).

Харкевіч (у тым-жа тоне). Незадача вышла. Каб то коні, а то жарабяты...

Абабурка. Трое ўсяго?

Харкевіч. Так сабе, недаросткі, яны іх аўсом падкармлівалі.

Абабурка. Што-ж гэта вы!

Харкевіч. Проста няшчасце! Хто-ж бы падумаў, што яны жарабят там дадуць.

Абабурка. А як настроі?

Харкевіч. Страх! Яны Вырвіча гатовы ў зямлю закапаць.

Абабурка. Дык-жа яго не злавілі!

Харкевіч. Сцеражы бог, каб злавілі! Яны яго за ячмень падазраюць, з брыгадзіраў выгналі, а тут яшчэ новае... Трэба, Дзім'ян Сымонавіч, Вырвіча зноў на ногі паставіць. А то задзяўбуць хлопца...

Абабурка. Паставім! Дык што, кажаш, той здраўфіў?

Харкевіч. Нічога дзіўнага, на чужой старане чалавек!

Стук у дзверы. Абабурка адчыняе, з'яўляецца машыністка

Машыністка. Калгаснікі з „Чырвонай Нівы“ прыехалі.

Абабурка. Ну?

Машыністка. Просяцца на прыём.

Абабурка (падумаў). Ну, добра. Хай прыдуць калгаснікі. (Машыністка вышла). А ты, друг Харкевіч, пачакай вось тут... (Адчыняе меншыя дзверы).

Харкевіч. (нездаволены). А можа, яны пачакалі б?

Абабурка. Не! Якраз і добра, што прыехалі. Я з імі коратка:— раз—два. Хто там загадчыкам конефермы?

Харкевіч. Лук'ян Рабічка. Той самы, што я вам казаў... Ён тут, прыехаў.

Абабурка. Ну, дык ідзі, ідзі, друг.

Харкевіч прайшоў у сумежны пакой, Абабурка замкнуў за ім дзверы, сеў за стол, націснуў кнопку на сцяне. Над дзвярыма ўспыхнула лампа, «папок». Уваходзяць Мірон, Міхась і Лук'ян. Абабурка піша, вельмі заняты.

Мірон. Добрага здароўя!

Міхась. Добры дзень!

Лук'ян. Добры дзень!

(разам).

Абабурка. Прывет, прывет, таварышы! (Паківаў галавой, не пакідаючы пісаць). Сядайце! (Паўза. Калгаснікі не спяшаюцца сесці. Коратка глянуў на іх). Сядайце... Я зараз... (Міхась цягнецца да крэсла, пасунуў яго да Мірона, Мірон сеў першы, потым Лук'ян. Міхась адышоў да дзвярэй). Я зараз, таварышы... (Паўза. Нарэшце Абабурка скончыў пісаць). Ну, я слухаю... У чым-жа справа?

Калгаснікі пераглянуліся. Лук'ян устаў.

Абабурка. Сядайце, сядайце... Навошта ўставаць!

Лук'ян. Справа такая, што сказаць—янык не паварочваецца: конай у нас патруцілі. Трох жарабят. У корм атруты падсыпалі.

Абабурка. Хто патруціў?.. Хто падсыпаў?..

Лук'ян. Таго не ведаем.

Мірон. Але маем падазрэнне...

Абабурка. Пачакайце. Я буду гаварыць з адным. Хто загадчык конефермы?

Лук'ян. Я...

Абабурка. Дзе знаходзіўся корм?

Лук'ян. Пры стайні. У каморы.

Абабурка. У каго ключы былі ад каморы?

Лук'ян. Ключы?.. У мяне, у каго-ж яшчэ... Ад усёй гаспадаркі ключы заўсёды пры мне.

Абабурка. Та-ак... Што-ж, замок зламалі?

Лук'ян. Замкі цэлыя ўсюды.

Абабурка. То, пэўна, падабралі ключы?

Лук'ян. Не... У нас дзяжурства пры стайні.

Абабурка. Та-ак... Значыць, замкі цэлыя, пры стайні—варта, ключы ў загадчыка фермай, а корм патруцілі?

Лук'ян. Патруцілі... І гэта шчасце, што жарабкам племянным аўса не далі. Я ўжо быў у камору прышоў, а потым думаю сабе:



„а—няхай на вольным корме паходзяць, выпушчу да полудня на атаўку“...

**Абабурка.** Пабаяўся, значыць?

**Лук'ян.** Што?

**Абабурка.** Закон ад сёмага жніўня прыпомніў? Ручка ўздрыгнула?

Міхась устаў. Мірон глянуў на яго.

**Лук'ян.** Што гэта вы гаворыце такое, таварыш Абабурка? Дальбог, не разумею...

**Абабурка.** Пачакайце! Прашу сесці, таварыш... (*Міхась разублена глядзіць на Абабурку*). Сядайце, сядайце... Ну? (*Міхась сеў. Мірон панура глядзіць на Абабурку*). Будзем разбірацца далей. Хто-ж, па вашаму, патрудіў корм? Ангел божы?

**Мірон.** Ёсць такі ангел.

**Абабурка.** Я і сам гэта ведаю, што ёсць.

**Мірон.** Ён праз аконца атруту высыпаў.

**Абабурка.** А гэта адкуль вядома?

**Міхась.** Устаноўлена следствам. Была камісія.

**Абабурка.** Ну?

**Мірон.** Ды што там казаць. Хто патрудіў ячмень, той і жарабят кончыў. Маём падазрэнне на Сільвэстра Вывіча. Ён у той дзень, да позняе начы каля стайні ац раўся, у яры пры рэчцы лыкі драў. На ліха яму лыкі? Шго ён—лапці будзе насіць? Тыя лыкі ў яго і цяпер пад паветкай ляжаць, а нашы жарабяты—у яме. Вось як.

**Міхась** (*устаў, падышоў да стала*). Мы просім вашай дапамогі, таварыш Абабурка! Атрута, якую насыпалі ў корм, прызналі ветэрынары, страшная рэч, ад яе магла вынікнуць эпідэмія на коняй... Яна замежнай работы, гэтая атрута. Траба, каб зараз-жа, на месцы было суровае следства. І я дзіўлюся, што вы да таварыша Рабічкі (*паказвае на Лук'яна*) так аднесліся...

**Абабурка.** Сядзі. Следства, кажаш? Вось мы зараз і навядзем следства. Замкі цэлыя—раз. Ключоў не падбіралі два. Дзяжурства было—тры. А корм патрудзілі! Хто павінен адказваць? Загадчык конефермы! У даным выпадку—вось гэтая асоба. Ну? Іш, забегалі вочы!

**Лук'ян.** Ды што вы!.. Таварыш Абабурка!.. Гэта-ж—праца мая! Коні нашы ўсе да аднаго маёй гадоўлі! Я ночы не спаў, гадаваў іх, пеставаў, сэрца маё і радавалася і балела, усяк было. Калі маладняк захварэў, я месяц у стайні спаў. Браткі мае, што-ж гэта!.. А?.. (*Глядзіць на Міхася. Той устаў, трымае рукі за спіной, глядзіць на Абабурку. Мірон сядзіць спакойны, усё так-жа пануры, Абабурка абыякава запальвае папяросу*). Таварыш Абабурка! Я ж за савецкую, родную ўладу ваяваў, брата майго палякі расстралялі, мае два сыны—чырвоныя камандзіры. Ды што вы! Няўжо не ведаеце мяне?..

**Абабурка.** Ведаем, ведаем... (*Бярэцца за трубку тэлефона. Круціць ручку*). Аллё! Два-сем-пяць. Пракуратура? Абабурка га-

ворыць... Здароў... Слухай, падкінь сюды чалавечка. Тут адно пытанне сур'ёзнае. Матэрыялы пасля прышлю. *(Пауза)*. Так... Дык што-ж, што ты тую справу апратэставаў?.. Гэта яшчэ не значыць, друг, што ты правы. Так, так!.. Ну, пра гэта мы пасля пагаворым. А чалавечка — падкінь. Тут, дыверсію раскапалі, а ты ўпіраешся. Матэрыялы дам — сам убачыш. Ну, усяго... *(Да Лук'яна)*. Выйдзце, грамадзянін, у той пакой і пачакайце там. *(Лук'ян стаіць нерухома, моцна ўражаны)*. Хаця, калі ласка. *(Устаў, узяў Лук'яна пад локаць, вывеў за дзверы. Чуваць голас Абабуркі, які аб нечым распараджаецца. Мірон і Міхась моўчкі глядзяць адзін на аднаго. Уваходзіць Абабурка)*. Пачатак следства ёсць. А то — на самай справе: такі калгас, і ўсё непарадкі. Тое, другое проста абрыдла... *(Садзіцца ў крэсла за стол)*.

**Мірон** *(устаў)*. Несправядліва судзіш, начальнік! Навошта ты гэтага чалавека арыштаваў?

**Абабурка**. А гэта што яшчэ за адвакат! Ты глядзі, дзед! А то...

**Мірон**. Ты не страш мяне! Мы прышлі да цябе дапамогі прасіць, а ты за ворагаў нашых заступаешся...

Мірон павярнуўся, уздымаў шапку, вышаў.

**Абабурка**. Гэта што, вар'ят?.. Гэта што за выступленне? *(Стукнуў кулаком па сталае)*. А ну, давай сюды гэтага дзеда...

**Міхась** *(падышоў да стала вельмі ўсхваляваны)*. Што вы робіце, таварыш Абабурка! Тут шныраць шкоднікі, тут страты за стратамі, людзі хваляюцца, і амаль што ні адкуль, акрамя пагранічнікаў, дапамогі няма... А вы абвешчаеце ворагам Лук'яна Рабічку, першага арганізатара калгаса... Гэта-ж проста ўдар па нас, па усіх. Што гэта робіцца, я не разумею! *(Міхась ўзяўся за галаву)*.

**Абабурка**. Вопыту, вопыту няма, таму і не разумееш... Першы арганізатар — іш ты! Цэлая барадзятая стараверская арцель арудвае! Як гэтага прозвішча? *(Узяў асадку)*.

**Міхась**. Таварыш Абабурка! Яшчэ раз вам кажу: гэтыя людзі нам кадры вырашцілі!

**Абабурка**. Я пытаюся: як гэтага дзеда прозвішча?

**Міхась**. Мірон Бокуць ягонае прозвішча...

**Абабурка**. Бокуць... Гэта пра яго ў „Правде“ пісалі? *(Міхась кіўнуў галавою)*. Вар'ят стары... Ну, чорт з ім, пасля разбярэмся... *(Паклаў асадку)*. Ты слухай: я з табой пакуль яшчэ па-добраму гавару. Ты — нарабіў памылак. Завошта зняты з брыгадзіраў палявод Вырвіч? А?

**Міхась**. Ператручаны фармалінам увесь пасеў ячменю.

**Абабурка**. Даказана, што гэта ён зрабіў?

**Міхась**. Не даказана. Але ён — палявод.

**Абабурка**. Колькі гадоў ён палявод?

**Міхась**. Пяць.

**Абабурка**. За ім нічога не было?

**Міхась**. Па ягонай брыгадзе не было.



**Абабурка.** Дык якія былі падставы, каб зняць Вырвіча з брыгадзіраў? *(Міхась хоча нешта сказаць)*. Прапаную неадкладна аднавіць Вырвіча, як сумленнага калгасніка, на пасадзе брыгадзіра, і ўсякія такія размовы—рашуча спыніць! *(Хлопнуў далонню па паперах)*. Можаш ісці, друг!

**Міхась.** Таварыш Абабурка!

**Абабурка.** Можаш, друг, ісці. У мяне няма часу. Я, друг,—заняты чалавек!

Міхась пастаяў у нерашучасці, хацеў нешта сказаць, але павярнуўся і, не развітаўшыся, хутка вышаў.

**Абабурка.** Іш ты, чыжык... Х-ха, друг! *(Устаў, падышоў да дзвярэй пакою, дзе Харкевіч. Раптам зазваніў тэлефон. Абабурка падышоў да стала)*. Аллё! Ты, Антошка? Ну, ну, я самы... Слухаю, слухаю... Ды што ты, нібы не еўшы! Ну?... Так... Цяпер чую... Што?... Што, што?... *(Раптам тлусты твар Абабуркі змяніўся)*. А-арышта-ваны. Пачакай... Калі гэта... Як гэта... Учора... Пачакай... *(Абабурка задыхнуўся, як-бы нешта паглынуў, грузна асеў у крэсла)*. Слухаю... Нічога не чую... Не чую... Так, так... А-арыштаваны... Прыходзь... *(Застыгнуў на месцы, трымаючы ў руцэ тэлефонную трубку. У гэтую хвіліну Абабурка напоўжывы. Адчай і здзіўленне, страх, разубленасць, выраз напружанай думкі праходзяць па яго твары. Ён як бы прыпамінае нешта, трымаючы палец ля губ. Так ён сядзіць нейкі час. Пасля кладзе трубку і расшпільвае каймер імнасцёркі, асладжае горла, прыціскае руку да сэрца. Потым устае, павольна выходзіць з-за стала, наптыкаецца на крэсла, ідзе па пакоі і спыняецца ля незараемай шафы. Апіраючыся аб яе плячыма, нахіліўшы галаву, стаіць яшчэ некалькі часу)*. Каб толькі... не раскінуць... Хвасты... хвасты... О, чорт! *(Сціснуў кулак, узяў галаву. Прайшоў да стала і паклаў руку на трубку тэлефона. Пастаяў, падумаў, падышоў да графіна з вадой. П'е залпам адну, другую шклянку вады, пачакаўшы трэцюю. Нарэшце бярэцца за трубку)*. Тры-два-два-два. *(У яго змяніўся голас)*. Таварыш Дабрынін? Гэта я, Абабурка... Гм... Вось што, друг: парадумаў я над тваімі словамі. Прызнаю, друг, памылку. Сапраўды выходзіць, як-бы абман. Так, так... Прашу: не варта ставіць гэтае пытанне на бюро. Вачыш ты, у нас, у старыкоў, такая лінія: абы толькі прадаваць не перашкаджалі, а мы сваю работу зробім... *(Паўза)*. Ну, што-ж! Як хочаш... Значыць, дарэмна мяне пакрыўдзіш! Дарэмна, дарэмна! Я сваю памылку прызнаў. Так... *(Адбой)*. Ох ты, чорт! *(Звоніць зноў)*. Два-сем-пяць... Пракуратура? *(Пакашляў)*. Там я да цябе чалавека накіраваў, абяцаў прыслаць матэрыял... Так, з "Чырвонай Нівы". Памылка вышла. Набыталі тут нашы, чорт іх, проста сорамна перад калгаснікам. Што? Ну, добра, добра... І перадай яму, будзь ласкавы, што я прашу выбачэння... Слаўны старычок аказваецца... Так... так... Ударнік... І яшчэ: наконт гэтай справы, што ты апрагэ-

ставаў—не супярэчу. Я разабраўся, ты правы. Што?.. Голас да майго не падобны?.. А гэта, друг... занядужаў я нешта. Галава баліць, работы многа... Ну, усяго! *(Зной паціснуў на вілку. Адбой)*. Тры-ноль шэсць. Сакратарыят? Гэта Абабурка. Вось што, дарагі... Знайдзі ты старшыню з „Чырвонай Нівы“, Буйко, і скажы яму, што я свае ўказанні наконт брыгадзіра Бырвіча адмяняю... Што? Буйко ў Дабрыніна ў кабінёце?.. І хто яшчэ? Стары? То і, што ў мяне быў? Такі высокі? І ён там? *(Паклаў трубку)*. Н-ну, Дзям'ян... Трымайся! *(Вышаў з-за стала)*. Хвасты, хвасты... яшчэ гэты падзямельнік тут! *(Адчыняе дзверы пакоя, у якім Харкевіч. Той выходзіць)*.

**Харкевіч.** Аднак-жа доўга. Я ўжо і газеты чытаў... Што гэта вы, Дзям'ян Сымонавіч, спахмурнелі нешта?

**Абабурка.** Хадзі сюды, Харкевіч. *(Падводзіць яго да стала, выймае са стала паперку, якую прынёс Харкевіч і запальвае яе)*. Бачыў? *(Расцёр нагою попел)*. Няма каму перадаць. Той высокі чалавек, што табе партызанскую грамату даў, арыштаваны. Ён наш быў. Гэта яму і ліст...

**Харкевіч.** Я гэта ведаю.

**Абабурка.** Што ты ведаеш?

**Харкевіч.** Які ён быў.

**Абабурка** *(са здзіўленнем)*. Іш ты! Чаму-ж ты не казаў?

**Харкевіч.** А навошта казаць...

**Абабурка.** Ну, гэта глупства... Слухай: цяпер жарты малыя. Выцягвай гасця свайго з ямы, хай ён нюхае што хоча і змываецца адгэтуль. Трэба, каб ніякіх не было хвастоў.

**Харкевіч** *(памаўчай)*. Нельга... Як толькі ён з ямы вылезе, яго зловяць адразу.

**Абабурка.** Ну, дык і чорт яго бяры, калі зловяць у лесе. Не раз-жа лавілі?

**Харкевіч.** То была іншая справа. А гэта—інакшы чалавек. Я ўкрыўду яго не папусчу.

**Абабурка.** Што ты гэта вярзеш?..

**Харкевіч.** Вы мяне паслухайце, Дзям'ян Сымонавіч. Я адразу пра гэта хацеў гаварыць: таго чалавека вам трэба з хутара вывезці сюды, іначай яго ў яме энойдуць. Усё дагэтуль гладка было, а цяпер—недзе сарвалася. Усенка, начальнік заставы, амаль штодня да мяне на хутар прыязджае... Думаў я спачатку, што ён да мае дзеўкі падбіраецца, а як прыгледзеўся, то выходзіць, што ён да мяне падбіраецца... Бачыце, проста ў лоб ударыць яму няспрытна. Усё-ткі, партызан я, чалавек вядомы. Ён яшчэ, відаць, і так, і гэтак думае. Пагранічнікі з калгаснікамі ўсе ласы і балоты рукамі перабралі... Яшчэ два дні і ён як раз звядзе канцы і возьмецца за мяне. І адразу мы тут будзем. Голенькія... Трэба яго вывезці адтуль...

**Абабурка.** Не хачу я нікога вывозіць на сваім хрыбце, хай самі поўзаюць! *(Ацірае лоб рукавом)*. Выпраўляй у лес, хай ідзе. Пройдзе—добра, пападзецца, мне што да гэтага!



Харкевіч. Калі ён пападзецца, Дзям'ян Сымонавіч, я проста скажу: то і вам не на адароўе пойдзе.

Абабурка. Ты што? Пагражаеш мне?

Харкевіч. Як хочаце, так і думайце.

Абабурка. Хто ён табе? Сын? Брат?

Харкевіч. Гэта ўжо мне ведаць. Я пра вашыя справы не пытаюся...

(Паўза. Абабурка глядзіць з-пад ілба на Харкевіча. Той вытрымлівае погляд). Вы можаце прыехаць на машыне, так сабе, мімаходам, як раней аязджалі, прыцемкамі таго чалавека ў машыну ўкінуць і—чыста. Што вам! Едзе начальства на раёну, на справах сваіх. Хто на вас што падумае, хто зачэпіць? (Паўза). А іначай—прапалі. Вось вы пра хвасты кажаце. А гэта ж самы хвост і ёсць... І за яго якраз і бяруцца...

Абабурка (эной ацірае твар). Чорт!.. Можа ты і праўду кажаш... Я падумаю...

Харкевіч. Тут доўга думаць не выпадае... Заўтра ехаць трэба — а то... (робіць рэзкі жэст рукой).

Абабурка (прайшоўся па пакой). Хм... Трэба, дык трэба... Але што ж я з ім тут рабіць буду.

Харкевіч. Нічога... Хай перачакае дзе-небудзь, у вацішным месцы, пакуль уціхне...

Абабурка. Якраз тут заўтра адзін чалавек прыязджае з Менску з нашых... Праехаўца, нібы гэта раён паказаць.. (Ходзіць). Што-ж... Падумаем...

Харкевіч. Ну, думайце.. Я тут яшчэ ў адно месца схаджу, а пасля зноў да вас абягуся. Трэба пра ўсё дагаварыцца.

Абабурка. Ідзі, ідзі...

Харкевіч. Праз гадзіны дзве, так.. (Ідзе да дзвярэй і сутыкаецца з Франтузевічам). Добры дзень... Выбачайце, таварыш Франтузевіч... (Вышаў).

Франтузевіч (замкнуў за Харкевічам дзверы. Абабурка стаіць ля стала. Франтузевіч мойчкі прайшоў па пакой). Ну, што скажаш?..

Абабурка. Як другу табе скажу, Антон... Я хацеў-бы аднаго: зашыцца ў такую дзіру, каб ніхто і не ведаў, што ёсць на свеце Дзям'ян Абабурка. Дакапаюцца-ж!

Франтузевіч. Калі ў пару не схаваемся — дакапаюцца. (Ходзіць па пакой). Як у цябе з Дабрыніным? (Абабурка махнуў рукой). Дрэнна! Я маю дакладныя звесткі ён ведае, што ты быў у трацкісцкай групе ў дваццаць восьмым... і нешта пра краснянскія справы...

Абабурка. Хвасты... хвасты праклятыя... (Хутка расшпільвае імнасуёрку). Дай вады, Антошка...

Франтузевіч. Ну, ну... Абыздзецца!.. (Пля дзеў на Абабурку). Ты да гэтага не прывыкай. Не будзь бабай... Я ведаю!

Цяпер возьмешся гарэлку піць! Глядзі ў мяне! *(Паўза)*. Трымайся, Дзям'ян!

Абабурка моўчкі падышоў да століка, узяў графік, п'е з горла.

Франтузевіч *(як-бы сам сабе, ходзячы па пакоі)*. Усё трэснула, усё паехала, зямля пад нагамі рушылася...

## II

У калгасе, на пляцоўцы перад клубам. Яшчэ недабудаваная брама. Яна аздабляецца прыгожым разбярскім арнамантам, снапы з каласам накрыв, серп і молат, воркі, народныя сямінскія ўзоры Абшчэўка адной калоны ўжо скончана. Усюды відаць адзінкі падрыхтоўкі да свята. Гэтак клуба прыбраны ў гірлянды, частка іх, прызначаная для брамы, паравешана на паркане. Раскіданы дошкі, стружкі і трэскі. Інструменты: абцугі, малаткі, два гяблі, долаты і інш.—акуратна накладзены на адну з лавак, што стаялі тут раней, астатнія лаўкі ўсе знесены з пляцоўкі.

У клубе чуваць галасы і прыглушаны спеў. Уваходзяць Ліда і Насця. Прынеслі гірлянду, развешваюць яе на паркане.

Ліда. Ты нешта сумная сёння, Насця. Што з табой?

Насця. Я, так... Дробязь.

Ліда. Ну, з-за дробязі не варта сумаваць. Скажы, што здарылася?

Насця. Ды нічога не здарылася. *(Хоча ісці, Ліда стрымала яе)*.

Ліда. Слухай. Гэта проста непрыгожа. Прыходзіць заплаканая, змарнелая і—нічога не здарылася! Дзе ты гэта скрытасці навучылася?

Насця. Ну, добра, скажу... З бацькам у нас нешта не зладзілася, вось і ўсё.

Ліда. А што такое?

Насця. Ён нейкі незразумелы стаў. Глядзіць на мяне з-пад ілба, панура, гаворыць мала... Нібы я лішня я ў хаце, непатрэбная...

Ліда. Табе гэта здаецца! Ён з самай вясны толькі і гаварыў пра тое, што ты прыедзеш, што ён вельмі па табе засумаваў. Кінь ты гэта, Насця! Дробязь!

Насця. Бачыш, Лідачка, ён у мяне адзін. Я ўсім сэрцам ірвалася да яго, мы ўпершыню разлучыліся на такі доўгі час. Прыехала—і аказваецца ён зусім інакшы чалавек, зусім не той, да якога я прывыкла з дзяцінства. І мяне прыняў як чужую, і я неяк не магу ўжо знайсці да яго ранейшай цяпліні. Дзіўна гэта... і цяжка...

Ліда. Вось, убачыш—пройдзе! Проста, што-небудзь не сыйшлося ў вас з першай сустрэчы.

Уваходзіць Мірон, нясе ахапку філёнак.

Мірон. Ну, што вы тут шэпчаеце, хітрыя вы лісічкі? Няйначай пра кавалераў пытанні вырашаеце?

Ліда. Не, дзядуля Мірон! Насця наша нечага засумавала.

Мірон *(паклаў ахапку на зямлю)*. Э, што ваш, дзявочы сум! Сардэчка не так стукнула, хто-небудзь на яго быстрым во-



кам глянуў—вось і маркота ваша ўся. Вы на мяне пагля-  
дзіце: я колькі гадоў на катарзе ланцугі насіў (*паказвае на  
кісці рук*) блізка семдзесят год пражыў на свеце, успомніць  
пра ўсё—дык здавалася-б, сэрца не выгравзе!.. А я хаджу  
сабе вясёлы, і лёгка мне і добра. Не такое ў нас жыццё,  
каб сумаваць, галубкі вы мае... Да старых маладосць варо-  
чаецца!

**Ліда.** Бачыш, Насця? А ты—кіснеш...

**Мірон** (*разглядае дошчачкі*) А ну, ідзіце, ідзіце сабе, не замі-  
найце тут, маркотныя. Зараз Язэп прыдзе, ён пры рабоце  
кампаніі не любіць. (*З'яўляецца Язэп з ахапкам дошчачак*).  
Вось ён самы. Ён вам задасць!

**Ліда.** Ну, калі так, то пойдзем!

**Мірон.** Ідзіце, ідзіце... А ўвечары, як браму скончым, пра ўсё  
і пагаворым, хто пра што там зажурыўся!

Дзяўчаты пайшлі.

**Язэп** (*паклаў ахапку на зямлю*). Дык як будзе, Мірон Андрэевіч?  
Мне на памост лезці, ці гэта самае?..

**Мірон** На памост. Будзеш прыбіваць дошчачкі, а іх на рысунку  
тут падбярэ. (*Раскладае дошчачкі на зямлі ў такім па-  
радку, каб атрымаўся патрэбны ўзор. Язэп узлез на па-  
мост. Мірон падаў яму дзве дошчачкі*). Глядзі толькі, каб  
кожная акуратна ў закрой села.

**Язэп.** Ну, ну. (*Прыбівае*).

**Мірон.** І не грукай так! Філёнку расшчапіш!

**Язэп.** Ну, што ты скажаш?! Дык-жа расшчапіў!.. Проста пад руку.

**Мірон.** Пад руку... Адскочыла рэзьба?

**Язэп** (*аглядае сваю работу*). Рэзьба то не адскочыла... Але  
дошчачка, гэтае... расшчапілася...

**Мірон.** Пачакай, не руш! (*Лезе на памост*). Пад руку... Безуважны  
ты чалавек, Язэп, вось што я табе скажу. (*Пауза*). (*Мірон  
аглядае пашкоджанае*). І добра, што не адскочыла. Дай  
малагок. (*Мірон асцярожна стукае. Пасля аддае малаток*).  
Памалу, не сняхайся... Да вечара два разы скончым. (*З'явае  
я памосту*).

**Язэп** (*здаволены*). Ажна ў пот мяне ўдарыла. І што ты скажаш,  
Мірон Андрэевіч: хоць літоўскі вугол, хоць гладкі, альбо  
сточка, ці пярэруб—я гэта ўмомант. А як тонкая, анжынерная  
работа—няма ў мяне спрыту нікага. Хай-ба ўжо Нічыпар  
прышоў.

**Мірон.** А дзе гэта ён?

**Язэп.** Гада таго ловіць. Раніцой нечы след аказаўся каля рэчкі  
на лугіх. (*Вымае кісет*). Нічыпар і некаторыя нашы комса-  
мольцы вінтоўкі з заставы ўзялі, каб не з пустымі рукамі  
госця сустраць. Што ты скажаш, Мірон Андрэевіч, якая бяда  
накасалася. Ну, скрозь зямлю праваліўся, усё роўна. Цяпер  
энгоў-такі з жарабятамі... (*Падае кісет Мірону*). Ай-я-яй!  
Дзіва што я філёнку расшчапіў, калі нервы ў такім неспакоі.

(Паліць запалку, закурваюць). Што я думаю, Мірон Андреевіч, іншым разам.

**Мірон.** Ну?

**Язэп.** Няўжо гэта яны сілы нашай не разумеюць? Ём таварыш Сталін сказаў: вашай зямлі не хочам, сваёй вяршка не адамо; і не лезьце лепей з лычом свінячым у наш савецкі агарод! Сказана гэта ім было? Сказана!.. Усёроўна паўзуць на жыватах. Ну, куды-ж ты проці ўсёй народнай сілы прэш, морда ты аблезлая! Перапаўзе, бадзяецца па лесе, пагранічнікам клопат, нам неспакой... Усё роўна-ж цябе, праклятага, зловяць! Ну, куды ты тут падзенешся? Значыць, у іх мазгі такія, што яны сілы нашай не могуць зразумець. І ад гэтага нам толькі лішні клопат. Дальбог, каб я на анжынерныя штукі быў майстар, я такую машыну зрабіў-бы: як толькі ён на наш бок пералез, хаця-б толькі галаву выткнуў—р-раз, галава прэч і трасца тваёй матары! Без клопату!

**Мірон** (усміхнуўся). Гэта ты, брат, добра прыдумаў... Але ім і так будзе галава прэч, без тваёй машыны... Ну, што-ж... Рушым далей, памалу? (Падае Язэпу дошчачку). Глядзі, толькі не зблытай! Па рысунку!

**Язэп.** Ну, ну! (Прыбівае). А то яшчэ ўсякія трацкісты, нацдэмы аказаліся... Правыя ды левыя... Чыталі ўчора мае хлопцы, я сядзеў, слухаў. Ну, нячыстая-ж сіла!.. Яны і паязды з рэек скідалі, і хлеб труцілі, і дзетак малых душылі... Як падумаеш—мароз па скуры ідзе! Паглядзіш навакол—жывуць людзі і добра, і весела і ўсяго хапае... Усё на карысць чалавечую, на радасць. А ён туляецца недзе за вуглом, ён цябе аніштожыць хоча. Завошта-ж, сукін ты сын! Я таго трацкіста, чорта яму нанач, на свае вочы ніколі не бачыў, слова да яго не казаў, а ён мяне са свету звесці хоча. А? Што ён да мяне мае, паганец?

**Мірон** (падае дошчачку). Ён тое да цябе мае, што воўк да авечкі.

**Язэп.** І якія гэта могуць быць людзі, якое гэта можа быць сумленне!.. (Бярэ дошчачку, прыстройваецца, прыбівае).

**Мірон.** Хоча ён ад ваўка сумлення... Ён-жа толькі жэрці прывык! Ты заробіш—ён адбярэ, ты здабудзеш—ён з'есць. Ён толькі ашукаць умее, абкрасці, забіць, адабраць... А нашы законы таго не дазваляюць... У нас на чужой працы ніхто не нажывецца!.. Дык куды-ж ім падацца з такімі талентамі? Вось і круцілі: і направа і налева, і да немцаў, і да палякаў... Нічога! Цяпер за іх добра ўзяліся. Адно слова: прышла воўчая пагібель! Доўга ехалі, але даехалі. Ну, бяры... (Падае дошчачку).

**Язэп** (бярэ дошчачку). Ён мяне польскаму пану ў няволю прадае. І называецца ён нацдэм... Іш ты, назва якая!.. Выпаўзень вужачы... Вашая мосць, сабачая косць! (Грукае малатком). Гэта значыць, пан Шабінскі сюды прыехаў-бы? Ах вы, плюгаўцы вы! (Моцна грукае. Паўза). Гатова...

**Мірон.** Што, гатова? (Язэп моўчкі падае зламаную дошчачку). От табе, маеш! (Бярэ дошчачку). Ну, што ты гэта робіш, Язэп?



Язэп. Рука ў мяне цяжкая, Мірон Андрэевіч... А тут у грудзях усё кішць, нервы ў неспакоі... Ах, ліха тваёй галаве! Залішне трапяткі я чалавек...

Мірон. Што ты скажаш! От рэзнуў, дык рэзнуў... Адно 'шчасце, што ў майстэрні яшчэ такая засталася. Міхась запасную вытачыў. А то—на гадзіну работы. Больш я цябе на памост не пушчу, Язэп, як сабе хочаш! Пры рабоце маўчаць трэба...

Мірон пайшоў. Язэп сеў на памосце. Чунаць кашаль. Кульгаючы, а'яўляюцца дзед Анісім.

Анісім. А, грац вам на патыліцу! Якую штуку адгаблявалі! Ну, майстры!

Язэп. А ты што гэта кульгаеш, Анісім?

Анісім. У рэчцы на корч нагу прасадзіў... Проста, можна сказаць, дытка аднальваецца... Курыць ёсць?

Язэп. Ёсць!

Анісім. Што?

Язэп. Ты аглух? Ёсць, кажу! *(Падае зверху кісет)*.

Анісім. Вады ў вушы забегла... *(Бярэ кісет, вымае з-за пазухі гавету)*. От, брат Язэп, незадача.

Язэп. Ну?

Анісім *(куруць)*. У мяне цяпер такая лінія, каб добрай рыбы гасцям на стол даставіць. Вунь калі ў „Чырвоным Бары“ свята было, Бабыль іхні, які ўжо там рыбак, і той адменнай рыбы першага сорту здабыў. Дык што я, плоткі на стол насыплю, гаркушы гэтаі? Мне-ж будзе сорам людзям у вочы глядзець! Я-ж першы рыбак на ўсю ваколіцу! Што, няпраўда можа?

Язэп. Канешне, праўда...

Анісім *(падышоў да масткоў, азірнуўся, гаворыць цішэй)*. Толькі нікому не кажы. Акрамя ўсяго, сома хачу ўвабраць.

Язэп. Ну? А дзе ён?

Анісім. Ля лужка ў віры, пад абрываам. Шэсць пудоў, а можа і болей. *(Язэп свіснуў)*. Не бярэцца!

Язэп. На папяровага гусака, браў?

Анісім. Не бярэ...

Язэп. А на баранняе лёгкае?

Анісім. Не бярэ...

Язэп. То паспрабуй на курыныя кішкі. Толькі не на ўсю курыцу, а чыста на кішкі...

Анісім. Усяк спрабаваў...

Язэп. А на смажаную жабу?

Анісім. І глянуць не хоча!

Язэп. Дык што-ж гэта за ліха такое?

Анісім. А я вось дазнаў, што за ліха. Гэта нашы дзеўкі ўсё нарабілі, настаўніца з лясніковай Насцяй... Я іх і шукаю, грац ім на патыліцу! Тут іх не было?

Язэп. У яслях ярлянды плятуць. Наплялі гэтых ярляндаў, чатыры разы ўвесь калгас аперазаць можна—усё мала. Я тут адну штукавіну пры рабоце нагой крыху зачапіў—гвалту было... Дык што яны такое нарабілі?

**Анісім.** А два разы на дзень купаюцца ў віры, вось што нарабілі.  
Ды яшчэ не па-людску і купаюцца. Узлезе на самы абрыў  
і ляціць потырчам у ваду. Дык што ён, дурань з-пад карча  
вылязаць?

**Язэп.** Ну, канешне, будзе сядзець! Растрывожаная рыбіна, яна не  
бярэ анічога!

**Анісім** (кашляе, крычыць). Яны мяне пад манастыр падводзяць,  
гэтыя дзеўкі! Паслязаўтра-ж свята! Дык дзе яны, у яслях  
кажаш? Пайду!

**Язэп.** Пачакай, а што Ігнат твой піша?

**Анісім.** Ужо дагары нагамі лётае... Называецца мёртвая пятля!

Пракульгаў кашляючы праз пляцоўку.

У клубе п'яе хор:  
Не ў поле брыгады  
Едуць жыта жаці.  
То-ж і нам едуць госці,  
Званкамі звяняць.

**Голас Данілы.** Сцепаніда, цішэй! Ну? Ля-а-а-а! Пачынаем на-  
ступны.

Хор:

На стаенных конях  
Уз'ехалі на двор.  
Адаваў паклон ім  
Жытні наш прастор.

**Голас Данілы.** Сцепаніда, ля-а-а-а-а!

**Сцепаніда.** Ля-а-а-а!

**Голас Данілы.** Упоперак музыкі! Ля-а-а-а, кажу табе!

**Язэп** (сам сабе). Бач ты, як муштруе. Ну, і Даніла! А слаўна  
пяюць! (Слухае).

Хор: (выгаэна чуваць голас Сцепаніды):

Вітаем ад сэрца  
Суседзяў сялах,  
Шаноўных, вачасных  
Гасцей дарагіх.

**Голас Данілы.** Адставіцы! Сцепаніда, хадзі сюды!

З клуба на ганак выходзяць Даніла і Сцепаніда. У руках у Данілы камер-  
тон.

**Сцепаніда.** Ты толькі не крычы, Даніла, браток... А то я з тону  
эбіваюся!

**Даніла.** Эбіваюся! Даўней табе рэгент паказаў-бы, як гэта эбі-  
вацца, капэлю бытаць. (Стукнуў камертонам аб слуп ганку,  
паднёс да вуха Сцепаніды). Ну?

**Сцепаніда.** А-а-а-а!

**Даніла.** Чыстая басэтка, болей нічога!

З-за клуба выходзіць Мірон з дошчачкай. Спывіўся, слушае. Язэп смяецца  
сядзячы на памосце.

**Сцепаніда** (узялася ў бокі). Даніла! Не ўводзь мяне у гнеў!



Давіла. Ну, ціха, ціха... Проста не ведаю, куды цябе ставіць, да басоў, ці да альтоў. Раз басам запяеш, раз альтам. (Стукнуў камертон). Ну?

Сцепаніда. А-а-а...

Даніла. Цяпер нічога, можна жыць! А ты не гарачыся, калі спяваць вучышся... Пойдзем.

Пайшлі ў клуб.

Мірон. Што гэта яны? (Ідзе да брамы).

Язеп. Чыстая камедыя... Гэта ён яе спяваць вучыць. А Сцепаніду спяваць навучыць, усёроўна што мядзведзя на скрыпцы граць. Ужо дваццаць гадоў вучыць. Яна-ж за яго і замуж таму пайшла, што ён добра на крыласе спяваў. А так-бы ён да яе і не даступіўся-б... Дзеўка была—першы сорт. Стуліць нагой—аямля ўгінаецца! Па праўдзе сказаць, Мірон Андрэевіч, я і сам з моладу меў да яе інтарэс, але Даніла-салавейпадскочыў. Ну, і значыцца мне вышла адстаўка... Вельмі-ж паважае музыку Сцепаніда. А так—жанчына сур'ёзная.

Мірон. Дык, можа, працаваць будзем. А ці гэта мы да вечара так сабе пагаворым? Злязай з памосту...

Язеп. Я тут застануся, Мірон Андрэевіч... Баюся па рысунку наблытаць...

Мірон (падумаў). Ну, добра. Але калі хоць слова скажаш—тады, брат, злязай!

Язеп. Тады злезу... Ну, ну! (Бярэ дошчачку, прыбівае. Мірон падае друцую. З'яўляюцца Нічыпар і Лук'ян. У Нічыпара вінтоўка).

Лук'ян (Ідучы). А ў Гарэлым рове былі?

Нічыпар. Усюды былі... Нідзе нічога няма.

Лук'ян. Але-ж і браму адбудаваці! А што намерсе будзе, Мірон?

Мірон. Намерсе партрэт таварыша Сталіна, а над ім чырвоная зорка.

Лук'ян. Прыгожа! (Яны з Нічыпарам селі на лаўку, дзе інструмант). Слаўна... Ну, Мірон! Прыехаў з раёна таварыш Дабрынін і за Вырвіча ўзяўся.

Мірон. А што ён з ім робіць?

Лук'ян. Расследаванне пра ячмень. Пабачыў-бы ты, як Сільвачка ў канцылярыі хвастом круціць!

Мірон. А чорт яго бяры...

Лук'ян. Ты скажы, як ён усіх аб'ехаў! Таварыш Абабурка—і той быў за яго заступіўся.

Мірон. Можа гэта дрэнна, можа добра кажу, але як паглядзеў я на гэтага Абабурку, то ні ў чым ён за Сільвачку не лепшы.

Лук'ян. Ну, ты гэта лішняе, Мірон. Памыліўся чалавек, пасля сам прышоў, мяне за руку трос. З кім не бывае. Што ты! Партыяй пастаўлены чалавек...

Мірон. А чаму ты думаеш, ён цябе за руку трос? Таму, што Дабрынін па ўсім разабраўся і яму ўжо не было куды ехаць. Вось Дабрынін, дык гэта відаць, што партыяй пастаўлены чалавек. Ён з табою гаворыць і ў ягоных вачах душа чала-

вечая відна, шчырасць, ён цябе разуме, ты яго, і кожнае слова ягонае, справядлівае. Адно слова—комуніст! І Усенка наш такі. А гэты Абабурка—сапе, раве, кулакамі грукае... А, каб ты прапаў! За пяць гадоў першы раз яго ўбачыў і не рады быў...

Гаворачы, Мірон падбірае філёнкі, падае Язэпу. Той дбала працуе. Нічыпар моўчкі агладжвае ствол вінтоўкі.

Нічыпар. А я вось што думаю... Паслязаўтра святая, гасцей колькі прыедзе. Ну-ж, калі яны нам што нібы падстрояць.

Мірон. Трэба пільнаваць!.. Я ўжо думаў пра гэта.

Лук'ян. А ў мяне так будзе: да стайні без майго пропуску ніхто і блізка не падыдзе! Сцепаніда і тая ля сваёй курасадні пост ставіць.

Мірон. Так і трэба.

Хор у клубе:

Заходзьце у хату,  
Радзі бачыць вас,  
Не будзе вам сумна  
У госцях у нас.

Голас Давілы. Добра. Паехалі далей!

Хор:

У новай святліцы  
Будзем частаваць,  
Пра нашае шчасце  
Вам песні спяваць.

Нічыпар. Як хто, не ведаю, а я ўжо даўно такі неспакойны не быў. Проста з самай маладосці не прыпомню. Гэта як раз так выходзіць, як некалі з савой было. Прычарпілася сава. Як толькі вечар—прыляціць на хлеў і скуголіць праз ноч. А каб ты здохла! Такое нуды наганяе, проста рады няма. Пайшоў я да Анісіма, пазычыў у яго стрэльбу і ўвечары сеў туую саву пільнаваць. Яна як раз і прыляцела, сава... як ударыў я па ёй, дык і сам не ўбачыў, дзе яна падзелася. Ажно гляджу—пыж ляжыць на страсе і тлее... А тут—сухата, вецер, перад жнівом гэта было. Я ўжо і не памятаю, як узляцеў на страху, той пыж у далонях расцёр. Ну, загасіў усё як след. Але пасля напаў непакой на мяне... Лягу спаць, і ўсё мне здаецца—недзе трашчыць, як-бы дымам пахне. Вось і цяпер так... Ні сну няма, ні спачынку. Усё думаю—ну, дзе ён мог падзецца, калі ў тыл не вышаў, і назад не прарваўся?

Язэп (стукаючы малатком). Я адразу казаў, што калі ён з-пад Чаплішча бег, то...

Мірон. Язэп! Забыўся?

Язэп. Ну, ну. (Прыбівае).

Чуваць дзявочы смех, кашаль Анісіма. Ліда, Насця і дзяўчаты нясуць гірлянды і кветкі, складаюць іх на ганку клуба. Слэдам кульгае Анісім.

Анісім. Гэтае самае... Такія ёсць слаўныя мясцовасці—ах! Пясочак, вадзіца чысценькая, цё-епленькая, самае можна сказаць



дамскае месца... (Прысядае, паказвае рукамі, нібы плёскае на сябе ваду). Ах, прыемна! (Раптам закашляўся. Дзяўчаты смяюцца).

**Ліда.** А чым пад абрываю дрэнна, дзядуля Анісім?

**Анісім.** Дзікае месца! Там ключы на дне, з-пад кустоў. Я-ж пра вапа здароўе дбаю, а вы што думаеце!

**Ліда.** Не, тут нешта ёсць! Вы нам праўду скажыце, чаму там нельга, а там можна?

**Анісім.** Глыбока! І ключы... гэтае самае... халодныя... Мала, што быць можа?

**Ліда.** Нічога, мы выплывем! Пайшлі, дзяўчаты!

Дзяўчаты пабеглі, смяючыся.

**Анісім.** Пачакайце! Грэц вам на патыліцу! (Закашляўся, пакульгаў следам).

**Лук'ян.** Дзівак гэты Анісім! Чаго ён за імі бегае?

**Язэп.** Незадача ў яго, чалавека, выходзіць з-за гэтых сарок! (Мірон глянуў на яго). Ну, ну!

Уваходзяць Усенка і Міхась. Аб нечым гутараць паціху. Падышоўшы, змоўклі.

**Усенка.** Добры дзень, таварышы! (Вітае іх з Міронам і Лук'янам за руку. Язэпу кінуў галавой). З вамі, дзядзька Нічыпар, бачыліся... (Дакрануўся да вінтоўкі). Вы з хлопцамі, дзядзька Нічыпар, можа падышлі-б калі-небудзь да нас на стрэльбішча? Патрэніравацца трэба.

**Нічыпар.** Ды яно-б не зашкодзіла. Хаця, каб толькі ён мне папаўся, я не прамазаў бы! Усё-ж, як не кажы, усю германскую і ўсю нашу вайну (аглядзеў вінтоўку) з гэткаю цацкаю гуляў. Нават нумар, тэй, старой, памятаю: восемнаццаць—дзесяцьсот восемнаццаць.

**Лук'ян (да Міхася).** А дзе таварыш Дабрынін?

**Міхась.** Паехаў.

**Лук'ян.** Як паехаў? Ён-жа хацеў ферму паглядзець!

**Міхась.** Увечары прыедзе зноў. Ён тут недалёка, у калгас паехаў...

**Лук'ян.** Ага! Ну, добра!

**Мірон.** А што з Вырвічам вышла?

**Міхась.** Пакуль што нічога. Так, толькі пазнаёміліся. (Усміхнуўся).

**Усенка.** Арку адбудаваці слаўную... (Прайшоў, аглядае). Гэта-ж містэцтва! Што далей, то большы клас, Мірон Андрэевіч паказвае. Ну, дык як жывем? Як настроі?

**Лук'ян.** Жывем слаўна, сам бачыш. Але-ж трывожаць нас, вось бяда.

**Усенка.** А як-жа. На граніцы жывём... Гэта ўжо само за сябе гаворыць.

**Язэп.** Я лепей злезу. Мірон Андрэевіч. (З'явае з памоста, падыходзіць да Усенка). Слухай, браток ты мой дарагі, мы з табой даўнія прыцелі... Скажы мне па шчырасці: зловяць гэтага гада ці не?

**Усенка (усміхнуўся).** А як вы думаеце, дзядзька Язэп? Калі мы не зможам затрымаць парушальніка дзяржаўнай граніцы, то якія мы пагранічнікі? Навошта мы тады тут? А?

**Язэп.** Я табе па шчырасці скажу—праца з рук валіцца... Пра адно, другое падумаеш, і зноў на тое самае ўз'едзеш. Такая змяя недзе поўзае, а мы тут, склаўшы рукі, сядзімо!

**Усенка.** Ну, вось пра гэта я і прышоў пагаварыць. Скажэце мне, навошта нам гэтая нервовасць? Праўда, выпадак выключны, але што ж з таго? Ці мала нечаканасцей можа быць? І ці такія могуць быць нечаканасці! Мы-ж не дачнікі тут, мы баявыя савецкія пагранічныя людзі. *(Паўза).* Абсалютная спакойнасць, згуртаванасць, вялікая пільнасць! Працуйце, таварышы! Мы знайдзем спосаб абараніць вашу працу і ваш абытыт! *(Паўза).* У чым-жа справа? У сваю сілу не верыце? Нашай зоркасці не давяраеце? Дзядзька Язэп! А ну, да работы! *(Падхапіў Язэпа пад руку, пасадзіў на памост, пляснў далонню па плячы).* Міхайла! А давай пройдзем з табой... Мірон Андрэвіч, я ўвечары яшчэ забягу, на арку гляну. Да пабачэння!

Усенка і Міхась пайшлі. Лук'ян і Нічыпар усміхаюцца, павіраючы ўслед.

**Язэп.** Ну, што ты скажаш? Які чалавек! Проста ў грудзях неяк пацяплела.

**Мірон.** Адно слова—комуніст. Сапраўдны, значыцца, большэвік!

## АКТ ЧАЦВЕРТЫ

### I

У хаце Харкевіча. Тая-ж абстаноўка, толькі на вокнах фіранкі ўжо не з паперы, усё стала больш чыстым, утрымліваюцца ў парадку Вечар. Насця сядзіць за сталом, ля якой, чытае кнігу. Уваходзіць Харкевіч. Насця не ўзняла галавы.

**Харкевіч.** Што ты святла не паліш? *(Насця ўстала, запаліла лампу, што вісіць над сталом, зноў села за кнігу. Харкевіч павесіў шапку на увік, падшоў, паглядзеў на гадзіннік, скосу глянў на Насцю, зноў пайшоў па хаце).* Чаго ты гэта зажурылася? Можа пасля горада табе нудна тут? Пайшла-б у калгас, там дзіўчаты, хлопцы. Як раз сёння клуб прыбіраюць. Калі пойдзеш, то я правяду. А? *(Паўза).* Ну, чыста ўся натура матчына! да яе гаворыш—маўчыць, як сцяна!

**Насця** *(закрыла кнігу).* Я хацела-б з табой пагаварыць, тата... Але не ведаю... як пачаць. *(Памаўчала).* Нешта ёсць такое... *(Насця падбірае словы).* Ты інакшы стаў!

**Харкевіч.** Што-ж, дачушка! Ты маладая, а я састарэў, ты розуму набралася, а я калі меў які, цяпер памаленьку раскідаю. Старасць... годы!

**Насця.** Не пра тое кажу, бацька. Не пра годы... Ёсць нешта другое.. непрыемнае... Ты на сябе не падобны. *(Насця ўстала).* Ведаеш, я табе скажу проста: ты на чырвонага партызана не падобны! Няхай ты і раней быў такі, а я не заўважала?



**Харкевіч** (злосна ўсміхнуўся). Такі і быў, а які-ж яшчэ! Дзякаваць богу, пяцьдзсят пяць гадкоў Харкевіч на свеце пражыў, перайначвацца не выпадае! А чым такім я на партызана не падобны? Медаль можа прычапіць які?

**Насця**. На душу медаль не прычэпіш, бацька!

**Харкевіч**. Ха! На душу... А большэвікі-ж у душу не вераць!..

**Насця**. Вось!.. Я—і большэвікі. Большэвікі тое робяць, большэвікі другое. А—я, Харкевіч, гэта нешта інакшае. (Паўза). Хто ты, бацька?

**Харкевіч**. А ты хто, поп? Што ты мяне спавядаеш? (Пайшоў па хаце). Ганна, уся Ганна, чыста вар'яцкага роду! (Павярнуўся). Ну, што ты хочаш ад мяне?

**Насця**. Ты як-бы ад людзей хаваешся, скажаш—дык, так, што тры разы адно слова разумець можна, ходзіш, азіраешся, уначы праз вокны выглядаеш, як-бы пільнуеш каго. Ты рады, калі я з хаты іду, заўсёды стараешся мяне выправіць. Ты як-бы мяне баішся. Чаму гэта? (Харкевіч заклаў рукі назад, панура глядзіць на Насцю). Ты не злуй, бацька! Ты скажы мне, можа я памыляюся, можа мне гэта здаецца? Ты скажы! Ты-ж бацька мне! (Паўза. Харкевіч маўчыць, спіць у тэй-жа позе). Ну? Што-ж мне рабіць? Што думаць?

**Харкевіч** (павярнуўся, пайшоў). А, думай сабе што хочаш. Я дурням не ўказчык!

**Насця** (пастаяла ў нерашучасці). Добра! (Хутка вышла з хаты).

**Харкевіч** (адзін). Гм! Ніяко ж што-небудзь такое... праскочыла... (Зрабіў некалькі крокаў да парогу. Адчыняюцца дзверы, уваходзіць Насця, адну руку хавае за спіной). Ну? Чаго ты лётаеш? Што гэта спакою ў хаце няма?

**Насця**. Бацька, скажы мне: з кім ты быў учора ўвечары ля балота? Хто гэта схаваўся за дрэва?

**Харкевіч**. Гэта як ты з калгасу ішла?.. Пастух каровы шукаў па лесе... Пяць кароў былі сышлі, сёння ранідой толькі аказаліся. А што?

**Насця**. Праўда?.. Пастух?.. А чаму ён уцёк?.. Забег за дрэва, а пасля неяк сеў, ці лёг і знік, як пад зямлю праваліўся... Куды ён падзеўся?

**Харкевіч**. Сеў, лёг... над зямлю праваліўся... Пастух Ніканор у мяне пра каровы пытаўся, а пасля пайшоў у лес. Зусім ужо ашалела?

**Насця**. Так! А гэта, што? (Паказвае нож, які дагэтуль хавала. Той самы нож, пра які гаварыў Шабінскі. Насця данытліва глядзіць на Харкевіча).

**Харкевіч**. Вось ён, дзе аказаўся! (Узрадаваўся, засмяяўся). Насценька, дзе-ж ты яго знайшла? А я думаў укралі! Дзе-ж ён быў?

**Насця** (недаверліва). Дык гэта твой нож?

**Харкевіч**. Канешне, мой! Яшчэ з вайны застаўся. Кінджал аўстрыйскі.

**Насця**. З вайны? А чаму я ніколі яго не бачыла?

**Харкевіч**. Ну, дык слухай, дачка. Пакрыўдзіла ты мяне так, што сэрца крысёй абліваецца. Чаму ты мяне, бацьку свайго, дапыт-

ваеш?! Але я табе на ўсё адкажу, бо інакшай, відаць, рады няма, іначай ліха ведае, што можа выйсці... Гэтым нлжэм я свіней калоў, ён заўсёды ў мяне ў хляве пад масткамі ляжаў, вось таму ты яго і не бачыла. А так, ён мне не патрэбны. Проста яго трэба будзе здаць на заставу, ды і ўсё. Бо ён лічыцца—халодная зброя. Дзе-ж гэта ён быў?

**Насця** (ужо з меншым недавер'ем). На сцещы, ля студні, у траве знайшла.

**Харкевіч**. Ну, то і чорт яго бяры! Давай сюды, гэтую дрэнную!... (Насця аддае Харкевічу нож). Куды яго? (аглядаецца). А, няхай тут паляжыць, каб не забыцца. (Паклаў нож за веер, што над камодам. Відаць канец рукавіці). Ах Насця, Насця!.. Ну скажы што ты, падумала?

**Насця** (узяла галаву. Іх погляды сустрэліся). Гэта—страшна, тата, што я падумала... Гэта проста страшна! Я змучылася... Учора той чалавек, што з табой гаварыў, неяк таемна прапаў, нож знайшла...

**Харкевіч**. Ах, Насця, Насця...

**Насця**. Бачыш, тата...

**Харкевіч** (перабівае). Пачакай! Ты падумала, што я таго чалавека, які збег, хаваю? Так? Сорам табе! Бацькаву сівую галаву ганьбіш! Узяць цябе за вушы і выкінуць вон, шчанё! З гэтых рук ты ўскормленая, пад гэтым дахам нарадзілася, якое маеш ты права быць тут, калі бацьку свайго так зневажаеш?! (Паўза). Мала таго, што мяне ў адзіноце супроць старасці пакінула, па чужых кутах аціраешся?

**Насця**. Па якіх чужых кутах, бацька? Якія для мяне чужыя куты... У Маскве? У інстытуце?..

**Харкевіч**. Маўчы! Зноў не так сказаў?.. (Паўза). Ты падумаў толькі, як ты скрыўдзіла мяне, як зняважыла! Божа мой! (Харкевіч суіснуў галаву далонямі, твар ягоны затросся. Харкевіч застагнаў, сеў на лаўку).

**Насця**. Тата! Што ты!.. (Кінулася да яго, абняла, прытулілася), Гэта-ж няпраўда, сама я цяпер ведаю... Ах, якая я дурная! (Харкевіч усхліпнуў). Ну, супакойся, супакойся, мой родны... (Пацалавала ў ішчаку, гладзіць ягоныя валасы. Харкевіч павольна адвёў яе рукі, выцер вочы рукавом, абавёрся на локці, глядзіць проста перад сабою). Тата! Я-ж так цябе люблю, ты ж родны мой, адзін на свеце! Я ўсім пра цябе расказваю, я ганаруся табой. Іншым разам сама сабе не веру: я—дачка партызана! Ты памятаеш, якое мы табе пісьмо прыслалі на новы год? Ну, усміхніся-ж ты, кінем гэта... Было і прайшло... (Абнімае Харкевіча).

**Харкевіч**. Іншым разам... бяжыш з абходу, снег па калена, брыдзеш проста сілы няма, а сэрца як з грудзей не выскачыць: як там яна, сіраціна бедная, адна ў хаце, пад замком? Мала што?.. Агонь, віхор, ліхі чалавек... Ажно глядзіш—у ваконцы галоўка беленькая. Ах, дачка мая, Насценька! Пачаставала ты сёння мяне! (Насця прыціскаецца да яго). Ты ў калысцы ляжала, а я пра жыццё тваё далейшае думаў. Я-ж табе



прыданае быў сабраў, дочка, ніхто ва ўсёй ваколіцы таго не меў, што ты маеш!.. Э, што там! Паглядаі сама!.. (Харкевіч устаў, хутка падышоў да ложка, выцягнуў з пад яго нізкі, шырокі куфар). Хадзі сюды! (Насця падышла зацікаўленая). Гляны!.. (Харкевіч вымае пару бальных пальчаток, старую гаржэтку, некалькі стараможных сукенак, накідкі і іншыя рэчы, паказвае Насці).

**Насця.** Ой! Што гэта! Татачка ты мой, беднянькі! Ну куды-ж гэта мне? Родны ты мой! (Усхваляваная смяецца, абнімае Харкевіча). Старэнькі ты мой!.. Якая я дурная... Як я цябе не разумела!.. (Разглядае рэчы, якія вымае Харкевіч, смяецца, туліцца да Харкевіча).

**Харкевіч** (вымае шырачэзную футровую ратонду). А во! Бачыла!

**Насця.** Ну, хіба-ж гэта я насіць буду? Адкуль гэта ў цябе?

**Харкевіч** (беражліва кладзе ратонду на ложак). Гэта ўсё пані графіня Шабінская падаравалі.

**Насця.** Што?.. Графіня?.. (Паўза). Падаравалі!..

**Харкевіч.** А, не чапляйся ты да слова кожнага... Не з якой ласкі падаравала, лётаў па лесе дзень прыначы... Ок, жыццё было, каб ім такое да смерці!

**Насця** (спачатку гаворыць ціха). Графіня, падаравалі!.. Столькі год берагчы, хаваць! Біцька! Ты-ж сам сябе зневажаеш! Навошта гэтыя панскія абшэскі табе! Дзе-ж твая гордасць? Як ты можаш казаць: графіня, падаравалі... Пані Шабінская?.. Якое халуйства! Сорам! Зараз-жа вон смуроднае атрэп'е! (Схапіла ратонду, кінула на падлогу, штурхнула ногой).

**Харкевіч** (крыкнуў). Падымі!

**Насця.** Влі гэтую дрэнь, кажу табе! Графіня! Падаравалі!..

**Харкевіч** (зарой). Падымі! (Сціснуў кулак, зрабіў крок да Насці).

**Насця** (выпрасталася, узяла галаву). Ірэч! Ты што! (Некалькі часу майчыкі стаяць, мераючыся поглядамі, пасля Насця павярнулася і выйшла, грукнуўшы дзвярыма).

**Харкевіч** (падышоў да акна). У калгас набегла, да Лідкі. Гэта то і добра, што набегла, зараз яны прыедуць. Але-ж усё добра ішло, чорт пацягнуў за язык пра паню сказаць. Хто-ж бы гэта думаў... (Нахіліўся, складае ў куфар раскіданыя рэчы. Чуваць аўтамабільны гудок). Прыехалі. (Палхнуў куфер пад ложак, аправіў коўдру, вышаў).

Чуваць голас Абабуркі за дзвярыма Кашаль, чыёсьці мармытанне. Уваходзяць—Абабурка, Французска паві Апанаас Шышка, следам за імі Харкевіч.

**Абабурка** (да Харкевіча). Вось табе—выдатная асоба—паві, вершы піша... Бачыў такога, каторы вершы піша? Вось ён і ёсць самы: Апанаас Шышка. Наш—да гроба!

**Шышка** (хістаецца, гаворыць ціхавата). Будзем знаёмы... Шышка! То псеўдонім... А сапраўднае прозвішча—Барабаніч... Ік! Вось як... (Падае руку).

**Харкевіч** (бярэ яго за руку). Ну, дык прашу заходзьце... Калі ласка. (Глянуў на Абабурку). Не магі вы як пацішэй прыехаць, Дзям'ян Сымонавіч... (Вядзе Шышку да стала, Побач

ідзе Абабурка, Франтузевіч застаўся стаяць ля парога.  
Ён цвярозы).

**Абабурка.** А не хачу я ціха ездзіць! Дзям'ян Абабурка не пры-  
вык ціха ездзіць... Чаму на сталае пуста? А? Ты не хочаш  
гасцей прыняць, Харкевіч? (Садзіцца за стол, шапку кінуў  
некуды ў кут, пацягнуў Шышку за рукаў, той асунуўся  
на лаўку).

**Шышка (дэклamuе):** Жабы—святые песни поюць  
Плача лясун над павешанным воўкам.

Гэта з маёй паэмы „Крыжам паду ў балота“.. Ік! Гэта —крык  
маёй душы. Ік! У друк—не даю. Для сябе.

**Абабурка.** Ты мне пра павешаных ваўкоў не чытай... А ну, друг  
Харкевіч?

**Харкевіч** (які даэткуль нерухома стаяў ля стала). Апамятай-  
цеся, Дзям'ян Сымонавіч... Што гэта вы робіце?

**Франтузевіч.** Харкевіч! Хадзіце сюды... (Харкевіч хутка пайшоў  
да яго). Кіньце вы іх! Ён другі дзень без просыпу п'е... Ні-  
куды не варты... (Гаворыць цішэй). Я сам вяду машыну,  
шофера няма. На мосце, праяджаючы міма калгаса, даў гудок,  
як угаварыліся...

**Харкевіч.** Ну, дзякаваць вам. А то прапалі-б мы тут, з п'янымі  
галовамі. (Глянуў на Абабурку). Калі вы далі гудок, то  
Мікола ўжо каля ямы.

**Франтузевіч.** Што рабіць далей?

**Харкевіч.** А як паедзеце, то тут яшчэ на хутары, ціханька дайце  
голос. Гудок, значыцца... Тады Мікола яго вам наперад на  
большак вывадзе... Там такая разветлая яліна ля дарогі...  
Там і стрымайцеся. Толькі ліхтароў не паліце.

**Франтузевіч.** Ну, гэта зразумела. Усё?

**Харкевіч.** Тут вам доўга быць не трэба... Мала што можа выйсці.

**Абабурка** (ад стала). Харкевіч! Што-ж ты гэта, друг?

**Франтузевіч.** Дайце ім гарэлку, не адчэпіцеся. Я ім доўга не дам  
рассядацца. Сwoлач! Запіў! (Злосна глядзіць на Абабурку).  
Ну, ідзеце!

Харкевіч адкрыў шафу, выняў графін з настойкай, шклянкі, панёс да стала.

**Абабурка.** Огс! Харкевіч даў іскру!

**Шышка (дэклamuе).** Месяц—вісельнік вокам кривавым на струх-  
лелае поле глянуў... Ік!

**Абабурка.** Ну, ты! Вісельнік! Досыць... Мы зараз ударым па басах!  
(Налівае шклянкі). Рэж!

**Шышка.** Вельмі проста. (Выпіў шклянку, паставіў). Ік!

**Абабурка.** А усё ж—не датрымасш проці Абабуркі. Абабурку, друг,  
капаюць... Я цяпер—вадро магу...

**Франтузевіч.** Дзям'ян! Памалу!

**Абабурка.** Антошачка! Хадзі сюды! Прападаць, дык з музыкай.

**Франтузевіч** (моўчкі глянуў на хмурнага Харкевіча, які носіць  
на стол ежы, падыйшоў да стала. Ва ўгор глядзіць на  
Абабурку). Ну? Што далей? (Паказаў вачыма на асавелата  
Шыш.у).



**Абабурка.** Нічога, нічога... Гэта—наш! Разумею, Антоша! Шышка!  
А ну, пра вісельніка як там?

**Шышка.** Ік!

**Абабурка.** Будзьце здаровы!

**Шышка** (*устаў з вялікім намаганнем. Падае Франтузевічу руку*). Шышка! Паэт... Сапраўднае прозвішча, ік!.. Барабаніч... Лірык!

**Франтузевіч.** Ідзіце к чорту! (*Шышка сеў*).

**Абабурка.** Вершы піша... Чаму ты па нашаму не напішаш? А?

**Шышка.** А ты мае вершы па адной літары пачытай... Ік! Зверху ўніз...

**Франтузевіч.** Вось што, досыць! (*Паказаў вачыма на Шышку*). Прапаную спыніць! Зараз-жа!

**Абабурка.** А мы яшчэ па адной ударым. Трымайся Шышка-вісельнік!

**Франтузевіч** (*выхапіў шклянку ў Абабуркі*). Досыць, кажу табе! Істэрычная баба! Ты ашалеў!

**Абабурка.** А дай! І ты пад мяне капэш? (*Франтузевіч не аддаў шклянкі*). Антоша! (*Шышка выпіў сваю шклянку і адразу лёў на лаўку*). А, во! З пня далоў!

**Франтузевіч.** Вылязай з-за стала, жывёліна! Свіння! Вар'ят! Ты разумееш, што робіш? (*Узяў яго за грудкі*) Я табе пушчу кулю ў лоб! Ідыёт! Ты разумееш, якая гэта работа, ці ўжо зусім са страху здурнеў? Марш! Харкевіч! Шапку яму!

Харкевіч замітусіўся, злайшоў шапку. Франтузевіч уадвоў яе на Абабурку.

**Харкевіч.** А з гэтым як? (*Паказвае на Шышку, які нерухома ляжыць на лаўцы*).

**Франтузевіч.** Ён павінен застацца тут. Пасля адвязеш. Паехалі. А знутра як, Харкевіч? (*Падыш ў да яго*).

**Харкевіч.** Так, як угаварыліся. На свята прыпазніцеся, калі добра сцягнутае, намаленьку пад'язджайце, у першым лесе ля вазёрка пачакайце, пакуль гэтае не пачнецца... Ну, самі разумеете...

**Франтузевіч.** Разумею.

**Харкевіч.** А як гэтае будзе, яго высаджвайце, а самі, сваім парадкам... Да яго чалавек прыдзе.

Пакуль Харкевіч з Франтузевічам гавораць, Абабурка, які крыху прадверзеў, стаіць ціха.

**Франтузевіч.** Пайшлі, Дзям'ян!

**Харкевіч.** Дай божа... Дзякаваць вам, Франтузевіч.

**Франтузевіч** (*выходзячы*). Работа сур'ёзная.

Вышлі, Харкевіч за імі. Праз нейкі час Харкевіч уваходзіць. Чуваць аўтамабільны гудок.

**Харкевіч.** Ну, дай-жа божа шчасліва, матка боска! (*Знімае шапку, перахрысціўся*). Ангелы божыя, святыя абаронцы! (*Зноў перахрысціўся, пастаяў моўчкі*) А дзе ж гэтая зараза падзелася? Ну-ж, сволач дзеўка! (*Падышоў да акна, адкрыў яго, слухае. Трывожная цішыня. Харкевіч усхваляваны, цяжка дыхае*). Памажы божа нам.. не дапусці!.. (*Зноў слухае*).

Ні то машына шуміць, ні то гэта вецер... Яны ўжо на бальшаку цяпер.. Каб толькі добра пільнаваўся Франтузевіч, каб не наскочыў... Што гэта! *(Насцярожана слухае)*. Ні то крыкнуў нехта... Божа мой, божа! *(Слухае некаторы час моўчкі)*. Не... мусіць здалося... *(Зноў насцеражыўся)*. Нехта ідзе, ці што? *(Прыслухаўся)*. Ідзе! *(Хутка зачыніў акно, падышоў да стала, сам не ведаючы нивошта, узяў талерку, патрымаў, зноў паставіў. У яго дрыжаць рукі. Чуваць крокі, нехта бразнуў клямкай, дзверы павольна адчыняюцца. Уваходзіць Мікола. Усміхаецца. У Міколы на рамяні цераз плячо гармонік)*.

**Харкевіч.** Мікола, браток! Ну, што?

**Мікола.** Чыста! Паехалі..

**Харкевіч.** Чыста? *(Падбег да Міколы, абняў)*. Ну, Мікола! Вылезлі.. Чыста! Дзякаваць табе, божа! Ах, Мікола, цаны табе няма! І з гармонікам... Малайчына!..

**Мікола.** На ўсякі выпадак, гармонік. Калі што якое—на гулянку іду! *(Знімае гармонік, ставіць на лаўку)*. А гэта хто?

**Харкевіч.** З імі прыехаў. Выпіў лішнеле... Ну, што-ж, Мікола? Бачыш, якія са мной людзі? *(Мікола з павягай пакруціў галавой)*. А ты яшчэ ўпіраўся, не слухаў, пасварыліся мы з табой.. *(Глянуў на стол)*. Частаваць вельмі не буду, доўга табе нельга тут... Ну? Мімаходам! *(Наліў Міколу шклянку і сабе)*. Будзем здаровы, Мікола! Аб'ехалі мы іх акуратна! Хэ-э! *(Выпілі)*. На машыну як раз паспелі? Ціха было?

**Мікола.** Як раз... Як толькі ён загудзеў, я таго з ямы і на бальшак. Ссядаеўся ён, што гуска ў кошыку. Бяжыць, ногі заплятаюцца... Аднак-жа, як раз паспелі. Машына стала, ён—туды і паехалі.

**Харкевіч.** Дзякаваць богу... *(Налівае. П'юць. Пауза)*. Ну, а пра тое, што я табе ўчора казаў, думаў?

**Мікола.** Думаў... Боязна...

**Харкевіч.** Што там боязна! Гэта-ж простая справа: сярнічку ўткнуў—і гатова!

**Мікола.** Яно то проста, але страшна... Будынкаў столькі... Баюся я.. Агню вялікага не люблю... Страшна гэта...

**Харкевіч.** А, што там баяцца! Можа шкадуеш? *(Пауза)*. Чаго табе шкадаваць? Гаспадаркі ў цябе амаль што няма, радні—няма. Была матка і памёрла... Што табе! За тое-ж з усімі разбярэшся і Міхалку так солі падсыпеш...

**Мікола.** Гэтак то я падсыпаў-бы...

**Харкевіч.** Ну, бачыш-жа? А там і ўсе цябе так любяць, што ай-я-яй! Чаго табе шкадаваць?

**Мікола.** Яно то канешне...

**Харкевіч.** А пасля паедзеш у горад. Грошай дам—колькі панясеш! Я табе скажу, Мікола, усё па праўдзе. *(Харкевіч гаворыць цішэй)*. Раней не казаў, што для чаго робіцца, а цяпер скажу. Слухай: калі мы аганьку не дамо, то таго чалавека назад не перакінем. А як будзе пажар, то ім не да таго стане, каб граніцу пільнаваць, яны амаль што ўсе ў калгас збягуцца.



А яго загадзя падвязаць да вазёрка, ты яго адтуль на Белы роў і направиш. Бачыш ты, што без гэтага не абыйдзешся? Ну, Мікола!

Мікола. Ды яно, канешне... Работа, сказаць, простая...

Харкевіч. А ўжо заплачана будзе—сам здзівішся. І гэтыя людзі, што паехалі, на цябе не забудуцца... *(Налівае)*. А ну, Мікола! На добрае здароўе...

Мікола. Што-ж... *(П'е)*.

Харкевіч. Згаварыліся?..

Мікола. Ды што-ж... Але як гэта, каб спрытней...

Харкевіч. Пра гэта я да заўтрага падумаю. Ты пра гэта не клапаціся. А цяпер—слухай... *(Устой, выняў нож з-за веера)*.

Гэтую штучку ты заўтра таму чалавеку аддасі. Гэта ягоная.

Мікола. Ах, добры ножык! *(Хоча ўзяць, Харкевіч адвёў ягоную руку)*.

Харкевіч. Пачакай. Пры сабе яго не трымай. Схавай дзе-небудзь, у добрым месцы і каб па дарозе да вазёрка было. А як да яго пабяжыш, тады возьмеш і аддасі. Глядзі, так рабі, як я кажу!

Мікола. Ну, добра!.. А як-жа!

Харкевіч. Глядзі! *(Аддае нож)*.

Мікола. Хвацкае ўручышча! *(Спрабуе ці востра)*. Загранічная, мусіць, работа. *(Хвае нож за пазуху, пад паджак)*.

Харкевіч. А цяпер—ідзі!

Мікола. Іду. *(Узяў гармонік)*.

Харкевіч. На бальшак не ідзі... Сцежкай каля рэчкі.

Мікола. Добра! Дык я заўтра апаўдні прыду. Дабранач!

Харкевіч. Дабранач! *(Мікола вышаў. Харкевіч пастаяў, потым узяў з ложка падушку, падклаў пад галаву Шышку. Пастаяў моўчкі)*. А гэта што? Нехта конны прыехаў. А, вось, табе маеш! *(У сенях чуваць праз нейкі час крокі. Бразнула клямка. Уваходзіць Усенка. У шынелі, узброены)*.

Усенка. Добры вечар!

Харкевіч *(кланяючыся)*. А-а-а... Просім вашай міласці! Спазнiліся, спазніліся... А тут як раз таварыш Абабурка быў. Заехаў пра- ведаць, ды нядоўга быў. Службовыя справы, часу няма, нічога не зробіш!

Усенка *(ідзе да стала, усміхаючыся)*. Вось вы, Харкевіч, усё крыўдзіліся, што я забываюся на вас!

Харкевіч. Калі ласка, калі ласка... *(Падсоўвае крэсла)*. Сядайце!

Усенка *(сеў)*. Дзякаваць. Дык паехаў таварыш Абабурка? Шкада, як раз я хацеў з ім пагаварыць, спяшаўся, думаў заспею. Быў у калгасе—кажуць да вас паехала начальства... А гэта хто? *(Паказвае на п'янага)*.

Харкевіч. Гэта з імі таварыш прыехаў, з горада. Ён у газеты піша, і кнігі піша. Па праўдзе сказаць, яны падпілі недзе, ды тут яшчэ ўзялі памаленьку. Вось, таварыш і занядужаў, відаць з непрывычкі.

Усенка. Так, та-ак...

**Харкевіч.** Можа чым-небудзь падмацаваліся-б? Вось вянглінка, кілбаска нядрэнная. Сваёй работы. Сам майстар... Х хэ...  
(Ставіць талеркі бліжэй да Усенка). Сам і за гаспадыню...

**Усенка.** А дзе-ж Насця?

**Харкевіч.** Пайшла, мусіць, у калгас. Пасварыліся мы з ёй, ска-  
заць па праўдзе.

**Усенка.** Што-ж вы гэта сварыцеся?

**Харкевіч.** Ды так іншым разам, што-небудзь перабіяжыць! (Пасоў-  
вае талерку). Скаштуйце...

**Усенка.** Не, дзякаваць! (Вымае папяросы, частуе Харкевіча).

**Харкевіч** (прыкурыў). А сварымся мы з ёй вось чаму. Да слова чапляецца: не так сказаў, не так ступіў... Ну, падумайце самі, дзе мне з ёй, вучонай, патрапіць! Зноў-жа, і я да яе крыўду маю. Хацелася-б і Харкевічу ўнукаў паняньчыць ва ўласнай хаце, старасць сваю сагрэць... Дык бачыце, не вышла га-тага.

**Усенка.** Ну, з унукамі, Харкевіч, можна яшчэ і пачакаць...

Уваходзіць чырвонаармеец-пагранічнік.

**Пагранічнік.** Дазвольце, таварыш лейтэнант!

**Усенка** (устай, вярнуў рукой папярэджаючы жэст). Хадзеце сюды... (Адводзіць чырвонаармейца ў бок. Харкевіч, стоячы ля стала, насцеражыўся ўвесь, але не змяніў позы, не павярнуў галавы). Слухаю... (Усенка гаворыць вельмі ціха).

**Пагранічнік** (у тым-жа тоне). Таварыш лейтэнант... Машина прайшла па шасе на ўсход. Тры пасажыры.

**Усенка.** А прыехалі?..

**Пагранічнік.** Таксама тры.

**Усенка** (павольна павярнуў галаву, глянуў на спячага). Та-ак. (Пауза). Ну, што-ж... Можам ехаць. Бывайце здаровы, Харкевіч. (Кавырнуў ідучы да парога).

**Харкевіч.** Ах-ах, шкада! А мы толькі гэта разгаварыліся... (Ідзе следам). Ну, што-ж рабіць. служба ваша неспакойная такая. Бывайце-ж здаровенькія! (Вышаў разам з пагранічнікамі, пачакаўшы зноў уваходзіць у хату. Стаў пры прозе. Слухае). Пасхалі... Гэта яны недзе тут поблізу былі. Бачыш ты, піль-нуе: як хто сюды, і ён тут. Цяпер ужо не ўпільнуеш... (Падышоў да стала, глянуў на спячага). Спіць.. і мне спаць трэба. Адтанцавалі... Мусіць у Лідкі значуе тая... А, глядзі!.. Спачатку нічога, а цяпер зашумела ў галаве... Кроў рушы-лася. Выпіць хіба яшчэ? (Налівае). Ну, дык заўтра за ўсё разбярэмся... За дабрачынцаў маіх, за добрадзеляў высокарод-ных, заўтра я вам адплачу! Будзеце вы памятаць, Харкевіча! Дзесяць год будавалі, за адну ноч прагулялі... Вось як.. А сам... А сам я калі што якое, знайду сабе месца... Харке-віч і на гэтым і на тым баку сцэжкі ведае. Харкевіча ў лесе вам не ўзяць! Ну, Багдан! (Выпіў).



## II

Свята ў калгасе „Чырвоная Ніза“. Прыгожая брама, абвітая гірляндамі, над ёй партрэт І. В. Сталіна, над ім гарыць чырвоная зорка. Упрыгожаны будынак клуба, на дрэвах у садзе паравешаны каляровыя ліхтарыкі, пастаўлены накрытыя абрусамі, падрыхтаваныя столікі і сталы. Парканы зняты. Па дарожках сада і дарэз пляцоўку міма сталаў ходзяць госці, групамі і парамі: калгаснікі, пагранічнікі, рабочыя МТС. Каля клуба сабраўся калгасны харавы гурток. Давіла аддае распараджэнні, расстаўляе сваіх спевакоў. На першым плане — Сцепаніда, у яе ўрачысты і суровы выгляд. Ідзе група гасцей.

**Адзін з гасцей.** Што і казаць, гаспадарка... Нездарма — першы калгас на ўвесь раён.

На раён! Ён на ўсю вобласць першы. Работнікі, дружная сям'я...

Ёсць тут на што паглядзець. Стаіць бугай. Гара! Страх проста!

Вунь той, што хорам кіруе, бачыш? Вунь, такі прынізісты чалавек... (Паказвае на Дамілу). Ён жывёлавод...

Ог, табе і прынізісты... Ён то прынізісты, а кароўкі ў яго... (Госці прайшлі).

**ХОР:** Не ў поле брыгады  
Едуць жыта жаць,  
То-ж к нам едуць госці,  
Званкамі віняць.

На стаенных конях  
Уз'ехалі на двор.  
Аддаваў паклон ім  
Жытні наш прастор.

Вітаем ад сэрца  
Суседзяў сваіх.  
Шаноўных, пачэсных,  
Гасцей дарагіх.

Заходзьце-ж у хату.  
Радзі бачыць вас,  
Не будзе вам сумна,  
У гасцях у нас.

У новай святліцы  
Будзем частаваць.  
Пра нашае шчасце  
Вам песні спяваць.

Пакуль хор пяс песню, уваходзяць новыя групы гасцей. Лук'ян, Нічыпар, Язэп пядуць іх, вітаюцца з некаторымі тут прысутнымі ўжо. Баюц-пагранічнік, стоячы ля дрэва, спрабуе свой гармонік. Ля пагранічніка збіраюцца дзяўчаты. Уваходзяць яшчэ два пагранічнікі. У аднаго гітара, у другога балалайка. Дружна заігралі вясёлую песню. Зноў праходзяць госці.

**Язэп.** Нічыпар дзе? (Бяжыць, разглядаецца). Дзе Нічыпар, браткі вы мае!

**Калгаснік.** А вунь, Нічыпар... (Паказвае на Нічыпара, які гута-рыць з гасцямі).

Язеп. Нічыпар? *(Падумаў)*. То-ж я гэта не яго шукаю, а Міхася шукаю... Ну, чыста збіўся, што ты скажаш? *(Павярнуўся, каб ісці, убачыў Міхася)*. Міхась, браток! З „Чырзонага Бору“ прыехалі!..

Міхась. А дзе яны?

Язеп. Зараз сюды прыдуць. Ідзі, сустракай...

Міхась *(ідзе з Язэпам)*. А таварыш Дабрынін дзе?

Язеп. Там, у садзе. *(Пайшлі)*.

Уваходзіць Харкевіч з Насцяй. Харкевіч добра апрануты. Насця таксама.

Харкевіч *(адводзячы Насцю ў бок)*. Ну, што ты гэта робіш, Насця? Хай сабе мы з табой пасварыліся, можа не тое слова сказаў, а яна да хаты не ідзе, па людзях начуе. Ну, ты падумаў. Ці-ж гэта ў сям'і так жыць трэба?

Насця. Не ведаю я, не ведаю... Мне на душы цяжка!

Харкевіч Э, глупства! Калі ўсякую драбязу да сэрца браць...

З'яўляецца Ліда.

Ліда. Насценька! Хадзі сюды на хвіліну...

Насця. Я пайду, тата...

Харкевіч *(лагодна ўсміхаючыся)*. Ну, ідзі, ідзі... Усё добра, усё весела, як належыць. Вось, мы з табой польку пасля грукнем!, *(Насця праз сілу ўсміхнулася, пайшла з Лідай. Харкевіч насцярожана праводзіў іх поглядам, адышоў у бок, пастаяў крыху Пагранічнікі граюць, дзяўчаты пяюць. Харкевіч пастаяў да бліжэйшай групы гасцей, прывітаўся з імі)*.

З'яўляецца Усенка. Ён заклапочаны. У тую-ж хвіліну, з другой паловы саду выходзіць на пляцоўку узброены пагранічнік. Усенка пайшоў яму насустрач, яны адыйшлі ў бок, баец коратка пра нешта далажыў начальніку заставы. Усенка пра нешта спытаў. Баец адказаў. Усенка ўсміхнуўся, моцна паціснуў руку байцу. Баец вышаў. Усенка павярнуўся да гасцей. Твар ягоны прасвятлеў. Харкевіч непрыкметна сочыць за ім. Да Усенка падыходзіць Міхась.

Міхась. Проста не ведаю што рабіць. Ужо час пачынаць і не едуць. Дабрынін ужо даўно тут.

Усенка. А ты гэта пра каго?

Міхась. Ну, прыедуць-жа: Абабурка, Франтузевіч... Распачаць без іх—тады-ж Абабурка на дыбы ўзнямецца! Ды, па праўдзе сказаць, і няёмка!.. А час ужо...

Усенка. А я табе як раз хацеў пра гэта і сказаць. Пачнем без іх. Яны не прыедуць.

Міхась. Чаму?

Усенка. Так... Яны занятыя...

Міхась. Ты гэта добра ведаеш?

Усенка. Ведаю. Толькі што мне паведамілі.

Міхась. Ну, калі так, то пойдзем.

Яны пайшлі. Насустрач Міхасю з усіх бакоў з'явіліся: Язеп, Нічыпар, Лук'ян. Сцепаніда, астатнія калгаснікі. Міхась ім нешта сказаў і яны зараз-жа разышліся між гасцей, запрашаючы іх за стол. Уваходзяць Мірон і Дабрынін. Слыніліся. Да іх падыходзіць Міхась. Гасці садзяцца за сталы.



**Міхась.** Ну, Мірон Андрэевіч, вы з таварышом Дабрыніным побач. (Паказвае на стол у цэнтры пляцоўкі). Калі ласка! Таварыш Усенка! Вы з імі... (Азірнуўся, убачыў Харкевіча). Харкевіч, сюды, калі ласка.

Мірон, Дабрынін, Міхась, Усенка, Харкевіч, госці, якіх падводзяць Лук'ян з Нічыпарам, ідуць за стол. Вясёлы Язэп вядзе пад руку Ліду і Насцю: „Зарэжа мяне старая!“—кажа ён. Цяпер усе сталы занятыя. Скрозь па садзе за сталамі, пад каларовымі ліхтарыкамі поўна людзей. Шматгалосы гоман. Трое пагранічнікаў і моладзь—калгасныя дзяўчаты і хлопцы, прыстроіліся за круглым столікам пад яблыняй Праз адкрытыя вокны клуба відаць музыкштаў, іх бліскучыя трубы. Даніла зноў збірае сваіх спевакоў. З'яўляецца Мікола. Ён ідзе праз пляцоўку, паварочваючы ў руцэ кавыц шыпага пояса. Прышоў і сеў за адзін з суседніх сталаў. Стала цішэй.

**Міхась (устаў).** Таварышы! Ад імя калгаснікаў „Чырвонай Нівы“ прывітальнае слова скажа старэйшы наш калгаснік, паважаны ўсімі намі, Мірон Андрэевіч Бокуць!

Дружныя апладысменты. Музыка грае тун.

**Мірон (устаў).** Дарагія таварышы, пачэсныя госці нашы! Ад усяго сэрца вітаю вас у гэты радасны дзень. (Апладысменты). Хацелася-б мне прыпомніць вам сёння старое, перажытае, бо калі старое ўспомніш, лепей новае разумееш; пасля цёмнай начы сонца яснайшым бывае. Дык вось, яі мінулае мне ўспамінаецца... (Паўза). Кожны ў душы ваўка насіў, кожнаму смага нажывы сэрца смактала, бо не нажыцца—значыла загінуць. А нажыцца—ад слабейшага адабраць. І толькі той не ваяваў, хто за ўсіх слабейшы быў, і той прападаў. І такіх было—многія тысячы. Са страхам глядзеў я на свет страшны, і дапамагчы ні ў чым і нікому не мог... І вось у тую нешчаслівую пару давялося мне чуць прарочыя словы. Паміраў у нашым цэнтэале чалавек адзін з рабочых. Катарга яму была без тэрміну, бо ён быў большавік. А сказаў ён мне словы такія: „Ты малады, Мірон... Ты дажывеш можа да тых часоў, калі надыйдзе пагібель воўка, і зломяць дашчэнтку рабочыя рукі сілу багання“. Так ён сказаў мне... А на світанні закапалі яго турэмныя салдаты ў астражным рове. (Паўза). Ну... Тое, што ён казаў мне тады, я не зразумеў. Але словы ягоныя запомніў, яны да спадабы мне прышліся: пагібель воўк!—добрыя словы! (Паўза). Многа ад тэй пары мінула гадоў. І прышла-ж пагібель воўка! (Апладысменты). Вось, мы тут дружнай сям'ёй... Нам няма з-за чаго сварыцца, нам няма з-за чаго аднаму на другога нападаць, мы вольныя савецкія земляробы, багатыя ад працы сваёй, шчаслівыя людзі, мы зямлю сваю вольную, радзіму любім, смагі-нажывы мы не ведаем, багання прыяцеляў сваіх не зайздросцім, а радуемся, ворагаў народа працоўнага не баімося, а яны баяцца нас! (Апладысменты). Дык слава-ж ім, вялікім сынам партыі большэвіцкай, якія ішлі на пакуты, і смерць прынялі за нас яшчэ тады, калі мы, цёмныя, па гразі поўзалі, брат брату за горла ўчапіўшыся! Слава Сталіну, правадыру магутнай і грознай сілы нашай,

герою і першаму чалавеку ў нашым народзе і ва ўсім свеце, як вялікі ён і шырокі!.. (Апладысменты. Усе ўсталі). За тое за ўсё, што ў шчасці жыве, што магутным расце і здаровым, за тое, што ніколі народ наш працоўны прыгнёту і няволі не зазнае, за тое што радзіма наша на дзіва ўсяму свету квітнее, прыміце нізкі наш паклон, слаўныя большэвікі! (Мірон пакланіўся. Авацыя. Крыкі „ура“. Зайграла музыка. Дабрынін і Усенка паціскаюць руку Мірону. Рух і гоман).

**Міхась.** Таварышу Сталіну, ура!

**Усе.** Ура-а!

Авацыя прадоўжваецца, пасля гасці займаюць свае месцы, грае музыка. Ажыўлены гоман. Язэп ходзіць навокал стала, дапамагае гаспадыням частаваць гасцей. У час авацыі, праз пляцоўку скромненькі прайшоў Вырвіч і, папраўляючы паджак, азіраючыся, прыстроўвае да аднаго з сталоў. Налец і Ліда прынялі піонераў у гальштукат, з музычнымі інструментамі. Двері чакаюць свае чаргі, станць збоку. Раптам в-за сцэны выскачваецца галава дзеда Анісіма.

**Анісім.** Грыша! Грыша! Хадзі сюды, падшывалец! (Піонер са скрыпчай нехаця падыходзіць). Схадзі, чуеш, пакліч мне Міхася! (Кашляе).

**Грыша.** А навошта?

**Анісім.** Схадзі, скажы—сому ўвабраў Анісім, грэц яму на патыліцу! Пяць пудоў! На кухню не бяруць! Бабы кажуць, што позна. А? Такого сома ва ўсёй ваколіцы яшчэ не было, а яны—позна! А? Што такое!..

**Грыша.** Выступаць мне трэба...

**Анісім.** Не чую... Вадзі ў вушы забегла... Ідзі, ідзі!.. (Папіхае хлопца ў плечы).

Язэп заўважыў Анісіма. Падыходзіць.

**Язэп.** Ну, як?

**Анісім.** Увабраў! Пяць пудоў! Вусач!

**Язэп.** На што ўзяў?

**Анісім.** На курыныя кішкі... Курыцу цішком ад бабы зарэзаў, грэц ёй на патыліцу!

**Язэп.** А я што казаў?

**Анісім.** Далажы Міхасю; бабы на кухню не бяруць, кажуць позна. Дурныя! Сому ніколі не позна... Захоча возьме, не захоча—не! Я сам пайшоў-бы, але проці людзей няемка, порткі мокрыя... Я толькі з рэчкі.

**Язэп.** Ну, а я гэтую бяду рукамі развяду! Я за сталом галоўны распарадчык. Бабам зараз скамандваю—у момант! Адна нага тут, а другая—гэтае самае... Дзе сом?

**Анісім.** На кухні! Ледзьве прыпёр, цяжкаваты... Зважылі—роўна пяць пудоў і два кілаграмы.

**Язэп.** Ідзі на кухню. І маім словам скажы.

**Анісім.** Не, ты ўжо лепей сам... Бабы гэтыя, грэц ім на патыліцу...

**Язэп.** Ну, то бяжы, я зараз...

**Анісім.** От, дзякаваць! Удружыў! А то-ж мне сорам... Першы рыбак на ўсю ваколіцу... (Знік).



Язэп, ідучы да стала, сустраў Мірона.

**Язэп.** А ты куды, Мірон Андрэевіч?

**Мірон.** На дзяжурства. Мая-ж работа толькі і пачынаецца. Сюды ў клуб і стрэльбу сваю прынёс, каб далёка не хадзіць! Самая адказная сёння варта.

**Язэп.** Ах, сказаў-жа ты, Мірон Андрэевіч слова сваё! Я ад шчырага сэрца заплакаў, ах ты, душа ты мая...

**Мірон** (лагодна). Ну, ну... (Пайшоў).

Калгасны хор пье песню. Насця і Ліда нешта гавораць да піонераў. Мікола вышаў з-за стала, пакручваючы пояс, павольна пайшоў у сяд. Яго праводзіўначыма Харкевіч з-за стала. Хор пье Пачакаўшы, адзім з пагранічнікаў устаў і падыгрываючы на балалайцы хор, павольна пайшоў у тым-жа напрамку, што і Мікола. Праз хвіліну балалайку перадалі на руках на стол, дзе пагранічнікі. Тады адзім з іх падаў дзяўчыне свой гармонік і, не спяшаючыся, пайшоў у сяд. Усё прадоўжваецца ў тым парадку, як і раней. Песні, асобныя выступленні, гульні.

**Міхась** (устаў). Таварышы, ціха! (Гоман сціхае). Ад нашых шэфаў, ад рабочых МТС зараз выступіць...

Глухі недалёкі стрэл. Глыбокая цішыня. Усё ўсталі.

**Усенка.** Таварышы! Спакойна! (Вышаў з-за стала, следам за ім Міхась).

**Галасы:** — Што гэта?

— Тут, у калгасе стрэлілі...

— Блізка!

— Ну, нешта ёсць такое...

**Голас** вдалёк. Ідуць!

— Ідуць...

Цішыня. З'яўляецца Мірон, з ім комсамольцы. У Мірона стрэльба ў руках. Матэляецца адорваны рукаў. Амаль што ўсе выйшлі з-за сталаў. Моўчкі глядзяць.

**Мірон.** Злавiлі ваўка! Яслі хацеў падпаліць.

**Шмат галасоў.** Хто?

**Мірон** (глянуў на Усенка). Пасля разб'ярэння, яго на заставу павялі... Бутэльку газы ўжо выліў на дах і з запалкай лезе. Тут мы на яго і ўсселі. (Да Усенка). І адкуль узяліся твае хлапцы, начальнік! Каб не яны, мы так скоро з ім рады не далі-б... Ён мяне вось чым рэзнуць хацеў! (Паказвае нож).

**Насця.** Ах! (Схапілася за галаву).

**Усенка.** Што з вамі, Насця?

Харкевіч стойць тут-жа, пазірае некуды ў бок. Насця павольна падыходзіць да яго і спыняецца. Глядзіць на яго за ўпор.

**Харкевіч** (глуха). Што ты... дачка!

**Насця** (задыхаючыся). Я табе не дачка... Забойца!.. Гэта твой нож!.. (Страшэннае ўражанне сярод прысутных). Гэта ты, значыць. (Да Усенка). Ах, што я нарабіла! Таварышы, што, што я нарабіла! Як я не разумела, як мне хацелася думаць інакш, апраўдаць яго... Таварыш Усенка! Ён хавае...

**Усенка** (перабівае). Ціха! Не хвалюйцеся! Вы чуеце, грамадзянін Харкевіч, у чым вас абвінавачвае дачка ваша? Яна кажа, што гэта ваш нож.

**Харкевіч**. Мала што яна кажа? Вяр'ятка... Маці яе кінулася ў проруб і яна тэй дарогай... Ні гаварыць, ні слухаць не хачу. (Павольна павярнуўся, каб ісці).

**Усенка** (стрымлівае яго). Стойце спакойна, грамадзянін Харкевіч. Гэта ваш нож?

**Харкевіч**. Ніякіх я такіх нажоў не ведаю, глузды ў яе ў галаве змяшаліся... Вы-ж глянце, чыстая вар'ятка. (Насця стаіць бледная, з шырока раскрытымі вачыма). Ну, глянце-ж, яна не ў сабе! Каму вы гэта верыце? (Да Усечка). І вы мяне, калі ласка, перад народамі не ганьбіце! За гэта адкажаце потым!

**Усенка**. Ну, досыць, Харкевіч. Не будзем псаваць людзям свята. Пройдзем на заставу, там пакуль што са сваімі знаёмымі паварыце. Тут вам рабіць няма чаго. (Харкевіч глянуў на яго). Ну, з тымі самымі знаёмымі, што ўвечары пад возера пад'ехалі, рыбкі палавіць...

**Харкевіч** (глуха). А! (Сеў на канец лаўкі, дакрануўся да ілба, глядзіць на Усенка, як непрытомны).

**Усенка**. Ну, вось і прыпомнілі. Цяпер усё ў парадку. (Да пагранічніка). Выклікаць парад!

**Пагранічнік**. Ёсць, выклікаць парад! (Вышаў. Цішыня).

**Усенка**. Тут яшчэ вашы знаёмыя, Харкевіч. (Голасна). Сільвестр Вырвіч, ёсць?

**Вырвіч** (з натоўпу). Ёсць! (прабіваючыся праз натоўп). Ёсць, ёсць, ёсць... Ёсць, браткі, ёсць... (Стаў перад Усенка, аправіў паджак). Ёсць, значыцца... Сільвестра Вырвіч...

**Язеп**. Дык ты змей...

**Вырвіч**. Змей, браткі, змей, значыцца... (Азірнуўся). І я... (склаў рукі). Браточкі! Даруйце! І свіран я, і жарабят я...

**Усенка**. Спакойна, грамадзянін.

Вырвіч змоўк, панурыўся. Гук абурэння.

**Лук'ян**. Харкевіч, Харкевіч! Цьфу! Слоў няма!..

З'яўляецца парад. Усенка паказвае рукой.

**Старшы парад** (коратка). Устаць!

**Харкевіч** (павольна ўстае). Ну... Крыўды няма... За дваццаць гадоў я вам даўся ў знакі... З самага партызанскага атрада...

Гул абурэння.

**Галасы**: — Гады!

— Мярзаўцы!

— Ваўкі!

— Папаліся!

— Сабакі шалёныя!

— Таварышы, маўчаць! Ні слова!

— Праўда!.. На такіх яшчэ слова траціць чалавечае!



— Ціха!

— Маўчыце!

У глыбокай цішыні Харкевіч і Вырвіч стаяць акружаныя канвоем. На іх глядзяць з пагардай і гідлай цікаўнасцю Побач і Насця стаяць Ліда, Мірон, Язеп, Міхась, Нічыпар акружаюць іх.

**Харкевіч.** Ну, дачка...

**Насця.** Прэч! Ты не бацька мне! Забойца, воўк!

Харкевіча і Вырвіча павялі Калгаснікі і госці расступіліся. Яны прайшлі пакурывшыся, акружаныя канвоем і зніклі. Цішыня.

**Ліда** (абнімае Насцю). Насценька, супакойся, дарагая...

**Мірон.** Не плач, галубка... Чымся такога бацьку мець, лепей ніякага.

**Насця.** У мяне не было бацькі... Ён памёр, калі я нарадзілася. У мяне маці была... Замучыў яе... воўк... (Плача).

**Мірон.** Глянё, якая ў цябе сям'я... (Паказвае на прысутных). Не плач, шчасце сваё чыстае наперадзе знойдзеш!

Усе цяпер глядзяць на групу каля Насці

**Дабрынін.** Таварышы! Сёння жалезнай рукой слаўных чэкістаў ліквідавана варожая банда ў нашым раёне. Але вось там—застаўся варожы свет! Таварыш Сталін сказаў, што пакуль гэты свет будзе існаваць, будуць у нас і шпіёны, і дыверсанты і ўсякія, розных масцей і колераў, ворагі. Прэч залішняю даверлівасць! Пільнасць, вялікая пільнасць патрабуецца ад нас. Будзем заўсёды памятаць словы нашага правадыра!

Сёння ворагі хацелі папсаваць нам жыццё. Дабіліся ж яны толькі таго, што знізілі наш святочны, урачысты настрой. Ёсць добрая песня, таварышы! Ёсць гімн, які сілу дае пачуццям, адзінства сэрцам, смеласць думкам! З ім заўсёды перамагалі і заўсёды перамогуць большэвікі! (Агладысменты. Апошнія словы Дабрыніна, пакрывае магутны дружны спеў „Інтэрнацыянала“. Усенка стаў побач з Насцяй і ўзяў пад казырок).

21 лістапада 1938 г. гор. Менск:

М. Лынькоў

## НЯУДАЧА ОТТО ФОН ГАУЭРА

(Апавяданне)

Як драўляныя манекены некалькі пар салдат паволі кружыліся пад гукі старога германскага вальса. На ганку папоўскага дома сядзелі аркестранты, салдаты палкавой абознай каманды. Пара скрыпак, кларнет, флейта, губны гармонік. Ды адмысловы інструмент з кансервных банак і конскага валосся з драўляным смычком, падобным на пілу, дапаўняў аркестр. Скрыпкі фальшывілі, кансервныя банкі верашчэлі да таго пранозліва і неўпапад, што папоўскі певень, які толькі, толькі залапацеў крыллямі на паркане, збіраючыся прачысціць сваё галасістае горла, раттам замоўк, засумаваў і скасіўшы шклянне вока на музыкаў, так і застыў на адной нязе, добра не ведаючы, а ці пець-жа яму, ці падавацца па дабру, па здарову з паркану.

Салдаты глянулі на яго безуважна. Некалі было займацца пёўнем. Прад вачмі мільгала пажылая постаць ефрэйтара Кадэша, дырыжора. Ён зрэдку выціраў успацелую лысіну і, апасліва пазіраючы на адкрытае акно папоўскага дома, старанна цягнуў нуднае і аднастайнае:

— Айн—цвай—драй... айн—цвай—драй...

— Адставіць!—грымнуў нехта раттам з акна і аркестр замоўк. Музыкі ўсталі і выцягнуліся з тандорамі ў струнку, разгублены дырыжор узяў пад казырок. На ганку з'явіўся дзянішчык палкоўніка.

— Назад! Пайшлі к усім чарцам... А ну...

Ляпатнуўшы крыллямі, таропка зляцеў певень з паркану.

Танцоры і музыкі, панурыўшыся, пайшлі да сваіх спраў. Пад паветкай ляжалі зарэзаныя каровы, трэба было лупіць іх. Ефрэйтар Кадэш вайстрыў нож і нешта бурчэў пад нос—аб начальстве, якому цяжка дагадзіць, аб праклятай вайне—чаго толькі не даводзіцца рабіць, аб гэтым паганым надвор'і,—ліпне нож да рукі, пальцы стыгнуць...

Палкоўнік па праву лічыў сябе чалавекам цвёрдай рукі і спакойнага духу. Магчыма ў гэтым казалася старая тэўтонская кроў, якой пры выпадку ён любіў пахваліцца ў кругу блізкіх афіцэраў.



Магчыма, рука яго набыла цвёрдасць у абыходжанні з гэтымі дзіравымі кафеяніцамі, як называў ён часам салдат свайго ландвернага палка, усіх гэтых стараватых дзядзей, марудных, неўвароткіх, якім упору хіба ўнукаў няньчыць, а не салдатамі быць арміі яго вялічства... Ваякі... Хіба не ганьба яму, камандзіру, яму, Отто фон Гаўэру, запрашаць на дапамогу эскадрон імперскіх гусар, каб навучыць вуму-разуму свае батальёны...

Навучылі... Навучаць...

У адчыненае акно відаць была роўная плошча. Халоднае шэрае неба цярушылася рэдкімі, палахлівымі сняжынкамі. Не дакраючыся да зямлі, яны ніклі, раставалі. Зямля была задужа цёплай. Курыліся галавешкі. Пачарнелыя коміны і печы, нагрэтыя пажарамі струменіліся празрыстым маравам. Пахла дымам, гар'ю. І ніводнага чалавека—пуста, гола, ні крыку, ні голаса.

А тут гэты недарэчны вальс, стары сямейны вальс... Лірыка... Пялёнкі...

— К чорту!

Паслужлівы дзяншчык заікнуўся аб маршы, баявым імператарскім маршы, ад якога самі сабою падымаюцца ўгору рудыя пракураныя вусы пана палкоўніка.

Палкоўнік зірнуў на станцыю і, не глядзячы на дзяншчыка, буркнуў пад нос:

— Вон, дурань...

Палкоўнік яўна згубіў роўнавагу, страціў заўсёдашні свой спакой. Праўда, ён бяэлітна справіўся з гэтым пасёлкам, ён падавіў паўстанне... Можа гэта і гучна сказана—паўстанне... Аднак, ён адвучыць навек гэтых дзівакоў выступаць супроць германскай імперыі... То-ж надумаліся—яны не прапускаць эшалоны з хлебам... яны не дапускаць грабежніцтва сваёй краіны... Дзе гэта відана, каб якія небудзь рабочыя дыктавалі яму волю, яму, германскаму афіцэру, носьбіту магутнага германскага духа...

Паўстанне падаўлена. Прыстандыйны пасёлак спалены. Але эшалоны-ж далей не пайшлі. Пуці завалены разбітымі вагонамі, разбураны мост. Чорт ведае, што робіцца тут... Праўда, усё гэта можна паправіць... Не ў гэтым бяда... Іншае трывожыць яго—шыфраваныя тэлеграмы з Германіі. Адстаўка Людэндорфа, аўстрыйскія і венгерскія падзеі, паўстанне матросаў у Кіле, няўдача на заходнім фронце... чуткі аб гамбургскіх падзеях... Няўжо ляціць усё у бездань у яго вялікай Германіі. Хіба няма людзей, што ўмеюць за горла браць лёс народа, умеюць выпрастаць спіну народу.

— Не дапусціць! Разagnaць! Павесіць!—вырваліся ўголос гэтыя словы, і ў прыпадку гневу закашляўся палкоўнік і доўга адхаркаваўся, хапаючыся за грудзі.

— Вады!—крыкнуў ён дзяншчыку.

Вяртлявы і хуткі, той мігам абярнуўся і замёр перад ім, як манумент. Кропля вады палахліва гойдалася на краю падноса, нос дзяншчыка пабялеў ад напружання.

Палкоўнік ледзь павярнуўся ў крэсле, холадна зірнуў на дзяншчыка бялёсымі, валавянымі вачмі, прагаварыў ужо спакойна, разважліва:

— Колькі раз трэба табе гаварыць, пазнанскі дурань: вады, ідыёт.., харошай мінеральнай вады... з аптэкі...

Дзяншчык памкнуўся ісці, але, нібы ўспомніўшы што, торапка заўважыў:

— Асмелюся далажыць, пан палкоўнік, аптэка спалена...

— Што?—вызварыўся быў палкоўнік, але потым абмяк, узяў шклянку вады, выпіў, паставіў назад.

— Ідзі.. Я і забыўся, што ў гэтых варвараў нічога не дастанеш...

Сумна палкоўніку. Доўга цягнецца ранне. Свінцовая муць аблягла усё неба, свінцовая муць у акне. Дым, гар, пахне паленым пер'ем, відаць, салдаты парадкуюць гусей і курэй.

Сумна. Некаторае ажыўленне ўносяць гаманлівыя галасы ля штаба. Палкоўнік пазірае ў акно. Група жанчын упрошвае аб нечым часавога. Той адмахваецца ад іх вінтоўкай, рашуча адганяе ад ганку. Плач, слёзы.

— Упусціць...—важна кідае Отто фон Гауэр.—Я прыму іх.

У пакой, у саправаджэнні ад'ютанта, баязліва ўваходзяць жанчыны, усё больш бабулькі. Яны нізка кланяюцца, днём добрым вітаюць яго, пана палкоўніка. Маўчаць з хвіліну. Пярэдняя бабулька памыкаецца гаварыць, яе словы захліпаюцца плачам.

Паважаны начальнік, там-жа муж мой—ён на станцыі дровакладам—і сын... Сын падлетак, чым-жа ён вінаваты, чым-жа мы ўсе вінаваты...

Яна вьцірае слёзы рогам хусцінкі, змаўкае, чакаючы адказу.

Палкоўнік пытае позіркам перакладчыка. Той торапка, хваляючыся, перадае просьбу жанчыны. Палкоўнік думае з хвіліну, потым кідае скупыя словы:

— Усё будзе зроблена па закону...

І прыжмурыўшы вока, ён глядзіць на ад'ютанта. Квадратны падбародак таго жавае кароткую ўсмішку.

— Па закону яго імператарскага вялічства!—дадае палкоўнік.

Перакладчык разгублена пазірае на жанчын. Яму нязручна зірнуць ім у вочы. Боязна азіраючыся на ад'ютанта, ён гаворыць жанчынам пра закон.

— Закон... Закон...—перашэптваюцца абнадзеяныя жанчыны, аб нечым раюцца між сабой. Пярэдняя бабулька нясмела падыходзіць да палкоўніка, працягвае акуратна завязаную хусцінку. У ёй дзесятак яек. Іх збіралі па аднаму, па два. Поўдзесятка пазычылі ў папа—яго двор уцалеў ад пажара, у ім штаб.

— Прыміце за ласку, за добрае слова...

Яна стаіць перад ім, пакорная, ласкавая. Святочны кажушок аблягае яе хударлявую, ссутуленую постаць. З-пад чорнай хусцінкі выбіваюцца сівыя валасы. Ветлівасць, надзея, адчай перамяжаюцца на яе старэчым твары, у выцвілых вачах. Яна пазірае нясмела на палкоўніка. Пераводзіць позірк на працягнутую хусцінку з дзесяткам яек. Харошая хусцінка, яшчэ несціраная, беленькая, з яркім сінім узорам, сіней, чым свінцовая муць палкоўніцкіх воч.

Палкоўнік грэбліва адводзіць рукой хусцінку.

— Не нада...—і да каменданта: „Вывесці“.

— Не нада!.. Не нада...—гаворыць перакладчык жанчынам.—



Палкоўнік не любіць падарункаў. Усё будзе па закону...—шэпча ўжо ён, каб сказаць хоць адно чалавечае слова, у якім была-б звычайная чалавечая цяплыня і ласка. Жанчыны выходзяць з пакою. Яны шэпчаюцца з хвіліну ля штаба і ідуць туды, да станцыі, былой вуліцай, абалал якой стаяць счарнелыя коміны, груды перапаленай цэглы...

Чутны прыглушаныя словы: „божа наш... божа... а можа і абыйдзецца як...”

Халоднае неба цярушыцца рэдкімі, палахлівымі сняжынкамі.

Палкоўнік, ад’ютант, афіцэры ідуць, не спяшаючыся, да станцыі. Палкоўнік ідзе крыху паперадзе. Надзьмуты, суровы, ён не ўмешваецца ў гутарку. Гавораць аб дробязях, аб пагодзе, аб добрым абедзе, аб прыдуркаватых папоўскіх дочках. Гутарка абрываецца, яна яўна не клеіцца.

Насустрэч ідзе строем з дзесятак салдат. На плячах у іх лапаты. Шэра-блакітныя мундзіры забруджаны глінай, на самыя халюкі заляпаны боты. Салдаты раўняюцца з палкоўнікам, аддаюць чэсць. Не адказваючы, іх сныняе палкоўнік, у яго дрыжыць рука і толькі бялёсыя расніцы нерухома павіслі над валавяным позіркам воч. Ён падыходзіць бліжэй, рэзка адхіляе падбегшага з рапартам ефрэйтара і сухім кастлявым пальцам пастуквае па поясу бліжэйшага салдата, ціха пытае:

— Што гэта такое?

Салдат выцягнуўся ў струнку, крыху адхіліўся назад, відаць як сіняя жылка пульсуе ў яго на шыі. Ён бездапаможна міргае вачмі, ён баязліва азіраецца ўніз, і, раптам схамкнуўшыся, адказвае адным махам:

— Салдацкі пояс, пан палкоўнік!

— Дурная галава. Я пытаюся ў цябе, што гэта такое?—і косачка пальца глуха пастуквае па пражцы пояса.

У салдата прасвягляецца твар: гэта-ж так проста, такі просты адказ. Ён хапаючыся, ён гаворыць, стараючыся надаць свайму голасу больш гучнасці, урачыстасці.

— З намі бог, пан палкоўнік!

Вочы палкоўніка наліваюцца гневам. Ён нахіляецца яшчэ бліжэй да салдата і гаворыць, шыпіць проста ў твар яму, пранізваючы позіркам ашклянелыя вочы салдата:

— Я пытаюся ў цябе, гнілое палена, не пра бога, я пытаюся, чаму ў гразі, у брудзе імператарская карона? Ты разумееш, імператарская карона?

Салдат разгублена глядзіць ўніз. Сапраўды, уся пражка пояса ў гразі, у гліне. Глінай заляпана карона, зусім не відна слоў: „з намі бог”. Салдат цяжка ўздыхае, ціха гаворыць:

— Мы капалі магілы, пан палкоўнік...

— Гм...—чмыхае носам палкоўнік,—магілы... Пайшлі прэч, ідыёты.. Выпраўкі няма... Віду няма... Направа... Арш...

Гулка аддаецца прыспешаны крок салдат, усё глушай і глушай: айн—цвай,—айн—цвай...

Палкоўнік чмыкае носам, ён яўна незадаволены.

— Аднак, пара!—кідае ён афіцэрам.

— Бацька, ты паглядзі на каўнер! На шынелю ды каўнер, вот-жа цёплы...

Бацька маўчыць, не адказвае. Хлапчук пазірае на палкоўніка, на каўнер яго шынеля. Азіраецца назад, на штаблялі дроў. Багата іх складзена тут—бярозавых, дубняка, лёгкае вольхі. Харошыя дровы, жаркія.. Цёплы каўнер... Толькі зябка, зябка пабліскваюць шырокія, як нож, штыкі салдат, белыя гувікі на іх шапках. Хлапчук пацінае плячмі, нахлабучвае шапку па самыя вушы—так цяп-лей. Поплеч з ім і з бацькам стаяць яшчэ некалькі дзесяткаў людзей. Ля самага краю качагар, дзядзька Сямён. Ён трымае ў руках бляшаны каробак з махоркай, скручвае цыгарку. Скасіўшы твар, яму шэпча нешта салдат, відаць, загадвае. Дзядзька Сямён не адказвае, ён безуважна сплёўвае праз плячо, раскурнае цыгарку, перадае карабок суседу. А вакол салдаты, салдаты. З усіх трох бакоў салдаты. Толькі там, за пакгаузам, відаць людзі. Адсюль і не відна іх, толькі чутна, як плачуць. А хто-ж гэта плача? Хлапчук прыўзнямаецца на дыпачках, падаецца крыху наперад, каб лепей разгледзець, што робіцца там, дзе людзі, дзе плачуць. Яго тузаюць за рукаў назад. Азіраецца. На яго глядзяць шэрыя, злосныя вочы. Высокі салдат трымае яго за руку. На ім чорны мундзір са шнурам, чорная кашлатая шапка.

— Гусар!—узнёмае палахліная думка—Гэта тыя, што без нажа рэжуць...—успамінае хлопчык гутаркі аб гусарах—і сапраўды вітоўка ў салдата без штыха. „Карабінка“—дагадваецца хлопчук. І ён ужо з цікавасцю прыглядаецца да дзіўнага затвора, не прамы ён, а загінаецца ўніз, як каршукі дзюба. Салдат да болю сціскае яго руку, паварочвае хлопца на месца. Боязна азірнуўшыся па баках, бачыць хлопчык, што ў кожнага з іх—у бацькі, у суседзяў—у кожнага за спіной стаяць гэтыя чорныя, страшныя салдаты.

—Бацька, што яны будуць з намі рабіць?—пытае хлопчук.

—Ціху ты!..—шэпча той.—Маўчы...—адварочвае ў бок свой твар, каб не бачыць вачэй хлопчака.

Раптам у групе начальства пачынаецца ажыўленне. Да выстраеных у шарэнгі людзей грузна падбягае фельдфебель. Ён таўсты, неўвароткі, у сівой шчаціне бычыны карак, друзлыя шчокі адліваюць сіняватым бляскам, тапырацца рачыя клешні—вусы. Ён цяжка ідзе паўз людзей, тычучы ў грудзі іх валасатым пальцам:

—Айн, цвай, драй...

—Цэги!—урачыста выклікае ён, грозна паглядаючы на салдата, што стаіць за чалавекам. І ідзе далей. Яго палец нерашуча ўпіраецца ў грудзі хлопчака... Але ўрачыстае „цэги“ гучыць ужо і ён ідзе далей, грузна ўмінаючы зямлю падкованым абсацам. Салдаты ўнурылі позрк у зямлю, у наскі сваіх ботаў. Яны не бачаць, яны не хочуць бачыць, як пажылы чалавек рашуча ставіць на сваё месца падлетка.



І ціха, ціха становіцца, калі высокі і танклявы афіцэр пачынае торапка чытаць нейкую панеру. Відаць як вылузаецца з каўнера мундзіра белы афіцэрскі кадык. Афіцэр не чытае, а глытае словы, і словы тыя—чужыя, шурпатыя. За ім выступае перакладчык. І з усіх слоў, якія ўпамінаюцца ім, толькі тры становяцца важкімі, зразумелымі, незабыўнымі—„кожнага дзесятага расстраляць!“

— Братцы, ды што-ж гэта такое?—вырываецца нечы голас і раптам моўкне. Чорныя постаці накідваюцца на чалавека, скручваюць назад рукі, заціскаюць рот мяшком. З шарэнгі выводзяць дзесятых, вядуць да самых штабляў. Хлапчук кідаецца да бацькі, ён хапае за ногі яго—„татка, куды... зачым-жа...“ Яго аддзіраюць сілком, адчайны плач узрывае цішыню, хлапчук сударгава б'ецца ў руках салдат. Палкоўнік моршчыцца. Хлапчука выганяюць за шарэнгі салдат, яго гоняць да самага пакгауза, дзе людзі стаяць, маткі, сёстры,—дзе плачуць, галосяць.

Палкоўнік аварочваецца да салдат. Ён працягвае руку ў белай пальчатцы туды, дзе стаяць пазвязаныя людзі.

— Вы бачыце ворагаў сваіх, салдаты?

Ён глядзіць на кончык свайго пальца—пара мяняць пальчаткі—і думачы аб тых, што ў Кіле, што ў Гамбургу—ён гаворыць аб тых, што перад штаблямі.

— Усіх, хто насмее выступіць супроць духа вялікай Германіі, супроць арміі яе, супроць законаў яе, усіх спасцігне самая жорсткая кара, ад іх крыві пачарнее гэты пясок магільнай ямы...

Там дзе счарнелае кар'ё, вугальны шлак і смецце—жаўцее свежы пясок.

Салдаты панура маўчаць. Яны ўнікаюць палкоўніцкіх воч. Не падабаецца гэта палкоўніку.

— Вы апусціліся, салдаты... Некаторыя з вас парабілі сябабамі, баяцца слёз... Ад слёз, памітайце, ржавеюць сэрцы, ржавеюць затворы баявых карабінаў... Я не дапушчу... Я зламлю... Зні-і-шчу... Я ўзіму дух ваш...

Палкоўнік яўна выходзіць з роўнавагі. Ён не можа забыцца пра Гамбург. Ён камечыць сваю прамову. Адыходзіць крыху ў бок, уступіўшы месца фельдфебелю.

Нема і глуха стаіць сцяна штыхоў.

Фельдфебель выстройвае дзесятак гусараў з карабінамі і, засопшыся ад каманды, расшпільвае кабуру.

Іоганес Лейбке паволі набівае сваю трубку, пыхціць, крэкча, дастаючы запалкі з задняй кішэні мундзіра. Ён доўга чухае аплыўшы живот і толькі тады, адтапырыўшы губы, прыцмокваючы, распальвае трубку. Блакітны Гіндэнбург падзе на фаянсе трубка, зялёны шнур выгінаецца змяёй, калі, прыжмурыўшы сонныя вочы, Лейбке салодка зацягваецца дымам. Над нізкім лбом варушыцца бобрык валос—Лейбке думае, прытрымліваючы адной рукою драўляны цыбук, другой перагортваючы лісткі кнігі дзяжурнага па тэлеграфу.

— Колькі раз, колькі раз гавару я вам, Эрых,—не спыняючыся, марудна, з дакорам зварочваецца ён да тэлеграфіста.—Ізкоў пераблытаны нумары, ізноў памаркі... Гэта-ж шыфроўкі... Зразумейце,

шы-ыфроўкі... Я ізноў такі кажу гэта вам па-прыцельску... вы-ж сёе-тое разумеете ў справах...

Дым ад трубка расплываецца па цеснаму пакойчыку тэлеграфнай, паволі выходзіць у фортку акна. Ён смярдзючы, даўкі,—відаць, залішне падмешана да табакі звычайнага вішнёвага лісту. Эрых хапаецца за грудзі, парыўчата кашляе.

— Дык вось я і кажу вам: парадак, парадак, мой хлопчык, парадак перш за ўсё...

Твар Эрыха гарыць. Эрых сядзіць як на sprужынах, увесь падцягнуты, напярты. Ён прыкладвае гарачую далонь да халоднага метала апарата, прыціскаецца ілбом да жалезных крат акна—гэта крышачку асвятляе. „Божа мой, як можа гэтая свіння, гэтая ціўная бочка, мучны мяшок, быць спакойным, як тупая жывёла, у такі час... Соцыял-дэмакрат... Бязбройных людзей збіраюцца забіваць пад акном, а ён... ён корпаецца з гэтымі праклятымі паперкамі“... Аднак Эрых перамагае сябе, ён спакойна зварочваецца да дзяжурнага.

— Паслухайце, пан Лейбке, трэба-ж неяк дапамагчы гэтым людзям... У іх-жа спалілі ўсё... Зачым-жа гэта?..

Іоганес Лейбке выпусціў цыбук з рота, лыпае мышынымі вочкамі, незразумела глядзіць:

— Як гэта, дапамагчы.. Што вы гаворыце, Эрых... Наша айчына ўсмяротнай небяспецы... Вы ведаеце,—ён паніжае голас і тьча пальцам у шыфроўкі,—рабочыя, нашы германскія рабочыя, спрабуюць станавіцца на небяспечны шлях, яны забываюцца на інтарэсы дзяржавы, іх падбукторваюць такія гарачыя галовы...—Лейбке спыняецца на хвіліну, Лейбке дыпламат, слова „такія“ магчыма крыўдна для Эрыха,—аднак, вы мяне разумееце... Якая-ж тут дапамога. Закон, мой хлопчык, закон, а мы—лепшыя сыны народа, мы на варце закона... І ўрэшце, мы не маем права ўмешвацца... Парадак...

І ён спрабуе па-прыцельску пахлопаць па плячы Эрыха. Той грэбліва адсоўваецца, паварочваючыся спіной да пана Лейбке.

Іоганес Лейбке яўна пакрыўджаны. Ён сапіць, пальцы нервова шаласцяць лісткамі паперы. Злосна клякоча зялёны шнур і дрыжыць дрыўляны цыбук трубка.

Эрых сядзіць ля акна, далонямі рук падпёршы шчокі, бязмэтна пазірае на шэрае папалішча, на чорныя абгарэлыя рабрыны патрушчаных вагонаў. Над дахам пакгаўза пралятае нейкая чорная птаха, чорныя думкі—адчаю, безнадзейнасці—мітусяцца ў галаве і няма ім спакою. Аднастайна пастукае тэлеграф: тры, ноль, сем, два... шыфроўкі.

Тры, ноль, сем... тры, ноль, сем... мітусяцца неадчэпныя цыфры. І раптам узнікае думка, такая ясная, як сонечнае ранне, гарачая, як агонь. Эрых праводзіць рукой па ўспацелама ілбу, падхопліваецца з табурэта, ідзе да стала з апаратамі, рашуча вырывае белую істужку з цёмным узорам рысак і кропак, хавае яе ў кішэню.

Іоганес Лейбке ўстрыжана сочыць за ім.

— Што гакое?—пытае ён глуха.

— Тэрміновая тэлеграма!

— Дайце сюды, я зараз запішу, перадам у штаб...

Адзін, адзін толькі момант глядзіць маўкліва Эрых на пана



дзяжурнага па тэлеграфу. Сухі твар Эрыха робіцца то бледным, то чырвоным. Яго сінія вочы пабліскваюць, іскрацца. І ён абрушваецца на пана дзяжурнага цэлым струменем балючых, спапеляючых слоў:

— Я сам аднясу тэлеграму... Сам... Разумеце гэта вы, паганы клешч на нашым цэле... Вы, які клапоціцца пра бляск батфортаў кайзера, пра парадак дзяржавы кронпрынцаў і гарматных каралёў... Вы... пусты пыльны мяшок ад цукру, ад цукру, якім поўняцца вашы нахабныя, ілжывыя абяцанні народу... Вы...—без шапкі, без пояса Эрых кінуўся ў дзверы і пабег праз пуці, туды, дзе чарнеліся штабелі, дзе ў самкнутым карэ цёмна пабліскавалі штыхі салдат.

Іоганес Лейбке цяжка дыхаў, грузна ўліпшы да табурэта.

— Вар'ят...—толькі і змог ён выціснуць з сябе гэта адзінае слова.

Ён і не заўважыў, як выпала трубка з роту і слаўны фаянс звонка рассыпаўся па падлозе драбнюткімі ашкалепкамі. Толькі некалькі гузікаў засталася ад Гіндэнбурга на ўцалелай крысе фельдмаршальскага мундзіра.

Потым Іоганес Лейбке апрытомнеў і, тупа ўстаўшыся ў акно, рашыў—бегчы, дагнаць яго на чым бы ні стала. І ён пабег, спатыкаючыся аб рэйкі, намацваючы рукой кабуру. Але яна не паддавалася пальцам, кароткім, нягнуткім. А тут яшчэ гэтыя праклятыя вагоны, трэба лезці пад іх. Ён памкнуўся быў, стогнучы, пад вагон, але бразнуўшыся лбом аб буфер—аж загудзела халоднае жалеза—падаўся назад. Дзе ты яго нагоніш, калі ён ужо там. Лейбке ацёр халодны пот з лысіны і, моршчучыся ад болю, трохі накульгваючы, паклыпаў да станцыі, на тэлеграф.

Якую хвіліну ён прасядзеў бяздумны, начэсваючы сіні гуз на ілбу. Аддыхаўся, сабраўся з думкамі.

— Гэтага я так не дарую... Па-першае, якое выключнае парушэнне ўсякага парадку, знявага непасрэднага начальніка. Па-другое, хто даў яму права вырываць істужку... І чорт яго ведае, якая там тэлеграма.

І ён доўга пісаў, злосна аціраючы няспраўнае пяро аб выцвілы бобрык сваёй галавы. Пісаў рапарт палкоўніку аб незвычайным парушэнні парадка, аб выключным дысцыплінарным злачынстве. І, падумаўшы, дапісаў асцярожна: „па чутках, гэты паганец альбо належыць да спартакаўцаў, альбо ім спачувае...“

Задыхаючыся, бег Эрых...

Часавыя прапускалі яго.

Прад ім расступілася і жалезная лінія карэ: да таго незвычайны і ўсхваляваны выгляд меў гэты чалавек. Заварушылася чоткая лінія штыхоў, глухія шапаткія галасы прарвалі наструненую цішыню. Фельдфебель, які толькі-толькі збіраўся падаць каманду, зірнуў у бок Эрыха, чакаў, чым гэта ўсё скончыцца.

Ускудлачаны, без шапкі, без пояса Эрых падбег да самага палкоўніка і, цяжка пераводзячы дух, крыкнуў на ўсю сілу, хваляючыся хапаючы ротам паветра.

— Салдаты!—і рэха пракацілася да чорнага пакгауза, да станцыі,

да вадакачкі. Палкоўнік ступіў крок наперад. У дробным ціку падзёргалася яго шчака, сударгай сціналіся кулакі.

— Салдаты! У Германіі... У Германіі рэвалюцыя...

Сухі трэск выстрала рэзка паласнуў паветра, Эрых пахіліўся, але не ўпаў, падхоплены на рукі салдат. Коротка бліснулі вастрыі штыхоў. І падхоплены імі, высока, высока ўзяцеў палкоўнік. Ён паспеў яшчэ ўбачыць свінцовую муць неба над ім, цмяную грамаду вадакачкі, самотную пастаць Лейбке, які спяшаўся да штаба з рапартам да яго, да пана палкоўніка. Але яўна пазніўся Лейбке. Свінцовая муць самкнулася над палкоўнікам цёмным кругам і ён ужо нічога не чуў і нічога не бачыў.

Уткнуўшыся носам у зямлю, Отто фон Гауэр ляжаў ніцма, недарэчна падвярнуўшы пад сябе нагу. І яшчэ недарэчней выглядала медная шпора на гэтым яўна пяхотным боце, чыстым, наглянцаваным...

Ля палкоўніка спынілася бабулька. Яна перахрысцілася, заўважыўшы нябожчыка. І пазнаўшы яго па спраўнаму шынялю, па вусу, у якім заблыталіся пясчынкі, паківала сумна галавой і пракавала, ні да каго не зварочваючыся:

— Эх-жа, чалавек ты, чалавечына... Колькі людзей загубіць думаў... А ці ўсіх-жа пераб'еш... Вось і ляжаш цяпер у гэту яму...

І яна адвярнулася ад яго і пайшла далей, ціхая, радасная, заспакоеная, беражна нясучы хусцінку з дзесяткам яек, белую, неспіраную хусцінку з такім вот снім, снім узорам. І яна ўсміхалася кожнаму салдату, усхвалявана прапаноўвала кожнаму з іх гэтыя скромныя дзесяць яек. Сарамліва адмаўляліся салдаты, няёмка ўсміхаліся ёй, н-бы адчувалі перад ёй якую вину за сабой.

А вакол былі радасныя галасы, аб нечым гучна гаварылі салдаты, рабочыя, сяляне. Над удалелай станцыяй усплыў чырвоны сцяг. І тады нібы пацяплела свінцовая муць неба, прарэзаная гарачай чырванню сцяга.

Усе ашаломлены былі, калі праз два дні атрымана была тэлеграма з Германіі. Сапраўдная тэлеграма аб сапраўднай рэвалюцыі.

Кінуліся ў больніцу да Эрыха. Той адчуваў сябе добра. Отто фон Гауэр, які страціў роўнавагу, страціў і цвёрдасць рукі: куля трапіла толькі ў плячо, рана ў Эрыха была лёгкай. Таварышы віталі яго з вялікімі падзеямі, і, схмянуўшыся, запыталі:

— Урэшце, як-жа змог ты раней усіх даведацца аб рэвалюцыі, адкуль узялася твая тэлеграма?

Эрых хітра падміргнуў таварышам.

— Ці гэта-ж так важна... Праўда, я вырваў істужку з апарата. Там была падзяка палкоўніку за рашучыя меры, загады пра авёс, пра свіней, напамінак аб ільце... А вырваў я, каб гэты паганы Лейбке не пашкодзіў нашай справе... Вось і ўсё... Ці, урэшце, не маем мы права прыскорыць рэвалюцыю?

Хто мог супярэчыць?



Ів. Грамовіч

## ЧУЖЫ ГРУНТ

(Аповесць)

### I

Глыбокай зімой, у пачатку тысяча дзевяцьсот трыццаць сёмага года кур'ерскім цягніком Стась Вілюевіч вярнуўся ў Менск. Тут на вакзале ён спаткаў даўнейшага знаёмага. Знаёмы цяпер жыў у горадзе. З Вілюевічам ён па-сяброўску разгаварыўся і запрасіў у госці да сябе. Кватэра яго была воддаль, недзе паблізу Чэрвеньскага рынку. Ад вакзала, марознымі вуліцамі з дарожным клумкам і чамаданам, ісці было вельмі нязручна. Аднак Вілюевіч прыехаў з пэўным намерам і спатканне з сябрам было дарэчы. Вілюевіч рашыў запыніцца ў Менску на сталую працу, знайсці тут куток і паяліцца ў ім. Ён меркаваў агрунтавацца на новае жыццё. Цёплы пакой у сябра, застаўлены крэсламі, бархатнай атаманкай, круглым сталом, пружынай пасцеллю, выглянуў завідным. Як прыемна здарожанаму адчуваць цяпло памяшкання! Утульна і прасторна; кватарантам застацца-б тут... Вілюевіч гэта падумаў і вёсла сказаў:

— Я ў цябе, браток, і пераначую.

За вакном зімовы вечар цярушыўся змрочным інеем. Зрэдку чуліся сірэны аўтамабіляў і з вакзала даносіўся журботны гудок паравоза. Змардаваны чатырма начамі ў цягніку, Вілюевіч заснуў.

Гаспадара доўга не марыў сон. Ён быў заклапочаны ад сустрэчы з Вілюевічам. Калі прыспела міліцыя праверыць прыпіску пашпартоў, ён у раскаянні зусім апусціў рукі. Такая небяспека нібы прадбачылася.

Назаўтра Стася Вілюевіча ахапіў панылы настрой. Сталічны шум, шматлікія гудкі, перазвон трамваяў, рух тараплівых пешаходаў, яшчэ па-зімняму цмяныя дахі мураваных пабудов—усё гэта здалося бурным і не знайшло радаснага водгук а ў яго сэрцы.

### II

Алеся Вароніч вучылася ў Падгайскім тэхнікуме і на выхадны дзень прыехала дадому, да бацькоў. Учора, у Падгаі, яна толькі і думала аб ад'ездзе. Бо ведала, што ў Навасёлках многа моладзі

і кожную суботу вечарынку гуляюць. Чула, быццам, Андрэй вярнуўся да хаты. Туды, у радзімае сяло, хацелася дзяўчыне.

Як завязвала клумак—пальцы дрыжалі. А была зіма. Часам перад выхадным, наперакор Алесі, узнімалася мяцеліца. Завей круцілі, заносілі снегам шлях. На раённую пошту па гурбах падгайскай вуліцы Алеся ішла гаварыць па тэлефону з бацькам. Помніцца, аднаго дня нахлынуў цяжкі туман. У сівер халодны ён абледзяніў бярозавыя вецці, а парывістыя вятры наляцелі і паламалі іх. Як паперкі шклянныя ляжалі яны на доле ў прысадах і хрусцелі пад палазамі саней. Адыходзіў апошні моцны мароз.

У поўдзень прыкінулася адліга, а цераз дні два—подых цяпла паказаў на вясну. Так надышоў сакавік.

Учора свяціла сонца. Далёкі, далёкі над зямлёю небасхіл павіс крыштальна-чыстай сінявой. Алеся, ахінутая вязанай хусткай, бегла на падгайскі рынак і бачыла, як над гарадком, у блакітнай вышыні, лятаў самалёт. На палявых узгорках ляжалі серабрыста-белыя снягі. З лесу глядзелі блакітныя цені. Самалёт лёгка паплыў, замоўк у прасторах надзем'я, а яна бегла і, як ніколі, захлыналася жаданнем паляцець у роднае сяло.

Шчасце—у самога чалавека. Сёння Алеся палівала дома вазоны, а вочы іскрыліся, як промні ў бягучай вадзе. Яна ўспамінала, як падышоў нечакана ён і паціху прывітаўся:

— Здарова, Алеся!

Апрануты ў хромавае: куртка, шапка, нібы ў лётчыка, стаяў перад ёю. Ціснуў руку і ўсмішка ззяла на бурым, засівераным твары.

— Андрэй!—пазнала яна і яшчэ голасней паўтарыла:

— Андрэй!

Нешта кволае калынула сэрца ёй, ад чаго Алеся ўзрадвалася, засмяялася і ўжо ўсю дарогу звінела гэтым радасным смехам.

— Я чацверты дзень, як вярнуўся... У Падгай па бензін прыехаў на новай машыне...—і дадаў ціхай просьбай.—Едзьма ў сяло...

Круглы год не бачыла Алеся Андрэя. На смуглявых шчоках былі тых-ж бурых кропелькі рабаціння, толькі голас цяпер памужнеў, вочы сінейшыя і рослы зрабіўся, як бацька.

— Ты змяніўся, Андрэй,—сказала яна. Андрэй усміхнуўся, хапіў пад руку і дапамог сесці ў кабінку.

— Заўтра выхадны,—случы казаў ён,—думаю, распытаю, дзе жыве і паклічу... Не згодзіцца ехаць, скажу... бацька захварэў.

— Ха-ха-ха!—смяялася Алеся, а на сэрцы было радасна... радасна.

Машына імчалася адліжным пачарнелым гасцінцам, мінала тэлеграфныя, верставыя слупы і прыпадала да зямлі на праталых мосціках. Алеся ў кабінцы гойдалася на мяккім сядзенні, нахілялася плячуком да Андрэя, ён—да яе. Смяяліся, апавадалі пра вучобу, ён—пра сваю, яна—пра сваю. Адчувалі, што сядзяць удваіх і хацелася ім ехаць, ехаць і ехаць.

Да самага ганку падвёз Андрэй Алесю, а ўвечары на развітання сказаў:



— Заўтра зноў прызізі ў клуб. Я прыду і чакаць буду...

Вось чаму ад сонечнага променя ў Алесі ружавеюць шчокі. Ніколі такім ласкавым сонца не бывае, як у сакавіку. Яно бяссільнае, на яго можна глянуць вокам, але яно такое цёплае, такое ласкавае. Ад яго на шыбах вакна таюць лапы марозныя. Расцвітаюць чырвоным цветам раннія вазоны. А сэрца ў дзяўчыны плавае ў слодычы невымоўных парываў радасці.

Але жаданае спатканне з Андрэем не адбылося.

На двары сабачы брэх спалохаў Алесіны мары. У сенцах пачуўся бацькаў голас, і неўзабаве ў хату ўвайшоў чалавек у шэрым клінаватым паліто і шапцы-капітанцы з блішчастым казырком. Алеся бачыла яго ў той прыезд. Гэта быў Стась Вілюевіч.

— Добрага здароўя, Алеся Іванаўна!—гукнуў у парове ён і з працігнутай рукою роўна прайшоў цераз хату і прывітаўся.

Выгляд ён меў акуратны, ветлівы, лёгкія рухі на гарадскі манер кідаліся ў вочы. Простая, шчырай натуры Алеся ў яго прысутнасці не ведала, як сябе трымаць. Яна маўчала, зрэдку гаварыла, а чырвань тады высыпала на поўных з ямачкамі шчоках.

— Што ў Падгаі новае чуваць?—ходзячы спрытна па хаце, спытаў Вілюевіч,—якая кіно-карціна ідзе ў тэатры?

— Не скажу вам,—вінавата ўсміхнулася Алеся.—Сядайце! Даўно была!

Яна засаромелася ад свае думкі, чаму не прапанавала пасля прывітання прысесці на крэсла.

Вілюевіч заўважыў наіўны румянец у дзяўчыны і ўсміхнуўся. Прайшла хвіліна маўчання.

— Колькі вам год?—раптам спытаўся ён, угледзіўшыся на партрэты,—ах, як вы прыгожыя тут.

Ад такога запытання Алесі хацелася скавацца за вазон.

— Вы не смейцеся з пядзімінуткі,—сказала яна.

— Хто разумее, Алеся Іванаўна, таму не цяжка знайсці тут рысы прыгожасці, — сказаў ён і з гонарам устаў. Хацеў яшчэ штосьці сказаць, але з кухні ў святліцу ўвайшоў бацька.

— Вазьмі!—працягнуў ён паперку з чорнай пятчаткай.

Вілюевіч памкнуўся насустрач і самааддана загаварыў:

— Будзь упэўнен! Усё ўладжу, Іван Іванавіч!

— Пачакай!—супыніў яго бацька, —на станцыю ідзе наша машына. Ты ведаеш Андрэя Неруша? Нядаўна вярнуўся з курсаў камбайнераў. Вось з ім пад'едзеш да лясніцтва. І назад. Праўда, ён можа забавіцца да гадзін дванаццаці. Як хочаш... Я скажу яму...

— Добра, Іван Іванавіч,—сказаў Вілюевіч, кінуў галавой Алесі і выйшаў.

Алеся не адказала яму, з дакорам зірнула на бацьку і ўсё яшчэ, здаецца, не верыла яго словам, што Андрэя пасылаюць на станцыю і ён вечарам у клубе не будзе.

### III

У Менску Стась Вілюевіча міліцыя не грэпісала. Надзея гроўноўна асталявацца жыць у горадзе раптоўна патухла. Грымушны пакінуць свае спадзяванні, ён знайшоў другі шлях.

Вірлівы гул Менска пакінуў Вілюевіч і накіраваўся ў той бок, дзе некалі радзіўся. Ехаў прыгарадным цягніком. Наўмысля спачатку аглядзеў пасажыраў: ці не спаткаецца хто з той мясцовасці. Не май сто рублёў, а—сто сяброў. Але пары тае даўно адшумелі дні і ён безнадзейна паціху прысвітваў.

Раптам выглянуў чалавек у мядзвешай футры. На лаўцы прыядняга вагона ён заклапочана, няспешна аблупліваў варанае яйцо. Воблік яго стаяў у памяці.

— Браток... каго я бачу...

Пасажыр нехаця азірнуўся і павольна працягнуў руку.

— А-а? Браток? Скуль з'явіўся?

Халодны спакой і гонар веялі ад Журка (так звалі пасажыра). Ён павольна еў варанае яйцо з солью, рассыпанай дробнымі зерняткамі на партфелі. Калісьці Вілюевіч меў з ім адзін хаўрус. Нярэдка выпівалі і хадзілі да дзяўчат. Разам працавалі падрадчыкамі на бойні ў Менску, ходь і тады Вілюевіч у натуры насіў малады спрыт і, калі пыталіся яго аб месцы працы, адказваў, што вучыцца на лётчыка. Паўтараючы тое самае кожнаму, Вілюевіч забываў на выдумку і не ўяўляў яе хлуснёй і самахвальствам. Цяпер акалічнасць была іншая, і ён сказаў:

— Еду, браток, здалёк... А вось сам, ці не з курорта смаліш?

Вілюевіч цешыўся спатканнем, усміхаўся, поглядам мераючы атлусцелую фігуру Журка.

Крануўся ў дарогу цягнік.

— Я еду на курорт... На ўласны... Вось паглядзіш!—у адказ хітра падміргнуў той, па чым Вілюевіч канчаткова пазнаў свайго хаўрусніка.

— А ты, дзе бадзешся? Як жыццё?

Хіба мог Вілюевіч расказаць сваё жыццё? Яно звiлістай сцэжкай бегла праз годы, без пэўнага месца, як у цыгана. Сягоння—тут, а заўтра—там. Пабачыўшы ўсё, цесна стала; за мяжу паехаць захацелася. З такой мэтай, пасля адбыцця вайскавай службы, Вілюевіч уладзіўся правадніком на экспрэсе „Негарэлае—Манчжурія“. Здоўнасць абыходзіцца, дагадзіць, услужыць чалавеку,—калі гэта меў на ўвазе Вілюевіч, атрымлівалася бліскуча, акуратна і далікатна. Замежныя пасажыры не скупіліся пакінуць правадніку на памяць падарунак. Жыццё такое падабалася яшчэ некаторымі стасункамі. У Вілюевіча хутка зайшоў запас, ён стаў мець добрую кішэню грошай, мець каштоўнае адзенне, належачае яму, як уласнасць. Але аднойчы спасцігнула няўдача, яго засудзілі да году прымусовых работ, за паказу ў замежнага пасажыра. Не клапаціўся аб ім ніхто. Бацька і маці памерлі, нейкія родзічы жылі далёка ў Беларусі, а суд адбываўся ў Новасібірску. Ён сам на шасці лістах напісаў скаргу ў абласную калегію, якая разгледзела прысуд і... дабавіла Вілюевічу два гады.

Адтуль і вяртаўся Вілюевіч кур'ерскім цягніком. Яму дазволілі зварот пасля датэрміновага адбыцця пакарання.

Гэтага ніхто не падумаў-бы пра чалавека ў шэрым, клінаватым паліто, у шапцы-капітанды з блішчастым казырком, што задзірыста пазіраў уверх, і нагляндаваных джымі нейкага замежнага вырабу.



Жуток бачыў, як ён клаў пакаўныя чамаданы і дарожныя клункі на верхнюю полку вагона і сказаў пад рытмічны стук калёс цягніка:

— Па свеце, па свеце езджу. Вось, што, браток, у цябе?..

Жуток насіў партфель лясніцтва. Прыстаў, у прымы. Меў карову, свіней, індыкаў. Вілюевіч у Журка начаваў, за вячэрай частаваўся гарэлкай. Жуток і ў сваім розуме браў верх над Вілюевічам.

— Загляну, браток, у Навасёлкі, — паведаміў Вілюевіч, — там цётка мая. Яна адна. Яе дзеўкі, браток, выйшлі замуж. А я — дагаджу чым небудзь. Можа, браток, прыб'юся да калгаса. Я на ўсе рукі, браток, майстар. З дарагой душою. Сам ведаеш.

Храбрасць у Вілюевіча знікла, яго поўны, бялявы твар пакрываў цень зморанасці. Жуток прачытаў гэта і яму зрабілася шкада былога хаўрусніка.

— А ты не выстаўляйся вельмі са сваёй угодай. Скажу табе, сябра, у вочы. Манер гэты стары. Я-ж цябе ведаю, як сваіх пяць пальцаў. Цяпер гэтым кар'еру не зробіш.

Вілюевіч гатоў быў заплакаць.

— Чаму, браток, чаму?

— Цяпер пільнасць кругом. Дзівак.

— Пара, браток, другая, — нібы аразумёў і ўздыхнуў Вілюевіч.

Яго паправіў Жуток спакойным басам:

— Была пара, а цяпер — час. Ты вот, падумай над пільнасцю. Знаходзь ворагаў, лушчы іх... тады, калі ты хочаш, табе многа давераць.

Пасля чаркі Вілюевіча разабраў хмель. Ці ён свядома, ці то ў п'яным экстазе паўтараў адно:

— Браток... браток... не падмажаш — не паедзеш...

Навасёлкі ён угледзеў назаўтра.

Пятнаццаць кілометраў да Чорналесак, дзе радзіўся Вілюевіч, ісці не было сэнсу, бо, мабыць, месца, на якім стаяла хата іх, калгаснікі даўно зааралі. Невядома колькі год таму назад Стась Вілюевіч з тэлеграмай аб смерці мацеры адірасіўся ў начальніка пажарнай каманды і апошні раз туды наведваўся.

Навасёлкі, дзе жыла цётка Пагуляйская, Вілюевіч памятаў гарбатымі з гразкімі вуліцамі. Цяпер на водшыбе стаяла двухнавярховая школа з бляшаным дахам. Побач шырокі клуб, пакрыты чарпіцай. Зусім у баку сяла на роўнай сялібе разгарнуліся пабудовы калгаса. Вілюевіч ішоў гасцінцам, усцяж якога гулі тэлеграфныя слупы і, з заміраннем сэрца, глядзеў на гэту прыстань яго лёсу.

Удава Пагуляйская не мела сыноў. Дочкі выраслі і выйшлі замуж, апрача меншай, што хадзіла яшчэ ў Навасёлкаўскую дзесяцігодку. Стась — сына свае сястры, цётка бачыла даўно і спаткала на парозе са слязмі радасці.

Расчудлены Стась даў, як гасцінец, грошай цётцы і даручыў распакаваць чамаданчык. Пагуляйская знайшла з усяго карысным адкласці сабе чырвоны кафтан. Мачалку і ручнік павесіла перад печчу. З астатнімі рэчамі: зубачысткай, пастай, адэкалонам, вазелінам, бутэлечкай рапейнага масла не ведала што рабіць. «Ён — док-

тар. Гэта аптэка" — падумала старая і наставіла ўсё на падваконне перад вуліцай.

Стась многа апавядаў пра сябе, дзе ён быў на свеце, а цётка з прыемнасцю слухала пра невядомыя ёй гарады і сама сабе ганарылася тым, што сваяк зрабіўся такім сталым чалавекам.

За вакном мякчэла надвор'е. Сыпаліся са страхі буйныя кроплі, цётчын певень узляцеў на плот, залапатаў крыллямі, узмахнуў чырвоным грэбнем і пракукаракаў на перамену.

#### IV

Напрадвесні навасёлкаўцы дабудоўвалі новую канюшню. Бригада будаўнікоў, як працавіты муравей, парушылася каля рыштвання. Канчалі правую старану. Левае крыло, ад поўначы, яшчэ ўвосень пры брыгадэру Стабуновічу было абсталявана і ацеплена. У снежні Стабуновіч паехаў на вучобу, а яго падмяніў другі. Па разліках і планах новага брыгадэра вышла, што на рымарню не хопіць лесу.

Дні насталі працяглыя, сонечныя, хмары снежныя набіліся на груды, узняліся ўверх — свет навокал зрабіўся высокі і празрысты. Калгаснікі ўвесь дзень званілі сякерамі па бяровенню. Пры будынку плаваў смалісты пах акоранае сасны.

Тут працаваў і Вілюевіч. З'явіўся ён у брыгадзе пасля таго, як старая Пагуляйская разнесла па сяле, што „Стась вельмі добрае натуры" і „намераны ў калгасе дапамагчы мне зарабіць хлеба". Жарты развясельваюць працу ў калектыве. А бывалы Вілюевіч на кожнае здарэнне апавядаў смешную гісторыю. Усе даведаліся, што ён ездзіў правадніком на экспрэсе Негарэдзе — Манчжурія, што ён ведае ўсе вуліцы ва Владывастоку. Таксама, відаць, сякеру трымаў не ўпершыню і таму ён у брыгадзе пачаў вызначацца. Аднойчы, перад полуднем, калі сказаў Вілюевіч: „Досыць, браткі. Абедарь пара", то ўсе, як адзін пакінулі работу. Але галоўнае складала для Вілюевіча — вызначыцца перад старшынёй.

Старшынёй у калгасе быў чалавек са свайго сяла — Іван Іванавіч Вароніч, сярэдняга росту з прыгожымі, чарнявымі вусамі і быстрым позіркам. Абіраўся старшынёй ад пачатку існавання калгаса. Яго паважалі, як даўнейшага бравата партызана, а цяпер клапатлівага гаспадара. Характар яго гарачы і нервовы, звычайную прамову аб касьбе сена ён гаварыў на сходзе энэргічна, размахваў і прыстукваў кулаком па сталю. Гэта ў некаторых выклікала ўсмешку, а некаторыя думалі аб чуллівым сэрцы старшыні, які за кожную дробязь калоціцца і стаіць, як за сваё. Гаспадар з яго быў — пашукаць. Не любіў, калі заданне яго марудна выконвалася. Такі гарт захаваўся ў яго ад часу франтавых баёў, дзе трэба не жыць, а — гарэць. Таму, хто маланкай спраўляўся, ён клаў руку на плячук і гаварыў: „Эх, каб нам у атаку скамандаваў Варашылаў... Адно пыл... дым..."

Спрытны і рухавы, Вілюевіч ад першай сустрэчы гэта зразумеў. Ён часцей павяртаўся каля кіраўніцтва і дагаджаў яму. Сваю значную павагу да старшыні ён не таіў, наадварот, відавочна пераймаў, як у аўтарытэта, яго асаблівасці. Надзеў, як у старшыні, вай-



сковую, падперазаную шырокай напругай, зялёную рубашку і шапку. Той дзень у паходку сваю запазычыў ад старшыні вайсковую выпраўку. Калі ўсе звалі Вароніча „таварыш старшыня“, то Вілюевіч пачаў клікаць: „Іван Іванавіч, браток“. Непрыкметна стараўся часцей бываць на кватэры ў Івана Іванавіча.

Як заглядаў старшыня на будаўніцтва, Вілюевіч адрываўся ад працы і прапаноўваў пакаштаваць сваіх папярос. Яго партабак з арнаментальнай размалёўкай „Памяць з Каўказа“ зіхацеў, як люстэрка, і сам адчыняўся.

Аднойчы брыгадзёр гаварыў з Варонічам пра недахоп будаўнічага матэрыялу.

— Дубовыя галовы ў тваім лясніцтве!—узмахнуў старшыня складаным метрам.—Мне да першага мая трэба коні ў праварыны ўвесці.

Вілюевіч налучыў момант і падышоў да іх. Ён выпраміўся і павесялеў. Вітаючыся з Варонічам, ён моцна траснуў руку, што аж у таго выпаў на трэскі складаны метр. Не паспеў старшыня нагнуцца, як Вілюевіч раней яго, мігам прыгнуўся да зямлі і вяртлявымі рукамі працягнуў: адной—метр, а другой—папяросы. Партабак „Памяць з Каўказа“ сам адчыніўся.

— Каль-ласка!—прагаварыў Вілюевіч у адно слова.—Пачым тут томан? Частуйцеся! Што такое?..

Нездаволены Вароніч крыху злосным поглядам спаткаў Вілюевіча, затым перавёў зірк на папяросы і крануў прыгожы, чорны вус. Ён маўчаў, пакуль не ўзяў папяросу, а як прыкурыў, то паніжаным голасам загаварыў:

— Вот дапамажы нам, Вілюевіч, з такой бяды выкруціцца... Рас-тлумачыць лясніцтву, што канюшню мы павінны закончыць не пазней першага мая...

— Ну-у?

— Вось і т-п-р-у. А яны адсылаюць, што заказ аформіць у маі месяцы. Дзякую ім за ласку. Мне цяпер да зарэзу трэба дастаць круглякоў дваццаць. А ў маі месяцы будзем бачыць. Праўда, Станішэўскі?—глянуў старшыня на брыгадзіра.

— Я дастану!—прыцішана сказаў Вілюевіч.

— Ці бачыш?—недаверліва ўсміхнуўся Вароніч.—Ты не смяешся?.. Можа, як той, што з гарбуза мазгі даставаў..

— Поўлітра!—узгарэўся Вілюевіч,—іду аб заклад!

Старшыня рукі не падаў. Ва ўсмішцы заззялі белыя, буйныя зубы. Спрят і рашучасць Вілюевіча яму падабаліся. „З гэтага нічога не будзе, але я нічога не трачу“—падумаў ён.

— А як праваліш, сам цэлы літр пастаў!

— Пастаўлю!—прысягнуў Вілюевіч.—Пішы, браток, даручэнне!

Напісаны дакумент не было чым засведчыць. Пячатка знаходзілася дома ў старшыні. Вось яны ўдвух і прышлі якраз тады, калі Алеся палівала вазоны. Надоўга запамяталася Вілюевічу: між цвіту-чых кветак поўнагрудая, у белым кафтанчыку дзяўчына. Маладых, сарамлівых дзяўчат ён таму любіў, што пакараў іх адным поглядам.

„Трэба з ёю звязацца,—некалькі разоў ужо ён меркаваў аб

Алеси,—яна не хітрая—пакахае мяне, тады і бацька ласкавей глядзець будзе”.

На двары ў Вароніча сабачка-пудзель густым брэхам накінуўся на Вілюевіча. Пры думцы, што Алеся наглядае праз вакно, Вілюевіч далікатна абараняўся ад нікчэмнага шчанюка і, паслізнуўшыся, траха не паваліўся.

Злосць апанавала яго. Затое на вуліцы ён пайшоў спрытна і стройна.

## V

Па дарозе ў лясніцтва, у аўтамабілі, Вілюевіча ахапіў незвычайна вясёлы настрой. Не было сумнення, што ён дастане будаўнічы матэрыял у Журка. Пospех кар’еры забяспечан. Прыпамінаючы, як наіўная Алеся яго саромелася, Вілюевіч задаволена смяўся.

— Бабы ў цябе, браток, ёсць? са смакам спытаўся ён шофера Андрэя Неруша,—часта з імі балуеш? Хе-хе...

Пад вечар марозным, чорстым гасцінцам гулка імчалася машына, але ў кабінцы гаворка чулася разборчыва і Андрэй Неруш усміхнуўся. Усміхнуўся з таго, што Вілюевіч сабраў повен рот сліны і, як вымавіў—глынуў яе. На хвіліну не зводзячы вока з роўніцы шашы, Андрэй адказаў:

— Дзяўчаты мяне не кахаюць.

Насупіў бровы Неруш. Не паглыбляўся ў такую гутарку. Маўклівасць, сур’ёзнасць была ў яго характары.

— Дарэмна, браток, кажаш. Відаць малая практыка ў цябе...

І дадаў прыязным тонам:

— Да дзеўкі, браток, падыход трэба мець. Такі падыход, каб яна мусіла глянуць на цябе. Ёй выгляд байвы падабаецца... Паходка, браток, точаная, ногі каб не чапляліся адна за другую... Падыход!.. Тады, браток, трапіш да яе на падушкі... Ты не смейся, я праўду кажу...

— З уласнай практыкі,—пакпіў Андрэй.

— З практыкі, браток, кажу... І галоўнае ёй гаманіць трэба. Лухту плясці, яна будзе слухаць і... заслухаецца! Не маўчы! Будзеш маўчаць—чхне і пойдзе. Падумае, браток, ганарыцца, або дурны які... Першая, браток, не пачне. Ведай! Сам паманіць павінен. А там—пабяжыць за табой. Далібогі! І яшчэ, браток, не падавай знаку, што ты—ніжэй за яе, ці трусіш... Кажы ёй пра ўсё на свеце, каб яна дзівілася, як ты многа ведаеш. Не трусі перад ёю! Спалохаўся на адзіне—прапала!..

— Ха-ха-ха!—засмяўся Андрэй Неруш. Шчырыя довады Вілюевіча зацікавілі яго. Ва ўспамінах ценявала адно прыкрае здарэнне з ім перад ад’ездам на курсы.

Некалі ў кампаніі сярод дзяўчат ён адчуваў непаваротлівасць, нясмеласць. На працы грымеў бадзёры голас, а тут—маўчання. Андрэй разумеў гэтую няўключасць на вечарынках, злаваўся і аднойчы цвёрда парашыў—пасля гульні правесці Алесю. Не вельмі простая задача! Капітальна адрамантаваць два трактары Андрэю лягчэй, як поўгадзіны пагаварыць сам-на-сам з дзяўчынай. Ужо



тады ён Алесю кахаў. У полі за трактарам яму ўсміхаліся яе прамяністыя вочы і на змроку сэрца ірвалася ў парк, спаткацца з ёю.

„Што мне казаць ёй, калі апынімся ўдваіх,—сушыў галаву гаротны Андрэй,—ці пытаць у яе дазволу, узяць пад руку, ці не? Як у мяне не хопіць слоў гаварыць—яна засумуе... Я скажу, я чалавек такі, што не люблю пераліваць з пустога ў парожняе...“

Вось з такімі думкамі аб Алесі ён напаткаў бацьку яе. Спалохаўся, нібы той угадаў намер, але старшыня штосьці гаспадарчае запытаў і пайшоў у сяло.

На вечарынку тады Андрэй накіроўваўся з рашучасцю, думаў спачатку прывітацца з Алесяй і прысесці побач. Але, як пераступіў парог у клубе і сустрэўся з ёю, то адчуў, што не толькі загаварыць, але не можа ад сарамлівасці падняць вачэй. Яна там спявала сярод дзяўчат, а яму найўная баязлівасць намагала сэрца. Нават холадна рабілася. Тады ён знарок гучна размаўляў, каб усе заўважылі бадзёры настрой. Увесь вечар ён, гуляючы ў шашкі, атрымліваў „сухары“. Сябры дзівіліся.

Як пачалі разыходзіцца, у Андрэя па спіне мароз пабег. Час набліжаўся, нібы страшэннае пакаранне. У калідор клуба, куды выходзілі дзяўчаты, Андрэй між таварышоў прабіраўся і для смеласці прысвістваў. Што далей адбывалася, ён не пераказаў-бы.

Алеся тады нежак чужалася яго. А ён, памятае, падступіўся да яе раптоўна і няўмела, хапіў пад руку, як за ручку кашалі з бульбай, пахіліўся ў процілеглы ёй бок і шпарка пакрочыў.

Ступалі ён—правай, яна—левай і адно другога штурхалі. Алеся спалохалася і папрабавала вырвацца, але мімаволі патрапіла яго хадзе, пасля чаго ён яшчэ мацней прыціснуў яе руку. Пад клёнамі ў парку стаялі ўкопаныя лавачкі. Яны ў ценю ад месяца прыселі.

— Я такі чалавек, што не люблю пераліваць з пустога...—пачаў Андрэй, але... на клён ўскарабкаліся два каты і ўзнялі бессаромны лямант. Андрэевы лятуценні ніколі не ўлічвалі такіх абставін.

Здарэнне такое ўзбегла на памяць Андрэю і ён коратка раскажаў яго Вілюевічу. Ніколі, нікому ён не апавядаў яго, бо саромеўся, але цяпер—гэта былі ўспаміны яго далёкіх дзён. Шчырыя словы самі зляцелі з вуснаў.

— Дык мы ўсталі і пайшлі ў сяло. Мяне, ведаеш, як гарачай вадой абліло... Балазе, што цёмна навакол...

— Хе-хе-хе!—пакаціўся дробны смех Вілюевіча; Андрэй дапамог яму, а потым змоўк.

— Хе-хе-хе!—рагатаў ён—браток... браток, мне тады, вяхай гарматы страляюць над вухам. Браток, ну, дык што? Я тады яе з рук не выпусчу...

Неруш стараўся зразумець Вілюевіча. Ці гэта ад шчырасці яго гумар, ці можа, кплівая насмешка? Андрэй насміхаўся над тым здарэннем сам, але брыдкага, як Вілюевіч, у ім не адчуваў. Калі так, то Вілюевічу не прачытаць таямніцы яго сэрца. Зноў сур'ёзны Неруш заклапочана глядзеў усцяж гасцінца.

— А з такой, браток, як Алеся Варонічава—проста. Мне, дык раз—два. Яна са мной така, браток, лагодная, сарамяжая. Вот, каля Чэлябінска ў маім вагоне ехала такая, браток... Бяскрыўдная...

маладзё-енькая. А ўсе яны, студэнтачкі, дурненькія... яшчэ, браток, не хітрыя. Я іду, як падміргну, дык яна вочкі і апусціць. Шкада! Не помню, дзе вылезла... Ах, каб не вылезла... Хе-хе-хе!

Андрэй спалохана аглянуўся на Вілюевіча. Яго круглы, жаночы твар расплываўся ад смеку. Відаць былі рэдкія зубы, дзве залатыя каронкі, з якіх адна за доўгі час працерлася—праз абручык віднелася ледзяніста-сіняе нутро зуба. Ён смяўся з той дзяўчыны, што была падобна да Алесі. Нікавата зрабілася Андрэю і выгляд Вілюевіча ў гэты момант зрабіўся прыкрым.

— Вось і лясніцтва відаць, — спакойна пачаў іншую гутарку ён. Але неўгамонны Вілюевіч не змаўкаў.

— Бачу, браток, бачу... А была адна такая панурая. Усё над ногі глядзіць. З ёю можна ісці, браток... Хе-хе-хе!

Андрэй уключыў вялікую хуткасць машыне, матор загудзеў, загрымеў і шоферу стала лягчэй.

На прыпынку Вілюевіч вылез і перш, як зайсці ў лясніцтва да Журка, накіраваўся ў сельскі гастронам па гарэлку.

Назаўтрае гусенічныя трактары прывезлі акоранае будаўнічае дрэва.

## VI

У наступнае ранне з клапатлівасцю, старанна, Вілюевіч пагаліўся, змачыў рапейным маслам валасы і прычасаў іх радочкам назад, абліў водырнымі духамі гальштук. Перад люстэркам цяпер пыжыўся фронт, на якім сядзеў акуратна прыгнаны сіні гарнітур, а з кішэнькі на грудзёх выглядала стракатая, у кветкі, хустачка.

— Ты нібы ў сваты прыбірасшся, — сказала цётка Пагуляйская.

Вілюевіч не адказаў, маўкліва прычыніў за сабою дзверы і гарова, сумысле надломанай хадой пайшоў да Вароніча. Заданне старшыні ён выканаў і адчуваў неабходным гэта паведаміць. І яшчэ хацелася цяпер паказацца перад Алесяй.

Нехта на вуліцы каля гастронама прыпыніў падводу. Конь стаяў прывязаны і ў сядзенні прысадзістага вазка напхана зялёнае сена. „Можа яшчэ не паехала“, — праходзячы міма, разважаў Вілюевіч.

І не памыліўся. Алеся над сталом выцірала беленькім ручнічком электрычную лямпачку. Вілюевіч прывітаўся і змераў спакуслівым поглядам прывабную алесіну постаць, на момант прыкавалі вока стройныя ножкі дзяўчыны.

— Зараз яснай гарыць. Зусім светла, — танклява гаварыла маці, старая Варонічыха. Наглядаючы, як Алеся прымайстроўвала лямпачку, яна новаму чалавеку скардзілася: а то, дзе я адна дала-б рады? Раз, ведаеце, крутнула той шпанёк, а мяне адтуль, кіпцюром, як ушчыпне... аж па пятах мурашкі пабеглі. Пусціла я, ды думаю: згіль — прападзі ты! Што мне жыццё надакучыла? Вернецца Іван з канцыляршэі, ды выкруціць...

Вілюевіч ухмыльнуўся і вельмі спрытна, каб заўважыла Алеся, прайшоў па хаце. Яна саскочыла з табурэткі, звонкім галаском загаварыла:



— Тая лямпачка перагарвала... Цяпер я замяніла... Мама паложаецца электрычнага току.

— Хе-хе-хе!—неяк штучна засмяўся Вілюевіч.—А дзе Іван Іванавіч? Дома Іван Іванавіч?

На віду ў пышна апранутага Вілюевіча зноў Алесь разгубілася. Каб яго не пакрыўдзіць, яна не ведала, як з ім абыходзіцца.

— Сядзьце! Пагуляйце!.. Ён хутка прыдзе,—казала яна, а шчокі ірдзелі ружамі і рукі нясмела папраўлялі брошку...

Алесь выйшла ў бакавы пакой і вярнулася ўжо апранутая ў паліто. Вілюевіч хацеў яе затрымаць каля сябе і з пакутай пачаў апавядаць:

— Мне кепска сягоння. Страх, як кепска! Паверце, Алесь Іванаўна, я ледзьве хаджу... Галава шуміць, баліць, у вёскі малаточкамі стукае...

Сапраўды, пасля ўчарашняй выпіўкі ў Журка ў галаве яго шумела, як у малыне. Ад болю твар пакрывіўся. Ляглі маршчыны, так непасуючыя бяляваму, прыгожаму вобліку.

Алесь бліжэй падышла. Пачуццё жаласці да яго прачнулася ў дзяўчыны.

— Вам часта бывае так?—спачувальна спытала яна.

— Часта, Алесь Іванаўна. Ведаеце... ляціш туды—ляціш сюды. Не звяртаю на сябе ўвагі.

— Алесь! Павел прыехаў—крыкнула ў кухні маці.

— Бягу, мама,—адказала дачка і падала руку на развітанне.—Што вы? Што вы?! Гэта-ж памерці можна... Шануйце здароўе!

Колькі кахання сыпалася з вачэй Вілюевіча? Ціснучы ёй руку, ён пакорна прыгнуўся.

Праз нейкі час увайшоў старшыня і радасна спаткаў Вілюевіча.

— Здароў, малойча! Як у цябе там выйшла? Расказвай!

Вілюевіч узыхнуў.

— Што-ж, Іван Іванавіч... усяго было. І крыху сваркі... Браток, кажу, бюракраты вы. Бюракраты! Паеду ў Лесбел! У Менск, крычу паеду. То гэты Журок адразу назад, браток... назад...

Адзнака Вілюевіча была яшчэ і тая, што выдумку ён мог апавядаць пераканаўча. Старшыня паверыў і крануў вус:

— Ха-ха-ха! Малайчына, Вілюевіч.

— Словам, браток, бачыў, Іван Іванавіч, лес?

— Але, але! Добрая сасна. Экспарт!.. Я прайграў...

— Не такі я чалавек, Іван Іванавіч,—гаварыў Вілюевіч,—я не дамагаюся. Я з дарагой душой.

— Не ў гэтым справа,—буркнуў старшыня.—Гэта мы ўладзім. Што тут—не дамагаюся?! Шкада, што ў мяне ў хаце губу намачыць няма чым...

— А то вы... выпілі-б?—недаверліва спытаў Вілюевіч.

— Маё слова свята! Чаго там? Хіба мы не людзі?

— Хоць сягоння?

— А што сягоння такое?

— Ну, то ў мяне ёсць,—баязліва прагаварыў Вілюевіч, дастаючы з кішэні поўлітровую бутэльку.

Старшыня здзівіўся. Падазрона глянуў на Вілюевіча. „Не па-

лохайцеся мяне,—гаварыў выгляд Стася Вілюевіча,—я з дарагой душой! Я за вас, Іван Іванавіч, на край свету пайду“.

— Ты, бачу я, жулік вялікі,—праз зубы жорстка працадзіў старшыня, але тут-жа бесклапотна крыкнуў:—Маці, прыгатуй кілішкі!

Вілюевіч шчасліва ажывіўся і хустачкай змахнуў на ілбе пот.

— Усё-ж ты малайчына. Мне парадак трэба каб быў...

Яшчэ адна рыса была ў характары Вароніча. З усёй адданасцю ён стараўся працаваць і хацеў, каб гэта бачылі другія.

Хацеў, каб яны заўважылі яго вартасць. Хто ў гаворцы з ім кратаў заслугу старшыні, з тым Вароніч абыходзіўся, як з чалавекам, які адамкнуў тайнік яго сэрца. Дасціпны Вілюевіч зразумеў гэта.

Больш, як палову бутэлькі яны не пілі: старшыня для прыстойнасці, Вілюевіч, як паступовы ў сваім падыходзе. Ён думаў: „На першы пачатак і гэтэўкі добра“.

Калі Вілюевіч сабраўся адыходзіць, старшыня дастаў грошы і паклаў перад ім. Хітры Вілюевіч прыняў выгляд, быццам выканаў свой абавязак і нічога не патрабуе.

— Іван Іванавіч!—сказаў ён,—схавайце грошы. Мы людзі, браток простыя. І скажам проста—чаго тут лічыцца.

— Не, таварыш Вілюевіч, бяры!

Настойлівы голас старшыні збянтэжыў Вілюевіча. І вось ён ухаліўся, як за выратунак, за тую струну ў характары старшыні.

— Браток, Іван Іванавіч,—палахліва запэўніў, прасіўся ён. За каго вы мяне лічыце? Я зусім іншай думкай аб вас... як сказаць... не спадзяваўся, каб вы так лічыліся. На свеце я, браток, многа людзей бачыў і скажу, што такіх, як вы—мала, мала. От, кладу руку на сэрца! Вы мне страшна спадабаліся. Вы—дзелавіты, вы і разумны. На ваших плячах уся гаспадарка трымаецца. От, як я думаю... А прыказка—і тая кажа, што лепш з добрым чалавекам прапіць, чым з дурнем знайсці.

Так пасля адыходу Вілюевіча старшыня ўзяў на сябе доўг, пра які падумаў ужо многа часу пазней, калі вярнуцца назад было нельга, а наперадзе ўсе дарогі зышліся ў клін.

## VII

Андрэй чакаў прыезда Алесі. Умовы такой не існавала, але сэрца неяк само прымушала гэтаму верыць. Тады са станцыі ён вярнуўся апоўначы. Моладзь з гуляння разышлася. У сяле рэдка ў каго, толькі ў хатах, дзе дзеці малыя не спалі, цмяна святлілася лямпачка, уверчаная газетай. З акна ў Вароніча таксама падаў бляск. Няўжо ў чаканні не спала Алеся? Параўняўшыся з яе катай. Андрэй паддаў газу, машына загрузацела як пад гару, і ён праехаў міма з гулам так, што на іх двары сабачка гаўкануў.

Першыя дні чакання праходзілі марудна. Затым да суботы набліжэла і Андрэй ужо ўяўляў прыезд Алесі.

А ў той дзень са шпакамі з выраю прыляцелі вільготныя вятры.



З-пад цёплых, нізкіх хмар роўна пасыпаў спорны дождж. Кроплі яго нячутна і пяшчотна цалавалі твар. Снег набрыняў вадою і покрыва дарогі пад капытамі каня правальвалася.

З Падгаю Алеся не прыехала. Ён званіў туды па тэлефону. Ёй наказалі. Прышла. Пад вечар, калі ў канцылярыі нікога не было, толькі за сцяною ў кабінёце старшыні цётка Агата вымятала акуркі Андрэй у трубку казаў:

— Алеся! Рака ў нас затапіла берагі... Сёння я шпакоў бачыў...

Там яна радасна засмяялася. Ад таго, што казаў ёй Андрэй і... што вясна надышла.

— І ў нас разводдзе,—звінеў адтуль яе голас.—Каля пошты лужына, як мора. Бегла я і ў чаравікі вады набрала.

Андрэй не помніў сябе ад шчасця. Такія простыя, блізкія былі яе словы... Вось, здаецца, стаяла яна ў блакітай сукенцы... зіланы касынак ахінаў плечы...

— Буду званиць да цябе кожны дзень,—назаўтрае ў такую-ж пару,—як надсохне, у Падгай на машыне прыеду...

Звычайныя словы! А яна і Андрэй разумелі іх па-свойму, глыбока.

Вясна навокал шумела. Сонечны дзень растапіў пачарнелы снег. Булькаючы, пацяклі ручайкі. У паднябессі стаяў журчліва-ціхі спеў жаўранка. У вадзе патанулі прыбярэжныя пні. Вецер адарваў лёд ад берагоў, а вада скрышыла яго на крыгі і панесла з сабою. Яна разлілася на лузе да чорнага поля.

Позна вечарам Андрэй стаяў на беразе, думаў пра Алесю і любавіўся, як срэбны месяц гуляе ў разліве. Далёка, рыбнымі ўсплёскамі бурліла рака. Над балотам кнігаўкі шукалі летаўшых гнёзд. Андрэй бачыў, як на небе пад месяц падплывалі круглыя, белыя-белыя хмары. Бачыў, як шэрая плямка з белай хмары за ракою ўкрадкі апусцілася на груд. Мінула хвіліна... другая. І да чуткага слыху данёсся прывітальны, адрывісты крык...

... радасны крык жураўлёў.

## VIII

Бывае такі чалавек—ён з'явіцца выпадкова, пакруціцца сярод кіраўніцтва, яго яшчэ мала хто ведае, але глядзіш, ён ужо нібы начальнік нейкі. Учора цябе называў па імені і па бацьку, сёння ідзе з партфелем, не пазнае, пытае прозвішча.

На праўленні калгаса канчаткова фармавалі палявыя брыгады да веснавой сяўбы. Паляводам вызначылі Андрэя Неруша. Будаўнічую брыгаду многа зменшылі і фактычным брыгадзірам астаўся Вілюевіч. У пабудове канюшні яшчэ трэба было накрыць куточак страхі. Аднак, Вілюевічу здалося вялікім павышэнне, што ён палічыў неабходным прысутнічаць на пленуме сельсовета. Пленум сабраўся напярэдадні сяўбы.

— Па мойму, каб таварыш Грыб стараўся падрыхтавацца да сяўбы, як у нас у Навасёлках таварыш Вароніч, то я думаю, пытанне не кульгала-б,—казаў у сваім выступленні Вілюевіч. Як Ва-

роніч мабілізаваў падрыхтоўку?—і Вілюевіч перад актывізм усяго сельсовета пачаў па пальцах пералічваць работу старшыні, а ўсе аглядаліся ў той бок, дзе сядзеў Вароніч.

Старшыня пасля прамовы з павагай адсунуўся, даў побач месца сесці Вілюевічу.

Навасёлкі вялікія. Многія Стася Вілюевіча не ведалі, а бухгалтар, рахункавод, кніжнік тымчасам прызываліся да яго. Вілюевічаў партабак „Памяць з Каўказа“ адчыняўся выключным асобам. У дзень адкрыцця канюшні было прыбрана, ні трэсачкі каля сцен, ні паленняў—парадкавала гаспадарчая рука. Вароніч прайшоў, паглядзеў і крануў свой чарнявы вус.

— Люблю парадак. От бы так усе стараліся, рай светлы стаў-бы.

— Праўда, браток, праўда!—патрапляў гаварыць за ім Вілюевіч.

— Вось што! Ты, Вілюевіч, дапамагай мне. Мы... чорт ведае, што створым.

Той па-вайсковаму скарагаворкай адказаў:

— З дарагой душой, Іван Іванавіч.

А сабе думаў: „Цяпер пойдзе лягчэй!“ І яго захады снаваліся не марна. Праўда, аднойчы, ён перастараўся. Было гэта так.

Вілюевіч страшэнна любіў рэвізаваць работу і самавольна надумаўся правяраць працу калгаснікаў. Гэта ўзвысіла-б Вілюевіча перад старшынёй на цэлую пядзю. Непрыступная для калгаснікаў „Памяць з Каўказа“ адчынілася Косціку Кароткаму і яны ўдвух пайшлі правяраць старога Ермалая.

Дзед Ермалай сілавусы, як украінскі кабзар, прыгорблены, здаецца не хадзіў, а прыглядаўся. Ён кожную раніцу адвозіў малако з калгаснай фермы на сыраварню. Чуеш, барабанаць пустыя бідоны па вуліцы—дзед Ермалай паехаў.

Стасю Вілюевічу мільгнула думка пачаць свой гаспадарчы агляд са старога. „Як не кажы, а ўсё-ж ён стары, то мабыць і са старым духам,“—меркаваў ён.

З Косцікам транілі яны на двор фермы і, бачаць, стаіць воз бідонаў малака, а навакол ні аднаго чалавека.

— Трэба, браток, дзеда правучыць,—кажа поўнапраўна Вілюевіч,—калгаснае дабро пакідаць так нельга.

Яны ўзяліся здымаць бідон з воза, каб захаваць ад Ермалая, але нечакана на двор фермы выйшаў Андрэй Неруш. З даяркай Волькай Радкевіч ён гутарыў пра нейкі гаспадарчы рахунак.

— Гэй! Што вы робіце?—здзіўлена крыкнула даярка на Вілюевіча.—Не кратайце бідонаў.

— А хто тут старшы?—як рэвізор пачаў Вілюевіч.—Чаму малако без нагляду?.. Трэба, браток, каб парадак быў...

Даярка спалохалася і паставіла на зямлю вядро.

— Тут-жа ўсе свае,—казала яна.—Сяло не далёка. Хто гэта пакваліцца... Дзед Ермалай пайшоў па Жаўтабрушку.

— Ну, глядзіце, браткі, тут... Час цяпер строгі. Самі ведаеце, правяраць трэба,—адыходзячы сказаў Вілюевіч, як вялікі начальнік.



Андрэй Неруш, прасякнуты пагардай да Велюевіча пасля гаворкі ў дарозе, не жадаў з ім размаўляць. Ён яшчэ запыркнуў, што Велюевіч ходзіць да Вароніна. „Хто ён такі і што яму патрэбна правяраць?“ — запала падзрэненне ў Андрэя Неруша.

## IX

Сыя пісаў, што на граніцы яго ўзнагарадзілі імяной зброяй. Бацька, сёвы дзед Ермалай, згортваючы прачытаны ліст, радваўся: — Па мне пайшоў Павел, увесь, як я...

Ён паправіў акулёры. Глянуў на фатаграфічную картачку. У святліцы было сонечна, роўна цікаў гадзіннік. Ермалай падумаў і ўсміхнуўся.

Некалі пры выгане пад вярбой стаяла лядашчая ермалаева хата. Чорная, закураная дымам столь нізка вісела над галавой. Яшчэ ніжэй сядзелі дзверы: заходзіш — нагінайся. Тыя дзверы паставілі невялікі знак у біяграфіі Ермалая. Перад японскай вайной у вяселле атрымалася натуральна гісторыя. Ермалай прыехаў з-пад вянца, злез з воза, пад руку маладую вядзе ў хату. Ён у гэтай кузні гадаваўся, урос і цяпер, як звычайна нагнуўся, пераступаючы парог, у пізенькіх дзвярах. А маладая жанчына ўпершыню ішла, велюм засланіў вочы — не відаць было і не сганулася пры ўваходзе. На другі дзень госці веселяцца, а маладая, каля маладога сумная, не гляне на ўсіх — за ноч над вокам сіні гуз, як шышка, усханіўся. Казалі, каб не стрымала сям'я маладога ў той момант, ён пасек-бы старасвецкія, барькаўскія вушакі дзвярэй. З ім жарты малыя, ён такой натуры чалавек. Але цесць узяў яго за рукі і не дазволіў.

— Гуз не навек. Сыйдзе і знаку не будзе. Будзеш сам жыў-здараў, новую хату збудуеш. А дзверы ўставіш феянгавыя, высокія, нібы ў царкве.

Ермалай паслухаў, угаманіўся, паклаў сякеру, рашыў пасля вяселля перасыпаць хату. Некалькі год ён мерыўся, аж у даўгі залез. Не перабудаваўся. Забралі яго на японскую вайну. Жонка Кацярына надзею страціла бачыць яго. Тымі-ж днямі як дэмабілізаваўся Ермалай, пайшлі сям'ёй і для памяці сфатаграфаваліся ў паповага сына. Ермалай выйшаў на картачцы ўдалым вайкам: шапка з цэшкай на бок, „ва фронт“ стаіць і справа Кацярыну трымае, як вінтоўку на парадзе. Злосным тут ён выглядае, а на картачках пазнейшага часу, дзе сівізна пракідаецца на твары, там барада распасціраецца ва ўсмішцы. Шмат на сцяне партрэтаў вісіць: сына Паўла з трыма квадрацкамі, дачкі-настаўніцы і адна фотакартачка, дзе Ермалай на павадку трымае гадаванца бугая. За гэтага прыгажуна Навасёлкаўскі калгас на выстаўцы прэмію атрымаў.

Зірнуў дзед на дзверы з жоўценькай ручкай, на фарбаваную падлогу і падумаў: „Яшчэ Павел не бачыў новай святліцы. Прыдзе, то і я маю чым пахваліцца“.

У такім раздум'і дзед ветла загаварыў, калі з кухні ў святліцу ўвайшоў Андрэй Неруш.

— А-а-а! Дзень добры, Андруша! Людска зрабіў, што патрапіў да мяне. Сядай, сыноч,—і пачаў ганарыцца навіною.— Ці чуў пра майго Паўла? Вось ліст толькі што прынёс пісьманосец. Піша—імяное мундзіраванне яму надзелі... Імяное! За асабовыя заслугі, кажа...

Неруш са спачуваннем да дзеда прысеў на крэсла.

— Я прышоў па справе...

— Ну?

— Ведаеш... Мы спектакль думаем. Каб як нам, дзед, дапамог.

А-а-а,—здагадаўся Ермалай,—дапамагчы вам? Хочаце мяне ў лапці абуць, на сцэну выіхнуць і павыскаляцца са старога?

— Не, дзед, боты скідаць не давядзецца,—засупярэчыў Андрэй,—там усяго са стрэльбай хадзіць.

— Ого, са стрэльбай, і страляць? Што-ж там за піеса? Той-жа раз вы ставілі... дзе голыя бегаюць. Неяк не да толку ўсё.. прыстаўляюцца дарослыя, як малыя. Мне, старому, там сорамна ўтыкацца...

— Дзед,—перабіў Неруш,—але гэта не такая п'еса. Гэта пра партызан, пра даўнейшае. Вось паслухаеш—плакаць хочацца.

— О, у мяне слёз няма. Я не зладжу там.

— Зладзіш, дзед. Усе-ж просяць...

— Не, не. Мяне тады бабка ў хагу не пусціць. Скажа, артыст, ідзі да артыстак,—пажартаваў дзед.

Нерушу не стала чаго гаварыць. Прымоўклі.

— Хто гэта ўчора прыходзіў?—азваўся дзед.

— Куды?

На ферму! Мне Волька перадавала, што начальнік якісьці быў.

— Які начальнік,—махнуў рукой Неруш.—Вілюевіч прыходзіў. Дзед здзівіўся ад такой навіны.

— Вілюеўчык? Гэты плюгавы прахвост?

— Чаму так?—засмяўся Неруш.—Дзед, яго ведаеш?

Дзед Ермалай пакінуў курыць люльку.

— Вось яшчэ сказаў. Яго-ж бацька пры мне ад спірту згарэў. Ты памятаеш палядкае адступленне? Хаця, дзе табе памятаць! Ты яшчэ малы быў, а тут адыходзілі лігіёны. На станцыі зглумілі тры цыстэрны спірту. Пакідаць нам не хацелі, дык па насыпе, па рэйках разлівалі. Усю зямлю змачылі, як дажджом. Дык, гэты самы Антэк Вілюевіч, яго бацька, так напіўся, што памяць страціў. Ляжыць пад насыпам у лужыне спірту і бурболіць. Сербане—і бурболіць. Носам у зямлю дзяўбае, аж кроў пад вачыма выступіла. Мы пад'ехалі, а ён і ўстаць не можа. Прывезлі да-дому, паклалі так на падлозе... Вілюевічыха як загалосіць! Ён счарнеў увесь, а рот разяўлены.. Ледзьве дыша... Ратавалі яго ратавалі... і нічога не дапамагло. Кончыўся.

— Прычым-жа тут сын?—нібы незразумеўшы, спытаўся Неруш.

— А сын, казаў мне Парамон, такі-ж самы крутасвет, такі хітры і, каб дабіцца чаго, то без мыла ўсюды ўлезе. Я не ведаю, чаго ён на ферму прыходзіў...



Перуш падумаў, прыпомніў усе сустрэчы з Вілюевічам і злосна сказаў:

— Дзед правяраць прыходзіў. Чаму малако на двары стаяла і хацеў зняць бідон, але я не дазволіў...

— Мяне правяраць?—здзіўлена перапытаў дзед. Ён скінуў акуляры і заморгаў хуценька светлымі вочкамі. У іх лунаў гняўлівы аганёк.

— Пачакай-жа! Я яго праверу!

## Х

Некалькі дзён заставалася да Першага мая. Алеся вярнулася з Падгаю і вечарам прыйшла на гульню ў клуб. Як заўсёды з дзяўчатамі завіхрыўся вясёлы карагод. З гэтай сябрынёй Алеся жніво карагодзіла. У летні золак расою ногі ўмывалі, у поўдзень з аднаго бідона густое малако пілі. У жыццё лясістым дружна шумелі ўвішныя сярпы, а... як вячэрняя просінь злятала на поле, высока над лесам песню дзяўчаты нسلі ў сяло. І цяпер ад гэтай песні дзяўчат цесна ў клубе—вокны адчынены. Гармонік грае. Толькі Алесі здаецца, што гармонік вельмі тонка выцінае і неяк няўбрана сцены клуба пазіраюць непрыветна. Усё з таго, што абяцаў Андрэй прысці ў пару, яна прыйшла, а гадзіннік далей, далей сячэ алзінокае сэрца. Чаму няма? Толькі сябрыня і ніхто не звяртаецца да смутку Алесі. Вяселосць, жыццё любіць яна.

— Кці, кці, кці!—заве шэрага коціка і гладзіць па роўнай, пшпыстай спіцы. Гэты коцік заўсёды ў клубе на печцы сядзіць. Начуе—мышэй ловіць. Зімаваў тут алзін,—думае Алеся.

— Дазвольце з вамі, Алеся Іванаўна, вальс,—раптам чуе яна прыветлівы голас Велюевіча. Ён далікатна рукі працягвае танцаваць, а на грудзёх з кішэнькі выглядае каляровая, стракатая хустачка.

Алеся паслушна згадзілася. Ён абняў яе за талію, а другую руку ўзняў выгока і закружыўся ў танцы. Прайшлі круг.

— Факстротам можаце, Алеся Іванаўна?—спытаў ён, нахіляючыся да яе.

— Не зусім,—пачырванеўшы, адказала Алеся,—але давайце паспрабуем..

Ці здолела б Алеся адмовіцца? Ёй здавалася, гэтым можна пакрыўдзіць Вілюевіча.

Ён—старэйшы па ўзросту і ўвесь час паважна звяртаўся да яе. Алеся думала, што бачыць у абыходжанні шчырыя пачуцці чалавека. Яна з усёй дабратаю і даверлівасцю глядзела на яго. Вілюевіч гэту дабрату разумеў іначай.

— Пройдемце ў парк,—пасля танца прапанаваў ён Алесі.

Зазіраючы пранікліва ёй у вочы, Вілюевіч ціснуў і не пускаў яе рукі. Алеся на момант забылася аб Вілюевічу і прагна, паглыбіўшыся, аглядала прысутных. Андрэя не было.

— Пройдемце, Алеся Іванаўна!

— Яшчэ-ж холадна на двары,—з адценнем запытання ў голасе сказала яна. Але і чуваць была даверлівасць яму, як бацьку.

— Нічога, нічога. У маладых кроў кіпіць. Не астыне. Мы зараз вернемся.

Яна апранула жакет і выйшла з ім. Пахла чаромха. У цёмна-сінім небе мігцелі зялёныя зоркі. Алесі захацелася сказаць яму штосьці сардэчнае і прыемнае.

— Вам я нештачка прывезла, — звонкім галаском прагаварыла яна.

Вілюевіч з тупою нацягасцю засмяяўся. „Любіць“, — ганарова падумаў ён і паправіў гальштук. Прысеў на лаўку. Яна не супраціўлялася сядзець побач; мякка, замілавана гаварыла:

— Я вам прывезла кроплі. Вы гаварылі тады, што часта ў вісках коле... Мне таксама некалі балела галава. Я раскажу, як прымаць. Адразу спіхне, паглядзіце... Яно добрае лякарства.

Вілюевіч зноў усміхнуўся. Неяк міжволі яго пахіліла да дзяўчыны і ён абняў Алесю. Алеся збянтэжылася, інстынктыўна прасцёрла рукі ў абарону.

— Алеся! Я вас пацалую... — шэптам узмаліўся Вілюевіч.

Ад яго патыхала гарэлкай.

— Не трэба... Што вы? — сарамліва сказала яна, адхіляючыся ў бок.

Вілюевіч абхапіў яе гнуткую постаць, сілай стаў гарнуць да сябе, улагоджваючы скарагаворкай.

— Ды ты не вырываўся. Даражэнькая! Любенькая! — прыгарваў ён, — на што гэта? Я разумею... Вы ўсе перш-на-перш брыкаецеся.

Жах скалануў сэрца дзяўчыны. Культурныя ўкрасы, што прыкрывалі Вілюевіча, ужо не засланялі яго агіднай душы. Алесі стала боязна.

— Дзядзька Вілюевіч! — дрыжачым голасам крыкнула яна. — Пусціце мяне.

— Куды пусціць? — млеў Стась Вілюевіч, — міленькая. Пацалую раз...

Алеся тамілася, стрымліваючы яго націск. Пругкія дзявочыя рукі не давалі прыхінуцца Вілюевічу.

— Пусціце! — прасіла яна, — дзядзька Вілюевіч... Пусціце мяне!

Яна з усяе моцы ірванулася ад яго і падбегам пайшла ў клуб. Брошка, што зашпіляла белы кафтанчык, недзе выпала каля лаўкі, але Алеся не магла вярнуцца пашукаць. Вілюевіч дагнаў яе і пачаў лепятаць аб каханні.

— Дзядзька Вілюевіч, — сказала яна, уваходзячы ў клуб, — як вам не сорамна? Адчапіцеся ад мяне!

Між людзей ён заблытаўся пры ўваходзе. У яркім асвятленні клуба ёй здалося, што ўсе таямнічна глянулі на яе і перашэптваюцца між сабой. З гарманістам размаўляў Андрэй. Без брошкі кафтанчык расхінаўся і Алеся сарамліва прыкрывала рукой грудзі. Яна накіравалася да Андрэя, які ўжо ўгледзеў яе. На поўдарозе спаткаліся і селі непадалёк печкі ў клубе.

— Забавіўся ў гаражы, — казаў ён. — Пакуль памыўся, дык вось... Ты можа з дому ідзеш?

— З дому.



— Ну, і добра. А я завіхаўся. Што з табой, Алесья? Ты за-  
смучана.

— Не.

Андрэй запрыкмеціў, што вочы Алесі павіклі, нібы яна пало-  
халася ўсіх прысутных. Зайгралі танец. Зноў Вілюевіч праз натоўп  
няспешна прабіраўся да іх.

— Андрэй, я танцаваць не пайду,—хвалючыся, сказала  
Алесья.

Вілюевіч зноў ветліва, далікатна працягнуў рукі.

— Пойдземце танцаваць, Алесья Іванаўна.

Некалькі хвілін таму назад Алесья чула жорсткімі гэтыя шча-  
бятлівыя словы і цяпер яны праймалі холадам, жахлівасцю.

— Цяпер я танцую,—адказаў Андрэй.

— Танцуеш, браток? Дык танцуй... чаму, браток, не ідзеш?

— Для цябе гэта ўсёроўна,—грубаватым голасам сказаў Неруш.

Вілюевіч сканфужана, неразумна ўсміхнуўся і прыплюшчыў  
вочы. Яму хацелася такім-жа тонам адказаць, але ён не палабраў  
што. На печы сціпла сядзеў шэры коцік. Угледзіўшы яго, Вілюе-  
віч захіхікаў:

— Мя-яў! Хе-хе-хе! Браток, хе-хе... Той, што на клён лазіў...  
Хе-хе!

Чырвань забуяла на шчоках Андрэя. У нутры яго зашчымела  
і злосць падшыбла.

— Сёння у цябе ўзнятая тэмпература,—ускіпеў ён.

— Хе-хе хе! Браток, не крыўдуй. Мне смех, браток, як тады  
каты перашкодзілі табе. Хе-хе-хе!

Ад гэтага ролагу Андрэю Нерушу здавалася, што пад ім пра-  
вальнаецца зямля. Праз нейкі час Вілюевіч, як ні ў чым не бы-  
вала, камандаваў танца: „кавалеры, направа! Барышні налева.“

Алесья ўздыхнула і сказала, што ідзе дадому. Андрэй маўчаў.  
Яму было не па сабе, што раскажаў ён Вілюевічу тое здарэнне.  
Унершыню абодвым так сорамна зрабілася, што кожны хацеў дру-  
гога пазбавіць свае прысутнасці.

— Спектакль на Мая будзе,—вышаўшы з клуба на двор, ска-  
заў Андрэй,—ты, Алесья, ролю возьмеш.

— Добра.

Ноч ападала душнай, гарачай цемраддзю.

Што я яшчэ хацеў сказаць,—прашаптаў Андрэй і змоўк.

Такой нікчэмнасці сваёй Андрэй не адчуваў яшчэ ніколі.

— Які ён жулік, —з крыўдай і жалем прамовіла Алесья і пай-  
шла ў вуліцу, а Неруш, сцяўшы зубы ад нянавісці, вярнуўся  
ў клуб.

## XI

Гэта было на другі дзень. Алесья ўздрыгнула, пачуўшы за вак-  
ном голас Вілюевіча. Сабачка-пудзель брахаў на яго, аж захлы-  
наўся. Чалавек, які надакучыў і людзям і пудзелю, ішоў выведаць  
алесін настрой. Яна хацела ўхіліцца спаткання з ім.

Але маці з качаргою вышла з кухні і спытала:

— Хто там, дачушка?—і падступілася да акна. Згледзіўшы Вілюевіча, таропка адчыніла фортакі і закрычала:

— Пайшоў вон, каб ты здох! Пайшоў вон! Дзень добры! Заходзьце ў хату! Іван дома.

— Мама!—упоўголеса казала дачка,—зачыніце акно! На што вам?

— Чаго ты?—абярнулася маці.—Ён добры чалавек. Я хадзіла ў кладовую па сала. Учора. Дык ён мне сытага, сытага, чатыры кавалкі выбраў і дае. Я проста сумелася. Кажу,—што гэта, усім пастолькі? Дык ён, дачушка, юха такі, жартуе. Нясіце, цётка, калгас не збяднее.

— І вы ўзялі?—здзівілася дачка.

— Вось яшчэ! Ты не ўзяла-б, я ведаю.

— Што вы зрабілі, мама?—хапіла за валасы сябе Алеся,—сёння-ж аднясіце. Мамачка, родная, аднясіце.

— Алеська, што з табою?—не разумела дачку старая.

— Мамачка, ён нягоднік вялікі,—праказала Алеся.

Дзверы з надрыўным скрогатам адчыніліся і сваёй спрытнай паходкай увайшоў Вілюевіч. Як звычайна, скарагаворкай ён загаварыў:

— Добры дзень у хату! Бліны пахнуць? Ах, прыемна! Як здароўе Івана Іванавіча?

— Аіранаецца,—адказала Варонічыха і пайшла з качаргой у кухню.

Алеся ўнурылася над кнігай, на яго не звяртала ўвагі.

— Маё шанаванне, Алеся Іванаўна,—нахіляючыся да яе, загаварыў Вілюевіч.—Як спалася, Алеся Іванаўна?

— Добры дзень,—адказала яна.

Ёй было страшна, што Вілюевіч не адчуваў, не сароміўся сваіх грубых учынкаў. Яна не магла глянуць на яго, на гэты галыштук, пахнуўшы водырнымі духамі, на кірпаты нос, на змочаныя рапёным маслам і залізаныя радочкамі назад, валасы.

— Вы не сярдуйце на мяне. Прабачце, Алеся Іванаўна. Я з дарагой душой. Чаму так мала танцавалі ўчора?

Яна не адказала.

Старшыня ўвайшоў, гучна грукаючы абцасамі аб падлогу, весела гукнуў:

— Здароў, сябра! Як маешся? Што вы тут пашэптываеце адно аднаму?

Вілюевіч пачціва пакланіўся Варонічу і, усміхаючыся, растлумачыў:

— Хе-хе! Мы гаворым пра вечарынку. Іван Іванавіч, не быў? Мы факстрот удваіх накручвалі. Алеся Іванаўна можа лепш за мяне танцаваць...

Цярпенне глушыла Алеся да гэтага моманту. Больш яна не ўтрывала. Тут быў бацька; ёй здавалася, што ён яе абароніць і сказала:

— Дзядзька Вілюевіч глупства гаворыць. І не брыдка? Кажыце, што вам патрэбна і ідзеце сваёй дарогай.



Старшыня прыняў гэта накшталт жарту. Ён здзіўлена выпучыў вочы, зрабіў у трубачку губы і насмешліва зацягнуў:

— Го-го-го! Што я чую? Ці не каханне ў вас тут якое?

Ён хацеў яшчэ падкалоць жартам, але ўгледзеў, як дачка змянілася, пабялела ў твары і губы яе сударгава калаціліся. Тут-жа Вілюевіч умела заняў іншы кірунак размовы. А як пайшоў за дзверы, Алеся паскардзілася:

— Тата! Я не магу. Чаго ён бадзяецца да нас? Праганяйце яго.

Бацька насупіў бровы і грозна крыкнуў:

— Не твая справа. Ты мне капрызаў сваіх не выстаўляй. З людзьмі трэба абыходзіцца па-людску. Не маленькая ўжо. Здаецца на гэта не вучышся?.. Мне трэба, каб парадак быў!

Маці дапамагла буркатліва:

— Але, дачушка, і я скажу. Што цябе сёння дрэнчыць?

Родныя бацька і маці не спачувалі ёй, яшчэ больш спрыялі крыўдзе, што абвугліла, пакрыла іржой сэрца. Подступы жалю баляча здушылі грудзі і спазмы комам падкаціліся ў горла.

— Мама... мамачка...—з дакорам сказала Алеся і заплакала наўзрыд...

## XII

За сялом зелянеў шырокі калгасны выган. Дзед Ермалай, ідучы з пугай на ферму, на сцёжцы выгана спаткаўся з Вілюевічам. Супыніў у пагардай:

— Ты, гэты самы, начальнічак, нашто мае бідоны чапаў? Вельмі ўжо нос падняў высока. Дзякуй сабе, што мяне на ферме не было, а то—адсвянціў бы я пугай. Не быў ты ў добрых бацькоўскіх руках. Рос, на лес гледзячы, і вырас як басяк... Дзе, скажы мне, ты вычытаў, што, каб самому выслужыцца, то другога ўтапіць трэба?..

У Стася Вілюевіча пасінелі губы. Чырванець—ён ніколі не чырванеў. Пыхаючы злобай, ён стаяў у бліскучых, наглянцаваных ботах і шырокі казырок шапкі-капітанкі задзірыста пазіраў у неба.

— Калі ласка, стары, не рыкай на мяне,—агрызнуўся ён. Пара навучыцца гаварыць за дваццаць год савецкай улады... Такіх у горадзе міліцыя просіць.

— Каго міліцыя?—закрываў Ермалай, сціскаючы ў руках пужку,—мя-не? Ды я-ж цябе зараз тут, як бочку скачаю. Што ты мне пра савецкую ўладу... я ведаю, хто савецкая ўлада. А ты хто? Вон з вачэй, валадуга, падлізнік сусветны!

Вілюевіч адступіўся і прыняў вельмі тон.

— Дзеду .. дзед...

— Маўчы, жабін рот, чаго ўсміхаешся? Вон адсюль, каб тхайго ў Навасёлках і следу не стала!.. Бідон адымаць уздумаў... Знайшоў тапор за лавай... Эх ты, паганец!

Вілюевіч узяўся за кішэню, а другой рукою ласкава крануў гузік ермалаевай жакеткі.

— Дзед... дзед... а ты на добраму сказаў-бы. Мы па-доб-

раму пагаворым. На што нам сварыцца... Во папяросы, пакаштуй, дзед...

— Цьфу на твае папяросы,—плюнуў стары Ермалай,—я цябе, як аблупленага, бачу...

Безабароннага Вілюевіча дзед не асмеліўся хвацянуць пугай. Той, як у ваду апущчаны, адступіўся ад дзеда і пайшоў у сяло. Рад быў, што гэтае споведзі на выгане за сялом ніхто не чуў.

Дзед Ермалай, стоячы на сцэжцы, пакрычаў яму ўслед і, у кепскім настроі пасігаў цераз выган на ферму.

На праўленні калгаса, куды прышоў Вілюевіч, вызначалі прэміі калгаснікам-ударнікам.

— Дзед Ермалай возіць малако, браткі, слотай і непагодай,—сказаў Вілюевіч. Ён парашыў у сур'ёзную справу з дэдам не заходзіць і прапанаваў:—яму трэба даць плашч-дажджавік.

Знатнага Ермалая ўвесь калгас ведаў. Прапанова Вілюевіча была вельмі трапная і яе падхапілі ўсе.

Ніхто не падазраваў тут хітрасці. На полі трактар Васілеўскага сапсаваўся і Андрэй Неруш да падвячорка корпаўся з ім за прысадамі на раллі. Ён не чуў, што дзед Ермалай аблаяў Вілюевіча, і што на праўленні прэміравалі калгаснікаў, а яго—у тым ліку. Вілюевічава хітрасць праясніла яму на святочным сходзе.

Бяда ўся ў тым, што дзед Ермалай тварыў часамі што-небудзь сур'ёзнае, а атрымлівалася яно нібы жарт.

Дзед Першага мая на сход прышоў позна. Палову прэміяў ужо выдалі. Вілюевіч чытаў прозвішча ўдарніка і называў рэч, а старшыня Вароніч перадаваў яе ў рукі. Увайшоўшы ў залу, дзед надзеў акуляры і ўгледзіў на сцэне Вілюевіча. Неўзабаве той апавяціў:

— Дажджавіком-плашчом прэміруецца лепшы калгаснік, ударнік Ермалай Драчок. Калі ласка, дзеду, на сцэну.

Ермалай сарваў з вуха акуляры і старымі, дрыжачымі пальцамі ніяк не патрапляў укладзі іх у футлярык. Як чарада галубоў, у зале ўзняліся воплескі. Але дзед не кратаўся з месца. Яго светлыя вочкі зняважліва касіліся ў тую старану, дзе сядзеў Вілюевіч. „Гэта ён хоча мне дагадзіць,—думаў Ермалай,—не даджэ, падлізнік сусветны!“

Усе чакалі з'яўлення Ермалая на сцэне і расступіліся ў праходзе. Дзед збянтэжыўся, вымушан быў пайсці. Але там, гнеўна бліскаючы вачыма на Вілюевіча, сказаў:

— Я не вазьму.

— Чаму?

— А хто гэта вызначае?

— Як хто?—без ніякай кплівасці адказаў старшыня.—Усе мы, калгас...

У зале вясёлыя абліччы калгаснікаў сцвярджалі тое-ж самае, лны чакалі напружана, што жартаўлівы дзед вось-вось рассмяшыць іх. Сціплы Ермалай фацэтна апраўдаўся:

— Тады справа другая!.. Калі, гэты самы, усім гуртам прапанауеце... то я вазьму. А калі гэты прахвост, каторы сядзіць вось мне падсунуць хоча, то я...



Выбухам смеж пакаціўся ў зале.

— З дзедам, браток, я жартам паспрачаўся,—шапнуў на вуха здзіўленаму старшыні Вілюевіч.

— Глупства, дзед,—усміхнуўся Вароніч,—насі на здароўе!

Першыя словы Ермалай за воплескамі не дачуў і прыгорблена з дажджавіком сышоў са сцэны.

Зацятая нянавісць затрымала пратэст Андрэя Неруша.

А вечарам, за сталом, пасля таго, як Вароніч узняў тост за шчаслівае, заможнае жыццё, Вілюевіч устаў і крыкнуў:

— Вып'ем за аўтарытэтнейшага чалавека, браткі. Няхай живе наш бацька, старшыня Іван Іванавіч Вароніч! Браткі, ура!

Падпіўшыя мужчыны не закрычалі „ура“, але і, каб не зрабіць непрыемнасці паважанаму старшыні, хорам загаманілі:

— Правільна! Правільна! Правільна!!!

Неруш бачыў, як старшыня неохвоча скрывіўся ў бок Вілюевіча, нібы хацеў сказаць: „Гэта зусім лішняе было. Я сабе вартасць ведаю. Але няхай!“

Каб растлумачыць старшыні яго слепаватую даверлівасць, Неруш прыблізіўся да яго і сказаў:

— Ермалай, старшыня, трэба інакш разумець. Ён гаварыў праўду. Вілюевіч вінават.

— Сам ведаю,—перабіў спакойна Вароніч і пачаў з цікавасцю глядзець навакол.

— Не ўсё ведаеш, старшыня...

— Не вучы!—буркнуў Вароніч і нервова ўзгарэўся, як запалка.— Я на фронце быў, а ты на печы гаршкі скроб.

Злосць шыбнула ў Андрэя Неруша. А тут Вілюевіч падышоў са свайм лепятаннем.

— Што, браток, такое? Хе-хе-хе! Іван Іванавіч! Алеся і Неруш... Хе-хе.

— Замоўкні!—ускіпеў Андрэй і падступіўся да Вілюевіча.— Прэч адсюль!

Старшыня ўбачыў, як раз'юшана бліснулі вочы ў Неруша і як паляхліва ўсміхаўся Стась Вілюевіч. Вароніч узняўся з месца і крыкнуў:

— Ну-у! Як с-сукіных сыноў звязу і ў міліцыю накірую абаіх.

Усе ўтраіх пераглянуліся і разышліся ў розныя бакі.

### XIII

Нізка над полем вецер імчаў белыя похмаркі. У блакітным небе таялі іх серабрыстыя краі. Сонца нырала ў сініх, глыбокіх прагалах. Ад залатых, гарачых праменняў яго зелянелі абшары балотаў і ледзь-ледзь пылела за сеялкамі поле. Дасявалі. Майскі вецер-сейбіт адносіў да лесу водгаласкі трактароў, мяшаў гудзенне з веснавым спевам птушак.

— Едзь у „Новы быт“,—сказаў Вілюевічу старшыня, паглядзеўшы на поле,—правер, як яны выконваюць содумову. Скажы, што мы пачынаем бульбу сеяць.

Бялявы твар Вілюевіча паморшчыўся, як-бы выражаў стомленасць, ці хацеў сказаць: „Звальвайце ўжо на мяне ўвесь цяжар“...

— Ну, не крывіся,—буркнуў Вароніч,—сядлай варанога. Ды раз-два!

Неўзабаве вараны галопаў імчаў ездака па гасцінцы.

У дарозе зноў ахапіў Вілюевіча радасны настрой. Ён накіраваўся не ў калгас „Новы быт“, а да свайго хаўрусніка Журка. Ён не адчуваў сполаху, або залежнасці перад Варонічам, і цяпер утвараў, што хацеў. Журок перасяляўся ў іншае месца і прыезд Стася Вілюевіча быў развітаннем. Як звычайна за чаркай, яны гутарылі:

— Вароніч, браток, ужо ўвесь у маіх руках,—хваліўся Вілюевіч,—што ён паважае, тое я і раблю. Ён чхне, а я яму, „на здароўе“. Браток, дык ён гэта любіць і паддаецца. Цяпер асадзіць і заняць яго месца, як плюнуць... Браток, толькі я сам не хачу...

— Чаму не хочаш?

— Людзі, браток, у Навасёлках такія, што не ўжывешся доўга з імі.

— Дык чаго ты хочаш?

Вілюевіч выпіў гарэлку і зацяжна панюхаў хлеб. Чаго ён жадаў-бы? Мары яго заўсёды зменьваліся. У маленстве ён хацеў мець складаны ножык з касцянымі тронкамі. У дзіцячых гульнях быць абавязкова суддзёй і караць у галаву трыма пстрычкамі таго, хто прайграе. Як Вілюевіч упершыню пабрыўся, яму захацелася насіць рэвольвер і падабацца дзяўчатам. Ён вынек аздобы: на руцэ марскі якар, а на грудзях жанчыну з пушыстымі валасамі. Учора ён хацеў быць старшынёй у Навасёлках. Сягоння—усё, усё гэта глупства.

— А ведаеш, што я думаю?—раптам крыкнуў Вілюевіч,—выматаць, браток, ад Вароніча патрэбныя паперкі і ў раён... Скажам, браток, дырэктар МТС. Семсот рублёў... свой аўтамабіль.

— Ой, глядзі!—хітра сказаў сябра,—як дазнаецца твой Вароніч, што ты за птушка то... будзь здароў! Ён, відаць, там заняты працай і цябе яшчэ не раскусіў.

Яны прасядзелі да цямна. На светлым небасхіле пачарнелі постаці дрэў. Журок устаў, прайшоў да парога і незнарок перакуліў бляшанае вядро з вадою. Вілюевіч, хістаючыся, выходзіў з хаты і чуў, як жонка лаяла Журка. Ён падышоў да варанога і доўга не мог патрапіць нагой у стрэмя сядла.

— Куды ты?—сіпата крычаў з сянец Журок, — аша-л-леў, не едзь, кажу... Ідзі ляж...

Але ў Вілюевіча з'явілася імкненне рабіць усё насупроць. Ён ускарабкаўся на варанога, паправіў насунутую на нос шапку-капітанку, і ўдарыў жарабца пад бакі. Конь рвануўся ў дарогу, паскакаў, а Вілюевіч, седзячы, хістаўся то ў адзін, то ў другі бок, як крывое кола. Тлумна аудзелі думкі ў яго галаве. Трызілася зваршэнне жаданняў, неакрэсленае ў імкненнях будучыня. Расхлістаныя голыя грудзі з татуіраванай жанчынай прагна ўдыхалі вецер. Вілюевіч дзікім голасам загарлавіў песню. Ён ужо нічога не памятаў, не бачыў, як уперадзе за гарою бліснула зарава. Вараны



захроп—збочыў на поле. Па гасцінцу трымцеў бляск ад фараў аўтамабіля.

— Н-э-э-э!—надрыўным голасам гарачыўся Вілюевіч, муштруючы каня. Вараны загарцаваў, закруціўся на полі і спаткнуўся на нейкія жалезныя ражыны. Тут калгаснікі на захадзе сонца пакінулі бароны. Ад болі ў назе вараны замітусіўся, як алантаны, вылецеў на гасцінец, уздыбіўся і скінуў ездака, а сам знік у начы. Вілюевіч, як грывнуўся вобземлю—застагнаў. Аўтамабіль фарамі асвятліў яго нерухомае цела. Вілюевіч дыхаў, глытаючы густую чорную кроў. Твар быў запэцканы і страшны. Незнаёмыя людзі з аўтамабіля паднялі яго і адвезлі ў больніцу.

#### XIV

Калгаснікі Слабады злавілі прыблудаўшага пад пенай варанога, а пастух прывёў яго ў Навасёлкі. Вараны прыкульгваў на заднюю нагу. Слабадскі пастух перадаў конюху ўсё, што гаварылі ў іх наконт няшчасця. Праз ноч вараны страшэнна закульгаў. Змяртвелай нагой ён не мог дакрануцца мяккага саламянага падсцілу.

— Што-ж ты мне каня скалечыў?—сурова сказаў конюх Вілюевічу, які хутка вярнуўся з больніцы і толькі насіў на галаве белую павязку.

— Ты, браток, разважаеш, як маленькі. Пры чым тут я? Не я каня скалечыў, браток, а конь мяне,—адказаў той, і гаротна дадаў,—дактары, браток, устанаўляюць лёгкае пашкоджанне чэрапа.

— Эх, шкада, што не пашкодзіў болей,—крыкнуў злосны конюх,—з п'яным інакш не абыходзіцца.

Кірпаты Вілюевіч хутка заморгаў павекамі.

— Дазволь! Адкуль, браток, гэта бярэш?—сказаў ён цяпер непаваротлівым языком,—я, браток, цябе не разумею... Прычым тут п'яны?

— Людзі бачылі, людзі ведаюць. Не аднеквайся! П'яны муштравалі варанога і скалечыў... Прыедзе фельчар, складзем акт і ў суд... Паскачаш тады!

Вілюевіч зразумеў, што пра яго паводзіны ўсе ведаюць, але ён усё яшчэ не здаваўся.

— Я каня не муштравалі. Хто ведае, якім яны яго прывялі. Я скаджу, браток, гляну... Ён, як малое дзіцё за маткай, пайшоў за конюхам. У стайні заклапочаны бядою конюх нібы забыўся на Вілюевіча і гаварыў сам з сабой.

— Можа паправіцца. Я старанна перавязваю... Косю! Косю!

Вараны стрыгануў вострымі вушамі і жаласна, ціхенька заіржаў.

Стась Вілюевіч пакідаў канюшню. На двары яго самотныя вочы не знайшлі цікавых малюнкаў. Сонца схавалася за пярэстыя воблакi. Лопат напасёлкаўскага лакамабіля і гудзенне на полі за прысадамі трактароў даносіліся да вуха маркотным і чужым жыццём. Ён крануў павязку на галаве; боль цяпер стаў выразным. Тоненькай іголкай у яго вясёлае сэрца зацяжна пранікаў патаемны, кволы сум.

Кары Вілюевіч не палсхаўся. Да грознасці суда ён прывык

Будучы вesaўшчыком на цукерачнай фабрыцы ў Менску, ён зрабіў растрату. Праз кантрольную будку ён ухітраўся кожны раз праносіць поўныя кішэні шакаладных цукерак. Суд яго апраўдаў, як няпоўналетняга і з той пары Вілюевіч прывык да гэтага страху. Але ў Навасёлках яму не хацелася займацца з судамі, бо прападаў апошнія надзеі на кар'еру. Запал поспеху астываў.

З гарачы на самога сябе Вілюевіч дастаў поўлітровую бутэльку гарэлкі і выпіў адзін. На сэрцы расцвілі гарачыя, бурныя пачуцці. Ён жыў успамінамі.

Мінула некалькі дзён. Вілюевіч ацярпеўся са сваімі абставінамі і зноў павесялеў. Аднойчы ён вяртаўся з раёна, куды пасылаў яго Вароніч. Каламажка, на якой ён ехаў, была прасторная і ён раскошна сядзеў, прывольна сябе адчуваючы.

Майскую наколіцу нядаўна пакрапіў цёплы дождж. Надвор'е стаяла чыстае, здаровае, толькі чуліся глухія выбухі грому; за плячыма над лесам плыла чорная навальнічная хмара, сінім крылом ахінаючы неба.

Па сырым насыпе гнедая кабыла ішла ўпраўнай ступою.

Вілюевіч, не даяджаючы крутой гары, напаткаў веласіпедыста. Машына яго сапсавалася; відаць, вышла паветра з камеры, і ён надумаў яе насосам. Незнаёмы выглядаў начальнікам, на вільготным прыдарожніку ляжаў яго напакаваны партфель.

Параўняўшыся з ім, Вілюевіч з прывычнай цікавасцю спытаў:

— Аварыя?

— Але, — не звяртаючы ўвагі, адказаў заклапочаны чалавек.

— Далёка, браток, ехаць?

— А вам?

— Мне да Навасёлка.

Веласіпедыст не хацеў траціць часу на размову і абыякава праказаў:

— Мне таксама... туды ў ваш бок.

— Т-р-р! Можа ў Навасёлкі? Сядай, браток, паедзем.

Чалавек падазрона глянуў на Вілюевіча і адмовіўся.

— Вельмі дзякую! Я пазней прыеду.

— Калі, браток, сапраўды да нас... Т-р-р-р! Дык сядай цяпер... Можа з раёну?.. Давай, браток, давай сюды. Гэта-ж нічога не значыць... Я з дарагой душой. Куды тут вазіцца ў полі з машынай. Кладзі! Вось яшчэ пойдзе дождж...

Веласіпедыст згадзіўся, пазнаў, што фурманшчык рад услужыць без хітрасці. Едучы на каламажцы знаёміліся:

— Я з Менску. Наркамзем прызначыў у ваш раён, — казаў веласіпедыст.

— Па якой, браток, такой галіне?

— Я па прафесіі ветфельчар...

„От-жа добра“ — усцешыўся Вілюевіч, — як пашанцавала мне ўзяць яго на воз.

Паганяючы гнедую кабылу, ён успомніў кульгавага варанога. Кажуць: асіна без ветру дрыжыць, так і Вілюевіч не затаіў вострай цікавасці.



— А якое, браток, заданне даручана... Я намеснік старшыні. Можа, браток, коні аглядаеш?

— Безумоўна!—сказаў ветфельчар і заўважыў, як фурманшчык паслушна, ціхенька моргае павекамі.—Конегадоўля—справа далікатная. А ў некаторых нашых калгасах яна стаіць не на адпаведнай вышыні. Рука класавага ворага трапляе сюды. Шкоднікі калечыць скаціну, не шануюць коней. Можаце паверыць мне, што ў Лепельскім раёне давялося мне сем актаў скласці і перадаць у суд... Дзесяць год падлягае...

— Правільна, браток, правільна! патрапіў услед Вілюевіч. У яго з'явілася адна важная думка. Яе ён асмеліўся выказаць, пад'язджаючы да Навасёлак.

— Многа, браток, думаеш пабыць у нас?

— Не ведаю,—адказаў ветфельчар, гледзячы навокал,—мне зручней было-б паехаць спачатку ў той калгас. Каля таго мосціка я злезу.

Вілюевіч пачціва прапановаў:

— Давай, браток, у Навасёлкі... У мяне, браток, пераначуеш... Добрая пасцель. Я з дарагой душой!

Ветфельчар падумаў і згадзіўся.

## XV

Дзень прачнуўся далёкім водгуллем энтэсаўскіх машын. Залагой пасмай сонечных праменняў ён глянуў у вакно. Ад вакна цягнула свежасцю ранічнага паветра і водырам расцвіўшага ў гародчыку бэза. Ветфельчар расплюшчыў вочы. Спаць больш не хацелася; учарашняя зморанасць ад доўгай дарогі знікла, але ўся чалавечая істота ныла, танула ў мяккай пасцелі. Сон яго быў забяспечан наглядам гаспадара. Ветфельчар не мог не заўважыць адчыненага вакна, пуховых падушак. Усё гэта выстарчала ўмеру і старанна. На сьнеданне была згатавана яешня з салам і аладкі са смятанай. Ад прапановы Вілюевіча: „можа, браток, апетыт падмацаваць градусам?“—ён адмовіўся.

Такая павяга перш-на-перш здавалася ветфельчару незразумелай. І калі ён трапіў на канюшню, то адгадаў усяму прычыну. Пры аглядзе кульгавага жарабца конюх растлумачыў так:

— На барану ўзагнаў тут адзін... Гэты, у каторага вы пачалі. П'яны быў. Калі сур'ёзная справа, у суд трэба...

Ветфельчар аднавіў перавязку і, ідучы на кватэру, хітра ўсміхаўся. Сам-на-сам з Вілюевічам ён сказаў:

— На вашага хворага каня малая надзея. Заражэнне крыві. Я відаць, нічым яму не дапамагу.

— Што-ж мне, браток, рабіць?—з просьбай у голасе спытаў Вілюевіч. Ён не сумняваўся, што ветфельчар трапіў на след і размовы такой чакаў.

У задуменні ветфельчар пагладзіў сваю брытую, як калена, галаву.

— Браток,—стаў прасіцца Вілюевіч,—калі што якое... Уважам, браток, як небудзь. Мне здаецца, браток, гэта нічога не значыць, чыркнудзь канчатковае заключэнне... і ўсё.

Ветфельчар насупіўся.

— Вы хочаце, каб я напісаў хлуслівыя дакументы, а вы тады аб гэтым паведаміце ў раён і мяне тады пад суд. Так?

— Браток, браток,—прасіўся Вілюевіч.—Вось прысягаю душой! Браток, клянуся, што гэта між нас будзе. Паслухаю цябе ва ўсякі момант у любой справе. Браток, павер!

Суровы ветфельчар, пранікнёна ўгледзіўшыся на Стася Вілюевіча, сказаў:

— Ведаеце, таварыш Вілюевіч, толькі ваша дабрата і шчырасць прымушае мяне замяшца ў гэту справу. Спядзяюся, што вы гэта будзеце памятаць заўсёды.

У Вілюевіча адлягло на сэрцы. Ён ажывіўся і загаварыў:

— Браток... З дарагой душой. Вечна!

У гэтага ветфельчара зауткі душы былі беспрасветна-цёмныя. Вілюевіч яго баяўся і ў канцылярыю за ім не пайшоў. Думаў: „Калі буду круціцца ў яго пад нагамі, яшчэ абдумаецца, ды скажа: перадумаў, бяру свае словы назад...“

Аднак ветфельчар гэтага не зрабіў. Раніцай назаўтрае, збіраючыся ў суседні калгас па справах, толькі спытаў:

— Там ёсць майстэрня?

— Ёсць, браток. Чаму?—адказаў Вілюевіч.

Нездаволена ветфельчар паморшчыў лоб.

— Шкада. Не давядзецца веласіпед узяць з сабой.

— Я дапамагу,—падрадзіўся Вілюевіч.

Ветфельчар на яго ўдзячна вірнуў.

— Калі не цяжка, калі ў вас будзе выпадаць час, пастарайцеся.

— З дарагой душой, браток!

— У майстэрні скажаце перадачу новую даць і спіцы замяніць.

Я аплачу...

— Я сам, браток!

— Па мяне вы зойдзеце ў гадзіны тры. Буду ў загадчыка конетаварнай фермы.

— З дарагой душой!

У вызначаны час Вілюевіч у суседнім калгасе адшукаў патрэбны дом і зайшоў. За сталом сядзеў ветфельчар і яшчэ адзін нсвядомы.

— Гэта—загадчык конетаварнай фермы. Знаёмцеся!—паказаў на невядомага ветфельчар.

— Браток,—усміхнуўся Вілюевіч, услужліва падаючы руку.

Дужы, шырокаплечы невядомы чалавек кашлянуў і сказаў густым басам:

— Бразук. Мяне павінен сам памятаць. Сядай! А вы дзеткі бяжыце ў яслі гуляць! . . . . .

## XVI

На сцяне ў Пагуляйскай вісіць партрэт правадыра. З гэтага партрэта правадыр глядзіць праніклівымі вачыма, крыху ўсміхаецца і яснасць на яго твары кажа, што ён ведае, аб чым ты думаш.



здаецца, бачыць, што ў цябе на сэрцы таіцца. Вілюевіч Стась адчувае гэты погляд на сабе і спалохана снуе па хаце. На яго хлынула раздум'е і жах. Калі ў гутарцы з Бражуком і ветфельчарам яго абавязак выглядаў мажлівым і смелым, то цяпер ён рабіўся сам не свой. Ён дрыжаў, як у трасцы, прыпамінаючы даручаны сакрэт.

„Яшчэ не позна, трэба пакончыць,—у думках схпіўся ён,—не хачу ні пасады, ні грошай“.

Ветфельчар застаў Вілюевіча ўсхвалёванага, тарапнівага. Зайдзі ён на хвілін дзесяць пазней, як Вілюевіча адшукаў-бы вецер у полі. На падлозе стаялі ўпакаваныя чамаданы. Больш у хаце нікога не было. Пагуляйская корпалася ў агародзе. Ветфельчар спакойна скінуў шапку, брытая галава яго пакрылася ледзь прыкметнай жаўцізнай ад нутранага ўзрушэння.

— Вы збіраецеся ўцякаць? — унеўнена, без адзіўлення спытаў ён.

— Я, браток, раздумаў,—адказаў перасохшымі губамі Вілюевіч. Ён абмірцвеў на месцы і стаяў, як на судзе.—Гэта мне, браток, не пад сілу. Я, браток... я не магу...

— А што вы абяцалі раней?

— Я сказаў. Я... я, браток... мала, што я сказаў. Я, браток, раздумаў...

Ветфельчар ссеў на табурэтку і, нібы ў самоце, пазяхнуў:

— Няўдала раздумалі, паважаны Вілюевіч. Нікуды вы не паедзеце. Вы рызыкуеце на першай станцыі быць затрыманым органамі НКВД... Я вас не выпущу.—Злосная зацятасць і застыгласць ляглі на твары ветфельчара.—На допыце якое вы знойдзеце апраўданне, што вы не змоўшчык супроць савецкай улады? Га?—сумыслу спытаў ён.

— Браток... Прычым тут я?—дрыжачым голасам загаварыў, захваляўся Вілюевіч.—Што ты, браток, мяне палохаеш? Што ты мяне блытаеш?

Але ветфельчар зноў сумыслу, нібы глухі, крыху танклявым голасам падзіў пагрозу.

— Я скажу, што Вілюевіча ведаю ад 193... года. Што я з ім быў і ёсць у блізкай сувязі...

— Браток, нашто казаць. Ці-ж гэта, браток, праўда?

— Так... праўда! Яе пасведчыць Бражук і я. Досыць і пасведчаць усе Навасёлкі, што вы невядома адкуль прывезлі падазронага чалавека, мяне, і ў сябе на кватэры...

Ён не даказаў. Словы апошня Вілюевіча разбілі дашчэнту, што ён аж заенчыў:

— Браток... браток. Ты мяне вызвалі ад гэтага. Даруй, браток! Я ніколі нічога, браток, нікому не скажу. Я, браток, уцяку адсюль. Не хачу я кепскага.. Браток, змілуйся.

Зацятая насмешка гуляла па вуснах ветфельчара. Вілюевіч выглядаў вельмі нікчэмным. Ён сагнуўся ў крук, зморшчаны твар пахіляўся на плячо, на ніжняй губе пачынала нарываць болька.

— Мы з вамі, Вілюевіч, дамовіліся да вельмі выгоднага для вас,—сказаў ветфельчар—Калі вы гэта забыліся, я магу паўтарыць. А калі нецікава, тады ясна другая рэч...

Вілюевіч маўчаў. На твар клалася бледная пеляна вінаватасці. Вусны сударгава крывіліся ад жалю. Раптам усё стала абыякава. Нават гадзіннік на сцяне ішоў абыякава. Здаецца казаў: ці так—ці так! Ці так—ці так!! Вілюевіч стаяў у змярцвенні і жмурыўся. Было ўсёроўна, як чалавеку страціўшаму ўсе надзеі. Паступова яго ўсяго паралізоўвала атупеласць. Часамі ахапляў адчай і тады ён думаў. Эх! Каб яшчэ год пажыць без гэтага ліха.

— Вы, Вілюевіч,—пільна прыглядаючыся, спытаў ветфельчар,—польскую мову ведаеце?

Той адмоўна кінуў галавой.

— Вам, Вілюевіч, давядзецца паехаць у Менск. Заўтра ці пасля заўтра. З даручэннем. Для вас гэта лягчэй. Я разумею. Не хандрце. Схавайце гэтыя чамаданы! Пакуль што вазьміце вось...

Вілюевіч крыўдна неахвотна глянуў на пачку чырвонцаў.

— Бярыце!—паклаў яе на стол ветфельчар—тут восемсот рублёў.

Словы „тут восемсот рублёў“ былі сказаны, нібы „будзеш каяцца, ды не вернецца“.

Гэты памёк апамятаў Вілюевіча. „А што, каб такім шляхам папрабаваць“—зноў спахапіўся ён і паслухмяна працягнуў дрыжачую руку з растапыранамі пальцамі да пачкі чырвонцаў.

На прыцемку ўдвух з ветфельчарам гумнамі потайкам яны выйшлі за сяло і нацянькі падаліся на захад. Па спрытнай, віхлявай хадзе Вілюевіча можна было пазнаць, што яго нясмеласць, ці санлівасць знікла. Яны схаваліся ў вясёлым густым змроку. Жудасным падвываннем стагнаў у аleshніку бугай.

## XVII

Калі маладым раннем дзікія качкі ляталі пры берагах ракі і ўзмахам крылляў асыпалі з травы расу, калі ў зялёных бярозніках заліваліся свістам салаўі, а светлае высокае паднябессе над палескімі абшарамі будзілі спевам жаўранкі, тады навасёлкаўцы схалі на поле дасаджваць бульбу. Ехалі прысадамі. Пахла прэлай вямлёю.

Мікіта Свігач, кульгавы мужчына, усё ранне на чырвонай жарэбнай кабыліцы падвозіў бульбу-насенку. Перад палуднем жарэбная кабылка ў аглоблях павалілася. Мінула гадзіна, другая, а кабылка не ўставала, хоць над ёй турбаваліся конюх і ветфельчар.

У абедзены перапынак сабраўся натоўп ля канюшні. Вароніч адчыніў сход, на якім ветфельчар, упаўнаважаны па конегадоўлі ад Наркамзема, як праінфармаваў усіх Вілюевіч, гаварыў, што будзе коням рабіць проціхваробныя ўколы.

— Што за карысць?—кінуў яму рэпліку Андрэй Неруш.—Кончым бульбу, а па сяўбе няхай... Я брыгадзе палявой гэтай цэрамоніі не дазволю.

Старшыня таксама гарэў жаданнем дакончыць сяўбу і не хацеў коней адрываць ад працы.

Потым гаварылі пра злачынства Мікіты Свігача. Варонічу да схода нехта падказаў, што Мікіта Свігач наўмысле цяжкія вазы



накладаў і цяпер старшыня сядзеў хмуры. А вінаваты Мікіта Свігач стаяў тут не палуднаваўшы, са зламаным пугаўём і неяк зводдалі паглядаў на ўсіх. Вілюевіч, у якога на ніжняй губе абрывала болька, гаварыў прамову:

— Мікіта Свігач, браткі, калі мы прыгледзімся бліжэй, дае нам знаць нешта другое. Па-мойму скалечанія тут мала. Тут, браткі, на нашым шчаслівым, заможным жыцці пляма. Гэта, браткі, рэштка высланых у Котлас, у Сібір. Яны ціханька жывуць. Але прыгледзьцеся, браткі, на іх, так сяды-тады і падапруць штыль у наша соцыялістычнае кола.

— Раскажы, як ты жарабцу вараному штыль у нагу ўпёр,—не сцярпеў крыўды і дацяў яго Мікіта Свігач,—другога ты вельмі ўмееш карыць, а на сябе паглядзі.

Вілюевіч аблізаў больку на ніжняй губе. Відаць яна яму моцна балела і ён час-ад-часу слініў яе.

— Ты, браток, Свігач не перабівай мяне,—сказаў ён,—я па правільнаму гавару. З дарагой душой. Я на Свігача, браткі-таварышы, ніякага закальца не маю. Я з ім не біўся, не сварыўся. Праўда, браток?—Вілюевіч супыніўся і лізнуў ніжнюю губу,—са мной, браткі,—таварышы, няшчасце было. Гэта нездарок, гэта зусім другое і сюды не клеіцца. Браткі, вараны паправіўся, ужо да вады сам ходзіць... Вось—упаўнаважаны ад Наркамзема, калі не верыце. Я люблю, браткі, праўду. Я не люблю ў чужыя дудкі дзьмуць. Я ненавіджу таго і змагаюся з ім. Дапамагаю нашай камуністычнай партыі...

Прамова гучэла пераканаўча, сардэчна. Хто думаў з калгаснікаў, што гэтыя словы вылятаюць з вуснаў чалавека, які ўчора з вестфэльчарам прынёс атруту, падасланую чужой краінай? Вілюевіч выглядаў перад усімі адданым змагаюся, актывістам.

Вілюевіч размахваў рукой і патрабаваў выключыць Свігача з калгаса, справу—у суд. Невядома, як позна зацігнуўся б сход, каб не Андрэй Неруш. Ён прапанаваў не спяшацца, справу высьвятліць асобнай камісіяй,—а пакуль схаць на поле. На яго пасля схода Вароніч насупіўся.

— Табе ўсё хочацца цягнуць, цягнуць?—сказаў ён, пускаючы струменьчыкам дым з папяросы. Старшыня хацеў закончыць палявыя работы і з Нерушам вымушан быў згадзіцца.—Чаму табе не падабаецца, што гаварыў Вілюевіч?

— Таму што яно табе падабаецца,—адказаў Андрэй.

— Зразумела. Гаварыў ён па сваёй настановаўцы пытання правільна. Так і будзе. Сягоння часу не хапіла. Я не дадушчу ў мяне расхлябанасці... Вілюевіч добра гаварыў. Я з ім згодзен.

— Па-першае, ён не гаварыў, а крычаў,—з упартасцю зазначыў Неруш,—а па-другое, твой Вілюевіч сам гэту расхлябанасць уносіць. П'яніствуе, угоднічае і каня скалечыў.

Вароніч усміхнуўся і сказаў:

— Ты яго не цяпніш, што ён прахвост вялікі?

— А ты гэта бачыш?

— Бачу. Ці-ж я сляпы?

— Чаго-ж маўчыш і пакрываеш?

— А што мне на ўсё горла крычаць?

— Ну, і кепска робіш, што маўчыш.

Старшыня ўсміхнуўся, падумаў і спакойна загаварыў:

— У гэтым трэба глыбей разбірацца. І я разбіраюся. Бачу я, што ён жулік. Я не сляпы. Але карысць ад яго ёсць? Ён нам толк, парадак у гаспадарцы памагае навесці? Скажы, чаму мы чатыры жніяркі атрымалі? Нам-жа дзве вызначана. Дык я сказаў: Вілюевіч, махні туды... І ён паехаў і яшчэ дзве выкланчыў. Для нас, скажы, гэта кепска? Яго толькі часамі прысякаць трэба.

Неруша паклікалі на машыну, і ён, не адказаўшы нічога старшыні, паехаў у поле. Вароніч застаўся са сваімі думкамі. Задумены, ён пайшоў у канюшню яшчэ раз папярэдзіць, што коней палязык брыгад з уколамі не чапаць. І тут зусім дзіўным здалася адна дэталі. Зразумець яе дапамагло можа гэта раздум'е. Вілюевіч, дапамагаючы ветфельчару даваць коням уколы, частаваў таго „Памяццю з Каўказа“. Вароніч не далёка стаяў, але Вілюевіч на яго забыўся Чалавеку, якога Вілюевіч паважаў, часамі нават за слабасці ўзвядзіць, гэта перамена выразна кінулася ў вочы.

Старшыня прышоў да дому. Старая неласкава спаткала яго.

Тады Алеся наплакалася горка ў поўдзень, пайшла пяхатой у Падгай. Старая ўпрошвала яе, пабавіцца дома, але яна, поўная жалю, развіталася з маткай і пайшла. На свята Першае мая яна не прыехала. Маці трызожна чакала дачкі, не сцала ўночы. Пабеглі дні за днямі, нядзеля за нядзеляй. Алеся не вярталася.

— Іван! Паехаў бы ты ў Падгай, — сказала старая, — можа дзяўчына захварэла. Ляжыць у больніцы. А ты тут з парадкам сваім блытайся. Давёў-жа тады да плачу.

Вароніч насуплена маўчаў.

— І яшчэ цераз каго! — казала маці, — цераз шалахвоста гэтага. Я яго цяпер на парог не пушчу. А не, запрагай мне каня я сама паеду туды.

Вароніч глянуў за вакно і сказаў:

— Сягоння позна ўжо.

Думы агрнулі яго. Яго падшыбінула спаткацца з Вілюевічам. Перагаварыць многае. За што ён тады пакрыўдзіў дачку? Вароніч прайшоў сяло, быў у канюшары, каля гаража спаткаўся з Нерушам і павярнуў назад. Неруш выглядаў зняможаным, рубашка і штаны яго былі замурзаны ў аўтол. Але ішоў ён бадзёра і хацелася яму запытацца пра Алесю. Маўклівы юнак не адважыўся.

Падыходзілі да сада. Перад імі крокаў за сотню, на слупку плота, сядзеў шэры, з выпуклымі вачыма, каршун. Ён уладарна глядзеў на агароды. Калі яны падыходзілі бліжэй, драпежнік устрапянуўся і лёгкай быстрынёю паплыў уверх.

— Каб ты вдохі! — не сцярапеў Вароніч.

— Ах, каб стрэльба, я яго ў адзін момант-бы, — адказаў Андрэй, наглядаючы палёт каршуна.

У вуліцы перад хатай Пагуляйскай на лавачцы сядзела Марыська.

— Ваш Стась дома? — спытаў у яе старшыня.

— Не, няма, — адказала дзяўчына.

— А дзе ён?



— Машына ішла па соль, дык ён сеў разам і паехаў на станцыю, і казаў у Менск.

— А чаго, не гаварыў?

Марыся Пагуляйская разважліва, заікаючыся адказала:

— Сама не ведаю. Гэтыя дні, як стаў кватараваць ветэрынар у нас, дык ён, нібы пад зямлёй ходзіць. На маму сварыўся. Чамаданы спакаваў. Не начаваў дома.

## XVIII

Тут нешта цёмнае адбываецца, — аклапочвалі мыслі Андрэя Неруша, — выходзіць, маці не памылялася, калі папярэджвала, што бачыла надосвітку Вілюевіча з ветэрынарам. Ці не адна тут хэўра? Хто гэты упаўнаважаны па конегадоўлі, ветэрынар? Калі ён сумленны чалавек, на што яму абавязкова было трапіць да Вілюевіча? Нетутэйшага, прыезжага з свету. Чэго Вілюевіч выганцоўвае перад ім і паехаў у Менск без нічыйго ведама? На што гэта паспешнасць дапаць уколы коням? Ці не змова тут якая?

Чым далей паглыбляўся разважанні Андрэй Неруш, тым ясней рабіўся малянак і паўставала неабходнасць дзейнічаць хутчэй. На канюшні ветфельчар увіхаўся навокал скаціны. Здапалася, што ў такой прыхільнасці да свайго абавязка ён адсюль і спаць не выбсрацца. Неруш зацікавіўся, завязаў размову, падаў фельчару вату, як-бы знаёміўся бліжэй.

Каля пад'езда забранчэлі бідоны і ў варотах з'явіўся Ермалай з кабылкай Жоўтабрушкай. Ёй штосьці па-старэчаму ёй наказваў, а яна, каб хутчэй пайсці ў праварыну, штурхала яго ў плячо. Дзед пазнаў Неруша і гукнуў яму:

— Здаровенькі, Андруша!

Ермалай набліжаўся да іх. Звязваючы аброць, у кроках двух ад фельчара і Неруша ён праказаў:

— Можна навіну перадаць.

— Якую?

Дзед на пераноссе ссунуў сівыя бровы:

— У Дубішках Бражука, Андрэй, вздаеш? Гаварылі ўсё, што ён бежанец са Смургош. Дзябёлы такі мужчына...

— Дык што? — спытаў Андрэй, а ветфельчар прыняўся выціраць рукі.

— Я вось зараз еду адтуль, — сказаў дзед, — арыштавалі яго. От, гэта самы, бандыт. Загадчыкам фермы быў.

Ветфельчар выціраў рукі, а яны у яго скрыпелі і лускалі ў суставах.

— За што? — паціку спытаўся ён. Андрэй запырмеціў, як ноздры ветфельчара шырока растапырваліся пры дыханні.

— Было за што, — сказаў дзед, — адно вось, — знай такую пакасць. Верыш, Андруша, здасца, каб спаткаў такога, дык, гэты самы, на нагу наступіў бы, а за другую ўзяў і як жабу разлупіў бы...

Вяртаючыся з канюшні, Андрэй вырашаў: „Няхай ён сумленны чалавек. Але я сваю падазронасць заявіць павінен. Там разбярцуцца хто вінаваты“. Ён накіраваўся шукаць Марысю Пагуляйскую, каб

дапытаць падрабязна пра кватаранта, але нідзе яе не знайшоў і загуменнем накіраваўся да хаты. Якое здзіўленне яго ахапіла, калі спаткаўся ўсутыч з ветфельчарам. Ён з партфелямі накіраваўся ў дарогу.

— Як бліжэй прайсці на соўгас?—першым загаварыў ён.—Пакажыце мне сцэжку і... ніколі не зайздросце маёй прафесіі. Бачыце, ноч ці поўнач, а патрэбна быць гатовым. Атрымаў, ведаеце, просьбу, з'явіцца ў соўгас. Звоняць па тэлефону, каб неадкладна прыехаў.

„А мо' і званілі“,—сумеўся Неруш, здзіўлена гледзячы на клапатлівага ветфельчара.

— Чаму-ж вы падводу не бралі? Вернемся, я вам запрагу.

— Дзякую. Не хачу. Коні вашы так спрацованы, што прызнацца, я не хацеў турбаваць. Тры кілометры не знак. Яшчэ рана. Дык, кажаце, каля рэчкі бліжэй?

Ветфельчар адыходзіў. Паспешнасць яго разгубіла Неруша. „Мо' ў соўгасе няшчасце якое, думаў ён,—а што, калі гэта падзроны і ўцякае? Я павінен яго прасачыць. Я пайду за ім да соўгаса. Там сельсовет і я...“

Голад змарыў Андрэя Неруша, есці хацелася і дрыготкая м'ясць расплывалася па целу. Але ён сказаў:

— Вось я вам пакажу кудую прайсці.

І рушыў за ветфельчарам следам, гаворачы:

— Мне сягоння на пленум сельсовета трэба было ісці. Я меркаваў пазней, але ў кампаніі зручней.

— Вельмі дзякую!—абрадваўся ветфельчар,—у кампаніі, ведаеце, весялей.

Тон яго слоў гучэў лагодна, але што было на сэрцы—невядома.

— Пара ўжо,—казаў ён,—сонца зайшло.

Спадарожнікі разгаварыліся. На захадзе сонца схавалася за размашыстыя ветракі. Але ў вочы паказвала, што яно разбілася на дробныя воблачкі. Яны азалацілі неба, як жар, агністымі грудамі. Ноч набліжалася, а яны барвяна чырванелі, астывалі і блеклі. Толькі не гаснуў пласт крывяной чырвані, што заліваў увесь небакрай. Можа на вецер, можа на дождж?

Сцежка абгінала лазовыя кусты і нізкарослыя зараслі. Яна ляжала нацянькі, у кірунку да Чортавага парога. Так звалі стромкі, метраў дванаццаць над ракой, бераг. На гэтым беразе, у пясчаным падножжы, вяліся земляныя ластаўкі і чарнелі карчы і пні. Хто ўзыходзіў на прыпек абрыва, таму кружылася галава і млелі ногі. Сцежка бегла па самым крутым абрыве. Ідучы, было прыгожа глядзець з узвышша на левы нізкі шырачэзны бераг. Там цяпер на лузе пасцілаўся туман і маляўніча апавіваў кусты шэрай дымкай.

— Люблю беларускі пейзаж,—цешыўся вакольнай прыродай ветфельчар, а ў голасе гучэла нотка радасці,—ці ў сасновым лесе ці на тарфяным балоце—усюды такія беларускі краявід прыгожы, здаровы. Вось у Лепельскім раёне быў я нядаўна. Швейцарыя! Казалі старыя, што адзін лясок іх, яшчэ перад вайной, кожнае лета венгры адкуплялі для збору лекавых траў. Для медыкаментаў!



„На што ён мне гэта гаворыць?—думаў Андрэй Неруш і падазрона крывіў погляд.

— А ваш луг, які цудоўны!—захапляўся ветфельчар,—колькі кветак?! Ай-яй!

Нагінаючыся падняць кветкі, ён адышоў ад Неруша, і калі па-раўняўся з ім зноў, то Андрэй апынуўся над абрываам.

— А-ах! Як пахнуць. Панюхайце вы,—працягнуў ён кветкі Андрэю Нерушу.

Ветфельчара чакала далёкая дарога. Ён адчуваў, што спадарож-нік яго будзе прасачваць і пазбавіцца яго трэба было хутчэй. Страляць непадалёку сіла выходзіла рызыкаўна. Ветфельчар пры-рыхтаваў шырокі нож.

Андрэй, нюхаючы кветкі, зноў пакасіў вокам і згледзіў узмах гэтага нажа.

У Андрэя была бацькоўская сіла. Бацька яго казаў, што ў вайну нямецкага афіцэра жывога на бярэмі прынёс у свае акопы. Той адбіваўся, адкусіў яму вуха, але не вырываўся з ашчарэпленых, як жалезных рук.

Для Андрэя ўзмах нажа не быў неспадзяванасцю. Ён спрытна крутнуўся і ў момант адушыў за горла ветфельчара. Ад удара нож выпаў з рукі і яны ў хрыпатым сапэнні завалтузіліся над абрываам. Праз хвіліну ветфельчар засопся і пацаў дрыжаць, адступацца да абрыва. Андрэй прыпомніў Вілюевіча, з кім круціўся ветфельчар, прыпомніў Алесіну крыўду, сваю крыўду, усё, што натварыў вет-фельчар у калгасе і помста разгарэлася ў пажар. Неруш падняў у руках свайго праціўніка і з размаху шпурнуў яго з абрыва ўніз на карчы.

Толькі ад моцнага сатрасання сухі, пясчаны бераг Чортавага парога абваліўся і ў вачах Андрэя мільгнуў таўшчэразаы даўга-вечны дуб, узмахнулі альховыя макушы, палыхнула чырвань на захадзе.

Развіднела. Рака ціха цякла на поўдасень, а туман над вадой плыў уверх.

Рыбак пад'ехаў. На лодку ўзяў абодвух. Кладучы ветфельчара на дно лодкі стары прашаптаў:

— Гэта-ж у яго спіна храпоча. Усе костачкі паломаны. Аб корч мяцнуўся.

Ветфельчар прасіў вады і пляваў крывёю на рыбацкую снасьць.

— Сасмяг вады, пане!—сказаў злосны Неруш. — Любуйся беларускай прыродай.

Ад ранічнай яркасці холадам працінала ўсё цела. У Андрэя акачанелая нага пасінула і апухла.

— Не чапай яго,—просьбай прашаптаў рыбак Нерушу,—ён яшчэ патрэбен будзе.

— Партфель яго тут?

— Тут.

У больніцы Андрэю Нерушу паклалі гіпс на нагу і палажылі ў палату. Начальніку пагранзаставы доктар паведаміў, што косць у назе лёгка падламана.

## XIX

Праз тыдзень пасля падзеі на Чортавым парозе, куды хадзілі глядзець і малыя, і старыя, на Навасёлкі наплыла страшэнная пошасць; коні з уколамі пачалі гінуць па два, па тры ўдзень.

На працы скаціне прыкідалася трасучая гарачка; конь ад поту раптоўна рабіўся мокрым, кідаўся вобземлю, наступала хуткая смерць.

Варанога жарабца конюх падзіў па двары. Думаў, хвароба разыйдзецца і пройдзе. Некалі з варот вараны ўздрыблена ішоў к вадзе, а цяпер ён ледзь ступаў. Пад узгорак ногі яго забыталіся, ён тузнуў повад, за які яго вёў конюх, пахіснуўся і цяжка з глухім екам у жываце, рухнуўся на зямлю. Ён яшчэ доўга кідаўся, сударгава працягваў ногі. Калгаснікі хацелі адратаваць яго, абступілі навокал і моўчкі слухалі, як на зубах яго трашчаў расцёрты пясок. Да ночы жарабец акачаваўся.

Калгаснікі пачыналі хвалявацца. Аднаго дня з Падгаю прыехаў новы ветэрынар і загадаў дохлую скаціну адцягнуць за сяло ў сасоннік і закапаць.

Дарослыя яго распараджэнні не выконвалі.

— Бацьку роднаму не вер,—казалі некаторыя.

— Праўда, калі не бачыў яго душы на далоні, то не ручайся.

— Можа і гэты шпіён,—спадзішка гаварылі другія,—пабудзе, напакасціць, ды ўцячэ.

— Як Вілюевіч.

— Ага. Вільне і след прастыне. Перацягваць на здаровых конях дохлыя целы скаціны выправілі хлапчукоў. Адзін з іх перад гуртам жанчын, што з жаклівасцю глядзелі за працэсіяй, працягнуў пастромкам прывязаўнага за заднія капыты варанога.

— Так-бы Вілюевіча пацягнуць!—з ненавісцю крыкнула адна кабета.

## XX

Абапал дарогі поле. Широкае, шырокае поле. Ад сіняга дымчатага лесу і да вышкі маяка на захадзе расцілаецца яго залаты прастор... Густа шуміць пры дарозе жыта. Красуе... Пад павевам усходняга ветрыка каласіцца жытнёвае мора і Алеся чуе яго дружны рост. Хвалюецца шырокі, каласісты акіян і шум яго пранікае ў сэрца дзяўчыны. Пад сонечнымі струмені цяпла выплывае краса. Ведер лёгкім узмахам крыла ўзнямас бялесым похмаркам жытнёвую крэсу і нясе над дарогай, над полем, над сонца.

Алеся завіхаецца. З клумкам, звязаным кашміроваю хусткай, яна падбегам спяшыць дарогай. Вось узгорак... А там яшчэ адзін, а там—пакажацца двухпавярховая дзесяцігодка роднага сяла. Роднае сяло! Як даўно была там? Чорная хмара прыкрых успамінаў праняслася над дзяўчынай і цяпер гэтак радасна бегчы ў гэта яснае ранне... Ружавеюць шчокі... Яна змарылася. Папрыгажэла. Як дзцё ўсміхаецца і нібы просіцца на рукі ветру. А ён пяшчотна кранае завіткі валасоў. Алеся спяваць хочацца, так спяваць, як спявала з сябрынёй у жніво, што аж лес захлапаўся вод-



гуллем. Каласістае буйнае жыта густа шуміць. Шырокае, шырокае поле. Родны прастор! У сяўбу тут грымеў андрэеў трактар, а хутка заходзіць тут у алесіных руках скрытны серп. Любы Андрэй! Роднае поле!

Дробны, бляшаны зван прымусіў Алесю азірнуцца. Хурманка з пуслымі бідонамі даганяла дзяўчыну па шляху. Дзед Ермалай, наставіўшы башлык дажджавіка ад сонца, сядзеў пераможна на возе і сирдэчна пугай гразіў над спіною Жаўтабрушкі. Параўняўшыся з Алесяй, дагадлівая кабылка пайшла ступой (яна ўжо ведала, што дзед з кожным спатканым чалавекам пачне гаворку). Бідоны сціхлі браскацець. Запуршэў пад коламі пясок. Ермалай адхінуў башлык дажджавіка і паморшчыўся ад сонца.

— Эранку паказвала на дождж, — апраўдваўся ён, — ажно гэты самы, бач, як праяснела.

— Малако вазілі, дзед? — спыталася Алеся.

— Вазіў, — кракчучы адказаў дзед, — сядай, дачушка! Бачу, з Падгаю пехатой ідзеш? Гэты самы, вучонні заколчань?

— Закончаны, дзед, — улазнычы на воз, казалА Алеся. А, як садзілася, кркнула за плячук Ермалая. — Дзед, як там усё гэта натварылася? Раскажы мне, дзеду. Я-ж даўно не была ў Навасёлках.

У Алесі ружовісцю пунцавеюць шчокі. Так хочацца ёй пра Андрэя пачуць што-небудзь. А Ермалай па-старэчаму пасмакаваў губамі і сказаў:

— Ну што ж! Андрушка спіну шпізону на Чортавым парозе расхрабусціў. Малайцы, сынкі! Я Паўлу так напісаў у пісьме.

— Дык я так чытала ў газеце, хвалявалася ў нецярпенні Алеся. — Ты, дзед, падрабязна раскажы. Як яго нага? Сер'ёзна?

— У якой газеце ты чытала? — прабурчэў дзед.

— За сягоняшнія, у „Звяздзе“. Яна ў мяне ёсць.

Дзед так ганарыўся сваім маладым пабрацімам Андрэем Нерушам, што кожнаму па-дробязях апавядаў пра яго, пра тую памятную размову з ветфельчарам у капюшні. Радасць прачнулася ў Ермалая са звесткай у газеце.

— Т-р-р-р! — сушыніў ён Жаўтабрушку. — Паказвай, дачушка, тую газету.

Ён разгарнуў газету на бідонах і светлымі вачыма ўгледзіўся на партрэт Андрэя Неруша. У радаснай усмешцы сівая барада распасцёрлася весрам. Алеся наглядала за ім і таксама пакутвала ад шчасця. Нервова церабіла ражкі хусткі на грудзях.

— Ай, Андруша! — кркнуў дзед, — малайчыла, сыноч! Няхай увесь свет ведае аб ім! Праўда, дачушка?! Глядзі ты — смяецца! Але, як жывы выйшаў!.. Як тут пішуць? Ах, акуляры заб'ўся! Прачытай ты.

Алеся, заікаючыся ад хвалявання сказала:

— Яму ўзнагароду даюць... і на курорт пасылаюць...

— А яшчэ?

— І грамату.

Дзед ад узрушэння абняў, прыгарнуў газету да грудзей, Алеся не ўтрымалася і залілася званкім смехам. Густа шумела жыта пры дарозе. Яна зірнула на гэта жытнёвае мора, а ў вачах цёпла зрабілася.

— Эх, Андруша! Малайчына, дачушка!—гаварыў дзед.—Мой-жа Павел таксама ўзнагароду атрымаў. Піша, імянное мундзіраванне яму надзелі. Но, Жаўтабрушка! Няхай мне застанецца газета. Я вазьму сабе, дачушка.

— Вазьмі, дзеду! Дай я складу,—сказала ўсхвалёваная Алеся,—дык раскажы ўсё... усё падрабна...

— Раскажу, раскажу, дачушка,—загаварыў расчулены дзед і грозна замахаў над Жаўтабрушкай пугай.—Но-о! Гультайка! Но-о! От, дачушка, мне цяпенне з ёю. Ідзе—спыніцца, як чалавека страіне, пастаў—не стаіць. Што за скаціна—рады не дам. Сягоння нібы то закурыць адхінуўся да Парамона... На двары сыраварні пакінуў яе адну... Слова не паспеў вымавіць, чую мае бідоны—тра-ра-рам. Скокнуў я на вуліцу і вачам веры не даю. Ведаеш, гэты самы, як закінулася кола ў канаву,—дык мае бідоны, як гарбузы са страхі. А што-ж, каб з малаком былі? Но-о-о! Каб цябе агонь спаліў. Бідону, гэты самы, бок пагнула...

Хоць злосна так гаварыў дзед Ермалай на Жаўтабрушку, але пугай нібы мух, зганяў над яе спіною. Кабылка бегла трушком і слухала яго.

Алеся зноў кранула за плячо дзеда.

— А нага яму не вельмі баліць?..—і не даказала дзяўчына.

— Не-е!—пакруціў галавою дзед,—ён сёння-заўтра мае быць дома. Гіпс яму знялі.

Уз'ехалі на ўзгорак. Адсюль відаць былі сады сяла. Алеся ўгледзела калодзеж каля свае хаты. А тут на парозе стаў слупок, на дошчачцы гарачым жалезам выпалены літары:

„Праезд забароні. Анемія. Карантын.“ Алеся прачытала і з жахлівасцю зірнула на дзеда.

— Глупства!—махнуў пугаўём Ермалай.—Ужо можна. Мая Жаўтабрушка зноў на месцы стаіць. А то між кароў стаяла. Была прывыкла і нічагусенькі.

— Чаму з каровамі?

— Ну, коням-жа шпівон заразу прывіў. Цяпер каторыя хварэюць, асобна стаяць. А з брыгады Андрэя усе здаровенькія...

Алеся гледзячы на роднае сяло, задумалася. Дзед, крыху схакаўшы сказаў:

— А ў панядзелак легкая машына да Пагуляйскай прыходзіла... Па чамаданы Вілюеўчыка. Недзе папаўся, падлізнік сусветны. Шпівону дагаджаў, валадуга. Там яму і месца.

Дома ў сенцах Алеся спаткала маці. І ласка, і крыўда чулася ад яе.

— Алеська! Ці не прыгневалася ты на нас,—сказала маці.—Мы ўжо хацелі ехаць да цябе, але ліст твой атрымалі. Пойдзем у хату, дачушка! Як я табе рада, што ты прыехала.—У маткі заблішчэлі слёзы.—Я думала, ты гневаешся на мяне... Я начэй не спала. Няхай ён калом пойдзе! Жулік гэты.

Дачка кінулася на шыю мацеры. Пацалавала ў шчаку, другую весела сказала:

— Мамачка! Даражэнькая! Забудзьцеся на ўсё. Мне часу не было. Экзамены! Віншуйце—закончыла тэхнікум.



Маці любоўна прыгарнула дачку і пацалавала.

— Хадзем-жа ў хату,—сказала яна, удіраючы слёзы.—Іван-жа наш хварэе...

З падвязаным падбародкам бацька хадзіў па святліцы з кутка ў кутка і танклява войкаў. Балелі зубы. З дачкою ён прывітаўся і адразу жалабна пачаў скардзіцца:

— Я, дачушка, чалавек нервовы. А-ай!—трымаючыся за шчаку, ціханька войкнуў ён. Алесі зрабілася і шкада і смешна.—Здароўе сваё на вайне згубіў. О-о-й! Я любіў, каб парадак быў... І вось вышла... А-а-х! Ты не сярдуй на мяне, дачушка...

— Татачка, даражэнькі, ніколі.

— А-а-х! Гэта мне на старасць навука. Я ўжо стары. О-о-ха! Работа гэта не пад маю руку. Усім толкам—яе Андрэю Нерушу здаць.

А на зыроку прыехаў Андрэй.

З кіёчкам, накульгваючы, ён з Алесі выйшаў у сад. У садзе старшын! лавачка.

Цвітуць грушы, на яблынях вісіць пахучая, лёгкая, снежная бель. Месяц поўны, бялявы, з усмешкай над ліпамі вартуе майскую цішыню. Уначным спакой сяла плыве песня напасёлкаўскіх дзяўчат. І сэрца крылае з песняй высока, высока—каля зорак.

— Тады я плакала,—кажа Алеся.

— Чаго?—усміхаецца Андрэй.

— Ён ка мне прычапіўся... праходу не даваў! Як я рада, што няма яго больш!

Андрэй успомніў таго, хто замінаў жыцц, хто замінаў кахаць і ціха сказаў.

— Не спамінай яго.

— Не ўспамінайма!—згадзілася Алеся.

Яны шчасліва прыгарнуліся ў абдымку. Ляцела пахучая белая ноч. На ўсходзе святлела. А ў цвечні яблыня слухала маладых і за кожным пацалункам скідала ім па лістку з цвету... Колькі цвету на яблыні?! А ва ўсім садзе!!!

Як загарэліся ружовым агнём макушы яблынь, з двара маці прынесла вядро малака сырадою і перадала бацьку алесіна слова—

— Вяселле.

Маі 1937—снежань 1938 г.

г. Менск.

## НАТАША

(Апавяданне)

Па густаабвітай зялёным плюшчам верандзе, усхвалявана хадзіў малады чалавек. Сёння, ён прышоў раней умоўленага часу, і па яго залішняй рухомасці і ўзнятасці Наташа заўважыла, што Апанас хоча сказаць ёй нешта важнае, незвычайнае. Яна любіла слухаць Апанаса, ды і сама не скупілася на гаворку і нярэдка па вечарах з веранды чуўся задорны смех юнакоў.

— Які цудоўны вечар... — заглядваючы ў іскрыстыя вочы дзяўчыны, пачаў Апанас.

Але інстынктыўна Наташа адчувала, што Апанас хоча сказаць ёй сёння не пра цудоўны вечар, а пра нешта больш цікавейшае, і яна перабіла яго:

— Ну, гавары ўжо, Апанас! Бачу, што ты мне нешта хочаш сказаць.

— Скажаць? — і ён узяў Наташу за руку. — Я хачу ведаць, калі ўжо ты праройдзеш да мяне?

— Як гэта, „праройдзеш да мяне?“ — з усмешкай перапытала Наташа.

— Не, я сур'ёзна пытаю?..

Хоць Наташа ўжо даўно ведала намеры Апанаса і часта думала пра іх, але цяпер ёй здалося, быццам усё гэта нечакана.

— Ну, дык, як, Наташа?.. — нецярпліва пытаўся Апанас.

Наташа маўчала.

Незразумелае для Апанаса задуменне апанавала яе.

— Што з табой, Наташа? Няўжо...

— Не, не, Апанас! Не пра гэта я... У мяне ёсць перашкода...

— Ну, дык раскажы, Наташа?

Наташа глянула на усхваляваны твар Апанаса і, папраўляючы непаслухмяную пасмачку сваіх густых валасоў, — пачала гаварыць:

— Гэта было два з лішнім гады таму назад. Аднойчы, у ясны, сонечны дзень я ішла па вуліцы. З узгоркаў па рэйках дурчэлі ручайкі, у паветры пахла вясною... На скрыжаванні вуліц два хлапчкі пускалі папярковыя карабельчыкі. Загуляўшыся, яны не заўважылі, як адразу з двух бакоў імчаліся машыны, а па рэйках са званам ляцеў трамвай... Я крыкнула: дзеці, сцеражыцеся! Адзін паспеў адскочыць у бок, а другі, разгубіўшыся, паслізнуўся і ўпаў на рэйкі. Я падбегла да хлопчыка і толькі паспела схапіць яго за



адзежу і адцягнуць ад рээк, як нешта цяжкое з сілай ударыла мне ў паясніцу... Я ўпала на брук... у вачах стала цёмна, здавалася я лячу ў нейкае шурпатае, калючае бяздонне... І зусім не памятаю, як апынулася ў больніцы...

А калі выпісвалася з больніцы, да мяне ў палату прыйшоў пажылы, з бліскучай лысінай хірург.

Я толькі хацеў папярэдзіць вас, сказаў ён,—што пасля гэтай аперацыі вам нельга мець дзіцяці...

\* \*

Калі Апанас, ідучы з работы, заходзіў на Наташу ў дзіцячы сад, дзе яна працавала кіраўніцай, да яго гуртам спяшаліся дзеці.

— Дзядзя, дзядзя прыйшоў! — у адзін голас крычалі малыя.

Ён даставаў з кішэні цукеркі, частаваў дзяцей, раскаваў ім казкі, а яны, узяўшы яго за рукі, цягнулі ў свой карагод, і Апанасу не раз даводзілася гуляць з імі ў коціка і мышку.

Асабліва цешыўся Апанас з маленькага, жывенькага Міхаські. Ён браў яго на рукі, песціў хлапчука, з гліны ляпіў яму паравозікі, прыстаўляў запалкавыя каробачкі, і, нібы дзіця, рухаючы сагнутымі ў локцях рукамі, пачынаў:

— Чух-чух-чух... чух-чух-чух... чух-чух-чух...

Наташа глядзела на Апанаса і думала пра сябе:

„Няўжо я не змагу мець дзіцяці... А можа хірург памыліўся?..“

І Наташа пачала раіцца з дактарамі. Яна наведала больш дзесяці ўрачоў, абыйшла кансультацыі, больніцы, але ўсюды чула адзін і той-жа адказ:

— Вам нельга!..

— Вы рызыкуеце сваім жыццём!..

— Мы забараняем вам!..

Нарэшце, Наташа звярнулася да славутага прафесара.

Апанас сядзеў у прыёмнай і з нецярпеннем, як малое дзіця чакае незвычайнага падарунку,—чакаў Наташу.

Вось яна вышла ад прафесара, зірнула на мужа і ціха сказала:

— Можна.

— Што ты кажаш, Наташа?

— Можна, кажу.—Зноў паўтарыла яна.

— Дык ён... ён дазволіў табе?—ідучы дадому, імкнуўся дакладней даведацца Апанас.

— А хопіць табе ўжо, кажу, дазволіў...—увесь час ухілялася Наташа ад гаворкі пра гэта, што надзвычай хвалявала Апанаса і сеяла ў яго думках пэўнае сумненне.

\* \*

Вечарамі Наташа расчыняла куфэрак, перакладвала маленькія фланелевыя распашоначкі і яе ўсё больш непакойла думка:

„Сказаць яму ўжо, ці яшчэ пачакаць крыху?..“

А дні ішлі.

І калі Наташа ўжо ясна адчула сваё дзіця, яна прызналася Апанасу.

— Ты толькі не палохайся, Апанас...—пачала яна.

— Ну што? Што? Гавары, Наташа!

Іх позіркі, сустрэўшыся, застылі на момант і ў пакоі заціхла.

— Мне не дазволіў прафесар, але я рашыла сама.

— Сама?—прагучэў яго разгублены голас.

— Не хвалюйся, не хвалюйся, Апанас...—супакойвала жонка.—

У мяне хопіць сілы, каб перанесці аперацыю... Затое ў нас...

І зноў у пакоі заціхла.

Разгублены Апанас пазіраў то на спакойна сядзеўшую Наташу, то на маленькі чысценькі ложчак, які ён купіў і паставіў у куточку. Яму вельмі хацелася мець дзіця, быць сапраўдным бацькам і ў той-жа час ён вельмі непакоіўся за жыццё Наташы.

\* \*

Неяк увечары, Наташа адчула сябе нядобра. Яна прысела на край ложка і паклікала Апанаса.

— Трэба ехаць,—сказала яна.

Апанас кінуўся да тэлефону.

— Машыну! Прашу машыну!.. Чуўся ў пакоі яго ўсхваляваны голас.

У тую ноч, Апанас блукаў па доўгаму і вузкаму калідору больніцы. Ён прыслухоўваўся да кожнага гуку і ў кожным энку хворага яму здаваўся голас Наташы. Ён чуў удары свайго сэрца і кожны нэрв яго быў настолькі напружаны, што досыць было рыпнуць дзвярыма, каб выклікаць у яго яшчэ большае хваляванне.

Наташа ляжала на белым аперацыйным сталё. Пакой быў заліты электрычным святлом. Навакол стала стаялі ўрачы ў беласнежных халатах і марлявых масках. Сястра ўвесь час трымала Наташу за руку, сочачы за пульсам.

Наташа ціха стагнала. Ад болю і патуг твар яе пакрываўся халодным потам, на ілбу з'яўляліся складкі, а губы сохлі ад смагі.

— Спакойна!.. Спакойна!..—раз-по-разу паўтараў сівабароды хірург.

— Скажыце, вам зрабіць аперацыю так, каб у вас больш не было дзяцей?—запытаўся ён у Наташы.

— Не, зрабіце так, каб былі яшчэ...—моршчачыся ад болю, адказала Наташа.

— Добра! Лічыце!—сказаў доктар, накладваючы на твар Наташы маску з хлараформам.

— Раз, два, тры, чатыры...—пачала лічыць Наташа, але язык пачаў дзёрвянець, рэчы рабіліся няяснымі, нібы пакрываліся туманам, гукі пачалі заміраць і аддаляцца...

— Дваццаць адзін...—ледзь праказала Наташа і змоўкла.

Яе спавіў глыбокі сон...





— Віншую з сынам! — вось першыя словы, якія пачула ачу-  
няўшая Наташа з вуснаў сіпабародага хірурга.

На пухлых губах знясіленай жанчыны з'явілася ўсмішка і слёзы  
ўдзячнасці блісканулі ў яе ў вачах.

— Паведаміце мужа! — папрасіла яна.

Прафесар выйшаў за дзверы. Ён па сходцах сышоў уніз,  
і адразу заўважыў чалавека, які шпацыраваў па калідору.

— Гэта вы настаўнік Філімонаў?

— Я, я, — падскочыў да хірурга Апанас.

— Сын у вас... І жонка адчувае сябе добра...

— Добра!.. Дзякую!.. — прагучаў голас Апанаса і ён моцна аб-  
няў старыка.

А на другім паверсе, у невялічкім ложачку, пад цёпленькай коў-  
драй, варушыўся, дужаў, нарабіўшы столькі клопату — маленькі,  
чарнявенькі хлопчук.

Мікола Лупсякоў

## БАГНА СМЕРЦІ

Шуміць бор... Ён раскінуўся за лугам, каля шустрай рэчкі Берасцянікі. Растуць тут і каржакаватыя дубы, і чырвонастволыя стромкія хвоі, і светлыя зараснікі бяразніка. Унізе дрэвы аплецены густымі кустамі; паўзучы хмель, напоўніўшы паветра моцным пахам, снуе на іх дзіўныя ўзоры зялёнай ткані. Ёсць у тым бары страшнае месца, яно завецца Багнай Смерці. Чалавек, які выпадкова заходзіў туды, ніколі не вяртаўся назад: дрыгва, на паверхні якой расце толькі мох, расступалася і праглынала яго...

У той год былі навалыніцы, бор стагнаў, пад напорам ветру гнуліся верхавіны дрэў...

\* \* \*

Была ноч. У цёмна-сінім небе мігацелі зоры, срабрысты месяц ныраў у пасівелых воблаках.

У балоце, каля завадзей, вецер шастаў трыснікамі.

З трывожным крыкам узнялася ў паветра чайка...

Сёмка Лазун спыніўся. Па раптоўнаму напору ветру, на крыку чайкі ён прадбачыў навалыніцу. Ён зірнуў на захад, туды, адкуль дзьмуў вецер.

Чорная хмара закрывала небасхіл. Тухлі зоры.

„Трэ́ хутчэй з балота выбрацца“—падумаў ён і, схаваўшы пад палу вінтоўку, пайшоў нацянькі. Трэба было спяшацца. У часе навалыніцы можна зблудзіць і праблукаць на балоце ўсю ноч, а Сёмку к раніцы патрэбна вярнуцца назад у Стары бор да партызанаў. Яшчэ з вечара яго паслалі ў выведку. Сёмка ўвесь час ішоў балотам да вёскі Залуж.

Сёмка сляшаўся. Ён хапаўся рукамі за кусты ракітніка, пераскокваў канавы.

А вецер усё мацнеў, асокі шумелі пад яго напорам; зіхацела ўжо маланка, чуліся гримоты. Чарнела ноч, хмары ўсё больш закрывалі неба і зоры; толькі месяц яшчэ на хвіліну-дзве выныраў з іх, кідаючы на зямлю халоднае белае святло. Тады з цемні выступалі кусты лазняка, шумлівы малады алешнік. Усё яшчэ чуўся ў паветры крык устрывожанай чайкі.

Сёмка Лазун нарэшце пачуў пад нагамі грунт. Ён паскорыў крок і хутка вышаў з балота ў хмызняк. Тут партызан прыпыніўся.



Вёска Залуж была ўжо недалёка, а ў ёй маглі быць белапаліякі. Сёмка прыслухоўваўся. У шуме ветру ён намагаўся ўлавіць нейкія асаблівыя трывожныя шоракі. Ён стаяў гэтак некалькі хвілін,—пасля, сціскаючы ў руках вінтоўку, асцярожна пайшоў уперад. Неўзабаве скончыліся кусты, далей, метраў на дзвесце уперад,—ведаў Сёмка,—агарожа, за ёй—вёска. Раптоўна ў вёсцы пачулася п'яная польская песня, зарыпеў гармонік. Партизан азірнуўся. У цемні мільганула чалавечая постаць. Яна знікла за густым кустом. У гэты час бліснула маланка, у сінім святле Сёмка выразна ўбачыў людзей, якія паўзлі да яго.

„Сволачы, зловяць“,—мільганула думка. Ён хацеў бегчы, але крыкі спынілі яго.

— Стой!

— Ні кроку наперад!

Кашлянулі затворы вінтовак і ў шуме ветру гримнуў залп. Над галавой Сёмкі свіснулі кулі.

Тады Сёмка лёг за ўзгорачак, паклаў на яго вінтоўку, пачаў адстрэльвацца. Удзякаў не было куды: ён быў акружан.

\* \* \*

— Вядуць, вядуць!

Папоўскі сын, таўсты, як навой, узлез на агарожу, каб лепш разгледзець палоннага, якога вялі вуліцай вёскі. Палоннік быў яшчэ зусім малады, бязвусы, а сінімі іскрыстымі вачыма. Ішоў ён павольна і канвойнікі падганялі яго, б'ючы прыкладамі ў спіну.

Ён маўчаў.

Канвойнікі лаяліся, плявалі на дарогу, а той, што ішоў заднім, штохвіліны абмацваў рамень, якім былі скручаны рукі палоннага. Твар нявольніка быў у крыві, лна капала з разарванай штыхом правай шчакі. І жанчына, якая ішла па ваду, убачыўшы гэты малюнак, атарапела.

— Ды гэта-ж Сёмка Лазуноў!—ад нечаканасці ўскрыкнула яна. Партизан паглядзеў на яе і прыпыніўся. Ён, як відаць, хацеў нешта сказаць гэтай жанчыне. Але гаварыць яму не далі. Задні стукнуў яму прыкладам у спіну так, што Сёмка захістаўся, але на нагах устаяў.

— Ідзі, пся-крэў!—крыкнуў капрал.

Сёмка, перамагаючы боль, ступіў крок, два, але потым, страціўшы роўнавагу, рухнуў на дарогу. Яго білі. І капрал, надрываючыся, загадваў яму ісці, ўперад.

Але ён маўчаў.

Біць перасталі. Жаўнер наспрабаваў яго падняць, але збіты да поўсмерці партизан не ўстаяў на нагах, зноў паваліўся.

Тады капрал сказаў:

— Трэ' будзе прыгнаць двуколку.

Але нечакана партизан устрапянуўся, адкрыў сінія вочы. Да яго зноў вярнулася жыццё. Расставіўшы ногі, ён нейк нязграбна падняўся і гэтак-жа нязграбна, хістаючыся з боку ў бок, пайшоў наперад.

Чалавек не ведаў, куды яго вядуць. Але ён адчуваў адно: чым хутчэй ён дойдзе, тым хутчэй скончацца гэтыя здзекі.

Ён выплюнуў з рота згустак крыві, паглядзеў на яго і сказаў: — Сволачы! Калі-небудзь і вы гэтым харкаць будзеце... За ўсё адкажаце...

Яго ўдарылі ў спіну, але ён ішоў ціха, утаропіўшыся ў дарогу, як сляпы. Перад яго вачыма мільгалі рознакаляровыя кругі, некуды ўбок плыла зямля. Ён няясна, як у сне, прыпамінаў нядаўняе, якое ў гэты час было для яго цьмянай плямай. Ён успомніў пра лес, таварышоў і тады... тады ён, як ніколі, захацеў жыць. Але ён не пабег зноў, у яго не было ўжо сіл.

Папоўскі сын саскочыў з агарожы, адчыніў калітку двара. Канвойнікі моўчкі правялі ў двор палоннага і замкнулі ў свіран. Капрал пайшоў у дом папа. Там, у невялікім пакоі, за дубовым сталом, сядзеў паручык Юзэф Бжэзінскі. Паручык усміхнуўся капралу, які глядзеў на яго, як глядзіць сабака на свайго гаспадара, у руках якога — кавалак хлеба.

— Вітаю вас, Вінецсы! — сказаў Бжэзінскі: — Я прадстаўляю вас вышэйшаму начальству для ўзнагароды. Вы добра пачалі гэтую рызыкоўную справу. Па-першае, вы ведаеце, нам абавязкова патрэбна знішчыць атрад Лясуна. Такі загад... За галаву Лясуна, мёртвую ці жывую, даюць тры тысячы золотых...

Правы вжаўцелы вус капрала раптоўна ўзняўся.

— Але, але справа гэта рызыкоўная. Лясун — хітры партызан. Яго трэба знішчыць хутка, бо чырвоныя распачалі наступленне... Зараз скажыце, дзе вы злавілі гэтага?

— Гэтага большавіка я заўважыў на балодзе, стоячы ў сакрэце. Мы паўзлі па яго следу аж да самай вёскі... Там яго і захапілі.

— Такс... А зараз вядзіце палоннага да мяне.

\* \* \*

Паручык дзівіўся: як гэта так! Палоннага дапытваюць трэці дзень, а ён адмоўна ківае галавой і кажа: „не, нічога не ведаю. Я шукаў каня“. І толькі.

Між тым, усе факты як на далоні. Апроч таго, на шапцы Сёмкі Лазуна была пяціканцовая зорка і ў яго адабралі вінтоўку, з якой ён адстрэльваўся, пакуль не вышлі ўсе патроны. Што яшчэ трэба? Трэба, каб злачынца прызнаўся і акупіў „свой грэх“ — паказаў месцазнаходжанне партызанскага атрада. Але злачынца маучыць.

Паручык паклікаў капрала і, бегаючы па пакоі, амаль закрычаў: — Я прымушу! Ён у мяне загаворыць.

Капрал павярнуўся і моўчкі вышаў.

Паручык яшчэ доўга бегаў па пакоі, пасля з куфэрка дастаў валер’янавых кропель, накіпаў у лыжку (колькі — не лічыў) і выпіў. Твар яго зморшчыўся, як кіслы гурок. Паручык плюнуў на падлогу. Праз некаторы час ён крыху супакоіўся.

Юзэф Бжэзінскі прайшоў у кухню, дастаў там бутэльку і з горла выпіў палову. І, як не дзіўна, настрой паручыка зусім не змяніўся. У яго з’явілася дзікая злосць. Ён гатоў быў разнесці ўсё, але адчуваў бяссілле і таму яшчэ больш злаваўся...



— Ён у мяне будзе на каленях поўзаць! Я загадаю!..—крычаў паручык і бегаў з кута ў кут...

Можа хвілін праз пяць прывялі Сёмку. Ён паўстаў перад паручыкам, як здань, маўклівая і таямнічая. На твары Сёмкі Лазуна запеклася густая кроў, пад вачыма—пачарнелыя кругі,—сляды ўдараў. Але сінія вочы іскрыліся.

Паручык прыступіў да справы.

— Ты, лайдак, ведаеш пра партызанаў. Гавары—дзе яны?!

Маўчанне.

— Ага, дык ты так? Адмоўчавіца задумаў. К расстрэлу! Выбірай з двух адно: або жыць, або ляжаць у зямлі, дзе цябе хутка з'ядзюць чэрві...

Раптоўна дзверы адчыніліся і ў пакой убег перапалоханы кап-рал. Ён пачаў шаптаць на вуха паручыку:

— Пане паручык, абоз... абоз, што з гораду ішоў, захоплен атрадам Лясуна ў Старым бары... Сержант Скоблеўскі ледзь выратаваўся.

Сёмка Лазун пабялеў. Але вось у яго вачах загарэліся новыя дзіўныя агеньчыкі. Ён зрабіў два крокі ўперад і сказаў:

— Чорт з ім!.. Правяду вас...

\* \* \*

Шуміць бор працягла і глуха. Гне вецер кудлатыя вяршыны дрэў—і спявае бор, сумна спявае.

А лясной дарогай, адбіваючы такт, крочыць атрад Бжэзінскага. Уперадзе паручык, а непадалёк ад яго—згорблены пасінелы Сёмка. Босыя ногі сёмкавы парэзаны аб каменне; шарая суконная світка, закарэлая ад крызі, матляецца на яго скудных плячах. Яму цяжка ісці. Ён гатоў зараз упасці і, распластаўшыся, ляжаць... Яго падганяюць, а паручык палахліва сіпне з боку:

— Глядзі-ж, лайдак, калі што—кулю ў лоб!

Сёмка ўспамінае... Быў вечар. У свежым паветры, напоеным пахам чарашань, толькі гулі майскія жукі. Сказаў тады, адыходзячы, Лясуна: „Або смерць, або аб усім даведаюся“.

Глянуп угару. Вяршыню хвой зайдла дзеўб дзяцел, сойка пыр-хала з дрэва на дрэва. А на сэрцы Сёмкі ляжаў цяжкі клубок, спірала дыханне...

З дарогі звярнуў у зараснікі. Павярнуўся, сказаў паручыку:

— Сюдою. Тутака хутка балота будзе, дык за ім, на востраве.

Атрад ідзе лесам. Але вось пачалася нізіна. Лес раптоўна па-радзеў. Над зямлёю тут слаўся густы туман і атрад спыніўся:

— Куды ты вядзеш нас?—запытаў паручык у Лазуна.

— Трэба прайсці гэтак балота. За ім—востраў... Там хаваецца Лясун.

— Глядзі-ж,—паручык пагразіў рэвальверам.

Пайшлі. Пачалося іржавае балота, грузлі па калені...

Каля хвой, на якой былі насечаны крыжы, Сёмка сьцінуўся. Ён ведаў—далей ісці нельга. Узняўшы галаву, ён прагна удызаў паветра.

- Ты чаго?—прасіпеў паручык.
- Я не пайду далей,—сказаў Сёмка.
- Чаму?
- Зараз тое...
- Што?
- Зараз той востраў... Яны мяне заб'юць, калі толькі ўбачаць...

Я не пайду першым...

„Нарэшце-ж... Тры тысячы злотых, павышэнне“ —мільганула ў галаве паручыка. Ён узвёў курок рэвальвера і крыкнуў:

— Напшуд!

Жаўнеры кінуліся наперад, у туман і... Пазелянелая, пакрытая цвіллю дрыгва расступілася пад іх нагамі. Жаўнеры ўлезлі ў яе адразу па пояс... На іх тварах быў жах, яны пакідалі вінтоўкі і намагаліся вылезці, але дарэмна: зялёны мох правальваўся пад рукамі і яны ўсё глыбей танулі ў багню.

— Куды ты завёў нас?—крыкнуў паручык Лазуну.

— Куды трэба... Куды думаў завесці... У Багну Смерці... Ніводзін з вас ужо не выйдзе адсюль...

На хвіліну Сёмка ўбачыў, як паручык скочыў на купіну. Яна развалілася. Бжэзінскі ўзмахнуў рукамі. Пад ім расплывалася багна.

— Матка боска!.. Дапамажыце!—крычаў паручык, але над ім стаяў толькі густы туман, а дзесьці ўводдалі глуха шумеў бор.

Вёска Папаратнае, Жлобінскага раёна.



*Да 125-годдзя з дня нараджэння  
вялікага украінскага паэта.*

**ТАРАС ГРЫГОРАВІЧ ШЭЎЧЭНКА**

\* \* ■

Браты, прашу я прыгадаць,  
Пра тое, што-б не знаць ніколі,  
Як давялося выглядаць  
І вам і мне з-за крат на волю.  
Мы пэўне думалі: „Калі  
Ізноў мы сойдземся на раду,  
Шукаць адказу і параду,  
Як жыць зубожанай зямлі“.  
Ніколі, як відаць, ніколі  
З Дняпра мы разам не пап'ём.  
Разойдземся і разнясём  
Ў лясы, у стэп сваю нядолю,  
Паверым яшчэ трохі ў волю,  
А потым жыць сабе пачнём.  
Між людзьмі, як людзі.  
Покуль тое-ж будзе,  
Любіцца, браты мае,  
Украіну любіце,  
За гаротную яе  
Госпада маліце.  
І яго забудзьце, другі,  
І не праклінайце,  
І мяне ў няволі лютай  
Часам прыгадайце.

Орская крэпасць 1847 г.

**О, ДУМЫ, ДУМЫ, О, СЛАВА ЗЛАЯ**

О, думы, думы, о слава злая!  
За вас марнею ў чужым я краю,  
Нясу пакуты, але не каюсь!..  
Люблю як жонку, як бацька сына,  
Як бесталаниую люблю Украіну.  
Рабі, што хочаш зцёмным, са мною,

Толькі не кідай. У пекла з табою  
Пакандыбаю . . . . .

Ты прывітала  
Нерона лютага, Сарданапала,  
Ірада, Каіна, Хрыста, Сакрата.  
О непатрэбная! Кесара-ката  
І грэка добрага ты палюбіла  
Усіх аднолькава, бо заплацілі.  
А я убогі, што прынясу я?  
За што-ж ты, слава, мяне цалуеш?  
Хіба за песню „Ой, гаю, гаю!“  
І не такія дарма спяваюць!  
І дзіўна й нудна, як памяркую,  
Што галовамi люд рызыкуе  
За тое дзіва. Як псы грызуцца  
Браты з братамі. Што-б схамянуцца...  
Бо тое дзіва—у шынку паганым  
Пакрытка, браце, між людзям п'яным.

Орская крэпасць.

\* \* \*

Адзіна другога мы пытаем:  
„Нашто нас маці прывяла  
Ці для добра, ці то для зла,  
Нашто жывём? Чаго жадаем?“  
І не дазнаўшыся ўміраем,  
Якая-б справа не была...

Што я пакіну, божа мілы,  
На суд патомкаў на вямлі?  
Хай тыя-б дзеці не раслі,  
Цябе, святога, не гнявілі,  
Якіх ў няволі нарадзілі  
Бацькі, і ў стыд цябе ўвялі!..

Орская крэпасць, 1847.

\* \* \*

Самому дзіўна. А дзе-ж дзецца?  
Што тут рабіць, з чаго пачаць?  
Людзей і долю праклінаць?  
Не варта. Жыць так, як жывецца,  
Сярод чужых чужому жыць?  
А што закутаму рабіць?  
Каб мог кайданы перагрызці,



Я-б грыз. Ды не, няма карысці,  
Не тыя кавалі кавалі,  
Не так жалеза гартавалі,  
Каб перагрызці. Гора нам,  
Нявольнікам і сіратам,  
У стэпу бяскрайным за Уралам.

Орская крэпасць.

\* \* \*

Ой строчачку за строчачкай  
Мярэжкаю тры ночакі  
Шыю, шыю, вышываю,  
У няззелю пагуляю.  
Ой, плахтачка-чэрвчатачка  
На дзіва ўсім дзяўчатачкам,  
Ой, на дзіва яна й вам,  
Запарожцам-казакам.  
Глядзіце, халяцайцеся  
А з іншымі вячэйцеся:  
Падаваны рушнікі...  
Вось як будзе, казакі!

Орская крэпасць 1847 г.

Пераклад М. КЛІМКОВІЧ

\* \* \*

І на чужыне я ўзрос  
І на чужыне я сівею,  
І даў мне ў адзіноце лёс  
Здаецца—лепшую надзею  
Дняпро—што лашчыць сэрца нам,  
Ды нашу слаўную краіну.  
Аж бачу—добра толькі там,  
Дзе нас няма. Ліхой гадзінай  
Мяне да дому пацягло  
І я наведар Украіну,  
І тое светлае сяло,—  
Дзе колісь маці спавівала  
Мяне малога, і ўначы  
На свечку богу зарабляла;  
Паклоны цяжкія б'ючы  
Прачыстай ставіла, маліла,  
Каб доля добрая любіла  
Яе дзіця... О, маці, маці,  
Чаму ты рана спаць лягла!

Ато-б ты бога пракляла  
За сынаў лёс.

Адны няшчасці  
У тым сяле, што я люблю:  
Чарней за чорную зямлю  
Блукаюць людзі; паўсыхалі  
Сады; і хаткі пагнілі,  
Гнілыя да зямлі прыпалі;  
Ставы бур'янам параслі.  
Сяло, нібыта, пагарэла,  
Нібыта, людзі падурэлі,  
На паншчыну нямыя йдуць  
І дзетачак сваіх вядуць.

І я, заплакаўшы, назад  
Ізноў паехаў на чужыну.  
І не ў адным сяле такім,  
А скрозь па слаўнай Украіне  
Паны ярмо надзелі ўсім  
Прадоўным людзям. Гінуць, гінуць  
Ў ярме тым рыцараў сыны,  
А чорным гандлярам паны,  
Братам сваім прадаць спяшаюць  
Ужо людскія лахманы...

Нядобра, дужа, страх нядобра—  
Тут у пустыні прападзць.  
А горш яшчэ на Украіне  
Глядзець і плакаць,—і маўчаць.

А як не бачыш тога ліха,  
То скрозь, здаецца, любя, ціха;  
І на Украіне добра скрозь;  
Між белых гор стары Дняпро  
Нібыта ў малацы хлапчына,  
Красуецца, любуецца  
На ўсю Украіну,  
А па-над ім зелянеюць  
Шырокія сёлы;  
А ў тых сёлах, у вясёлых  
І народ вясёлы.  
Яно-б можа так збылося,  
Каб не засталася  
Слядоў панскіх на Ўкраіне!..



\* \* \*

Зноў з Украіны не чуваць  
Мне з новай поштаю нічога!  
За справы грэшныя, відаць,  
Караюся суровым богам  
Тут у пустэчы. Не, не мне  
Разгадваць божыя парадкі:  
І знаць не хочацца іх мне!..  
А сэрцам плачу я ад згадкі  
Пра невясёлыя выпадкі  
З дзён невясёлых па вясне,  
Што пранясліся нада мною  
Там на Украіне маёй.  
Бажыліся Вы быць са мной,  
Браталіся не раз са мною,  
І зніклі хмар тых чарадой  
Без слёз, што я заву расою  
Святой. І давялося мне  
Людзей на старасці... Не, не!  
Яны з халеры паўміралі—  
А то-б шматок хоць пераслалі  
Тае паперы . . . . .

Ой з журбы тае, ды з жалю,  
Каб не бачыць, як чытаюць  
Лісты тыя, пагуляю,  
Пагуляю, каля мора,  
Паразвею сваё гора,  
Украіну прыгадаю,  
Ды песеньку заспяваю.  
Людзі скажуць, людзі здрадзяць,  
А яна, яна парадзіць,—  
І парадзіць і разважа,  
І ўсю праўданьку мне скажа.

1848 г. Кас-Арал.

\* \* \*

Тут у няволі я не маю  
З кім сэрца ў згодзе паяднаць;  
Кагосьці сам сабе шукаю,  
Каб я ім паціху размаўляць.  
Шукаю бога,—светлай хвілі,  
Знаходжу-ж—лепш і не казаць!  
Вось што гады з мяне зрабілі  
Ды горкі лёс! Ды яшчэ тое,  
Што лецечка маё святое  
Мінула хмарна, што не знаю,

Які выпадак з дзён тых маю,  
 Што-б мог часамі прыгадаць.  
 Душу-ж патрэбна разважаць,  
 І ёй так хочацца, так просіць,  
 Хоць слова ціхага... не чуць!  
 І нібы ў полі снег заносіць  
 Яшчэ не адранцвеўшы труп.

1848 г. Кос-Арал.

\* \* \*

Ой памёр стары мой бацька  
 І старэнька маці,  
 І няма каму мне шчырае  
 Тае радзкі даці.  
 Як жыць мне на свеце?  
 Ці дома нудзеці?  
 Ці йсці ў людзях жыці—  
 На чужых рабіці?

Ой пайду я ў гай зялёны,  
 Пасаджу я руту—  
 Як узыйдзе мая рута—  
 Застануся тут:  
 Прыдзе любы ў маю хату  
 Гаспадарыць будзе;  
 А не прыдзе, дык пайду я  
 Шукаць долі ў людзі.  
 Увыходзіць тая рута,  
 Гаю зелянее,—  
 А дзяўчына-сіраціна  
 У наймах марнее.

1848 г. Кос-Арал.

Пераклаў А. КУЛЯШОЎ.



М. Хазан

## МАЛІТВА Ў ПУСТЫНІ

У форта на острове Кос-Арале,  
где занимали гарнизон уральские  
казахи, вышли мы на берег...

Пасля доўгага плавання Аральскім морам, экспедыцыя вярталася на востраў.

Тарас Грыгоровіч сышоў на бераг апошнім, з скрынкай у руцэ. Прыклаў далонь да ілба, нібы казырок, і паглядзеў наўкола. Спераду сінела крэпасць на пласкім узв'язшы, блісцелі пад пахмурым небам купал пахілай каменнай царквы. А з правага боку, за фартом, слалася попельная зямля ў лілаватай нябеснай аправе.

Пранеслася шызае хмарына над галавой. Зрабілася сумна, нясцерпна сумна. Кінуў погляд на хвалістае мора. Ён рынуўся-б у бездань, абы толькі не вяртацца да крэпасці.

Ішоў павольна, стомлены, аброслы, з доўгай, як лапата барадой. Уральскія казакі з мясцовага гарнізона здзіўлена пазіралі на яго, а плячысты есаул глядзеў на Тараса Грыгоровіча сінімі вачыма, мазнуў доўгімі рукамі і перахрысціўся.

— Мучанік за веру!

Есаул таропка падняўся з зямлі, струсіў пыл з выцвілага мундзіра і рушыў услед за Тарасам Грыгоровічам. Ubачыўшы ў скрынцы каляровыя малюнкi, аж падскочыў ад здзіўлення.

— Ён! Ён!

Сіні далягляд. Даль нібы наблізілася і ўжо ясна відаць было казармы, цэяхгаузы. Тарас Грыгоровіч спыніўся, напавіў пояс на кашулі. Азірнуўся назад і прыкмеціў гурбу казакаў, якія ішлі запарошанай дарогай. Яны ішлі, трымаючы шапкі ў руках, бледныя, засмучаныя. Так ходзяць толькі арыштанты, альбо хворыя. Тарас Грыгоровіч павярнуўся да плячыстага есаула, які нахіліўся ў гэтую хвіліну.

— Чы не лютуе ў вас якая-небудзь пошасць?

— Усё добра, дзякаваць богу,—праказаў цвёрда есаул, нібы аддаваў рапарт.

Адпачыўшы, Тарас Грыгоровіч рушыў далей і здзівіўся, пачуўшы ззаду знаёмыя крокі. Знячэўку есаул абагнаў яго, потым затрымаўся, крочачы на адлегласці пляча.

Тарас Грыгоровіч з-пад ілба паглядаў то на есаула, то на казакаў, якія шапталіся між сабою і хрысціліся.

У суправаджэнні цэлага гарнізона, Тарас Грыгоровіч наблізіўся да зялёнай сцяны чароту. Ён ніяк не мог зразумець, чым ён прывабіў казакаў. А яны часта забягалі наперад, набожна ўзіраліся ў засмяглы твар і, асабліва, на густую, русую бараду. Сустрэўшыся з маўклівым поглядам есаула, Тарас Грыгоровіч на міг задумаўся і ледзь не выпусціў з рук скрынкі. У галаве мільганула здагадка. Ён цураўся яе, адганяў, а яна зноў выплывала, як фе-нікс. Нарэшце яна перамагла. Пераканаў жоўтаваты карабін на плячы есаула, яго сціснуты кулак. Так, бяспрэчна, есаул хоча яго арыштаваць. Але за што? Можа за тое, што маляваў на Аральскім моры? Выпрастаўся, прыскорыў хаду. Але ўцячы не ўдалося. Ды куды і ўцякаць? Есаул ідзе следам. А казакі, што дасюль крочылі нясмела, цяпер ішлі ўжо ланцугом, нібы бралі яго ў калёца.

— Ускочыў у бяду, як курыца ў боршч!

Адважыўся ўжо на ўсё. Намерыўся нават падысці да есаула, спытацца ў яго, навошта яны разыгрываюць з ім камедыю. Але нечакана перарашыў. Някай робяць, што хочуць, а ён сам не дасца ў рукі. Ён ужо забыў, куды ідзе. Нічога не бачыў перад сабою. Чакаў толькі той хвіліны, калі спыніць яго есаул. А гэта хвіліна настала.

Ля высокага чароту, які лапацеў нібы крыллі, есаул загарадзіў Тарасу Грыгоровічу дарогу, лагодна міргнуў яму і пайшоў у зараснік. Тарас Грыгоровіч насупіў бровы, выпрастаўся і паплёўся за плячыстым есаулам. Куды ён яго вядзе? І чаму ён ідзе першым?

Завёўшы Тараса Грыгоровіча ў густы чарот, есаул упаў на калены, скрыжаваў на грудзях рукі з кароткімі пальцамі і, пакланіўшыся, загаласіў:

— Благаславіце, бацюшка! Мы ўжо ўсё ведаем!

Тарас Грыгоровіч ледзьве не аслупянеў. З хвіліну ён стаяў моўчкі, не мог вымавіць ані слова. Апамятаўшыся, ён варухнуў сухімі губамі. Горла душыў смех, але ён не выказаў гэтага. А есаул, не пачуўшы і слова ў адказ, падпоўз да Тараса Грыгоровіча і стаў цалаваць яму рукі. На сініх хітраватых вачах застыглі дзве круглыя слязы.

Тарас Грыгоровіч цяпер ужо ўсё зразумеў. Хацелася смяцца, але стрымліваў сябе. Што падобнага ён мае з папом. Барада, густая барада...

Есаул, стоячы на каленах, зноў убачыў малюнкi. Бяспрэчна — абразы. Ціхім, лагодным голасам прамовіў:

— Не тойцесь, бацюшка, благаславіце.

Тарас Грыгоровіч адкашляўся, каб не пырснуць смехам, падняў руку ўгору, сагнуў тры пальцы і, перахрысціўшы есаула, зацягнуў басам:

— Гос-па-а-адзі міласэрных...

Расчулены есаул чыстым краем рукава выцер слёзы і, разняўшы кулак, паднёс Тарасу Грыгоровічу на далоні, хрусткую сіняватую паперку.

Тарас Грыгоровіч адвёў руку есаула.

— Я грошай не бяру.



Гэта бескарыслівасць да краю ўзварушыла есаула. Ён яшчэ з большым захапленнем стаў цалаваць руку, чмокаючы ў яе шурпатымі, тоўстымі губамі.

З мора падзьмуў халодны вецер, засвіцеў чарот, нібы зайгралі тысячы дудак. Чорныя хмары апускаліся усё ніжэй, звузіўшы далягляд. Раптам замігцела ў вачах. Шуганула маланка, перакрыжавала неба. Тарас Грыгоравіч узяў скрынку і, глянуўшы на неба, сказаў:

— Благаслаўляю на дождж.

Паволі вярталіся на дарогу, прабіраючыся цераз густы зараснік. Есаул ішоў спераду, доўгімі рукамі рассоўваючы высокія пераблытаныя сцябліны. Вышаўшы з чароту, Тарас Грыгоравіч з усім анямеў. Уздоўж дарогі, якая вяла да крэпасці, стаяў на каленах, без шапак, увесь гарнізон, выцягнуўшы наперад рукі. На момант яму здалося, што казакі нацэліліся са стрэльбаў на есаула. Хацеў абмінуць казакаў, але кірпаты салдат раптам падаўся наперад і рвануў з рук д аўляную скрынку. Паставіў яе каля ног, зноў стаў на калены і ўпрашальна праказаў:

— Благаславі, айцец, мы ўсё ведаем!

Тарас Грыгоравіч разгладзіў густую русую бараду і разгублена павёў вачыма. Ён паглядзеў на доўгую шарэнгу казакаў, якія стаялі на каленах. Ніколі яны пэўна і генерала так урачыста не сустракалі. Раптам аблічча яго зрабілася сумным. Сышліся бровы і бліснулі вялікія шэрыя вочы. Яму стала балюча за казакаў. Уся карціна пад пахмурым небам на дарозе, удзельнікам якой ён быў, здалася дзіўнай марай. Хацелася ўцячы адсюль. Казакі нібы адчувалі гэта. Непрыкметна бралі ў кальцо Тараса Грыгоравіча. Кірпаты казак знячэўку выняў з кішэні драўляны крыж і ўклаў у руку Тарасу Грыгоравічу.

— Не гневайся, бацюшка, благаслаўляйце!

Тарас Грыгоравіч не сцягнеў, сказаў, павёўшы плячыма:

— Я-ж не поп!

Але казакі і слухаць не хацелі. Яны раўлі, тоўпіліся ля яго, прыціскалі шапкі да грудзей.

— Благаслаўляйце, мы ўсё ведаем.

— Мы пяць гадоў ужо не прычашчаліся.

Далей ухільца ўжо было немагчыма. Тарас Грыгоравіч махнуў крыжам і ён бліснуў нібы металічны. Зацягнуў малітву і ўзнік чамусьці ў гэтую хвіліну перад вачыма кірылаўскі дзяк, які вучыў яго малітвам. Вадзіў крыжом і прычытваў:

— Уміленіе душы, сокрушэнне сэрдзечнае і вознікновеніе коіспраўленію. Жыцця воспрымут...

Казакам падабаўся чысты, звонкі голас. Ад задавалення на вачах бліснулі слёзы.

— Ад нас не схаваецца, — шаптаў за спіною Тараса Грыгоравіча кірпаты казак, міргаючы выцвілымі брывамі.

Тарас Грыгоравіч прычытваў, але з кожнай хвілінай рабіўся ўсё больш сумным яго голас. Ён не мог без болю глядзець на даверлівых „грэшнікаў“. Аб чым марылі яны? На што спадзяваліся? Іх закінулі ў пустыню, у шырокую турму на Аральскім

моры, зрабілі іх напоўдзікімі людзьмі. Сонца спапяліла іхныя валасы. Жоўтыя запалыя шчокі выглядалі, як вялікія высмактаныя лімоны. Тарас Грыгоровіч забыў пра малітву. Думкі яго памкнулі за мора, за сіні далягляд. Паглядзеў на казакаў і змоўкнуў. Прыгадаў Яна Гуса. Вось так, пэўна, і ён стаяў перад чэхамі,— прыгнятальнікам гразіў, просты народ заклікаў прачнуцца, рукі распрастаць і накіп змыць.

Апамятаўся. Казакі стаялі наўкола яго, чакалі. І зноў бліснуў крыж і палілася гарачая малітва. Ніколі не чулі такой малітвы ўральскія казакі.

— ... Змагаймася і спадуць кайданы і святы цуд убачуць вочы невідущыя. Малюся за людзей, нябесны цар, а ведаю, што суд твой vsye і vsye царства твае. Аміны!

Ударыў гром. Ён нібы раскалоў хмары і на спапялелую зямлю ўпаў густы, буйны дождж.

Тарас Грыгоровіч падняў скрынку і, зварушаны, пайшоў да крэпасці. Уначы ён пагالیў бараду.

*З українскае мовы.*

## ДУБ

За Бахмачам хлынуў лівень, а тут слаўся сухавей, курыўся стэп, і звінеў кавыль. Усё наўкола мігцела, трымцеў далягляд, і дарога, усланая пяском, зіхацела, нібы пакрытая намараззю.

Даніла нэрвова крочыў уздоўж шляху і не зводзіў вачэй з далёкага ветрака. Яму ўсё здавалася, што зараз ён пачуе тупат, узнімецца пыл і заблішчаць шаблі знаёмых коннікаў. Ён і да зямлі прыпадаў вухам, чуў яе гарачы подых, шапаценне апаленых траў, але ні цокату капытоў, ні грукату колаў не чуў. Павольна Даніла пайшоў да гурту сялян, які стаяў ля прыбранага стала. Поверх чырвонага фартуха з сінімі кветкамі ляжаў круглы жытні хлеб. Зямля патыхала гарачынёй—і здавалася, што хлеб толькі хвіліну таму назад вынялі з печы.

Сяляне нічога не гаварылі, але ўсе разумелі адзін аднаго і па абліччах чыталі неспакойныя думкі, трывожна пазіралі на Данілу. А ён, Даніла, маўчаў, намагаўся схваць сваю трывогу і аддаляўся ад гурту. Адна думка вастрэй за другую пранізвала мозг. А што калі тарашчанцы спозняцца? З Іваніцы вылецяць чорныя груганы і тады... Даніла ўтаропіў вочы ў далячынь, чакаў.

Сустрэкаць тарашчанцаў прышлі старыя з кіямі ў руках, змораныя юнакі з вінтоўкамі на плячах, жанчыны з матыкамі—прышлі проста з агародаў. Пакінуўшы жывёлу ў стэпу, прыбеглі пастухі з доўгімі батагамі. Жвавы хлопец—парафіеўскага каваля сын—дапытваўся:

— Даніла Фёдаравіч, свята, ці вяселле будзе?

Даніла, не гледзячы на хлопца, адказаў:

— І свята, і вяселле,—усё разам.

— Акафіст спраўляць будзем,—жартуючы, дадаў хтосьці з старых,—бацюшку чакаем.



Раптам ззаду пачуўся тупат. Сяляне, павярнуўшыся, разгледзелі абрысы незвычайнага конніка. Ён чамусьці зіхацеў,—здавалася, ён раскідае слепачыя іскры. Праз хвіліну ля стала спыніўся засопшыся гнеды конь. Выблытаўшыся са стрэмені, злез дзіўны коннік у доўгай залацістай рызе з крыжом у руках.

Старыя ад здзіўлення перахрысціліся і павольна вышлі наперад.

— Айцец Тэафіл,—пачулася з гурту.

— Ён і ёсць,—працягнуў поп, з сумам у голасе. Адкашляўшыся ў сваю даўгую бараду, казаў далей:—Хрысціяне, сам бог прыслаў мяне, каб выратаваць вас. На стала ляжыць свяшчэнны хлеб. Хто парадзіў яго? Божая зямля. Чаму-ж вы ахвяруеце гэты хлеб антыхрыстам?

Поп змоўкнуў. Пранізлівым поглядам абвёў прысутных, а потым казаў далей:

— Ці не лепш, людзі святыя, узяць гуртам гэты стол і перанесці яго на прылуцкі шлях? Успомнім, гэта-ж адтуль калісьці ехаў цар-бацюшка, адтуль ідуць цяпер нашы...

У гурце накіпала абурэнне. Хлопец з вінтоўкай, што стаяў поруч Данілы, сціснуў кулак:

— То нашы вызваліцелі ідуць. Нашы вунь адтуль ідуць,—і ён паказаў на ічэнскі шлях.

Поп хацеў адказаць, але Даніла ўзмахам рукі спыніў узнёслага прамоўцу. Пераймаючы яго басісты голас, Даніла скрэзаў:

— Ба-цюш-ка, павяртай аглоблі. Матыкі бачыў?

— А вінтоўкі?—дадаў чарнявы юнак.

І якраз над ветраком узняўся пыл, пачуўся свіст, замігцелі срабрыстыя лёзы шабелі, чырвоныя істужкі. Даніла ад радасці падкінуў шапку да неба. Пастухі ўзнялі батагі. Заблішчэлі матыкі. Група сялян узяла стол і панесла насустрач сваім незнаёмым прыяцелям.

Тарашчанцы ехалі па чатыры ў шарэнгу. Над імі мігцеў, як паляючы сноп, сцяг з доўгімі істужкамі. Ехалі змораныя, з раскудлачанымі валасамі, у запаленых кашулях. Спявалі бадзёрую песню.

Першым злез з каня прысадзісты, шырокаплечы камандзір з рудаватай барадой. Ён па бацькоўску абняў Данілу джымі рукамі, пацалаваў яго ў засмяглыя губы.

— Малайчына!—сказаў ён гучна прыемным, цвёрдым голасам і пакланіўся прысутным. Прыкмеціўшы ў гурце збянтэжанага папа, камандзір павёў плячыма.

Узяўшы ў рукі хлеб, камандзір тарашчанцаў уважліва разглядаў яго, потым падняў угору, як сцяг.

— Вось за гэты хлеб і ваюем, з усякай свалатою. Хай-жа хлеб гэты будзе знакам таго, што ўся зямля, якая родзіць хлеб і шчасце, будзе належаць нам, людзям з мазольнымі рукамі. У бой за нашу слаўную справу, улерад!

Сказаўшы гэтыя словы, Бажэнка ўскочыў на каня і атрад рушыў. Даніла сядзеў на паповым кані. Ён ехаў побач з Бажэнкам

і не зводзіў вачэй з яго, хацеў убачыць багата, багата чаго. Камандзір маўчаў і Даніла не стрымаўся, спытаў:

— Вось сёння Трасцянец возьмем, а далей?

— А далей на Прылукі.

— А пасля Прылукаў?

— Яшчэ далей.

— А потым?

— Потым усю Расію пройдзем і савецкую ўладу ўмацуем. Жыццё зробім як песню.

— А якое?

— А такое, што весела будзе, зацвітуць палі і сады, заспяваюць людзі, будзе музыка, а не жыццё.

Даніла ад радасці хацеў кінуцца да Бажэнкі і пацалаваць яго за гэтыя харошыя словы. З грудзей вырвалася:

— Будзе як у Шэўчэнкі: ажывуць вясёлыя сёлы і людзі...

Бажэнка паклаў сваю важкую руку на плячо Данілы:

— Яшчэ прыгажэй, сынку, будзе. Як у Леніна напісана.

Ля Качанаўкі спыніліся... З правага боку пайшоў да далягляду сіні лес, а ля яго ног ляжала каймой зеленаватая сажалка. З лесу выляцела куля і праляцела над Данілам.

— Ужо і мухі пачынаюць лятаць, — сказаў Бажэнка, — сдэражыся, братва, бо можа ўкусіць.

Неўзабаве прыбылі тарашчанскія разведчыкі. Яны расказалі Бажэнку, што ў Качанаўцы стаіць гетманская разведка, уезд прыкрываюць кулямёты. Камандзір спакойна выслухаў данясенне, вызначыў дваццаць двух байцоў, у тым ліку і Данілу, паправіў на плячы свой „Льюіс“, махнуў рукой і коні пайшлі наперад.

На краю сяла, каля доўгіх дубовых прысадаў атрад спыніўся. Гетманскі кулямётчык, хаваючыся за кузняй, адкрыў шалёны агонь. Тарашчанцы адстрэльваліся, але ўсё дарэмна. Бажэнку гэта абрыдала.

— Не плюйцеся, сволачы! — і з усяе сілы кінуў гранату. Над кузняй павіс шызы дым. Не выпускаючы „Льюіса“, Бажэнка паліваў кулямі гетманцаў. Нарэшце сдзіхнуў варожы кулямёт. Тарашчанцы з крыкамі „ура“ кінуліся да кузні. Спалоханыя гетманцы разбегліся, хто куды. Бажэнка яшчэ доўга залаваў:

— Не кулямі, а пугай, ламакай трэба гнаць такіх ваякаў.

Вараны доўгагрывы конь вынес Бажэнку на невялічкі пляц, у гушчу гетманцаў. „Льюіс“ касіў іх бязлітасна, гнаў назад на Іваніцу. Тарашчанцы праследвалі іх і не давалі ўцякаць жывымі.

Толькі праз колькі часу, заўважыўшы, што за камандзірам стаяць усяго дзесяць коннікаў, група гетманцаў кінулася ў густы парк, каб там умацавацца для контратакі. Бажэнка іх адаганяў. Уз'ехалі ў квітнеючы парк. Ад тупату і стрэлаў падалі тугія чырвонабокія яблыкі. Прамінулі шырокія каштанавыя прысады, і шапкі байцоў укрыліся бялявым пухам. Павярнулі направа, у напрамку да высокага, каменнага будынка. Гетманцы, схваўшыся за плячыстым дубам, зноў адкрылі агонь. Здрыганулася магутнае вецце.

Раптам узняўся ўгору партрэт чалавека з шырокімі густымі ву-



самі. Тарашчанцы пачалі страляць па дубу. Даніла, што стаяў поруч Бажанкі, спазмурнеў:

— Шкада мне дуба, таварыш камандзір.

Бажанка не зводзіў вачэй з дрэва. Ён быў увесь у напружанні, рукі трымцелі, шпарка бегалі вочы.

— Страляй, вырастуць новыя дубы.

— А такога не будзе, — страляючы па гетманцах, уставіў Даніла.

— А на ім што, хіба кара святая?

— Дуб сур'ёзны. Пад ім уласнаручна Тарас Грыгоравіч Шэўчэнка вершы пісаў.

— Жартуеш! — Бажанка павярнуўся да Данілы з дапытлівым поглядам.

— Чыстая праўда, як крынічная вада.

Вострыя, праніклівыя вочы камандзіра ўміг глянулі направа.

Прагучэла каманда:

— У абход! Па дубу — ні стрэлу.

Здзіўленыя байцы кінуліся ў бокі з усёй лютасцю накінуліся на стомленых і разгубленых сінежупаннікаў.

Пад вечар бой сціхнуў. Успацелы камандзір сеў пад дубам. Не было чым выцерці пот з твару, і ён прыкладаў да яго сухое дубовае лісце. Заўважыўшы прастрэлены партрэт, Бажанка беражліва падняў яго і пачаў склейваць разарваныя шматкі кроплямі сасновага соку.

— Вітаем! Адстаялі цябе, Тарас Грыгоравіч, — жартуючы прамовіў Бажанка, і на яго абліччы залунала радасная ўсмешка.

*З українскай мовы.*

## ТАРАС ГРЫГОРАВІЧ ШЭЎЧЭНКА

(Кароткі біяграфічны агляд)

9 сакавіка 1939 года спаўняецца 125 год з дня нараджэння найвялікшага паэта Украіны—Тараса Грыгоравіча Шэўчэнка. Глыбокую народнасць, як асноўную сутнасць творчай дзейнасці паэта, асабліва падкрэсліваў і сувярджаў Аляксей Максімавіч Горкі, ставячы творчасць Шэўчэнка ў рад з творчасцю Пушкіна, называючы ў адным з сваіх артыкулаў гэтых двух веліканаў слова „радаснай э’явай“—людзьмі, якія „увабралі ў сябе дух народа з найбольшай прыгожасцю, сілай і паўнатой“. Яшчэ пры жыцці паэта, у 1860 годзе, падобнае-ж пісаў пра яго Дабралюбаў: „У Шэўчэнка ўвесь круг яго дум і спачуванняў знаходзіцца ў літаральнай адпаведнасці са зместам і ладам народнага жыцця. Ён вышаў з народа, жыве з народам, і не толькі думкай, але і абставінамі жыцця быў з ім моцна і кроўна звязаны... Ён блізкі да народнай песні, а вядома, што ў песні выліўся ўвесь прайшоўшы лёс, увесь сапраўдны характар Украіны; песня і дума складаюць там народную святыню, лепшы здабытак украінскага жыцця: у іх гарыць любоў да радзімы, зьяе слава мінуўшых подвігаў; у іх дыхае і чыстае, пяшчотнае пачуццё жаночай любові, асабліва любові матчынай“...\*)

Але будучы глыбока народным паэтам Украіны, Тарас Грыгоравіч э’яўляецца наогул „рускай зямлі чалавекам выдатным“, па вобразнаму, вельмі вернаму выразу Некрасава ў яго вершы, напісаным на смерць паэта. Сапраўды, Шэўчэнка быў неўстрашымым, палкім паэтам-барацьбітом за шчасце і волю ўсіх „ад малдаваніна да фіна“ падняволеных народаў, у тым ліку і рускага, жыўшых у царскай Расіі Нікалая I, „жандарма“, „фельдфебеля“, „тормаза“, як з гнеўным сарказмам называў яго ў многіх творах і дзённіку Тарас Грыгоравіч. І за сваю непрыміруемую барацьбу, за вогненыя словы пратэста, нянавісці, прэзрэння і закліка да паўстання супроць царызма, к таму, каб усім „светам абух сталіць і добра навайстрыць тапор ды і пачаць будзіць“,

Все он изведal! Тюрьму петербургскую,  
Справки, допросы, жандармов любезности,  
Все—и раздольную степь оренбургскую,  
И ее крепость...

(Некрасаў)

\*) Дабралюбаў, артыкул пра „Кавзара“, 1860 г.



Цяжка пералічыць усё тое, што перанёс Тарас Грыгоровіч на сваім не вельмі доўгім, але шматпакутным, жыццёвым шляху.

Нярадасна сустрэла яго жыццё ўжо з калыскі. Убогая, вялікая сям'я прыгоннага, якая належала багачу памешчыку Энгельгардту; „бедная, старая хата, з пацямнелай страхой і чорным дымаром“ у сяле Марынцах, былога Звенігародскага павета, Кіеўскай губерні— вось дзе 9 сакавіка 1814 года ўбачыў свет хлопчык Тарас. Не лепшай вядома, была і тая хацінка ў вёсцы Кірылаўцы, куды хутка пасля нараджэння Тараса перасяліўся бацька яго Грыгорый Іванавіч Шэўчэнка. У сваім раннім маленстве аб гэтай хацінцы, абс ваёй прыгоннай працаўніцы-маці з глыбокай гораччу гаворыць паэт у вершы „Калі-б вы зналі, панічы“.

Дзевяты год усяго пайшоў хлапчуку, калі ў 1823 годзе, не вытрымаўшы непасільнай работы на паншчыне і ў сваёй вялікай з 7 чалавек сям'і,—дачасна памерла яго маці. Ва ўмовах жыцця бедняка прыгоннага, ды яшчэ з пядзёрыма дзяццмі, Грыгорыю Шэўчэнка вельмі неабходна было мець „гаспадыню“ ў доме, але хто пайшоў бы замуж за яго, як не ўдава, таксама з дзеццмі? І вось у невялікай хацінцы пасялілася мачыха і яе дзеці, а разам з імі ўзніклі і страшэнныя здзекі над малым Тарасам. „Хто бачыў хоць здалёк мачыху і так званых ввядных дзяцей“,—успамінае праа многа год у ссылцы Шэўчэнка „той, значыцца, бачыў пекла ў самай агіднай яго ўрачыстасці“. Аднойчы мачыха узвяла паклёп на Тараса, быццам ён украў у салдата—пастаяльца тры золотых (45 кап.). За гэта амаль бесперапынна на працягу трох сутак жорстка мардавалі хлапчука. Па просьбе малодшай сястры сваёй Ірыны, якую напалохалі невыказныя пакуты брата, ён прыняў на сябе чужую віну, але не мог, вядома, паказаць, дзе схаваны грошы. Тады бацькі зноў прадаўжалі біць хлопчыка—і, толькі сяміўшыся мучыць яго, кінулі ў цёмную клетку зусім неспрытомнага. Аказалася потым, што грошы ўкраў і схваў у дупле сын мачыхі Сцяпанка.

Адзінай светлай з'явай у гэтым жудасным жыцці хлопчыка былі надзвычай цёплыя, любоўныя адносіны да яго старэйшай яго сястры Кацярыны, імем якой ён назваў першую сваю вялікую паэму. Да гэтай сястры, а таксама і да малодшай Ірыны ён назаўсёды захаваў лепшыя пачуцці любові і руплівасці, вельмі пакутуючы з-за таго, што яны разам з братамі яго прадаўжалі знаходзіцца ў прыгоннай няволі. „Так, яны прыгонныя да гэтага часу!“—усклікае ён у 1860 годзе ў сваім аўтабіяграфічным пісьме рэдактару „Народного чтения“.

Рана ўзнікла ў хлопчыка любоў да навукі, да малявання. Гэта магчыма заўважыў яго бацька і, будучы, як відаць, чалавекам разумеўшым карысць навукі ўжо ў той час, калі вакол амаль усе пагалоўна былі непісьменнымі,—аддаў сына на вучэнне да вандроўнага настаўніка-дзячка. Школа тых часоў, нават афіцыйная гарадская, уся трымалася на прымусе, пабоях і розгах. Тым больш, яшчэ такая глухая школа вандроўнага дзяка-п'яніцы. Па ўспамінах сваяка паэта—Варфаламея Шэўчэнка, у гэтай школе самі вучні кожную суботу павінны былі нарэзваць на порку сабе шмат вішнёвых розаг. „Білі нас і часта і моцна“, гаворыць ён. „Не бітым

аставаўся той шкаляр, да якога не дойдзе чарга таму, што настаўнік стоміцца біць і ляжа адпачываць"... Асабліва даставалася Тарасу, які, будучы адданым у наём да дзяка, павінен быў яшчэ акрамя навучання насіць яму воду, калоць дровы і г. д.

Яшчэ большым тыранам аказаўся другі настаўнік Тараса— Бугорскі, у якога ён выцярпеў два гады і аб якім у тым-жа аўтабіяграфічным пісьме з абурэннем успамінаў так: „Гэта першы дэспат, на якога я наткнуўся ў маім жыцці, усяліў у мяне на ўсё жыццё глыбокую агіду і пагарду да ўсякага насілля аднаго чалавека над другім...“

Яму-ж Шэўчэнка адпомсціў таксама, пэўна, першаму ў жыцці. „Знайшоўшы яго аднойчы п'яным, — піша ён далей,—я ўжыў супроць яго ўласную яго зброю—розгі“. Так паслядоўна накаплялася і расла ў Шэўчэнка прага помсты да насільнікаў, якая перарасла потым у свядомае імкненне да непрымырнай барацьбы з феадальна-царскім ладам, які параджаў усякае насілле, соцыальную няроўнасць і дзікае, жорсткае самавольства.

Навука, як відаць, лёгка давалася здольнаму хлапчуку, бо пры тагочасных варварскіх метадах навучання грамадзе многія затрачвалі на гэта 4—5 год, тады як Тарас поўнасьцю засвоіў пачатковую грамату за два годы. Удзёкшы ад дзяка-дэспата, Шэўчэнка імкнецца знайсці настаўніка малявання, да чаго з маленства меў вялікую схільнасць і любоў. Але, нажаль, ні адзін з настаўнікаў нічога не мог даць таленавітаму вучню. Расчараваўшыся чаму-небудзь навучыцца ў падобных настаўнікаў, хлопчык хацеў было ўжо заняцца гаспадаркай пад кіраўніцтвам свайго старэйшага брата Мікіты, але прыродная страсць да малявання пагнала яго ў вёску Хлебнаўку да маляра. Той адмовіўся прыняць хлопчыка-прыгоннага без віду на жыхарства. Але, калі Шэўчэнка звярнуўся да галоўнага ўпраўляючага Альшанскімі маёнткамі Змітрэнка на від, апошні пакінуў яго ў ліку дваровай чэлядзі самога памешчыка Энгельгардта. 15-гадовы Тарас перш трапіў у паваронкі на кухню, а затым быў пераведзены ў „казачкі“. З такой „пасадай“ ад'язджае ён разам з памешчыкам з роднага сяла і Украіны, па-за якой прабыў ён амаль 15 год.

Абавязкі „казачка“—гэтага параджэння польскіх „цывіліізатараў“ памешчыкаў—заклучаліся ў поўнай нерухомасці і маўчанні дзе-небудзь у кутку прыдатны для таго, каб стрымгалоў кінуцца на кліч пана і падаць яму люльку ці запалкі. Для жвавага Тараса такая нерухомасць была горш катаргі. Вандруючы з памешчыкам на „царству польскаму“, ён ніяк не мог прызвычаіцца да такога вымушанага маўчання і бяздзейнасці. Аднойчы ў Вільні, у адсутнасць Энгельгардта, ён пачаў маляваць уночы партрэт аднаго з герояў вайны 1812 года Платава. У гэты час нечакана з'явіўся сам памешчык. „Ён з асцярвяненнем выдраў мяне за вушы і надаваў аплявух“,—ўспамінае Шэўчэнка ў аўтабіяграфічным пісьме.—„На другі дзень ён загадаў фурману Сідорку добра адлупцаваць мяне, што і было выканана з патрэбнай стараннасцю“.

Тут жа ў Вільні Шэўчэнка вывучыў польскую мову, на якой свабодна чытаў пасля ў арыгінале творы Міцкевіча і іншых польскіх пісьменнікаў, а таксама эстэтыку Лібелята.



У 1831 годзе Энгельгардт пераязджае ў Пецярбург, а Тарас з іншымі дваровымі следуе за панам з яго абозам. Зімовая сцюжа, веснавая непагадзь, худая, падраная вопратка, дзіравыя боты—ледзь было не адмарозіў ён тады свае ногі. Усё гэта вядома адбілася потым у хваробах і дачаснай смерці паэта.

У Пецярбургу, уступіўшы просьбам Шэўчэнка, памешчык у 1832 годзе закантрактаваў яго цэхаваму маляру Шыраеву, які сабраў у сабе па ўспамінах паэта, усе адмоўныя якасці ранейшых яго настаўнікаў-тыранаў. Усё-ж у веснавыя белыя ночы тайком уцякаў Шэўчэнка ў Летні сад змалёўваць копіі са шматлікіх статуяў.

І вось, тут, у гэтым садзе, на шчасце, Тарас Грыгоровіч сустрэўся з сваім зямляком—студэнтам Акадэміі мастацтваў І. М. Савенка. Іван Максімавіч быў зазіўлены і таленавітасцю юнака, і не менш яго жахлівым лёсам. Ён пазнаёміў яго з пісьменнікам Еўгеніем Грэбенкай, а потым з сакратаром Акадэміі мастацтваў Грыгоровічам і славутым прафесарам жывапісу Бруловым. Апошні згадзіўся даваць бясплатна прыватныя ўрокі Шэўчэнку. Наступіць-жа ў Акадэмію яму, як прыгоннаму, было нельга. Незадоўга перад гэтым спецыяльным загадам забаронена было прымаць у студэнты Акадэміі прыгонных, бо многія з іх па сканчэнні яе, з-за дэспатычнага абыходжання з імі памешчыкаў, не вытрымлівалі—вешаліся, тапіліся, атручваліся.

Міналі годы. Шэўчэнка паказваў у жывапісу вялікія поспехі. Знаходзячыся ў кругу найбольш адукаванага ў той час асяроддзя, Тарас Грыгоровіч з прагнасцю набываў усялякія веды, але... ён заставаўся, як і раней, рабам. Яго кожны нікчэмны панок, кожны наглядчык уласніка мог абразіць, мог адлупцаваць розгамі. І сапраўды, па ўспамінах Сошэнка, аднойчы сматрыцель дома Энгельгардта Прэхцель за нейкія вольныя размовы з дваровымі загадаў адлупцаваць на стайні гэтага „абаронца вольнасці і праў“. І толькі дзякуючы просьбам Савенка перад ганарлівым панком, Тарас Грыгоровіч быў вызвалены ад такога ганебнага пакарання.

Усё гэта, вядома, вельмі прыгнятала свабодалюбівага юнака—і яго новыя сябры, шчыра жадаючы аблягчыць яму лёс, рашылі на чым-бы там ні стала выкупіць яго на волю. Але багач Энгельгардт, запрасіў за Шэўчэнка велізарную, амаль небывалую ў той час суму за прыгоннага—2500 рублёў. Даведаўшыся аб гэтым, Тарас Грыгоровіч, па сведчанню княжны Рэпнінай, упаў у роспач, але яму ў гэты цяжкі для яго час аказаў братнюю паслугу рускі пісьменнік В. А. Жукоўскі. Ён паслаў Шэўчэнку заспакойваючую запіску, а сам разам з іншымі сябрамі паэта разыграў у латарэі свой партрэт, напісаны Бруловым. На выручаныя з латарэі 2500 рублёў і выкуплены быў 5 мая 1838 года на волю 24-гадовы Тарас Грыгоровіч Шэўчэнка.

— Свобода, свобода!—з такімі словамі прыбег ён да Сошэнка і, абярнуўшы карціну, кінуўся на шыю свайму другу.

„Сцэна гэта скончылася тым, што мы абодва расплакаліся, як дзеці“,—ўспамінае Іван Максімавіч.

Ясна, з якім захапленнем успрыняў Тарас Грыгоровіч вестку аб

свабодзе, як акрыліла гэта яго. Уступіўшы ўжо афіцыйна цяпер у Акадэмію мастацтваў, ён з патроенай энергіяй накідваецца на навуку, вывучае тут акрамя спецыяльных мастацкіх прадметаў, агульную гісторыю, тэорыю і гісторыю мастацтва, усеагульную, антычную і рускую літаратуру. Мяркуючы па многіх выражэннях з яго твораў і дзённіка, можна з упэўненасцю сказаць, што вывучаў ён і соцыяльна-эканамічныя навукі, знаёмы быў з вучэннем прадстаўнікоў утапічнага соцыялізма Сен-Сімона і Фур'е, чытаў таксама Адама Сміта, Прудона, Годвіна, Томпсона і іншых англійскіх і французскіх эканамістаў.

Яшчэ да выкупу на волю Шэўчэнка пачаў пісаць тайком ад усіх вершы. Атрымаўшы свабоду, ён з незвычайным стараннем заняўся паэтычнай творчасцю. У тым-жа 1833 годзе акрамя многіх невялікіх вершаў, напісаў ён паэму „Кацярына“, а ў 1840 г. выходзіць „Кабзар“ з ілюстрацыямі яго друга мастака Штэрнберга. У творах, увайшоўшых у гэты першы зборнік, паэт аддае яшчэ даніну рамантызму, але ўжо ў вялікай яго паэме „Гайдамакі“, надрукаванай у 1842 г., разам з рэшткамі рамантыкі даюцца глыбока рэалістычныя вобразы. Гэта перш за ўсё вобраз бедняка — найміта Ярэмы Галайды, неўстрашымага паўстанца і змагаара супроць даўніх ворагаў украінскага народа — польскіх памоў-магнатаў. З яшчэ большым рэалізмам піша Шэўчэнка ў 1843 годзе, пасля першай паздкі з Пецярбурга на радзіму, сваю гнёўную сатыру на царызм „Сон“.

З першых дзён волі паэт ірваўся на Украіну, каб пабачыцца з сваімі роднымі, каб убачыць наогул жыццё сваіх аямлякоў. Але жаданне гэтае ён змог здзейсніць толькі ў 1843 годзе, калі наведаў родную Кірылаўку, а таксама Чыгірын, Ягоцін і некаторыя іншыя месцы. Тое, што ўбачыў ён цяпер, будучы ўжо дарослым чалавекам, напоўніла яго душу гневамі і абурэннем. Гэта вылілася ў паэме „Сон“. У ёй Шэўчэнка дае здзіўляючыя карціны поўнай супроцьлегласці прыроды Украіны і катаржнага жыцця прыгонных, успамінае таксама пра пакуты ў Сібіры дзекабрыстаў — з небывалай экспрэсый і сарказмам абрушваецца на царызм у асобе Нікалая „Палкіна“, гаворачы, што ўвесь рэжым гэтага жандарма трымаўся выключна на кулачным праве, на жорсткім, дзікім насілі.

У 1845 годзе, скончыўшы Акадэмію і атрымаўшы званне свабоднага мастака, Тарас Грыгоравіч едзе на Украіну ўжо на больш доўгі тэрмін. Тут, акрамя многіх вершаў і паэм, піша ён сваю вядомую паэму „Каўказ“. У ёй ён зноў ганьбіць таго-ж Нікалая І, які ў імя „вышэйшай культуры — хрысціянства“ прыгнятаў вольналюбівых каўказцаў. І можна сказаць, што галоўным чынам за гэтыя дзве палкія паэмы-сатыры, так жорстка расправіўся з Шэўчэнкам цар.

У канцы 1846 г. у Кіеве арганізавалася тайнае так-званае Кірыла-Мефодзіеўскае таварыства, якое мела наогул далёка не рэвалюцыйныя, а даволі утапічна-эфемерныя мэты. Тарас Грыгоравіч ніколі не належыў да гэтага таварыства, бо быў непараўнальна больш рэвалюцыйным за яго мэты, але сустракаўся



даволі часта з членами його Кастамаравым, Кулішам, Савічам і іншими. І ось, калі на даносу студэнта Пятрова арыштавалі ўдзельнікаў таварыства, дык 18 красавіка 1847 г., калі Шевченко прыехаў з Чарнігаўскай губерні ў Кіеў ва ўніверсітэт у якасці выкладчыка малявання, ён быў таксама арыштаваны. Сапраўдных удзельнікаў таварыства параўнальна мякка пакаралі, а з Шевченкам цар, помсцячы яму за „Сон“ і „Каўказ“, расправіўся вельмі жорстка. Паэт быў сасланы на вечна ў Оранбургскія стэпы ў салдаты, дзе не толькі афіцэр, але нават фельдфебель мог беспакарана забіць яго на смерць за нязначны ўчынак. Акрамя таго цар уласнаручна падпісаў на прыгаворы аб забароне Шевченку пісаць і маляваць. Такім чынам, паэт быў пазбаўлены ўсяго таго, чым жыў ён раней, што магло палегчыць яму яго пакуты ў новай няволі.

Амаль за 8 сутак прывезлі Тараса Григоровіча жандармы ў Оранбург, а адтуль накіравалі яго ў Орскую крэпасць у 5 лінейны батальён. На шчасце, у хуткім часе паэта выпрасіў у мясцовага вышэйшага вяснянага начальства капітан-лейтэнант Бутакоў для экспедыцыі на Аральскае мора. Як ні цяжкімі былі ўмовы жыцця ў гэтай экспедыцыі, але яны былі параўнальна лепшымі для паэта, чым жудаснас жыццё ў каземате. Тут ён маляваў віды мора, напісаў таксама многа твораў („Марына“, „Сотнік“, „Швачка“ і інш.) не быў на муштры, не падвяргаўся праследванням сфрэйтараў і п'яніц-афіцэраў. Але на звароту з экспедыцыі з-за даноса аб тым, што ён малюе і піша вершы, яго пераводзяць у самую глухую Нопа-Петрапаўлаўскую крэпасць.

„Сапраўдная пустыня, пясок ды камень, хаця-б травінка, хоць-бы дрэўца — нічога няма“, — паведамляў ён аб гэтым жудасным закутку свайму другу артысту С. С. Гулаку Арцэмаўскаму (аўтару вядомай оперы „Запорожац за Дунаем“). І тут пражыў паэт доўгіх сем год. Над ім вёўся найстражэйшы нагляд, але ўсё-ж Шевченко, рызыкуючы самым жорсткім пакараннем, прадаўжаў пісаць. Па ўспамінах І. С. Тургенева ён зрабіў кніжачку, пераплёў яе ў грубую скуру і хаваў за халявай бота. Так, употай, напісаў ён большасць сваіх аповесцей на рускай мове, а з чэрвеня 1857 г. пачаў пісаць і дзённік.

Перад гэтым у 1856 годзе паэт перажыў вялікае, вельмі горкае расчараванне. Чакалася з уступленнем на царства Аляксандра II амністыя для палітычных, але новы цар адмовіўся даць яе Шевченку, які „абразіў маю маці“, — як ён заявіў сам. У паэме „Сон“ Тарас Григоровіч назваў яе „танканогай цапляй“, „сухім грыбам“.

Усё-ж многія перадавыя культурныя дзеячы на чале з віцэ-прэзідэнтам акадэміі Ф. І. Талстым прадаўжалі хадайнічаць аб амністыі для паэта і вось 15 мая 1857 г. ён атрымаў ад свайго друга М. М. Лазарэўскага вестку аб свабодзе. Але даволі доўга яшчэ прышлося чакаць змардаванаму ў няволі паэту афіцыйнага загада аб свабодзе.

„Цяжка, невыказна цяжка!“ — піша ён у сваім дзённіку 2 ліпеня 1857 года. — „Я адурэю, нарэшце, ад гэтага бясконцага чакання. Як хутка і гарача выконваецца загад арыштаваць, так, наадварот, мяла і холадна выконваецца загад вызваліць“.

Сапраўды, усяго за 8 дзён прывезлі паэта з Пецярбурга ў далёкую ссылку і некалькі месяцаў давялося чакаць яму вызвалення з няволі. І толькі 15 жніўня па асабістаму дазволу каменданта Ускова, не дачакаўшыся афіцыйнага загада, паэт быў адпушчаны з крэпасці ў Астрахань. Адсюль параходам і толькі 3 кастрычніка дабраўся ён да былога Ніжняга Ноўгарада. Але і тут паэту давялося перажыць вялікае выпрабаванне. У той-жа дзень ён атрымаў загад ад паліцыі аставацца ў Ніжнім.

Толькі праз шэсць месяцаў дазволена была Тарасу Грыгоравічу наездка ў сталіцу, але да самай смерці з яго не быў зняты паліцэйскі нагляд. І так, Шэўчэнка з 47-гадовага свайго жыцця быў умоўна вольным толькі дзевяць год—з 1838 па 1847 год. 24 годы ён прабыў прыгонным, 10 год адсуджаным штрафным „ніжнім чынам“ у азіяцкіх крэпасцях і, нарэшце—4 годы пад пільным наглядам жандармаў і паліцыі.

Прыехаўшы ў Пецярбург, Тарас Грыгоравіч прагна пачынае пісаць, быццам імкнучыся нагнаць страчаныя годы ў ссылцы. Ужо ў Ніжнім напісаў ён паэму „Неофіты“, прысвяціўшы яе свайму лепшаму другу—вялікаму рускаму актору М. С. Шчэлкіну ў памяць аб яго прыездзе ў Ніжні-Ноўгарад для сяброўскай сустрэчы з паэтам. У Пецярбурзе ён піша паэму „Марыя“, „Осіі XIV, глава“, „Мінулы леты“, „Муза“ і інш. Але падарванае жудасным жыццём здароўе паэта ўсё больш пагаршаецца, закончыўшыся вадзянкай, звёўшай яго ў магілу 10 сакавіка 1861 года, за некалькі дзён да афіцыйнага абвяшчэння маніфеста аб адмене прыгоннага права.

Смерць паэта ўскалыхнула ўсё перадавое лепшае грамадства тагэчаснай Расіі. Перакладчык Беранжэ, паэт-дэмакрат Курачкін сказаў на яго пахаванні ў Пецярбурзе: „Яшчэ адна магіла раскрылася перад намі. Яшчэ адна чыстая, чэсная, светлая асоба пакінула нас; яшчэ адзін чалавек, які належаў да высокай сям’і абраных, які выказваў за народ самыя светлыя яго вераванні, які адгадаў заповітныя яго думы і перадаў усё гэта неўміручым словам, скончыў горкае сваё жыццё, поўнае барацьбы і пакут“...

Толькі амаль праз паўтары месяцы царскі ўрад даў дазвол перавезці прах Шэўчэнка з Пецярбурга на Украіну. Тут, пад Каневам, на беразе Дняпра, выконваючы волю паэта, і пахавалі яго 10 мая 1861 года на высокай Чарнечай гары, якая стала цяпер месцам паломніцтва з усіх краёў нашага неабдымнага Саюза.

Толькі цяпер, у светлыя, радасныя часы сталінскай эпохі цалкам усвядомлена і ацэнена ўся веліч творчай спадчыны Шэўчэнка. Ён быў адным з тых рэвалюцыянераў-дэмакратаў тыпу Дабралюбава і Чэрнышэўскага, пра якіх В. І. Ленін гаварыў, як пра папярэднікаў соцыялістаў. Чэрнышэўскі яшчэ пры жыцці паэта ў 1859 годзе ў пісьме к Герцэну таксама гаворыць, як гаварыў Тарас Грыгоравіч, пра неабходнасць „вайстрыць тапор“ на царызм. Будучы наогул у апошнія годы свайго жыцця цесна звязаным з гэтымі двума лепшымі прадстаўнікамі рускай рэвалюцыйнай мыслі таго часу, Шэўчэнка ішоў іх шляхам і заклікаў сваімі



творамі ўсе народы царскай Расіі да паўстання, да барацьбы за волю і лепшае жыццё. Малючы ў сваіх творах жудасныя карціны жыцця прыгонных, карціны насілля і самавольства, ён абуджаў у народзе глыбокую нянавісць да феадальна-царскага рэжыму, прагнасць знішчыць гэты лад. Паказваючы ў гістарычных паэмах гераічную барацьбу украінскага народа супроць адвечных яго ворагаў—польскай шляхты, польскіх паноў-магнатаў, паэт абуджаў імкненне ў народзе да барацьбы за сваю радзіму, супроць панскіх інтэрвентаў-прыгнятальянікаў. Усведамляў сабе Тарас Грыгоравіч і велізарнае значэнне тэхнікі і індустрыі, што нясуць у выніку гібель капіталу і вызваленне працоўных. „Вялікі Фультон і вялікі Уатт!“—звяртаецца ён у сваім дзённіку ад 7 лістапада 1857 года да вынаходнікаў паравой машыны.—„Ваша маладое, не па днях, а па гадзінах растуе дзіця, у хуткім часе паглыне бізуны, прастолы і кароны“... Наогул ва ўмовах свайго часу ён быў у ліку нямногіх тады самых перадавых рэвалюцыйных дэмакратаў—эмагараў за волю і шчасце ўсіх народаў царскай Расіі. І ніякім буржуазным нацыяналістам ніколі не ўдасца ўмаліць яго вялікае рэвалюцыйнае значэнне, ніколі не ўдасца паказаць палкага паэта-рэвалюцыянера вузка украінскім нацыянальным паэтам, адмовіць яго цесную сувязь з асвішымі прадстаўнікамі вялікага рускага народа. Шэўчэнка літаральна благагавеў перад памяццю Пушкіна, вельмі часта цытаваў яго вершы. Ён быў у захапленні ад твораў роднага яму па духу рускага сатырыка Салтыкова-Шчэдрына, ён высока цаніў творы Грыбаедава, Тургенева, А. Остроўскага, асабліва яго п'есу „Свои люди—сочтемся“. Ад музыкі вялікага Глінкі ён быў заўсёды ў захапленні, вельмі цаніў Даргамыжскага. З Дабралюбовым, Чэрнышэўскім, Курачкіным і другімі рэвалюцыянерамі-дэмакратамі ён ішоў адным шляхам, знаходзячыся з многімі з іх у самых сяброўскіх адносінах. Аб братняй дапамозе паэту рускіх дзеячоў у вызваленні яго ад прыгоннай залежнасці і ссылак ўжо гаварылася вышэй. Але больш за ўсё аб інтэрнацыяналізме Шэўчэнка гавораць, відома, яго натхнёныя рэвалюцыйныя творы, якія звалі рускі народ разам з украінскім і іншымі народамі „ад малдаваніна да фіна“ па барацьбу за сваё вызваленне. Аб гэтым гаворыць яго глыбокае спачуванне каўказскім народам у барацьбе іх з царскім імперыялізмам, яго дружба з калмыкамі, кіргізамі, польскімі палітычнымі ссыльнымі, вядомым негрыцянскім трагікам Ольрыджам, яго самаафярная дапамога бядняку яўрэю, у якога загараўся хадзінак.

І вось таму так высока цэняць вялікага паэта ўсе народы нашага Савецкага Саюза, вывучаюць яго творчасць, ставяць яму шматлікія помнікі. Яшчэ ў 1918 годзе В. І. Ленін падпісаў дэкрэт аб пабудове Шэўчэнку помніка. У царскі-ж час за многія годы з-за перашкод паліцый і чорнасоценцаў паэту не змаглі паставіць ні аднаго помніка. Яшчэ ў 1914 годзе Владзімір Ільіч гаварыў: „Забарона ўшанавання Шэўчэнка была такой выдатнай, цудоўнай, на рэдкасць шчаслівай і ўдалай меры з пункту погляду агітацыі супроць урада, што лепшай агітацыі і прыдумаць нельга“. (Ленін, XVII том, стар. 324).

Так, настолькі вялікай была народная любоў да свайго паэта, што забарона тады царскім урадам святкаваць 100-гадовы юбілей з дня нараджэння Шэўчэнка абярнулася супроць гэтага-ж бездарнага ўрада, выклікаўшы глыбокае абурэнне супроць яго ў народных масах. Толькі Кастрычнік даў усім народам Савецкага Саюза магчымасць святкаваць 125-гадовы юбілей з дня нараджэння Тараса Грыгоравіча Шэўчэнка, якога М. Горкі так трапна назваў разам з вялікім Пушкіным шчаслівай з'явай старога, адышоўшага ўжо безваротна ў змрочную даль, жыцця. Толькі цяпер спраўдзіліся яго прарокія словы аб „вольнай новай сям'і“ народаў, сказаныя ў яго „Запавеце“.



Якуб Колас

## ДУМКІ ДА ДВАЦЦАЦІГОДДЗЯ БССР

Дваццаць год прайшло з таго часу, як над нашай Совецкай Беларуссю высока ўзвіўся і горда развіваецца непераможны чырвоны сцяг нашай свабоды і нашай дзяржаўнасці, вялікі сцяг партыі Леніна -Сталіна. Дваццаць год нашага няспыннага руху наперад па шляху развіцця культуры і нашага матэрыяльнага дабрабыту. Дваццаць год соцыялістычнага будаўніцтва і барацьбы за новы свет і за новага чалавека ў ім. Гэта дата яркая старонка ў гісторыі нашай слаўнай непераможнай партыі большэвікоў, гэта ў той-жа час і трыумф ленінска-сталінскай нацыянальнай палітыкі.

Ці трэба раскажашь тут аб мінулым нашай краіны, аб яе гістарычным лёсе ў дарэволюцыйным прошлым? Яны вядомы нам. Шмат хто з нас на сваіх плячах нёс цяжкую долю свайго народа і свайго краю і дзяліў іх пакуты. Мы, пісьменнікі і паэты, не адзін раз акідалі вокам наша цяжкае мінулае і запісвалі яго ў сваіх мастацкіх творах.

Быў такі час ліхі  
У забытай, галоднай краіне,  
У краіне сазі,  
Саламянай страхі,  
Дзе вон-вскім жылі на мякію.  
Безыменны быў край,  
І народ свайго імя не ведаў.  
Ветру песні пеў ган,  
Ды хадзіў смутны бай,  
Старшведкі ад прадзедаў-дзедаў,  
Лад тут ладзіў бізун  
Ды свістала па спіне нагайка.  
На імшарах—багун  
На Палессі—каўтун,—  
Вось і сьмывь наша ўся, наша байка.  
Бо хто-ж ведаў, скажы,  
Аб забытым народзе і краю?  
Цемра зману, ілжы  
Тут стаўляла крыжы,  
Як слупы па дарозе да раю.  
І былі песняры  
І складальнікі розных гісторый  
На шурпатай кары  
Клаалі знак ведзьмары  
На людскую нядолю і гора.  
Часы йшлі ды плылі,  
Абдзіралі народ ліхадзеі.  
Так вякамі жылі  
На тутэйшай зямлі  
Без прасветліны і без надаеі.

Вось невялічкі кусок з гістарычнага прошлага нашай краіны. Я падкрэслю яго яшчэ параю дэталей. У гады майго ранняга юнацтва, перачытваючы свае вершы, напісаныя беларускаю моваю аб долі свайго народа, я не раз ставіў перад сабою балючае пытанне: дзе дарога ў свет для маіх твораў? Як данясу іх народу, для якога яны напісаны? Беларускае слова ганьбілася, асмейвалася, выганялася. З свядомасці народа вытрывалася само імя яго краіны. Гэта проста была „западная окраина Российской империи“. А на таго, хто выступаў з сваім родным словам, пазіралі як на дзівака, з якога можна было толькі пасмяяцца. Такая была царская палітыка. Такія былі ўмовы жыцця.

У маёй памяці жывуць вобразы юнакоў-беларусаў, якія кідалі ўбогую хату сваіх бацькоў і за сотні кілометраў пехатой, з торбаю і палкаю, ішлі шукаць асветы і не знаходзілі яе—не для іх будавалі гімназіі. Гібелі і гінулі таленты, самародкі з народа, гэтыя свайго роду Ламаносавы. Не многія з іх выбіваліся ў свет на прасторную пуціну. Такое было прававое становішча беларускага народа. Такі быў яго лёс. Калі да гэтага дадаць эканамічнае і сацыяльнае становішча дарэволюцыйнай Беларусі, дзе пераважная большасць лепшых зямель належала панскім дварам, манастырам, царквам і касцёлам, дзе працоўны народ бесчалавечна эксплуатаўся, дзе батрацкая і яўрэйская галеча складалі вельмі значную праслойку, а ўбогая сялянская гаспадарка вялася самым прымітыўным спосабам, дзе зусім не было буйнай прамысловасці,—то для нас будзе ясна аблічча старой Беларусі. Які рубеж, якая агромная адлегласць раздзяляе старую дарэволюцыйную і новую, Савецкую Беларусь.

Наша сёнешняя ордэнавокая Савецкая Беларусь, квітнеючая краіна сацыялізма, адна з адзінаццаці роўнапраўных Савецкіх Сацыялістычных Рэспублік, адабыла сваю незалежнасць і сваю дзяржаўнасць у выніку жорсткай барацьбы на чале з партыяй Леніна Сталіна, пад іх непасрэдным кіраўніцтвам, барацьбы з інтэрвентамі, з нямецкімі і белапольскімі акупантамі і з цэлаю процьмаю розных контррэволюцыйных партый і нацыяналістычна-буржуазных групіровак самых рознастайных масцей, але аднае контррэволюцыйнае пароды. Першая роля ў гэтай барацьбе, у разгроме контррэволюцыі, у разгроме нямецкіх і белапольскіх акупантаў належыць геніяльным стратэгам рэволюцыі Леніну і Сталіну. Яны—асновапаложнікі і стварыцелі незалежнай Беларускай Савецкай Сацыялістычнай Рэспублікі.

Вялікая ідэя аб праве нацыі на самавызначэнне, на ўтварэнне самастойнай дзяржавы абгрунтавана Леніным і Сталіным яшчэ задоўга да Кастрычніка. Гэта ідэя стала асноваю канстытуцыйных актаў і важнейшых законаў савецкай улады. У адозве да рабочых, салдат і сялян у вялікі дзень 7 лістапада 1917 г. II Усерасійскі З'езд Соведаў урачыста абвясціў, што новая ўлада „забяспечыць усім нацыям, насяляючым Расію, сапраўднае права на самавызначэнне“, што „палітыка хлусні і недавер'я, прычэпак і правакацый у дачыненні да нацыянальнасцей Расіі“, як недастойная, касуецца. „Яна павінна быць заменена адкрытай і чэснай палітыкай, якая



вядзе да поўнага ўзаемнага давер'я народаў Расіі". У аснову дзейнасці рабоча-сялянскага Ураду ў пытаннях аб нацыянальнасцях паложаны прынцыпы:

1. Роўнасць і суверэннасць народаў Расіі.
2. Права народаў Расіі на свабоднае самавызначэнне аж да аддзялення і ўтварэння самастойнай дзяржавы.
3. Адмена ўсіх і ўсякіх нацыянальных і нацыянальна-рэлігійных прывілегій і абмежаванняў.
4. Свабоднае развіццё нацыянальных меншасцей і этнаграфічных груп на тэрыторыі Расіі.

Пад гэтым гістарычным дакументам стаяць подпісы—Старшыня Савета Народных Камісараў В. Ульянаў і Народны Камісар па справах нацыянальнасцей Іосіф Джугашвілі—Сталін.

1-га студзеня 1919 года быў апублікаван гістарычны маніфест, першы канстытуцыйны акт, які юрыдычна аформіў асновы грамадскага і дзяржаўнага ладу новай Беларускай Савецкай Рэспублікі. Гэты маніфест быў адрэдагаваны асабіста т. Сталіным.

Савецкая Беларусь, як самастойная рэспубліка, утварылася ў цяжкі час навалы сусветнай інтэрвенцыі, выступіўшай супроць савецкай улады. Агнявое кола замежных ворагаў аблягала савецкую зямлю, каб у крыві рабочых і сялян загубіць іх родную ўладу, а на яе месца паставіць уладу капіталістычных разбойнікаў. Гэта навала не абмінула і Савецкай Беларусі. Пасля ганебнага правага нямецкай акупацыі выступае панская Польшча. Узброеная Антантай, яна прымае актыўны ўдзел у наступленні сусветнага імперыялізма на краіну Саветаў. Выступаючы ў ролі найміта англа-французскага імперыялізма, белая Польшча дамагаецца і сваіх мэт. Польскія магнаты і памешчыкі, вынаныя рабочымі і сялянамі з Савецкай Беларусі, не могуць забыць маенткаў, што засталіся ў карыстанні народа. Азвярэлыя орды белапольскіх акупантаў нясуць з сабою пагромы, крываўую расправу, пажары, грабежніцтва і разбурэнне. Вакол іх збіраецца чорнае вараньне беларускіх нацдэмаў і розных авантурнікаў. Яны вітаюць маршалка Пілсудскага з такой-жа лакейскай адданасцю, з якою ў 1918 годзе віталі фельдфебеля Вільгельма. Але Савецкая Беларусь і яе народ не былі адзінокімі ў сваёй барацьбе супроць паноў. ЦК куністычнай партыі большэвікоў па ўказанню Леніна пасылае выпрабаванага друга беларускага народа таварыша Сталіна і яго бліжэйшых саратнікаў—Орджанікідзе і Калініна для арганізацыі сіл на барацьбу супроць польскіх паноў. Таварыш Сталін асабіста кіраваў усімі аперацыямі Заходняга фронту супроць белапалякаў. Ён згуртоўвае ўсіх чырвонаармейцаў і камандзіраў, натхняе іх на рашучую барацьбу супроць белапольскіх легіёнаў, кіруе абаронай сталіцы Савецкай Беларусі. У выніку яго кіраўніцтва Заходнім фронтам белапольскае наступленне было спынена.

Вясною 1920 года Антанта арганізуе трэці паход супроць Савецкай краіны. Галоўную ролю на гэты раз яна ўскладае на Польшчу, аснасціўшы яе зброяй і сваімі ваеннымі спецыялістамі. 11 ліпеня 27 Омская і 17 дывізія Чырвонай Арміі, разграміўшы

белапалякаў на іх умацаваных пазіцыях пад Менскам, займаюць горад. З гэтага часу сталіца Беларусі назаўсёды стала савецкім горадам.

Такім чынам і ў стварэнні дзяржаўнасці БССР і ў яе абароне ад чужаземнай навалы вялікі і непасрэдны ўдзел прымае наш геніяльны правадыр, друг і настаўнік тав. Сталін. Ён непасрэдна звязваецца з народам. Ён наглядае сцэны спаткання народа з часткамі Чырвонай Арміі, нёсшымі яму на баявых сваіх сцягах вызваленне і свабоду.

Пастаянная і непарыўная сувязь правадыра з народам, яго бацькоўская ўвага і клопаты аб ім, аб яго жыцці і добрабыце адчуты сэрцам працоўнага беларускага народа. Аб сваім вялікім другу і настаўніку складае ён задушэўныя думы і песні. Сваю ўдзячнасць і сваю любоў да яго засведчыў ён у сваім пісьме, гаворачы аб росквіце краіны, аб сваёй дзяржаўнасці:

Яна ўпершыню расцвіла, як дзяржава.  
Ад шчырага сэрца удзячны табе,  
Бо ты даў ёй гэта законнае права.

І мы, пісьменнікі, разам з усім беларускім народам выкажам нашаму вялікаму другу, нашаму настаўніку і правадыру пажаданне ад шчырага сэрца:

Хай смутак вачэй тваіх добрых не росіць,  
Ці сонейка заход, ці сонейка ўсход.  
Прымі прывітанне, якое прыносіць  
Табе, правадыр, беларускі народ.

З чым-жа прыходзіць наша краіна і мы з ёю к дню свайго дваццацігоддзя?

Мне трудна адшукаць такое параўнанне, знайсці такі вобраз, каб рэальна і наочно прадставіць нашу Савецкую Беларусь так, як ёсць яна сёння. Мы чулі ў казках, калі неспрыгядная старушка, уся ў маршчынах і ў убогім адзенні, раптам сілаю чараўніцтва абарочвалася ў маладую прыгожую, чароўную дзяўчыну. Так сталася і з нашай краінай, так сталася з усёй вялікай савецкай зямлёй. Сышлі панурыя цені з яе твару, зажылі рубцы і раны на яе цэле, апалі рыззё і лахманы з яе плеч. І глядзіць яна молада, весела, радасна, перапоўненая жыватворнаю красою і сілаю. На нашых вачах адбылося і адбываецца гэта дзівоснае ператварэнне зямлі і яе народаў. Зямля вызвалілася з свайго векавечнага палону, пaskідала вузкія межы, адзелася ў сады, аперазалася тысячакілометровымі стужкамі прыгожых шасейных дарог, уздоўж якіх раскіданы цвятнікі, пастаўлены лаўкі для адпачынку падарожнікаў. Гэта — жывое сведчанне вялікага клопату аб чалавеку ў савецкай краіне, гэта — пчаць будаўніцтва сацыялізма, гэта — сталінская ўвага да людзей. Куды толькі ні кінеш вокам, на чым толькі ні запніш увагу, усюды, на кожным кроку бачыш вялікі прагрэс нашай краіны. Соцыялістычная прамысловасць, безмежныя калгасныя нівы, росквіт беларускай культуры, — колькі здабыткаў, колькі незлічоных дасягненняў мае наш народ за годы існавання рэспублікі.



За годы сталінскіх пяцігодак у БССР створаны зусім новыя галіны прамысловасці. Пабудаваны заводы машынабудаўніцтва і станкабудаўніцтва ў Менску, Гомелі і іншых гарадах. Пабудаваны буйныя ільнозаводы, шклозаводы, абутковыя і трыкатажныя фабрыкі, фабрыка штучнага шоўку. Не буду прыводзіць лічбаў, паказваючых гіганцкі рост нашай прамысловасці, соцыялістычнай сельскай гаспадаркі, нашай культуры, — іх дужа многа, і яны вельмі красамойны. Але лічба мала гаворыць аб змесце таго, над чым яна значыцца. Раскрыю рэальны змест адной з такіх лічбін. Па рэспубліцы налічваецца 700.000 гектараў асушаных балот, абснутых ў багацейшыя нівы і кармавыя базы. Нядаўна мне давалося бачыць адну сямісотую частку ад гэтых сямісот тысяч. У вытоках невялікай рачулки Талькі і на Пцічы раскінуўся агромны балотны масіў. Яго плошча вымяраецца дзесяткамі тысяч гектараў. Гэта — спрадвечная непраходная багна, хмыз, куп'ё, дзікая жорсткая трава. За апошнія годы тысяча га ад гэтага балота адваёвана, асушана. 1 000 га — вялікі кавалак зямлі. Яго трудна абыйсці за дзень, яго не змерыш вокам. Гэта — дзівосяная, чорная, як дзёгаць зямля. Агромныя скірткі саломы абмалочанай збажыны, густа раскінутыя стагі кавюшыны, цэлы пасёлак бульбяных капцоў, зялёная роўнядзь густой лапушыстай руні — гэта сведкі вытворчай сілы новай зямлі. І калі пазіраеш на гэту зямлю з яе невычэрпнаю сілаю расціць самыя рознастайныя культуры, пачынаючы зернавымі і канчаючы кок-сагізам, і калі бачыш, які пертварот робіць яна ў свядомасці калгасніка, што яшчэ ўчора часам недаверліва глядзеў на мерапрыемствы па асушцы балот, а сёння сам крута павярнуўся да іх тварам, — то мімаволі адчуваеш нейкае асаблівае пачуццё, для якога не знаходзіш дакладнай назвы і якое Пушкін назваў „священным ужасом“. І тады хочацца зняць шапку, пакланіцца савецкаму чалавеку, пакарыўшаму пятую стыхію, і вялікай партыі, мабілізаваўшай яго на барацьбу з прыродай. Восі што хаваюць у сабе лічбыны нашых дасягненняў.

Змяніліся людзі, змяніўся воблік зямлі.

Свабодная праца ў нашым соцыялістычным грамадстве стала справаю гонару, доблесці і геройства. Яна выклікала магутны стаханаўскі рух, яна парадзіла герояў. Дзесяткамі тысяч налічаюць соцыялістычная прамысловасць і сельская гаспадарка стаханаўцаў і ўдарнікаў. Тысячы калгаснікаў-вопытнікаў займаюцца пытаннямі павышэння ўраджайнасці соцыялістычных палёў, праяўляюць смелую ініцыятыву і дабіваюцца вялікіх вынікаў.

Такія ў агульных рысах здабыткі нашай ордэнааноснай Беларусі за 20 гадоў. У гэтых здабытках ёсць пэўная пасільная лепта і нашай мастацкай літаратуры. Яна таксама значна ступіла наперад.

Росквіт нацыянальнай па форме і соцыялістычнай па зместу беларускай культуры з яркай нагляднасцю адбіваецца і на сучаснай беларускай мастацкай літаратуры. Калі раней, у дакастрычніцкай беларускай паэзіі чуўся векавечны сум прыгнечанага народа, стыхійны пратэст супроць нацыянальнага і соцыяльнага гвалту і прыглушаны заклік да барацьбы за свабоду, за нацыянальнае

адраджэнне народа, то сёння паэты Савецкай Беларусі складаюць песні, якія гучаць такою радасцю вызваленай працы, такім энтузіязмам разняволенай сілы, такою верай у шчасце працоўнага чалавечства, якія ніколі яшчэ не гучалі ў беларускай мове.

Калі раней жанры беларускай мастацкай літаратуры зводзіліся да песні, казкі, невялікай паэмы, апавядання, то ў умовах савецкай рэчаіснасці мы стварылі і ствараем лірыку гераізма, паэмы эпічнага размаху, раман і драму.

Калі раней мысль нашых пісьменнікаў была замкнёна ў цесным коле нацыянальнай і нацыяналістычнай тэматыкі, то пісьменнікі Савецкай Беларусі разбілі гэтыя рамкі і шырока рассунулі сацыяльны гарызонт свае творчасці, паставіўшы ў цэнтры сваёй увагі пытанні сацыялістычнага будаўніцтва, барацьбы з класавым ворагам, пытанні абароны свае краіны і інтэрнацыянальнай пролетарскай салідарнасці. Гэта магутная рэчаіснасць жывіць нашу мысль і нашы пачуцці, расчыняе перад нашым зрокам бліскучыя далі новага света, у пабудове якога бяром удзел мы самі, тварцы мастацкага слова. Гэта сацыялістычная рэчаіснасць вывела нас з заварожанага кола цэхавой замкнёнасці і паставіла нас твар у твар, сэрцам к сэрцу з новым многамільённым масавым чытачом, і ў гэтым чытачу мы знаходзім не толькі чулага, уважлівага друга, але часта і празорлівага крытыка, патрабуючага ад нас быстрага пад'ёму на вышыні мастацкага майстэрства.

Мы, пісьменнікі маладой Савецкай Беларусі, яшчэ не можам заявіць сёння, што мы ўжо дасяглі гэтых вышынь. Каб авалодаць імі, мы павінны яшчэ шмат працаваць і вучыцца. І мы працуем і мы вучымся з упэўненасцю ў нашым поспеху. Гэта ўпэўненасць выходзіць з яснага разумення нашых задач пабудовы новых форм чалавечага грамадства, з пераконання ў праваснасці нашай вялікай справы. Гэта ўпэўненасць жывіцца магутным адчуваннем таго, што мы жывем у краіне, дзе слова „чалавек“ „гучыць горда“, як сказаў вялікі пролетарскі пісьменнік Максім Горкі, у краіне, дзе пісьменнік носіць высокую годнасць інжынера чалавечых душ. Нарэшце гэта ўпэўненасць ідзе ад адчування поўнага адзінства нашай улады і ўсяго працоўнага народа ўсіх савецкіх рэспублік. Дзе, у якой краіне пісьменнік можа адчуць яго так, як адчуваем мы?

Хто-ж запаліў гэты агонь, пераплавіўшы труднасці ў радасць, хто накіраваў яго непераможную сілу? Наша партыя і яе нястомны стратэг, арганізатар нашых дасягненняў Іосіф Вісарыёнавіч Сталін. Ніякія сілы, ніякія пагрозы не могуць загасіць гэты агонь. Ніхто і нішто не можа прымусіць нас адмовіцца ад заваёванага права на шчасце працоўных мас.

Азірнуўшы дарогу, пройдзеную Савецкай Беларуссю за 20 гадоў і падвёўшы падрахункі яе здабыткам, мы павінны глянуць у заўтрашні дзень і вызначыць свае асноўныя задачы. Гэты дзень выступас пад знакам напружанай міжнароднай абстаноўкі. Чорныя сілы рэакцыі падымаюць галаву. Дзікі фашысцкі разгул залівае кроўю гераічную Іспанію і Кітай. Разарвана на кавалкі Чэхаславакія, гаяебна выданая сваімі саюзнікамі ў асобе Чэмберлена



і Далад'е берлінскаму пагромшчыку. Як самастойная дзяржава, сышла са сцэны Аўстрыя, растаптаная гітлераўскім ботам. Крывая фашысцкая пошасць шырыцца па Еўропе. Мюнхенскія комі-ваяжоры развязваюць разбойнікам рукі, накіроўваюць іх на ўсход Еўропы. А таму наша асноўная задача—стаць на варту краіны і аддаць сваю энергію і здольнасць на ўмацаванне ваеннай магутнасці нашай радзімы, быць гатовымі даць бязлітасны, сакрушальны адпор агрэсарам, каб дзікія орды фашысцкіх цемрашалаў, калі яны памкнуцца на нас, трунамі паляглі на рубяжах нашай свяшчэннай зямлі. У непарыўнай дружбе ўсіх народаў, у магутным яднанні пад кіраўніцтвам вялікай, непераможнай Комуністычнай партыі і геніяльнага стратэга—правадыра тав. Сталіна мы смела і ўпэўнена пойдзем далей да новых перамог.

Змітрок Бядуля

## АБ ЧАЛАВЕЧЫМ ШЧАСЦІ

Імпэтна імчыцца машына.

Адчуваеш, як яна прарэзвае марозны бадзёры вецер. Над калгаснымі абшарамі пытаюецца, сеецца дробны, як мука, сняжок. Сіняватым цукрам ён асядае на полі. Прытульнымі космамі сівізны абрастаюць уводалі лясы, гаі, калгасныя пасёлкі.

Імпэтна імчыцца машына.

І здаецца, што ўвесь абшар, падганяемы зімовымі гучнымі ветрамі, насоўваецца абапал шасейнай дарогі, табе насустрач. Новогоднія пейзажы ператвараюцца ў казку, якая разгортваецца на дзіўным экране серабрыстай далі. І кожнае паасобнае дрэва здаецца табе дзедам-марозам. І кожны гаёк перакідваецца ў казачны замак, у мармуровы палац.

Імпэтна імчыцца машына.

Што гэта за малады лес? Гэта бяжыць удаль пяцігадовы сад калгаса імя НКВД. Вось ён апускаецца ў лагчыну. Вось ён зноў узнімаецца на ўзгорак. Вось ён схваўся у снежным дымку. Ён цягнецца аж на восемдзесят гектараў...

Шэраг фурманак на дарозе. Людзі ў кажухах і валёнках. Вязь будаўнічы лес. Будуюцца новыя хаты. У калгасны цэнтр сцягаюцца апошнія хутары. Будуюцца новыя свірны, бо ранейшыя цесныя, не ўмяшчаюць увесь сёлетні ўраджай.

Знаёмая мясцовасць. Тут не раз прыходзілася мне бываць улетку. Дзе-ж дзелася рэчка Свіслач? Любімы герой малых дзяцей дзед Мароз пабудаваў на ёй ільdzяны даўжэзны мост. Свіслач цяпер зліваецца з пейзажам, хаваецца пад кажухом снягоў. Ага! Вось яна — знаёмая, прыязная, родная! У гарачы летні дзянёк так прыемна ў ёй пакупацца, рыбку павудзіць. Колькі радасці яна дае школьнікам і дарослым! Які тут прыемны адпачынак калгасніку! І цяпер перад новым годам тут вясёлы гоман, шчаслівы гучны смех. Дзеці на каньках імчацца на ільdzяных дарогах Свіслачы. Дзеці здалёку нагадваюць кропкі. Яны рухаюцца па лёдзе, мітусяцца туды і сюды. Па гуках і смеху, што далятаюць ад гэтых жывых кропак, здаецца, нібы бачыш пачырванелыя ад смеха і мароза дзіцячыя твары, іх бліскучыя ад радасці вочы.

Малады сад на дзесяткі гектараў і дзеці, што катаюцца па Свіслачы на каньках, накіроўваюць думкі ў адзін бок — думаеш аб чалавечым шчасці на сталінскай зямлі, аб заваяваным шчасці на велічэзнай, магутнай і велічнай савецкай радзіме.



Імпэтна імчыцца машына.

Як прыемна ехаць у радасную даль і думаць аб здабытым шчасці...

У песнях мінулых год, у даўнейшых народных казках гаворыцца аб чалавечым шчасці. Яно, шчасце, жыве залатой рыбкай на дне мора, мігаціцца на небе яснай зоркай. Яно, шчасце, хаваецца ад гаротных у нетрах непраходных пушч. То яно заззяе агняцветам на кветках папараці. То яно, загрыміраванае барада-тым дзедам, абвешаным жабрацкімі торбамі, брыдзе па шматлюд-ных дарогах-пуцявінах.

Бедныя людзі тысячагоддзямі шукалі свайго шчасця і знайсці не маглі. Плылі ў нябыт грознымі хвалямі людскія пакаленні, а шчасця не было. Сівымі вандроўцамі міналі вякі за вякамі, а шчасця не было.

Разам з народамі марылі аб шчасці яго вялікія песняры. Аб шчасці марыў вялікі вечны Пушкін. У страшнай няволі, у казематах спяваў пра шчасце гарачы бунтар, сардэчны да прыгнечаных, грозны да прыгнятальнікаў, неўміручы кабар Шэўчэнка.

За шчасце для гаротных у старадаўнім Рыме змагаўся Спартак. Ваяваў за шчасце працоўных вучылі вялікія мудрацы зямлі Маркс і Энгельс.

На шостай частцы нашай планеты вырывала шчасце з калыкоу сусветных драпежнікаў-капіталістаў гераічная родная партыя Леніна—Сталіна. Дваццаць год найвялікшы каваль чалавечага шчасця, геніяльны правадыр рабочага класа Іосіф Вісарыёнавіч Сталін выкоўваў, замацоўваў, гартаваў шчасце для вялікага савецкага народа. І на дне мора, і ў нябёсных вышынях, і ў непраходных пушчах, і ў глыбіні зямлі, і ў гарачых стэпах, і ў непраходных балотах, і ў сонечным поўдні, і на суровых крыгах Паўночнага полюса адважнае племя большавікоў знаходзіць гэтае шчасце.

Яго, шчасце, мае цяпер увесь народ—ад малюткі, якая не ведае слоў „няшчасце“ і „гора“,—да стагодняга дзеда, які памятае жудасны прыгон.



У калгасе „Чырвоны партызан“ быў я і ўлетку. Якое дзіўнае хараство! Па ўзгорках і далінах разгортвалася неахопнае мора жыта. Яно было вельмі густое і высокае. Памятаю, мяне тады здзівіла адно цікавае з'явішча. Над жытнім масівам рухалася бліскучая каска. Нібы кавалак шкла, каска збірала на сябе брыльянты летняга сонца. Асляпляючыя блікі пераліваліся на яркай сталі ў розныя калёры. Каска набліжалася. Нарэшце з жытняй мяжы выехаў верхам на кані з касой на плячах калгаснік... У бірузовай далі хаваліся абшары пшаніцы, аўса, ячменя, бульбяных палёў. Стройнымі радамі узнімаўся нядаўна адцвіўшы, з завязямі яблык ды ігруш малады араматы 15-гектарны сад. Раскіданая па ўраджайнай зямлі, аграмаднымі люстэркамі блішчала ў рамках ракіт і вербалоз рака Свіслач. Яна яркім лязом урэзалася ў даль і знікала ў дрымучым бары.

У калгасе „Чырвоны партызан“ усе ўлетку рыхтаваліся да выбараў дэпутата ў Вярхоўны Совет БССР. Ёх кандыдатам была адна з лепшых дачок беларускага народа камбайнерка-калгасніца Ольга Канстанцінаўна Шарко.

Свяціла сонца.

Па-святочнаму былі апрануты людзі. Дзеці імчаліся па вуліцах калгаснага гарадка-пасёлка. Выдумлялі розныя гульні-забавы, спявалі вясёлыя песні. Над дзяццмі ў яркай сіні летняга паветра звінелі жаўранкі. Усё выглядала так молада, радасна...

Новыя сасновыя хаты. Маляваныя акянцы. Надваконнікі з багатай разьбой, мастацкі арнамент, які нагадвае вышыўку на сялянскіх сарочках. Абапал вуліц маладыя прысады. Водаль—малады насаджаны парк. На старане—вялізныя гумны, свіры, канюшні, кароўнік, свінарнік ды іншыя будынкі.

За прыбранай у хвойныя гірлянды аркай, з партрэтамі правадыроў, з шарэнгай чырвоных сцягоў—клуб, кантора, дзіцячыя яслі, школа. Здалёк, сярод мядовага лугу, відаць маленечкі казачны гарадок—пчола-пасёлак у 45 сямей.

Усё гэта здавалася панарамай, намаляванай новым мастаком, лірыкам, паэтам. Кожны штрих—натхненне, замілаванне. Мастаком калгаса „Чырвоны партызан“ з'яўляецца ўвесь калгасны калектыў у 104 сям'і.

Гэта адзін з многіх-многіх такіх-жа куткоў нашай радзімы. Яна ўся ўпрыгожана натхненнем і любоўю новай пачэснай чалавечай працы—працы па-сталінску.

Сонечная хваля народнага шчасця і радасці ўзнімае мяне ўгару. Кожны чалавек у гэты час адносіцца да цябе інтымна, па-свойску, па-роднаму. Ён дзеліцца з табою сваімі пачуццямі, успамінамі, нібы вясельным караваем.

У часе такой народнай урачыстасці ў непасрэдных сустрэчах з народамі перад табой разгортваецца жыццё многіх людзей: пакуты мінулага, барацьба, перамога, радасць сягоння, праскты і мары аб заўтры.

Усе біяграфіі выдатных людзей нашай радзімы складаюць вялікую паэму аб жыцці народа ў цэлым. Жыццё кожнага рабочага і былога парабка паасобку—гэта кропля народнага шматмільённага мора. Але кожная кропля адлюстроўвае ў сабе сонца, неба і ўсё вакольнае. Кожны чалавек паасобку—цэлы шматкаляровы свет. Таму партыя Леніна—Сталіна—мозг і сэрца народа—па-бацькоўску клопоціцца аб кожным чалавеку: ні адна кропля ў вялізным народным моры не павінна застацца без увагі.

\* \* \*

Аб мінулым ваколіды калгаса „Чырвоны партызан“ апавядаюць калгасныя дзяды і бабулі. Яны—жывая летапісь тутэйшай зямлі. Апрача казак і песень часоў мінуўшчыны, яны апавядаюць шмат быляў. З глыбінь сэрца ажывае векавая крыўда на паноў ды іншых векавечных прыгнятальнікаў працоўнага люду. Закіпае гнеў, сыплюцца словы агнёвай нянавісці і праклёнаў на тых, хто іх баць-



коў і дзядоў калісьці за людзей не лічыў і мяняў на сабак і коняй.

Большасць тутэйшай зямлі належала графу Чапскаму. Яго маёнткі душылі паветра ўсёй ваколіцы. Шмат хто з калгаснікаў—яго былыя парабкі. У графскіх маёнтках гнулі спіну тысячы беззямельных сялян, сотні батрацкіх сем'яў. Чапскі быў тут поўным законадаўцам-феадалам. Графскія эканомы і ўпраўляючыя здэквалялі з „вольных“ сялян, як у часы паншчыны. Ляснікі не дазвалялі і хварасцінкі браць з графскай пушчы. Яны,—гэтыя сабакі, перакінутыя ў людзей—адна служылі свайму гаспадару. Са стрэльбамі за жанчынамі гналіся. Білі, хусткі зрывалі з галавы, кошыкі і мяшкі адбіралі за ягады ці грыбы ў лесе. Нават крапівы нажаць на маянтковых пустырах забаранялася. Граф за гэта грашмі штрафаваў.

Што-ж было рабіць беззямельным? Хаваліся ад ляснікоў ды „кралі“ ў графа крапіву. Толькі адна харобрая жанчына знайшлася, якая графскіх ляснікоў ані не баялася, Ефрасінья Шапалькевіч звалася яна. Памёрла два гады таму назад. Пра яе старыя людзі раскажваюць цікавую гісторыю.

\* \* \*

Хоць гаротная, але задзеўрыстая была Фрося. Яе дробная хатка была старэнькая—на падпорках трымалася. Будкі графскіх сабак былі палацамі побач з гэтай халупай.

Муж Фросі хадзіў вечна на адработкі да кулакоў. Рэдка калі ён што прынесіў дамоў—трэба было адрабляць за пазычаныя зімою харчы: пудок жыта на зацірку, асьміну бульбы. Браў ён зімой жменькі добра ў розных людзей. Вексалец служылі яго працоўныя рукі. Улетку ён дзень у дзень хадзіў ад гаспадара да гаспадара на работу—выплачваць даўгі сваім потам. Ціхі ён быў чалавек; не пярэчыў ды адрабляў у кулакоў за даўгі ў дзесяцікратным памеры. Ціхім быў ён і ў хаце, калі жонка Фрося часам крычала на яго, чаму ён дамоў ніколі нічога не прыносіць. Хоць-бы гэтудкі, колькі сарока на хвасце прынесці можа. Крычала на яго Фрося ды супакойвалася. „А што-ж сапраўды рабіць?“—шырылася яна.—„Няхай толькі цяпер заартачыцца, тады зімой ніхто і меркі прыварку не пазычыць. Яшчэ горш стане“.

Улетку ў Фросінай хацінцы бывала горш, чым зімой. Ледзь дачакалася лета, калі бог-гасподзь накорміць яе сямейку постным шчаўём ці маладой крапівой, грыбам, ягадкай. Але і гэта дабро бог-гасподзь расціў на графскай зямлі.

І бывалі дні, калі крапіва здавалася дзецям Фросі і яе падсвінку райскім пачастункам, больш смачнай ежай, чым смажаныя курапаткі на графскіх бальнях сталах.

І гневалася Фрося на госпада-бога, на графа, на ўсіх багатых людзей.

— Хоць ты на печы сей гэту крапіву!—скардзілася Фрося.

Замест ежы Фрося раскажвала дзецям байку аб тым, як вырасце куст крапівы ў яе хаце, дарасце да столі. Праб'е столь

і вырасце да даху. Праб'е дах і вырасце да яснага неба. Праб'е неба і ўрасце пану-богу ў самую бараду. Ад барады ўрасце пану-богу ў самыя вочы. І пан-бог,—які заўсёды глядзіць, каб багатым добра жылося, ды каб бедны чалавек вечна гараваў на паноў,—аслепне. Тады бедныя людзі будуць жаць з аграмаднага крапіўнага дрэва маладыя галінкі крапівы, будуць гатаваць гэту крапіву з вадой, прыправяць, прысоляць—ды есці, есці...

Фрося не ўявіла сабе большага шчасця, як есці ўволю крапіву.

У Фросіных дзяцей разам з ростам казачнага куста крапівы зусім не казачна, а па-сапраўднаму, рос апетыт. Яны глыталі сліну. Тут-жа хрукаў галодны падсвінак. І ён на сваёй мове прасіў крапівы... Крапіва стала для сямейкі найвялікшым шчасцем...

І такая жаласлівасць напала на Фросю, што ёй бясконца плакаць хацелася. Яна душылася слязамі, нібы вострай косткай ад рыбы. Закусвала губы.

— Мама! У цябе кроў з ніжняй губы цячэ!—сказаў маленечкі хлопчык.

Дзеці спалохаліся:

— Кроў... кроў...

І высахлі адразу Фросіны слёзы. Загарэліся вочы двума чырвонымі вуголлямі. Сціснуліся рукі ў кулак. Фрося пачала праклінаць бога, графа ды ўсіх багатых на свеце людзей такімі страшнымі словамі, аж на дзеці спалохаліся.

— Мама... Не злуйся... Нам страшна... Есці не хочам... Мы і так сытыя...

Малыя трымаліся за яе зрэбную спадніцу. Тут-жа хрукаў падсвінак і выкапаў лычком ямку ў хаце. Падлогі-ж не было. А іншага месца, дзе лычком пакапацца ў зямлі падсвінак не меў. Квадрацік зямлі на шэсць аршын у хаце быў усёй Фросінай зямельнай гаспадаркай.

Фрося адштурхнула ад сябе дзяцей, схавала серп, дзіравы мяшок і пабегла з хаты. Здавалася ёй, што яна лёгка, нібы верабей. Ногі імчалі яе да забароненага шчасця—да графскага пустыра, дзе расце маладая смачная крапіва.

— Фрося, куды ты бяжыш?—пыталіся людзі.

Яна не адказвала.

Здавалася ёй, што яна вельмі моцная. Захоча—і графскі палац перакуліць дахам уніз. Здавалася ёй, што яна вельмі адважная. Захоча—і плюне ў твар самому вяльможнаму графу Чапскаму. Урэшце ў графскія вусы ды вырве ў яго правае жменьку крапівы...

— Фрося! Панскі ляснік круціцца на пустыры. Са стрэльбай... Забіць можа...

Фрося не слухала.

Нажала крапівы. Напхала поўны мяшок—ледзь падняць.

— Ах, ты-ы-ы! Пся косць!

Гэта крычаў графскі ляснік. Ён ішоў да яе ўзброены стрэльбай, грозны, злосны. Вось зараз ён сатрэ Фросю ў пясок, у пылок. Фрося чакала. Паставіла мяшок ззаду сябе, нібы маці, якая бароніць роднае дзіцё ад лютага зверга.



— Хустку сарву! Мяшок забяру! Права не маеш травінку кра-  
нуць на зямлі яго светласці! Эх, ты-ы-ы!

— Каб на галаве яго светласці куст крапівы вырас!—вылая-  
лася Фрося.

Ляснік пачаў ірваць хустку з галавы Фросі. Жанчына ўрэпі-  
лася пальцамі, як абцугамі ў яго вушы, пачала кіпцюрамі драпаць  
лясніковы твар.

— Пусці, чорт!—пыхцеў, хрыпеў ляснік.

Ледзь вырваўся з яе рук.

— Ах, ты-ы-ы! Псяюха!—роў ён немым голасам і давай палю-  
хаць яе стрэльбай.

У Фросі з'явілася нечалавечая сіла, вялікі гнеў. Вырвала яна  
стрэльбу з рук лясніка, кінула вобземлю. Потым кінула вобземлю  
і самога лясніка—і давай таптаць па ім нагамі.

— Як табе гэты танец мой падабаецца?—пыталася Фрося.

— Фросенька... міленькая...—благаў, маліў ляснік.

Злоць у Фросі крыху адышла. Яна адпусціла лясніка, памагла  
яму ўзняцца на ногі. Узваліла на плечы мяшок крапівы, узяла  
лясніковую стрэльбу ў рукі, каб ляснік чаго добрага не стрэльнуў  
ёй у спіну—ды пайшла сабе дамоў..

Доўгі час хварэў графскі ляснік. Ледзь упрасіў Фросю, каб  
стрэльбу аддала. За гэта самае ўсё лета ляснік уначы, каб ніхто  
не бачыў, насіў ёй шчаўс з панскага агароду, агуркі, дазваляў  
ягады і грыбы збіраць у пушчы. Ды не толькі ёй, а ўсім жанчы-  
нам і дзяўчатам з ваколіцы.

Такую ўмову паставіла Фрося за сваё маўчанне.

Ляснік зрабіўся добрым і мяккім, хоць ты яго да скулы пры-  
кладвай, а ўсё затое, каб хаця Фрося нікому не гаварыла пра  
здарэнне на панскім пустыры. Яму сорамна было, што баба яго  
адалела.

Графу Чапскаму ляснік гаварыў, што мядзведзь на яго ў лесе  
напаў. Граф узвёў яго ў героі, праславіў перад іншымі панамі:  
жартачкі, мой ляснік, панове, ад мядзведзя абараніўся... У мяне  
людзі—ого-го!

Фросіны дзеці зажылі ў тое лета „па-графску“—не адных  
толькі грыбоў і ягад удоваль мелі. Калі-ні-калі ім пападаліся  
і яблычкі з графскага сада.

Фрося тлумачыла дзецям, што ўсё гэта расце на крапіўным  
кусце, які вырас ад зямлі да самага неба.

— А дзе-ж ён, гэты крапіўны куст?—пыталіся дзеці.

— Як станеце вялікімі, тады, дзеткі, угледзіце гэты самы  
крапіўны куст,—сказала Фрося ды весела засмяялася.

Адзін харобры ўчынак аблягчыў хоць крышачку яе горкую  
долю.

\* ■ \*

Рознае шчасце і рознае няшчасце бывае ў розных людзей.

У 1905 годзе граф Чапскі лічыў сябе нешчаслівым чалавекам.  
Начамі не спаў. Ён жыў тады ў Менску, дзе ўладаў вялікім  
кварталам дамоў. Меў тут свае аранжарэі, цяпліцы. Даходаў з

маёнткаў было яму мала — кветкамі гандляваў у горадзе, раннімі агуркамі, яблыкамі. Кватары ў арэнду здаваў. Сваю сямейку траба было карміць. Хоць дрыжаў ён над кожным кустком крапівы па ўсіх сваіх маёнтках на Меншчыне, але сваю сям'ю крапівой не карміў.

Графскі герб красаваўся некалькі стагоддзяў, але надышоў 1905 год. Герб калыхнуўся. Граф страціў апетыт і сон.

— О, які я нешчаслівы! — стагнаў ён і хадзіў цэлымі начамі па спальні. Не спалася. У шоўкавым халаце бегаў ён па мяккім велізімным дыване, як звер у клетцы. З вакон глядзелі на яго ночныя страхі.

— О, які я нешчаслівы!

Па неасцярожнасці скінуў з замыславатай тумбачкі з перламутравымі інкрустацыямі сваю ўласную гіпсавую статуэтку. Адпала гіпсавая графская галава. Ён вернуў у забабоны. Расказаў гэты выпадак пану Вайніловічу, Кастравіцкаму, напоўзвар'яцеўшай княгіні Радзівіл, губернатару Курлову. Яны жылі між сабой даволі інтымна. У іх былі агульныя забавы і агульныя трывогі.

Губернатар Курлоў гладзіў двума пальцамі сваю чорную прыгожую эспаньолку і супакойваў яго:

— Калі па ваших маёнтках чуюць што трывожнае, вы адразу да мяне. Казакаў хопіць і для ваших парабкаў. — І каршуновыя вочы Курлова блішчалі па-воўчаму.

А трывожныя весткі ішлі з розных месц. Падзеі нарасталі драматычна, эфектна. Парабкі спяваюць рэвалюцыйныя песні. Вакольнія сяляне пайшлі лыкі дзёрці з графскіх ліп. Парабкі на працу не выходзяць. Дзе-ні дзе палілі панскія маёнткі.

— О, які я нешчаслівы! — скардзіўся граф Чапскі.

Губернатар Курлоў не шкадаваў казакіх нагаек і куль, як у Менску, так і па ўсёй губерні.

Народны гнеў, затоплены крывёю рабочых у горадзе і сялян на вёсцы, гарэў затоеным вулканам.

Кончылася генеральная рэпетыцыя — рэвалюцыя 1905 года.

\* \* \*

Кастрычнік 1917 года. Былыя парабкі, цяперашнія калгаснікі з калгаса „Чырвоны партызан“, ужо чулі пра Леніна і Сталіна і ведалі, што са сваімі адвечнымі ворагамі можна гаварыць толькі на адной мове — на мове гармат, кулямёгаў і вінтовак.

У кожнага з гаротных людзей выбухнула ўверх прытаёная вякамі ў грудзях злосць і гнеў на сваіх лютых крыўдзіцеляў. Вулкан народнай адвагі пафарбаваў у чырвоны колер неба і зямлю. Рыцар-асілак — народ выступіў пад кіраўніцтвам партыі Леніна — Сталіна ў адкрыты бой з класавым ворагам за сваё шчасце.

Граф Чапскі дрыжаў больш, чым у 1905 годзе.

— О, які я нешчаслівы! — гаварыў ён.

Беззямельныя падзялілі „яго“ зямлю. Секлі „яго“ лес сабе на хаты. Пасівеў граф. Яго вытруйвалі з народнага цела, як уеўшагася агіднага кляшча.



Напоўадзічалы, ён нібы бачыў перад сабою ў небе „божыя шалі“: то яго, графскі лёс пераважвае, то лёс яго парабкаў, цяперашніх „чырвона-партызанцаў“. Граф верыў у лёс. Немцы разлічыліся з народам за графскі лес, за графскую зямлю. Да апошняга зярна забралі ў сялян. Яшчэ саміх сялян прымусілі адвазіць парабаванае на станцыю. Многіх беднякоў па даносу панскіх падлізаў немцы пагналі ў Горадню.

За графа Чапскага, пана Вайніловіча, Кастравіцкага, княгіню Радзівіл, Скірмунта ды ўсіх паноў беларускія нацдэмы паслалі ву сагаму кайзеру Вільгельму тэлеграму—дзякавалі. Кайзер нават не адказаў на гэту тэлеграму—сам быў заклапочаны не менш за графа Чапскага. Наспывала рэвалюцыя і на яго зямлі, у яго дзяржаве.

Разам з немцамі далі лататы адгэтуль і паны.

Ленін і Сталін арганізавалі беларускую дзяржаўнасць. Былыя парабкі графа Чапскага сталі людзьмі. Аднак праз колькі часу зноў „божыя шалі“ пацягнулі ў бок Чапскага: на беларускую зямлю ўварваліся белапольскія банды.

Як па ўсёй Беларусі, і ў гэтай мясцовасці шляхта і паны рабавалі, катавалі, забівалі, палілі.

Руды, у рабаціннях на твары, з вадзяністымі жабінымі вачыма, дарослы нягеглы сын графа Чапскага хадзіў па вуліцах Менску і вадзіў на зграбным ланцужку паляўнічага выжла. Ехаць у бацькоўскія лясы на паляванне сыноч баяўся. Там было шмат партызан. Ён, графёнак, хадзіў па цяперашняй Совецкай вуліцы і глядзеў, як вялі партызан на Камароўку на расстрэл сярод белага дня.

Аднаго разу вялі групу ў 15 чалавек. На тратуарах спыняліся гаражане, хваляваліся, некаторыя плакалі. Нягеглы графёнак мармытаў:

— Разбойнікаў павялі.

За групай партызан ішлі іхнія бацькі. Колькі распачы было ў іх вачах, у руках... Маткі прычытвалі-галасілі на ўвесь голас. Бацькі моўчкі рукі ламалі. Адзін малады хлапец са смертнікаў нахаду скінуў боты з ног і крыкнуў маці:

— Забры. Мне ўжо не патрэбны, а табе прыгадзяцца.

Схапіла старая маці ў рукі боты сына, прытулілася да іх тварам, сціхла і пачала моўчкі гушкаць боты ў сваіх руках, цалаваць іх, нібы малое дзіцё.

— Рыгорка мой... Рыгорка мой...—вырвалася з яе грудзей.

Койны пазнанец адагнаў яе нагайкай. Нягеглы сыноч Чапскага прыдуркавата зарагатаў.

А ў ліцені ў пякарльна-гарачыя дні гарэў Менск, гарэлі мястэчкі, гарэлі вёскі. Паны наладжвалі развітальныя агні з людской маёмасці ды з саміх людзей. Удзень неба было ў шызым дыме. Уночы—палыхала зарава. Крыкі, ляманты, лаянка рэзалі паветра і ўдзень і ўночы.

Стары Чапскі развітваўся ў апошні раз са сваімі маёнткамі. Ён меў далікатную душу і кволае сэрца. Вось-вось страціць прытомнасць.

— Як-жа так?.. Мае дзяды і прадзеды... іхнія магілы... мае палацы... мае лясы і сады...

Яго судычалі ксяндзы, паны Вайніловічы, Кастравіцкія ды іншае тутэйшае магнацтва.

Іхнія трывожныя словы былі кароткія, як дыханне, і вострыя як кінжалы, палахлівыя, як піск зайца:

— Каб хаця Варшава...

Гэта памагала. Граф рабіў злосьныя вочы. А яго нягеглы графёнак любавалася на пажарышчы. У яго вадзяністых вачах адбівалася полымя. Яны былі як-бы налітыя крывёй. Яны гарэлі на драпежніцку. Графёнак быў зачараваны відовішчам руйнавання. Ён бачыў у гэтым неронскае хараство. Ён уцягваў ноздрамі пах гарэлага чалавечага мяса. Лавіў слыхам стогны і галошанне сялян. Хмялеў ад асалоды. Як графёнак быў маленькім—дзiesiąткі кошак перавешаў, сотні шчанят патапіў. Мышэй абліваў газай і паліў.

Ішлі легіянерскія атрады, пелі нахабныя агідныя песні. Графёнак рагатаў ідыёцкім голасам.

Паны і легіянеры ўцякалі на Варшаву. Цягнікі былі бітком набіты. Грахаталі цягнікі. Будзілі беларускую зямлю да помсты. Лінія чыгункі зусім блізка знаходзіцца ад цяперашняга калгаса „Чырвоны партызан“. Шмат хто з цяперашніх калгаснікаў былі тады ў Чырвонай Арміі, у партызанскіх атрадах. Старыя, дзеці і жанчыны хаваліся ў лесе, там-жа хавалі жывёлу.

І вось—лес і вялікае крушэнне. Вагоны з усёй сілы стукнуліся адзін на адзін, лоб-у-лоб. Некаторыя вагоны рассыпаліся, як фанерныя скрыначкі.

— Дзе машыніст, псякрэў? !

Лаянкі на польскай мове сыпаліся па адрасу машыніста. Гэтых лаянак было вельмі шмат.

— Дзе машыніст?

Дзiesiąткі штыхоў былі напакатове. Вось зараз расправяцца з машыністам. Ён быў раней пад арыштам. Дэфензыўшчыкі над ім здэекваліся. Перад тым, як сесці на паравоз, да яго гарачай скроні была прыціснута халодная сталь рэвольвера.

— Не паслухаешся—канец табе вось тут!—пагражаў ніясныкі з вострымі вачыма пазнанец.

Машыніст не баяўся смерці. Але ён нешта задумаў: „калі памерці, дык з гонарам... Каб паны доўга мяне памяталі“.

А на паравозе побач з ім стаяў вусаты востравокі пазнанчык. Легіянер не здымаў з яго пільнага зроку. Рэвольвер быў увесь час напакатове. Напакатове быў увесь час і машыніст.

Пад грукатанне колаў вострыя, як голкі, калолі секунды, мінуты. Часта ад вялікага напружання слынялася сэрца ў пазнанчыка. Машыніст быў у гэты час вялікім артыстам. Нешта пад нос напяваў. Хаваў глыбока сваё пачуццё. Усміхаўся пазнанчыку добрадушна. Нібыта вельмі баяўся рэвольвера. Улавіў долю секунды, калі пазнанчык заварожыўся і гакнуў яго па галаве моцным кулаком. Аглушыў пазнанчыка. Раптоўна затармазіў паравоз, схпіў выпаўшы з рукі пазнанца рэвольвер, саскочыў на рэйкі і—у лес, які зараз належыць калгасу „Чырвоны партызан“.

Машыніст па-свойму разлічыўся з катамі беларускага народа.



\* \* \*

Пад кіраўніцтвам партыі, геніяльных стратэгаў пролетарскай рэвалюцыі Леніна і Сталіна, пры дапамозе вялікага братняга рускага народа, беларускі народ заваяваў сваё шчаслівае жыццё. У радах Чырвонай Арміі, якія тады знаходзіліся ў мясцовасці цяперашняга калгаса „Чырвоны партызан“, былі розныя народнасці СССР. Жыхары Поўдня і Поўначы, Усхода і Захада. Розныя выгляды, розныя мовы. Але ўсе з большэвіцкай чырвонай зоркай на шапцы.

Цяперашнія калгаснікі частаваді іх чым хто мог. Абнімаліся, цалаваліся. Для шчырага брацтва народаў быў адзін пароль:

— Ленін—Сталін!

Колькі замілавання і пяшчоты было ў галасах і вачах байцоў, загартаваных на розных франтах грамадзянскай вайны. Пачуцці свайго сэрца яны выказвалі ў двух словах:

— Ленін—Сталін.

\* \* \*

Новагодні зімовы грым па свайму паказвае калгасны пасёлак, службовыя ды іншыя будыніны. Вызначэцца пэўны стыль. Своеасаблівая прытульнасць. Ужо некалькі год архітэктары думаюць над стылем калгасных пасёлкаў. Нічога канкрэтнага ў гэтым напрамку яшчэ не прыдуманна. Аднак, пакуль што кожны калгас па свайму будзе свой пасёлак, арыентуючыся ўмовамі быту і працы. Шмат у гэтым перашкаджае спадчына—былая хутарская сістэма. Яшчэ не ўсюды хутары сцягнуты ў калгасны цэнтр.

У калгасе „Чырвоны партызан“ за ноч наваліла кля будынкаў шмат высокіх гурб. Жанчыны і старыя дзяды працуюць лапатамі. З старшынёй калгаса сустракаюся каля канторы. Колькі здароўя, энергіі і ветлівасці ў гэтага чалавека! Не гледзячы на тое, што тав. Бейнэ інвалід, на адной назе, ён на рэдкасць рухавы і спрытны. Усюды паспявае першым.

Сяргею Іосіфавічу Бейнэ цяпер сорак год. Жыццёвы шлях яго надзвычайна багаты. Яго жыццё—яркая ілюстрацыя да гісторыі двух светаў—да Кастрычніка і пасля Кастрычніка. З яго ўспамінаў можна было напісаць цэлую кнігу. У яго памяці зафіксаваны сотні гістарычных падзей, карціны быту, вобразы тысяч рознастайных людзей двух эпох у розных гарадах і сёлах СССР. У дзіцячыя годы тав. Бейнэ быў пастухом у кулакоў. Падросткам працаваў падзённа ў панскім маёнтку. Потым—рабочым у панскім бровары. Да самай лютаўскай рэвалюцыі працаваў вочнікам пры кандзіцёрскай фабрыцы ў Маскве. У пачатку 1918 года паступіў у Чырвоную гвардыю. Змагаўся літаральна на ўсіх франтах грамадзянскай вайны. Быў ранены, страціў нагу. Потым працаваў па інваліднай кааперацыі. У 1928 годзе ўступіў у члены ВКП б). Усе годы несупынна займаўся самаадукацыяй. Ён вельмі начытаны, культурны. У калгасе „Чырвоны партызан“ тав. Бейнэ з 1934 года. За арганізацыю ў калгасе сталінскага ўраджаю ўзнагароджаны ордэнам Працоўнага Чырвонага сцяга.

Калгаснікі ганарацца сваім старшынёй, паважаюць і любяць яго. Ён трапна, умела паставіў працу. У 1937 г. агульназернавы сярэдні ўраджай—16 цэнтнераў і 70 кгр. Не ніжэй і ў 1938 годзе. Да новага году яшчэ не быў скончаны абмалот.

„Чырвоны партызан“ вырошчвае сартавое адборнае насенне для ўсіх вакольных калгасаў.

— Наша насенне, — кажуць чырвоны партызанцы, — славіцца на ўсю ваколіцу. Зёрны ядраныя, буйныя, залатыя. Адна любата!

Архітэктарам калгаснага пасёлка быў сам тав. Бейнэ. Добрабыт кожнага калгасніка паасобку, агульная культура калгаснай масы—усё гэта робіцца планава, з году ў год паліпшаецца.

Вось перспектывы калгаса „Чырвоны партызан“ на будучы год:

1. Сцягванне апошніх хутароў у цэнтральны пасёлак.
2. Праводка вадаправода ва ўсе калгасныя хаты. Ужо набыты патрэбныя матэрыялы.
3. Электрыфікацыя калгаса. Ужо набыты нафта-рухавік.
4. Павелічэнне пчола-пасёлка і іншае.

\* \* \*

Пад нагамі скрыніць снег. Пылінкі снегу сеюцца зверху і прыёмна, як вішнёвы цвет, асядаюць на твары.

Мы з тав. Бейнэ спыняемся ля хаты старшага конюха Грыгорыя Сцяпанавіча Мурашкі. Высокія сцены, прасторныя вокны, прыгожы ганак-веранда. Чысты двор на гарадскі лад. Насустрач выходзіць высокі тонкі чалавек у новым кажуху ў валёнках. Ён рыхтаваўся ісці на канюшню. Ён ветліва ўсміхаецца. У яго спакойны твар. Тып народнага настаўніка. Ён запрашае нас у хату.

Унутры хаты ўсё таксама на гарадскі лад. Кватэра з трох пакояў. Падлога фарбаваная. На ёй саматканая дарожка. Сцены і столь выклеены шпалерамі. На сценах вялікія партрэты Леніна, Сталіна, Варашылава. Калекцыя сямейных фотаздымкаў. На вокнах вазоны. У цабоўках на падлозе некалькі вялікіх фікусаў. Усё хатняе абсталяванне новае: шафа з гарадской вопраткай, мяккая канапа, нікелеваныя ложка, стол, крэслы, швейная машына, самавар, этажэрка з кнігамі.

Трое малых дзяцей забаўляюцца цацкамі ў цэлым пакоі за кухняй. Жонкі старшага конюха няма ў хаце. Яна цяпер на калгаснай працы. Гаспадарыць у хаце старая маці Грыгорыя Сцяпанавіча—сямідзесяцігадовая бабуля Марфа. Яна падносіць нам крэслы.

— Сядайце. Просім вас.

Я ашаломлены абстаноўкай, інтэлігентным выглядам старшага конюха, які заводзіць з намі гутарку аб міжнароднай палітыцы.

— Гэта яго любімая тэма.

Так мне яшчэ на дварэ сказаў тав. Бейнэ.

Відаць, што Грыгорый Сцяпанавіч акуратна чытае газеты і ўважліва сочыць за тым, што дзеецца на свеце.

Мне здаецца, што я трапіў у гарадскую інтэлігентную сям'ю, ну, скажам, у сям'ю настаўніка сярэдняй школы.



Тав. Бейнэ, мабыць, бачыць на маім твары радаснае здзіўленне. Ён задаволена жмурыць вочы.

Старая Марфа ні хвіліны спакойна не ўседзіць: то паперынку з падлогі падніме, то лісток на фікусе вытрэ, то падушкі ў светлых, як снег, навалачках па свайму падожыць. Яна ўвесь час у руху, а разам з тым пільна прыслухваецца да нашай гутаркі. Відаць—ёй самой вельмі хочацца пагутарыць. Я непрыкметна назіраю за ёю, перабіраючы невялічкую бібліятэчку на зграбнай атажэрцы: томы Леніна, „Пытанні ленінізма“ Сталіна, шмат кніжак па сельскай гаспадарцы, стопка палітычных брашур, Гогаль, Пушкін, Горкі.

— Кніг у мяне мала,—бянтэжыцца Грыгорый Сцяпанавіч,—але наш калгас мае сваю бібліятэку, ды яшчэ выпісвае кнігі з Менскай бібліятэкі імя Леніна. Пачытваем у вольны час. Люблю класікаў і нашых і замежных. Проста і разумна яны паказваюць людзей, жыццё. Дзякуючы ім, я пачаў любіць не толькі сытнае і багатае жыццё, але і прыгожае. Музыку люблю паслухаць, спевы, танцы паглядзець у нашым клубе, спектаклі.

— А гэтыя томы?

Я паказваю на творы Леніна і Сталіна.

— Чытаю і перачытваю! Яны як-бы яркія акуляры мне на вочы, каб я правільна глядзеў на жыццё, каб я разумсёў усё, што рабілася і робіцца вакол. Яны маю ўласную думку ў парадак прыводзяць, чытаю Леніна і Сталіна ўдумліва. А дзе што не разумею—таварыш Бейнэ тлумачыць.

Тав. Бейнэ ўсміхаецца праменістымі шэрымі вачыма і ківае галавой у знак пацвярджэння.

Яшчэ да прыходу сюды я ў канторы зацікавіўся сямейным бюджэтам калгаснай сям'і Сёлета старшы конюх будзе мець не менш, чым у мінулым годзе. А летась яго сям'я з 6-ці чалавек (2 працаздольных) мела: 1922 кг. жыта, 833 кг. пшаніцы, 7420 кг. бульбы, грашмі—368 рублёў.

Апрача гэтага—сядзіба, карова, чацвёрка свіней, 4 авечкі, куры. А новая хата, не лічачы вялікай дапамогі з боку калгаса (перавозка лесаматэрыялаў ды інш.), каштавала яму каля 4000 руб.

— Грошы меў свае,—кажа з гордасцю старшы конюх.—А вось жонка была ў мінулым годзе прэміравана за добрую работу экскурсіяй у Маскву.

— Дзівы здзіўныя бачыла там,—умешваецца ў гутарку старая Марфа.—Усё там вельмі цікава. Як у песнях пецца ды ў байках басца. Цяпер мы жывём так, як Сталін жыць вучыць. Дзякуй яму ад шчырага сэрца. А даўней...

Слова „даўней“ старая Марфа расцягвае сумным напевам.

Маладыя ясныя вочы зморшчана, сівой, але жывай бабулі становяцца задумёнымі.

— Эх, дзеткі!..

І дробненькая Марфа паглядае на нас, як дарослая на „дзетак“. Былінным тонам сівенькая матуля пачынае аповядаць гісторыю на тэму: „А даўней...“

— А даўней наша жыццё горкае было, як палыч, пакрыўджа-

нае, як гарох пры дарозе, хто ідзе скубане. Цікі такі быў мой хлопчык Грышка. Вось гэты самы! Цяпер то ён гаваркі.

— Не хвалі—перахваліш!—жартуе Грыгорый Сцяпанавіч. —Выбачайце мяне, я да коней спяшаюся,—кажа ён.

Старшы конюх і тав. Бейнэ выпраўляюцца на канюшню. Яны мяне будуць там чакаць.

Кончыкам чысцюткай хусткі Марфа выцірае няпрошаную слязу. У той-жа час бабуля па-роднаму ўсміхаецца мне. Яна ўдзячна, што я застаўся паслухаць яе гутарку на тэму: „А даўней...“

— А даўней Грышка мой быў цікі-цікі... Спакойны—пальцам мухі не кране. Кніжкі любіў—аж страх, як той п'яніца гарэлку. Не паспеў мой Грышка школку сельскую скончыць, як прышлося аддаць яго, дзесяцігадовага хлопчыка, за пастушка да кулака. Хоць батрачы хлеб—сабачы, але што-ж было рабіць? Бяда на бядзе сядзела і бядой паганяла. Вось як!

Марфа прыціскае дробненькі кулачок да грудзей.

— Сэрца так сцісклася, што я гаварыць не магла. Я ўсё—зірк на свайго тоненькага, як пугаў ё хударлявага Грышку ды плачу-плачу...

„Ціха, матуля!—крычаў на мяне муж нябожчык, Сцяпан мой.—Не ён, Грышка, першы“. Ціха, ціханька, нібы нешта украў, пайшоў Грышка мой з хаты ад бацькоў да гаспадароў. Аж згорбіўся ад думак смутных, як дзядок той... Вось як!

Яна падбігае к сталу, папраўляе сарветку, не спыняючы апавядання:

— Сцяпан мой столярам быў. Залатыя рукі меў. Але, на бяду, быў нядужы, гарбаты. Як стане геблем майстраваць, дык адразу пот на гарбе паказваўся. Не мог працаваць, хутка стамляўся. Горб ціскаў яго да зямлі, як жорны, як нядоля. Ірвалася ў яго часта кашуля якраз на тым месцы, дзе горб. Я ўсё лагала яго кашулю. Латы мокрыя ад маіх слёз прышывала. Сама на падзеную хадзіла. Карміла сям'ю—калі з хлебам, а часцей без хлеба. Гаспадарка тая—як кот наплакаў: старая хатка агарод, падсвінік і пяток курэй. Вось і ўсенька-усё! Каб дзеці мае хэць калі малачка пакаштавалі—ані-ні! Вось як...

Старая глыбока і працягла ўздыхае.

— За падаткі ўсенька-ўсё з хаты забралі. Сцяпан мой нагэбляваў стружак цэлую кучу і мы на іх сталі. Была зойдзе дамоў на хвілінку Грышка мой. Крывавыя батрацкія залатоўкі прыносіў. Увесь ён у шрамах, у гузаках. Грышка,—пытаюся,—зноў цябе білі? Маўчыць, як вады ў рот набраўшы. Шкадаваў мяне, ражалабіць не хацеў. А я гляджу на яго і салёныя кроплі мчэ ў рот—кап-кап... Не плач, матуля,—судзілаў мяне Грышка.—Вось вырасту, тады...

Гэта-ж усіх паноў можна было-б патаціць у нашых слёзах, поце і крыві... Вось як! Парабкам працаваў Грышка мой да прыхода савецкай улады.

Марфа махнула рукой і на хвіліну змоўкла.

— Аб тым, што было даўней, я часта ў нашым клубе раскадваю, калі там збіраюцца маладыя. Разам з імі я танцую пад



музыку. Разам з імі гляджу спектаклі. Разам з імі песні спяваю. І мы нарэшце шчасця дачакаліся. Яно залатой птушкай на нашу зямельку прыляцела...

Я пазіраю на бабулю з дзівам: у адно вокамгненне яна памаладзела на дваццаць год. Вочы сталі вясёлымі. Нібы глытнула цудадзейны казачны элексір маладосці. Даволі гучным голасам яна заспявала:

Кожны, хто спытае,  
Сам-жа і адкажа:  
Сталін—свет наш ясны,  
Сталін—радасць ваша.

\* \* \*

На дварэ пытаюцца сняжок. У калгаснай канторы, як у маі месяцы—цяплынь.

На даўжэзным белым сасновым сталё стаяць прыпёртыя да сцяны нейкія невядомыя мне высокія фігуры. Яны акуратна абверчаны газетамі, аплеценны шпагатам. Я ніяк не магу здагадацца што гэта. Статуі—не статуі. Дэталі нейкай разабранай машыны? Таксама не.

Я пытаюся ў аднаго з рахункаводаў. Ён тлумачыць:

— Гэта экспанаты на усесаюзную сельска-гаспадарчую выстаўку: снапы жыта, пшаніцы, ячменю, аўсу. Добры ў нас ураджай у апошнія годы! Мы—багаты народ!

Рахункавод, пажылы чалавек у акулерах, акідвае мяне вясёлымі вачыма.

— Ды мы можам пахваліцца не толькі сваім ураджаем на полі, але і ўраджаем людскім, ураджаем нашай культуры! Дзеці нашых калгаснікаў, якія атрымалі вышэйшую асвету, працуюць цяпер па ўсім Саюзе ССР.

І стары рахункавод, былы батрак—Сямён Пятровіч Гладкі—расказвае аб сваіх дзецях:

— У мяне чатыры сыны—адзін у адзін. Старэйшы—Уладзімір—цяпер галоўным урачом бальніцы ў Дзяржынску. Ён хірург і рэнтгеналаг. Член партыі. Піша навуковыя працы. Другі—Іван—дарожны інжынер, комсамалец. Трэці—Нікалай—планавік-эканаміст. Чацвёрты—Міхаіл—студэнт рабфака. Яны больш адукаваныя за дзяцей графа Чапскага, паверце мне! А калі з'едуцца ка мне ўлетку на некалькі дзён у госці, дык мы са старой не ведаем дзе дзецца ад шчасця... Тады ў нас пачынецца бал... У хаце—усяго паўнютка, паверце мне! Хоць ты адразу некалькі вяселяў спраўляй! Толькі старэйшы Уладзімір жанаты. І пасагу хопіла-б на пару дачок. Шкада—дачок не маю. Ды і дочкам цяпер пасагу бадай што і не трэба! Паверце мне!

Тав. Гладкі смяецца.

— Ды не я адзін такі шчаслівы бацька ў нашым калгасе. Такіх бацькоў і не злічыш! Вось з былой бядняцкай сям'і калгасніка Бабуркі І. С. вышлі:

(Тав. Гладкі па прывычцы на шчотах пальцамі круглячкі перакідвае).

— Палкоўнік Чырвонай Арміі—раз! Намеснік старшыні райвыканкома—два! Слесар-стаханавец завода „Ударнік“—тры! Рахункавод—чатыры!

Тав. Гладкі на шчотах перакідае шмат сем'яў. Потым пачынае перакідваць круглячкі на шчотах вельмі хутка:

— А наша моладзь і дзеці, што вучацца ў сярэдніх і вышэйшых школах? А мы самі таксама з вусамі—слухаем лекцыі на розныя тэмы. У нас няма аграномаў, настаўнікаў, многа прайшоўшых курсы паляводаў, брыгадзіраў, даярак. А адкуль-жа нашы загадчыкі фермаў, ясляў, пчалаводы, рахункаводы? На гэта вучыцца трэба было! Вучыліся, ды яшчэ як! Ого! Газеты чытаем, кнігі, журналы.

Старшыня калгаса тав. Бейнэ, слухае ды моўчкі ўсміхаецца. Падыходзіць да вялікай шафы, дастае адтуль кнігу, падае мне і кажа:

— Бібліятэчная. Тут запісаны кнігі, што на руках у калгаснікаў. Я чытаю ўголас прозвішчы аўтараў.

Ленін, Сталін, „Кароткі курс гісторыі ВКП(б)“, Пушкін, Маякоўскі, Л. Талстой, А. Талстой, Стальскі, Джамбул, Купала, Эптон Сінклер, Лермантаў, Стаўскі, Чукоўскі, Фурманаў, Новікаў-Прыбой, Серафімовіч, Вс. Вішнеўскі, Жуль-Верн, Шэкспір, Караленка, Шолахаў, „Новый мир“, „Красная новь“, „Полымя Рэвалюцыі“.

Налічваю да ста аўтараў.

Тав. Бейнэ паказвае мне бібліятэку.

Тав. Гладкі выцірае акуляры белай хустачкай, дыміць папяросай і вочы яго становяцца мройнымі, задумёнымі. Ён пачынае гаварыць ціха, але з кожным словам голас яго павышаецца, нібы лезе ўгару па лесвіцы.

— Памятаю мой бацька, калі яму даўней прыходзілася падпісвацца на павестках, што прысылалі з воласці аб нядоімках, ён доўга-доўга пакутваў, пацеў, пыхцеў, пакуль выводзіў на паперы вязграбны крыжык. Ён пры гэтым лаяўся, пляваўся, церабіў патыліцу. З лепшай ахвотай ён адгребляваў-бы сасновы вялікі крыж і для валаснога начальства, і для земскага, і для ўсіх іншых—аж для самога цара Мікалая! Я гэта адчуваў па яго настрою.

Тав. Гладкі зноў выцірае акуляры. Вочы яго блішчаць.

— Вякамі мы былі цёмныя, як ноч. Партыя Леніна—Сталіна паслала трактарыстаў не толькі на нашы старыя вузкія палоскі, але і на цаліну нашых думак і пачуццяў. Я можа няўдала выражаюся? Выбачайце! Вось усе гэтыя кнігі—добрае адборнае насенне, якое папала на ўраджайную глебу. Усе гэтыя кнігі адчыняюць перад намі такія багаты свет, што не ведаеш, дзе дзецца ад радасці...

— А ці ёсць у вашым калгасе мастакі, пісьменнікі, акторы, музыкі?

— Калі трэба, дык, паверце мне, кожны з нас мастак,—жартуе тав. Гладкі.—Хлопцы і дзяўчаты нашыя спектаклі ставяць, танцуюць, спяваюць, граюць на гармоніку, на скрыпцы. Пішам вершы ў сваю насценгазету. Нашы дзяды казкі складаюць. Цёткі новыя песні складаюць, вышываюць. Багданчык ёсць у нас, хлапец, дык баяністам стаў. У Менску, у музтэхнікуме вучыцца.





Аснежаныя прасторы ўтапаюць у сінім вячэрнім змроку. Сінь зімовага вечара пранізваецца залатымі кропкамі. Гэта аганькі калгасных пасёлкаў. Іх многа. Удалі аганькі зліваюцца з зоркамі.

Імчыцца машына. Еду назад у Менск.

Вёдер даносіць гукі вясёлага гармоніка. Мы даўно ўмчаліся наперад, але мелодыя яшчэ гучыць у маіх вушах, як водгалас. Я знаходжуся ў салодкім палоне роднай калгаснай песні. Гэта галюцынацыя слыху? Усё яшчэ гучыць у маіх вушах песня? Мы праязджаем нейкай калгаснай вуліцай і патэфон частуе нас той-жа самай песняй аб прыгожай чырвонай Маскве.

Нават у багоў працоўны чалавек даўней не адважваўся-б пра-сіць таго, чаго ён мае цяпер без божай дапамогі.

І крапіву бедная жанчына калісьці за шчасце лічыла...

Перад намі адкрыты небывалыя на свеце гарызонты.

Радзіма... люб.мая... маці...

Якімі песнямі апяваць шчасце тваіх сыноў і дачок? Стагодні юнак сівабароды Джамбул слав'ць цябе на домбры на ўвесь свет. Цябе абсыпаў як прыгажуню-нявесту залатымі зернямі паэзіі слаўны ашуг Сулейман Стальскі. Пра цябе складае песні ўвесь савецкі народ. Сотні, тысячы новых песень веснавым выраем аб-лятаюць твае неахопныя квітнеючыя прасторы.

Імчыцца машына.

Я ўспамінаю словы старшага конюха тая. Мурашкі:

— Коні адкормленыя—хоць зараз сядлай! Мы самі—напагатове. Нікому не ўдасца вырваць здабытае шчасце з рук гераічнага ста-лінскага народа.

Калгас „Чырвоны партызан“,  
Падгайскі сельсовет,  
Менская вобласць.

АДКАЗНЫ РЭДАКТАР М. ЛЫНЬКОЎ.

РЭДКАЛЕГІЯ: М. Клімковіч, Я. Колас, Я. Купала, М. Лынькоў

АДРАС РЭДАКЦЫІ: Менск, Савецкая, 76. Дом Пісьменніка. Тэлефон 22—792.

В. Сталін-  
М. М. Свердл  
Примітки п  
П. К. Певч.  
Працьовиті  
Калаш  
Якуб Колас  
А. Марцінові  
П. Паччанка  
В. Пялюх  
П. Зар'ян-Л  
А. Шарапін-  
В. Агартет  
А. Марцінові  
В. Іванюк  
М. Лавіноу  
В. Грива  
А. Стахович-  
М. Лупішко  
Г. Швуча  
А. Хазан-Л  
Е. Кратівіч-  
В. Колас-Л  
З. Бядуля-




## З М Е С Т

	Стар.
В. Сталін—Урывак з артыкула . . . . .	5
М. Свєрдлоў—З прамовы на I Усебеларускім з'ездзе Савєтаў . . . . .	6
Прывітанні працоўным БССР . . . . .	7
І. К. Панамярэнка—Дваццаць год Беларускай ССР (артыкул). . . . .	16
Працоўныя БССР—таварышу Сталіну, ЦК ВКП(б), таварышам Молатаву, Калініну, Варашылаву . . . . .	26
Ікуб. Колае—Савецкай Беларусі (верш) . . . . .	34
А. Марціновіч—Радзіма (верш) . . . . .	37
П. Павчанка—Вершы пра восень . . . . .	39
В. Маякоўскі—Гутарка з таварышам Леніным (верш) . . . . .	43
І. Зар'я—Ленін (верш) . . . . .	46
А. Шарапаў—Ля вялікай магілы (верш). . . . .	48
Э. Агнядзет—Ленін (верш) . . . . .	50
А. Марціновіч—Верш . . . . .	51
Вд. Самуйлёнак—Пагібель воўка (п'еса) . . . . .	52
М. Лынькоў—Няўдача Отто фон Гаўэра (апавяданне). . . . .	104
Ів. Грамовіч—Чужы грунт (апавесць) . . . . .	113
А. Стаховіч—Наташа (апавяданне) . . . . .	152
М. Лупсякоў—Багна смерці (апавяданне) . . . . .	156
Т. Г. Шэўчыка—(пераклады М. Клімковіча, А. Куляшова). . . . .	161
А. Хазан—Малітва ў пустыні. Дуб (навелы) . . . . .	167
Е. Кратэвіч—Т. Г. Шэўчыка (біяграфічны нарыс) . . . . .	174
Я. Колас—Думкі да дваццацігоддзя БССР (артыкул) . . . . .	183
Э. Бядуля—Аб чалавечым шчасці (нарыс) . . . . .	190







Редактар *М. Лынькоў*

Здана ў набор 15/І—39 г. Падпісана да друку 14/ІІ—39 г. Аб'ём 13 друк. арк.

Знакаў у друк. арк. 52.000. Папера 62×94<sup>11</sup>/<sub>16</sub>. Тыраж 4.750 + 250 экз.

Зак. № 14, Уп. Галоўліта БССР № ІІ.—106.

Друкарня імя Сталіна. Менск, Дом Друку.



36-1-200



ЦАНА 2 руб.

018



00000002 18 1733

